

જાગૃતપાલિકા



五

এলাংবম সোনাংমগি

সেগেই সনা

এলাংবম সোনামণি সিংহ



মঞ্জিৎ পব্লিকেশন্স
মোইরাংখোম লোক্কাওবুং
ইম্ফাল-৭৯৫০০১

**Sengoisana, a Manipuri Historical Novel, Written by
E Sonamani Singh and Published by Dr Sucheta Elangbam
for Manjit Publications, Moirangkhom Loklaobung
Imphal - 795 001**

অহানবা ফোঙবা : ২০১০ ইং

ফোঙদোকচবা : ডা. সুচেতা এলাংবম
মঞ্জিৎ পব্লিকেসন্স, মোইবাংখোম লোক্লাওবুং
ইম্ফাল - ৭৯৫০০১ গীদমক ফোঙবা

©কোপী বাইট : এলাংবম সোনামণি সিংহ

কোপী মশীং ১০০০

মমল লুপা : ৯৮/- (লুপা মবিফু তবানিপাল) খক

মথুম : প্রী. একান্ত শৰ্মা, ষ্টেট কলা একাদেমী এবাদি

ফংফম : (১) সুচেতা বুক্স,
পোলোগ্ৰাউণ্ড বোড ইম্ফাল

নম্ফম : সুচেতা প্রিন্টিং বাক্স
পোলোগ্ৰাউণ্ড বোড ইম্ফাল - ৭৯৫০০১

চোয়নৌ কৌবী অবোক চোন্‌

খুদোল তমজবি

“সেঙ্গোই সনা”

ৰা অমন্ত্ৰং

মবৈবাকী মনীং তস্মা কন্ননবা থৰায়না পোত্ৰা ওইদুনা ব্ৰিটিশ লাম্বীগা
লাহ্ৰেংনদুনা থৌবাল অথোকপম লানফমদা যেকু ববু মাযথীবা পীদুনা
তান্হোকথিবা মণিপুৰ ইমাগী অথৌবা মচা সেঙ্গোই সনা খোংজোম পবৰ শকপা
ওৰাশিংনা যাইস্কুল লাকপগী লাল শৈথাবদা মমিং তাজবা নত্তনা অথৌবা অসিগী
পুন্সিগী ৰাবী খঙজদে। অদুনা থৌবাল অথোকপমগী লান্না যুস্ফম ওইবগা
শেমগৎচবা উপন্যাসনি।

লাইবিক অসি ছাপা নম্বদা প্ৰফ পাবিদুনা বানানগী ইউনিফোৰ্মিতি ঙাকুৰা
হোংনবিথিবা সৰ্বশ্ৰী বি. এম. মাইল্লান্সা, এম. শান্তিকুমাৰ সিংহ, এস. সি.
যাইথোম্বা অমদি মখুম যেকপীবা শ্ৰী একান্ত শৰ্ম্মা, মণিপুৰ ষ্টেট কলা এৱাৰ্দিগী
মফমদা তৌবিমল খঙবা উচ্চবি।

নুংগী য়ুস্বী : খৌবাল অথোকপম

চহী কয়ামুকী মমাঙগী বানি, খু: ১৯৪১ ইংদা থেংনখিবনি। বতি লাইবেস্বীগী নুপা কাম হাযবা লাই অদুনা খোঙদা লৈবিঙৈ মতম, খোঙনা চংপগী পেনবা লৈতবা চংনীংদুনতা লৈবা; উনীংবা খঙনীংবগী ঈখৌ লাংবনা লমজিংদুনা মাযকৈ শলাই খঙদনা পঙচন্তা চংলিঙৈ মতমদা উখিবনি, খঙখিবনি।

নুমিং অদু ওষ্টোবব থাগী অযুক অমনি, মণিপুবগী মেবা থানি, নোংজু থা লৌখিদুনা খোঙখুং কংবা মতম ওইবতা নঙনা লাংবন নুংশা লৌচি কোয়বা ওমদবা অদুসু হৌখিদুনা নুংশা মেঙথবক্লবা, উইহে রাইহে মুক্লকপা, পুক্লীং হকচাং নুংঙাইহনবা মতমনি। মতমসিগী মণিপুব তম্পাক্কী ফজবা শক্তমদি লৌইনাইবা রাইহেনা শীংখাদুনা ফোঙঙমদে হাযবসি মেবা থাগী থাবল উবগা হেত্তা খঙবা ওমগনি।

ঙসি অসিনি ঐখোযনা চাউবগী সবপ্রাইজ থেংনকগদবা। অযুকী লৈচিল ফজনা থা-বে অদুবু অযুকী পূং মাপল তাবকপা মতম অদুরাইদদি লৈচিল পাথবক্লে, নুমিংকী মশক উবে- নুংশা লুপু লুপু শাবক্লে, মী পুন্মক মতু মমান খীংলক্লে। হাযনখিবা মতুং ইন্না মখোয় যৌবক্লে - চাউবা, শবত, ইবোহল. চন্দ্রমণি। ঐখোযগী থোঙ্গালদা সাইকল মন্দিলা খুফাং খীংলকলে। ঐহাক ফিবোল শেংলগা সাইকল ইন্তোক্তুনা মপান থোবক্লে - পুক্লীংদা নুংঙাইবা ফাওই - অমুক্তা উদ্রিবা লৈশাবী অমা উবগনি, মাগী মখুং মহাও তংগনি।

য়াইমবী চহী তরা-তরু, তরা-তরেং শুরবী; মতম -ফনা ফজখৎলক্লিবী
 লৈশাবীনি। ইংরেজি পাউরোদা হায়নবী ফুইট সেভেণ্টিন হায়বদুনি - মথোক কারক্লিবী
 শানৌনি; চাউবগীদি থেম্মাই তনিক মিছল দং দং চোংবীনি। থীক-থা ফল্লি, ইঞ্চি
 কুছাতরেং নিপান ওইগনি - ইঞ্চি ২২/২৩ গী চেংলবা ঝাংখক্তা হাইনা-হুয়া
 শান্নজরিবনি। শগোল মায়তানি, কুলে কুচু অপানবনি। মী পীক্তে, তীংদা-য়াঙদা
 নীংথিবীনি; ফুট মঙা ইঞ্চি তরুকেলোম রাংই, নাতোন তুমতক মীং লাউরপ পোখাবা
 লৈতনা কোয়রৈ লৈনা য়েংবা মীং নহানি - য়েংদশিমা মিংলাওবীনি। তবুম তবুয়া
 পাম্বোম্বি, অগ্নি লৈহাওগুম পুমবুম খংশানি। শম্মা হায়রবদা মাবু হেক উরুবা খুদীংমক
 মীংফম হোংদোকপা ওমদবী লোয়নজনীংবী, চান্নজনীংবী মীতানি।

চাউবগা য়াইমবীগা মমাঙগী চহীদা ইম্ফালদা খঙনখি। নুমিৎ অদুগী অয়ুক্তা
 চাউবা মহাক্কী মাইবুংঙো ইবোতোনগীদা চংলুই। মদুদা মাগা য়াইমবীগা থেংনখি।
 য়াইমবী মাগী মাইবুংঙোদা খুবাক ঈশৈ তল্লম্মী। হেক উনবমক্তদা মীং মরি মীং-
 চানখি খঙনখি নকশিল্লখি চান্নরকখি। ইম্ফালগী মাগুপ কয়াদা য়াইমবী কাংগী খুবাক
 ঈশৈ, বুলোনগী নুপী পালা, বাসক কয়া শকখি, ফাংনখি। য়ান্না থুনা মমীং চংলকখি,
 হাইনা খঙনরকখি। কুমসিগী বুলোন লোইবগা ময়ুম চংলমদাইদা চাউবগা উনবমখি
 “তা চাউবা চাক চামিল্লসি নোংমা খাঙবোক্তা লাকপীয়া” হায়রশ্বনি। রাফম অসিমক্তি
 ঐখোয়দা তমথোকপদি তৌদনা চাউবনা সরপ্রাইজ অমনি লৈশাবীগী মখুং
 তংগদৌবিবনি হায়দুনা ঐখোয় সাইকল তোংদুনা চংলিবা অসিনি।

এহাক্সা সাইকল ইন্দুনা তোর্কান য়াঙবী ছোরোক যৌরগা মখোয় ময়ামগা
 কৌনরিঙে মতমদা মেরাগী নিয়ম লাইরিক তারুবা অবোক চোয়নৌ, ঐখোয়না
 চোনা কৌজবীগা লোয়ননা মমাম্বী খৌরাণী শংবাম্বী বালভোগ ময়োম অমমম
 পায়রদুনা ঐখোয়গী থোঙ্গাললোমদা লাকখি; ঐবু উবদা মশুবু লুনা তৌজবী অবোক্তা
 বালভোগ ময়োমদু ঐঙোন্দা পীরগা হংলকখি - “মনি, কদোম চংকদৌরিনো?”
 অবোক খৌরাণী শংবাম্বীবীনসু মাগী বালভোগ ময়োমদু ঐখোয়দা পীরকখি। ঐখোয়
 বালভোগতা য়াওবা লফোই, চু, কফোই, অরাথবী, কবোক, লাডু, কংশুবী অদু
 নোক্তা নোক্তা য়েন্দুনা চামিল্লরম্মী। ঐনা অবোক্তা “ঐখোয় সুম কোয়রুগে তৌবনি”
 হায়রম্মী। মখোয় অনীনা ঐখোয়না চাবদু মুন্না নোকমী নোকমী তৌনা নুশিনা
 য়েংলগা হায়রকখি। “ঙস্তা হল্লকউকো!”

ঐখোয় মখা পাংনা খৌথরে। মতমদুদা মোইরাংখোমগী তোর্কান খুনীংথেক্তগী
 থুনুথোং তারগা শিংজমৈ যৌবা তোর্কান য়াঙবী ছোরোক অসি ষ্টেট হায়রে লম্বী

অচৌবনি- অঙাঙবা চেঁকী কক্ষত থাই। মোইরাংখোমদগী খা পাংনা চংলিবা নেসনেল
হায়বে ৩৯ শুবা বন্স্যা মোড অসি মতমদুদদি খোঙ লম্বীনি - উফুলনা খুঁকউ যৌরি।

ঐখোয় চাংচং অমদা বারী শানা শানা খৌরকপনা শীংজমৈ যৌরে। খোংগী
ফৈরেলদা সাইকল গাশিল্লগা হৈঙান যোনবী ইনেদগী লৈবাক হরাই অঙৌবা পৈশা
অমগী লৈরগা থোংদা লেপুনা চানা চানা ওাইহাক বারী শারদুনা নোকুম্মী। বারীগী
মচাক ব্রাংপা লৈতে। শীংজমৈ থোং থুনুথোংগুন্না উনা মখোঙ ওইবা অথাবা উবাক্সা
খারা থাবা নাকন অনীদা ফৈরেল হাল্লা ইনা মথক কুন্না থোংজাওনি, লাইনিংথৌ
খাইদেম তেঙ্গগী মপাদা শারম্মী। শীংজমৈ মরু ওইনা শীং অমসুং ইগী কৈথেলনি;
হৌজিকী কৈথেলগী মরু ওইবিবা মফম অসি মতমদুদা পাংনি, থরো থন্সাল শাংলম্মী
তেথাও পাং হায়না খঙনরম্মী।

লৈবাক হরাই অঙৌবা চাবা হেক লৌইবগা ঐখোয় তেথাও পাংকী অথেঙবদা
শাংপা মনা কেল্লবা থন্সাল অমা অনি অমদি ঈরং লংবা নুংশিংনা য়ৈবদা ঈথক মচা
মচা হৌরিবা ঈপাক্সু য়েংনা য়েংনা খৌবাল লম্বীদা মখা পাংনা অমুক খৌথরম্মী।
মতমদুদা মণিপুর পূম্বগী মীশীং শুপ্লগী লাখ মঙাতনি। লম্বী অসিদা কুম্মে ফিয়োং
মতম নঙনা মী য়াল্লা কুংনা চঙে। হরাগাড়ী পেসেঞ্জর পুবা শুগু তাল্লা চেনবা গাড়ী
অমঙনি, হরাগাড়ী কাবসু সনা কোনুংগী মহারাজগী য়াওনা অনী অহুমতনি, নুমিৎ
খুদিংগী চেনবসু নঙে; পোৎপুবা মন গাড়ী খর, সাইকল তোংবা খর, শগোল
তোংবা অমা অনী নঙনা অতৈদি খোঙনা নম্মা চংনবা গুজনি। অদুনা ঐখোয় ইনীং
তাল্লা লম্বী থম্মা শন্দোজুনা খৌবম্মী। সাইকল তোংবা ঐখোয়বু ইনাক খুনবা মচানি
হায়না মীনসু সম্মান তৌই।

ঐখোয় ময়েংবম লাইরেম্মী ওইওই নাতৈ থনল্লগা খোংনাং লম্বী ময়্যায় হৌবী
লাহ্লেজুনা হাইথবকপনা থরো থন্সাল থাংজিং থম্মা হৌরবা ককরা পাং লাল্লে,
নাওরেম লৈকায় নরসিং দেব আখবা যৌবে। লমদাং অসি যৌরকপদা অমুক অঙনবদা
হাইথদুনা রাইখৌদগী গাতোন অতেকপা তীক্লবী, লুকমায় থম্মা গাতোন হাপ্লগা
কোকথোংনদুনা চাকচা মাঙদা গুনা তেক্রিঙদা সনা কৈথেল মোইরাংখোম বাজার
কৈথেল অচৌবা স্থাইরমবন বাজার যৌহৌনবা চেম্মা চেম্মা হাইগংলক্লবী গায়োনবী
নুপীশিং থেংনখি। নুপীশিং অদু চহি ১৯/২০ দগী ৪৪/৪৫ ফাওগী লোজানি, মাঙ
লুন্নীবা গুজনি। ফনেক ফিদোন চিংখঙুনা শেংলবী স্থাঙদা স্থাঙজেং লাকপী মকোজা
থোংলিবা লুকমায়দু বেলেঙ্গ কায়দনা লেঙদনা পুরগা মখুং অনী ফং ফং হাইদুনা হং
হং লৈদুনা মৈতান অশাবদা খোঙনা নেংপগুম চেম্মা চোংনা চংলিবীশিং অদুগী

স্বাঙজেংকী ফিজিলা ফিরান হাই-হাইদুনা চেনখংখিবা মীংকী কুশ্মেনি। ঐখোয়না অঙাং ওইরীওঁদা মখোয়বু “রাইখৌ শগোল” হায়না লকনৈ। মদু মখোয়গী অশাওবীনি - মখোয়না তারবদি অকাঙ্গোং থাংনা ঐখোয়দা চৈরকই।

ঙায়োনবী নুপী রাইখৌ শগোলশিং অসি অয়াস্বা নাউরেম লৈকায়দগীনি। ঙা পুমথদনবা বরফ হাঙ্গগী সিস্টেম লৈত্রিওঁ, খোঙ নত্তনা হরাগাড়ীনচিংবা ত্রাঙ্গপোর্ট লৈত্রিওঁ শগোলগুয়া চেনবা তাবনি - নত্রবদি ঙা অদু পতুনা নামং শিংপা তাদৌরিবনি।

অয়ুক ওন্না হৌগতুনা চাক ঈশিংনচিংবা থোং থাকপা ইমুং মনুংগী কুপনোম, মচা মরা মকু মনেমগী সেবা লোইরল্লগা মাইল মাপন লাপ্পা লৈবা রাইখৌ পাং তল্লা হাইথদুনা ঙাতোন তীক্লবগা অয়ুক চাকচমাওদা মোইবাংখোম সন্না কৈথেল যৌনবা চেনখংলক্লিবী মৈতৈ জাতিগী শেম্চুমগী খুজ্জি পায়রিবী মৈতৈ নুপীশিংগী থৌনা থাগৎনীংঙাইনি। চিং-মান, উমং নারক মোংশোং, লরায়-থরাই মখোয়না যৌদবা লম করি লৈবগে? মালেমগী ইতিহাসতা মৈতৈ নুপীগুয়া অখাঙকনবী কদাইদা লৈবগে? অওইবমক্লি মৈতৈ নুপীশিংদি ইমাগী মশক ওইবীনি। মৈতৈ নুপীবু লেপুমক লুনা তৌফম থোকপনি। হৌজিক্তি রাইখৌ ঙাতোন মুংথে, রাইখৌ শগোলসু চেনখিদ্রে!

ঐখোয় অসুম খৌথরকপনা কাঞ্চিপুৰ লাংথবাল কোনুং লাহ্বেজুনা লীলোং যৌরে। মতমদুদা নাওবেম লৈকায মখাদগী লীলোং ফাওবা মী তাদবা লমহাঙনি। ছোরোকী ওয়দা মফম খরদা থল্লা থম্বাল শাংলবসু অয়াস্বা মফমদা কংলবা লৈশাং হিদিন থাঙ্গপাং লৈ। ছোবোকী য়েংতা মতম অমদা সিফাই পল্টন লৈবস্বা পাক্লবা লম্পাক-নাপীনা ইশং-শংনা হৌরবা লাংথবাল চিংদোন ফাওবা অশংবা গালিচা থাবগুম শন্দোকস্ত্রে। লাংথবাল চিংথক্তা লৈবা অঙৌবা ফুরা অমদি চিংখাদা সনথোঙগী অতেক অকায লৈবদুনা কোনুং ওইরশ্মী হায়বা তাক্লি। কাঞ্চিপুৰ লমহাঙদা মোংফমদা য়ুংবা ক্রোস অনী অহম লৈবদুনা সিফায় পল্টন লৈরশ্মী হায়বা খঙহিল্লি। কাঞ্চিপুৰ লমহাঙদা ছোরোকী মনাজ্ঞা মোংশোংনা কৃপশিল্লবা গন্তীর সিংহ মহারাজগী মং ফুরা লৈ। য়েংশিনবিদবনা ফুরাদো তেক কায়রে। মতমদুদদি ঐখোয়না মদু কনাগীনো হায়বা ফাও খঙদ্রি।

লীলোং-ইম্ফাল ইরিল কোংবা ঈরোং অহম তিল্লফম তীথনি। শ্রীগোবিন্দগী অবতার কাইনগী থৈবোংনা লাংথবাল কোনুং তাম্মা লেঙলকপগী ঈশিংগী খোঙচংকী অরোহিবা পম্ফুংফিল্লি। মণিপুরদা পাঙলশিংগী অহানবা খুন্দাফম লীলোং ফাওদুনা চুমদ্রিং

চুলা ঐখোয় উসোই পোকসী পাং ফাওবা যৌথবন্দী। পাঙল খুল লীলোং মতমদুদা উসোইপোকসীবোমদা শন্দোক্রি। উসোইপোকসী ঈশিংনা নীক নীক লাউবিবা পাংনি, হুন্ম থাবী লমহাঙনি। সুপুকাবোংগা লোমবা বাইখৌ চিংখোঙদা উসোইপোকসী শোইবেম্নি। উসোইপোকসী যৌবকপদা নীংশিংলকথি - পাখঙ লৈশাবীশিংনা থাজনবন্দা-থুংনগদ্রা থুংনবোইদ্রা স্কেন ষেংবা মখল অমা। মতম অদুদা চংনবন্দা কৃষ্ণ জন্ম, যৌবাগী জন্মদা থবো চাবা, কিহোম চাবা চংপা পাখঙ-লৈশাবীশিংনা য়েংনবন্দা স্কেননি।

“ঙাইখো ঙাইখো কৈনো অমা য়েংখিসি” হায়দুনা ঐহাক সাইকলদগী কুমথবে। সাইকল ষ্টেণ্ড খাদদুনা থমলে অদুগা ছোবোন্ধা তাইনবা উসোই পোকসী পাংপান্দা হৌবা চবোং পান্ধী অনীদগী মনা অমমম থংলগা মবিং তেলহৈবগী চিং মাযোক্রনা নোংপোক ওন্না লেপুনা চবোং মনা অনী অদু থুপকি কিশিল্লবগা চিংবদা থুপকি অদু নাহ্নোক্রদবে-ঐ হবাওই, মোমোন নোকথি। মথোয় অতৈসু সাইকলদগী কুমথবে। ঐনা মোন্দা যান্না নুংঙাইনা নোকথিবদু উহৌবা চন্দ্রমগিনা হংলকথি-

“কবিনো নখস্তা নোক্লিবদো ?”

“ঐগীদো যানবে।”

“কনাগনো যানবিবো ?” ইবোহলনা হংলকথি।

“গুণীগা ঐগনিদনা। সে উবববসে অনীসে শেংতোক ফাকতোক্রবা যাদ্রিবসে।” ঐনা চবোং মনা থুপকি কিসি অদু মথোয়দা উৎলম্মী।

“ওঃ অদু ওইবে” চন্দ্রমগিনা হায়বকথি।

“হোয়নে হৌজিক্তি কয়াম চান্নবিবা। নহান কৃষ্ণ জন্ম নুমিস্তা থবো চাবা লাকমিল্লবা অদুদদি মাগীগা ঐগীগা শুকচান চান্নদবনি, কিবগা হেস্তা নাহ্নোক্রবনি, ঐ থরায় কয়া রাপ্তে, মাসু ওহ্নোক্রা নুংঙাইখিদ্ৰপোংনি। হৌজিক্তি ঐ কয়া নুংঙাইববা। নখোয়গীসু য়েংউদনা ?”

“ঐগীদি য়েংদ্রসু য়ারে, পাঞ্জিনা পক্লে হায়য়ে।” চন্দ্রমগিনা খুল্লকথি। চাউবা, শবত, ইবোহল পাংপান্দা চঙশিনখিদ্দুনা চবোং পান্ধী অনীদগী “সিনা ঐ, সিনা মা” হায়দুনা চবোং মনা অমমম থংলগা মনা অনী অদু থুপকি কিশিল্লৈ। শবত-ইবোহল অনীগীদি অমুত্ত্ব কিবদা শেস্তোক-ফাক্তোক্রবা যাদনা কয়া কিশিল্লৈ। চাউবাগীদি অহ্লক হন্ন-হন্ন কিববু হেস্তা নাহ্নোক্রৈ; চাউবা মথরাই কয়া নুংঙাইতে, হায়বকথি-“ঐগীসিদি নাহ্নোক্রখিদ্দৌবিমাল্লৈ-ইপা ইপুগী অহ্লক য়েংববু মজল ওইদে।”

“খঙদেনে, ঐখোয়না ওসি চংলিসিদি ভায় চাউবগীনিদো। হোরেল লৈরমদদুনা তোল্পরনি” ঐনা নোংশিনখি।

পূং তরা তারক্লে ঝুং লমদা পাংয়াদা করিদা লৈখহৌবা পম্বহৌবা লৈচিলসু তকত্রে। ঐখোয়সু উসোইপোকপী পাংপান্দগী রাইথৌ চাংগোন লম্বীদা ওয়দা চাং য়েত্তা শুপুকারোং পাং চাংফু চাং কারক্তা সাইকল খৌরকপনা মনিপুর মহারাজগী ষঙ্গামশঙ, কৈরানফম ফাওদুনা রাইথৌ থোং রাইথৌ শোইরেল যৌরে। মতমদুদা রাইথৌ চাংগোন মী তাদ্রি, শুপুকারোং পাং ওইরি। অদুনা রাইথৌ শোইরেল যৌরবতদা মীনিন তাবা ফংই। শোয়রেন্দা ও ফাবা ঈল চিংবা লু কাইবা ও তীকপা য়োনবগী মীয়াম তিস্দুনা লাঙবা নন্তনা রাইথৌ চাংগোন পূম্বা চেক-মোক লাউদবা লমনি। ঐখোয় শোইরেলদা চঙদুনা য়েংলুই।

রাইথৌ পাংকী শোইরেন্দা ওাতোন ফাবমুক ফজবা দৃশ্য অতৈ মফমদা পঙউ উবা ফংলৌই। শোইরেনগী শোইপন্দা কবোরু কুন্দগী হেন্না থুম্ভি। পান্ডগী শোইরেল তল্লা ঈশিং ঈচেল নাইনা চেহুরক্খি। ঈচেলগা লোয়ননা লমজেন তান্ন-তান্নদুনা চেহুরকপা ও ময়াম অদু শোইগী পন্দা থেংলুবদা খংদুনা চোংখংলকপা ওয়াম অদুনা নুংশা মঙান্দা লুপাগী থাকল নোংথাং কুপ্তগুম ঈরং ঈরং লংনা খানবা অদু মীংকী নুংঙাইরবা কুন্মৈনি।

খংদুনা চোংখংহৌদবা ওাশিং অদুনা ঈচেলগা লোয়ননা লু মনুংদা চঙদুনা লু অদু পীক পীক থল্লা মিনিট অহুম খুদিংগী লু কাইদুনা পুংখায় অমগী মনুংদা ওাতোন সংবায় সংবায় ফায়। মদু লুক্তা হায়বদি অখম্বা চাংগী থুম্মোক্তা ওন্দুনা ওয়োনবী শিংদুনা লৈদুনা কৈখেল নংনবা পুখি, পাং চাবগী শেঙ্কাও মিকুপ খরতদা শেন্না পীক পীক থল্লি। শোইরেলসিগী মথংদা থোংখা, মথংদা নিংখিখোং পাং লৈ।

শোইরেন্দা ওাতোন ফাবা ওাইহাক য়েংলম্ভগা ঐখোয় রাইথৌ থোং লান্দুনা ওয়দা পাং য়েত্তা চাং লৈবা চাংলম্বীদা তাংজ়েং খোংনাংখোঙ যৌরকখি। চাংয়া লম্বী ময়া ফাওবা নীক নীক লাউনা লৈরিবা পাংকী ঈশিং ঈখক্তা নুমিৎকী মঙালনা য়েবদা ঈরং ঈরং লংবা পাংকী ঈপাক রাংমদা য়াইথিবি খুন পোইরৌ কাইনা চাং য়েংবদা তাল্লা পুক্রিং হুয়। য়াইথিবি খুন সমাজনা ইন্তোঙ্কবা মীশিংগী লৈফমনি-মখোয়বু লৌইদা থারবা মী হায়না খঙনৈ।

তাংজ়েং খোংনাং খোঙদা চাংলম্বী লৌইরদুনা খৌবাল কিয়াম খৌবাল হাওখা ফাওদুনা চংলম্বী। লম্বীদা হাওগা সোরারেন চংনা চংনা খুরুম্বী। মীন্দনা খৌবাল তুরেল থোং লান্দুনা খৌবাল কৈখেল যৌরে। নুংখিল কৈখেল ওইবনা মী তিনদ্রি।

খৌবাল তোমজিং, খৌবাল অচৌবা, খৌবাল অথোকপম মণিপুবগী নীংতঙ্গী অবৌইবা লান শোকুমম, লানকমনি। খৌবাল তোমজিং ওইদা থনম খৌবাল অচৌবা ফাওদুনা অথোকপম যৌবকপা, অবোংথোং লাল্লমদাই থোং মচীন্দা খাঙবোকলোমদগী লাকপা লৈশাবী পুবকপা সাইকল অহম মবিখক কোক হেক থেংনবে।

সাইকলদা পুরকগী মকোক খুস্বী লৈশাবী অমনা কৌবকখি- “তা-চাউবা কদায়দনো?”

ঐখোয় সাইকল খামই, কুমথৈ। মখোয়সু লৌইনা খামই, কুমথৈ। মাযগা মাযগা ওনশিমদুনা য়েংনৈ, ওইহাক লেপমিনৈ।

লৈশাবীদুনা চাউবদা ওনশিমদুনা-

“তা-চাউবা! মযাম কদাই যৌদৌবিনো?”

“হাইমা! যাইমবী! ঐখোয়দি নখোইদা লাকপনি, অদুগা নঙনা হৌজিক কদায়দা?”

যাইমবীনা চাউবদা কা মতপ অমা লাল্ল-লাল্লা হাযবকখি- “একাশিগী, তেঙ্গী, তাইবুংঙোখোয়দা কা মতপ অমমমতা লাল্ল।”

যাইমবী ঈবাঙ-লাঙই। একাশিগী তেঙ্গীনা ঐখোয়দা কা মতপ অমমম লাল্লকখি। ঐখোয়সু লৈশাবীনা লাল্লকপদুনা হবাওদুনা শুনু যান্না হিদাক মনা যাওত্রা অমত্তা য়েংদনা কোক হুকচিদুনা প্রোক প্রোক হেঙা শাযবশ্মী-তনৌববী যাইমবী উবদা ঐখোয় পুংশুম শুদ্ধংখি। মখোয়বু পুবক্লিবা সাইকল খৌবকপা পাখঙশিং অদুনা ঐখোয়দা মমীং খাবপ খাবপ য়েং, তুমিন তুমিন লৈ।

যাইমবীনা খোন নৌবপা নুংশিনা মখা তাবকখি।

“তা-চাউবা বাবৌবা যাদে। ঐখোয় গৌবলীলা অমগী চত্তবা যাদদুনা চংলবনি, ওসি নুংখিল তৌগদবনি য়াইরিবোক্তা, মথং নোংমা অমুক লেঙবিবকউ।”

চাউবা ইঙক ওক্লা হায়ফম তৌফম খঙদনা লৈরিঙৈদা মখোয়গী সাইকল খৌবকপা যাইমবী পুবকপা পাখঙ অদুনা-“চংসি চংসি থেঙশ্বনি” হায়বকখি। মখোয় সাইকল তোংখতুনা অদুম খৌশ্বে।

লৈশাবীনা লাল্লকপনি হায়দুনা হুয়াওদুনা হুকচিনখিবা পান অদু হিদাক মনা খব হেন্না যাওবমদুনা শরত ইংহোল চন্দ্রমণি মকোক ওাওদুনা অবোংথোং ময়াদা

ফমথশ্ৰে। দাও যাদ্ধবা, যাইমবীনা সবপ্ৰাইজ জৌবিরঙ্গবা চাউবা মটীন্দা মুৰুম্ব মুৰুম্ব
শোন্দুনা মখোয়গী মনাক্কা ফমথখি, শোনখি-“ঐদি মসি উসোইশোকদীদা অদুম
চিংনরুঙ্গবনি।”

“ঐগীদি কাদু শুনু খব হেল্লমাল্লৈ লৈসি ইচা চাফংলে।”

ঐনা সুম য়েংথোকখিবদা অথোকপম খুঞ্জিন্দা কৌবিলিয়া খব ইকোয় কোয়না
হৌবদু উখি। মদু কবিনো য়েংনীংদুনা মখোয়দা “ঐহাক মসি য়েংলুখিগে।” হায়বল্লগা
মদু তান্না পবপ পবপ চংখি।


কৌবিলিয়া মঙা তক্ক অদুগী ময়্যাদা লৈতোং অমগী মখাক্কা নুংগী য়ুন্তী অমা
য়ুংলস্বা থেংনখি। নুং অদুদা ইবম্বী -

"This stone showed the Enclosure in which Lieutenant C J W Grant, Madras State Corps with 80 Sipahis of the 12th Burma Regiment Bengal Infantry and 43 Gurkha Rifles Bengal Infatry encamped and sucessfully defended against the troops of the Manipur State from the 1st to 9th April, 1891 Erected with the approval of Govt by the Superintendent of Manipur State"

Nov 1904

H Maxwell

নুংগী য়ুন্তী



হিপহল্লি অদুগা চাবা তুল্লবনি হায়দুনা খ্বাক্তা মস্ত শোল্ল-শোল্লদুনা পুস্তা নাহ্বী। মস্ত অদুদি অসুন্না শোল্লি- “ওঁ হো রো সো তুস্মু হায় গুরুগী য়াথংনি।” অদুগা তুস্মদা মাঙলাক হারাক্তদবনি থবাক খায়দোকউ হায়দুনা থবাক্তগী মায়রোমদা কোক্কী লুখম ফাওবা খ্বী খ্বেদোদ্বী পূন্না পায়দুনা খায়দোকহল্লি। অদুগা ফুজ্জা বারী মচা মচা লীবিদুনা শীক নানবীদুনা মশুপূন্না মথং মথং তুমহল্লি, ফৈজুপ শুল্লীরস্মী, কাঙনচিংবা হোইদোকপীরগা কাঙ চঙদনবা কাঙ্খল য়েপশিনবীরস্মী।

অসুন্না মশু পূন্না তুমহনত্রগা- ইমগী থবক্তা মতেং পাংবিরল্লগা ময়ুমদা হনখি। অবোক্কী য়ুমগা ঐখোয়গী য়ুমগা মরক্তা য়ুমলোন অহ্মখক্তনি খল্লিবা।

ঙসিদি ইকোন কোন্না ঐগী ইনাক্তা লাকখি। চাক তুল্লবা মস্ত শোল্ল-শোল্লগা পুস্তা নাহ্লগা হংলকখি - “মণি ! নখোয় গুশাই অয়ুক একাগাড়ী তোংদুনা চংখিবদুদি কদাই ফাওবা চংলুই ? কয়াম গুন্না হল্লকই ?”

“ঐখোয় খৌবাল যৌকই, নুমিং তারমদাইদা হল্লকই। য়েংঙোই অবোক ! অরোং তুরেলগী অরাংদা অথোকপমগী খুনজিন্দা লম্পাক মচা অমদা কৌবিলিয়া পাস্বী মঙা তক্কু ইকোয় কোয়না হৌবা লৈতোঙ মচা অমগী ময়ায়দা নুংপাক অমা য়ুংদুনা লৈহৌই- মদুদা লেফটিনেন্ট গ্রান্ট কৌবা ইংরেজ সাহেব অমগী লান্দীগা মৈতৈ লান্দীশিংগা খ্: ১৮৯১ ইংদা হায়বদি খোংজোম লান মমাঙ হৌজিক্তগী চহী ৫০ গী মমাঙদা এপ্রিল থাদা নুমিং মাপন্নী চুপ্পা লান থেংনখি হায়দুনা ইদুনা লৈহৌই। মফমদুদবু লান শোক্কখিবরা, অবোক নঙ খঙহৌবরা ? কনা কনা শোক্কখি, মৈতৈগী অথৌবা কনা কনা শিখি ? খঙলবদি মদুগী বারীদু খর লীবিয়ুবা।”

অবোক চোনু ঐগী নাক্তা ফজনা ফমথরক্লে অদুগা হায়রকখি- “অরোং তুরেনগী অরাং থংবা তোব্বান অথোকপম খুন্না ইংরেজ সাহেবকা মৈতৈগা থেংনখিবা লান্দো ঐখোয়দি য়াইঙ্কুল লাকপগী লান হায়না খঙনৈ। নুংশিদা লানফম অদুদনি য়াইঙ্কুল লাকপগী মচা য়াসুংনা মপাংগা লোয়ননা মথায় থাখিবদো ? মদুগী হাক্তক্তগীনি নখোয়গী অঙ্জাবোক শংবানবীনা লুহোংখিদিবা-

অবোক্তা মথং মথং লীথরকখি - “মতমদুদা ঐহাক চহি তরামঙা শুরে.....”

চহী তরা শুরকপদা সনাহল

সনাহল সেঙ্গেই স্না চহী তরা শুরে। ওবা ইবোতোমা লাইরিক তাকপীরনুগা চংখিবতা ঙায়রি। মরৈবাক নুংশিবগী মতাং পারা অমা তস্বীবদা যাওবা শ্লোক অমা চীনফা পুনবা হায়দুনা মুন্না য়েংলদুনা মেরা থাগী অয়ুক নুংশা তবুস্বদা সঙ্কাই মাদ্গোলগী মচি অমদা ফক্তা ফল্লদুনা লৈরি - চীনফা পুননবা হোৎনরি। মতমদুদা স্নাশ্বা য়াইস্কুল লাকপা অয়ুক অঙনবদা মণিপুর লেভিগী নোংমৈ হিদাক্কা খুংলায় খরগা থুংলরে হায়দুনা য়েংশিল্লনবা সনা কোনুং কারুবা হল্লক্কাশ্মী। মচা নুপা শ্লোক অমা ফাননবা হোৎনরিবদুদা হংলকশি -

“সনাহল, করিনো নঙনা পারিদুবু ?”

“ওঝানা সংস্কৃত শ্লোক অমা চীনফা পুরস্মু হায়, মদু পারিবনি, পাবুং।”

“করি শ্লোকনো পারকউ তাসিদনা।” চঙশিল্লক্কা মচাগী মনাক্তা ফল্লরে।

“জননী জন্মভূমি শচ স্বর্গাদপি গবীয়সী। মসিবু করি হায়রিবনো পাবুং।”

“ইমা অমসুং পোক্কাফম লমদম্মা স্বর্গদগীসু হেন্না চাউই হায়বনি।” মৈতৈ ঐখোয়গী পাউরৌদসু হায়নরি - “কোরৌ মানা রাংবরা পছৌ মানা মহেল্লী, মালেম মানা লুস্বরা পলেম মানা মহেল্লী, পলেম পছৌনা হেনবরা পোক্কাফম লমদম্মা মহেল্লী।”

“পাবুং স্বর্গ হায়বসিবু করিনো ? কদায়দা লৈবগে ?”

“স্বর্গ হায়বসে লাইশিংগী লৈফম লাইরৈবাক্কা, নোংথক্তা লৈ। নুংঙাইবা পুস্বনা তিল্লবা মফমনি অনা অয়েক লৈতবা অনীংবা অপাস্বা পুস্বা বাস্তনা ফংবা, অইং-অশা মান্নবা শিদবশিংতনা লৈবা মফমনি। স্বর্গদা অপাস্বা পুস্বা হেজ্ঞা পীরকপা কল্ল বৃক্ষ হৌরি, খুইথবা নাইদ্রবা পারিজাং লৈরাং শাংলি। স্বর্গদা লৈবা পুস্বমক নহা ওইদুনতা লৈ, হনুবা লৈতে।”

“অসুক নুংঙাইবরা অপাস্বা চানিং থক্কাংবা পোং পুস্বমক ফংলবা মফম স্বর্গ অসিদগী ইমা অমসুং পোক্কাফম লমদম্মা হেল্লী হায়রিসে করিগীনো, পাবুং ?”

“সেঙ্গেই ! মচাগী মফমদদি মমানা শ্বাইদগী অথোইবনি। মচাগী হক্কাং মচেৎনা মচা ওইরিবনি। ফজরবা মচু কয়ানা তিল্লবা মালেম অসে মমা নঙনা কনানসু উহনবা ওমদে, স্বর্গগী, লাই ফাওবনা উহনবা ওস্বা নঙে, মচা পুস্বমক মচাগী খোন্নাং অমৃত

খজুনা হিংলিবনি, চাউবকলিবনি, মীবজা তিল্লকলিবনি -মসি স্বর্গনা ওইহনবা
 ওমদে। মমানা মচা নুংশিবগুম জীব অমনা অতোলা জীব অমবু নুংশিবা ওমদে।
 মমানা মচাবু নুংশিবদি ময়াদা চাগদবা পোৎ অদু মচাদা পীজবগা মচানা মদু চাবা উবগা
 হবাওনা নোজুনা য়েংলিবনি। মমাগী মতস্বাস্তা ঈশিং চংশিল্দবা খোঙ হামজিল্দবা
 মচা লৈববা? মদুদা মমা অমত্তা শাউবা রাবৌবা তুচ্ছচবা কবিমত্তা লৈতবনি। মচাগী
 য়াইফনবতা খনবা, মচানা অরা-অনা তাবগা মানা হেন্না রাবা মমানি। অসুন্না মমানা
 মচাবু নুংশিবা, মচাগী ফননবতা খনবিবা অসি স্বর্গদা ফংবা ওম্মা নত্তে। অদুগা স্বর্গদি
 তবাই তবাইনা যৌবা ওম্মা নত্তে। অদুনা মচাগী মফমদি মমানা স্বর্গদগীসু হেনবনি।”

“অদুগা পোক্‌ফম লমদম্মা স্বর্গদগী কবি হেনবগে?”

“ঐখোয়গী পোক্‌ফম লমদমদি মণিপুব সনা লৈবাক অসিনি। লৈবাক অসিগী
 ঈশিং থক, লৈবাক অসিদা থোকপা মনা মশীং ফৌ, চেং, ঙা, চাক, চাদুনা ঐখোয়
 হিংলিবনি। মালেম তাইবংগী ফজবা উবিবনি স্বর্গদা ফংবা পোৎনা হিংবা নত্তে অদুনা
 ঐখোয়গী ইফমদি স্বর্গদগীদি পোক্‌ফম লমদম্মা হেল্লি। অদুনা ইবৈবাক পোক্‌ফম
 লমদম্মু নুংশিগদবনি। ইবৈবাকীদমক থরায় ফা ওবা থাদোক্‌দবনি।”

“পাবুং! কবস্বা কাস্দা কবিগীদমক ইবৈবাকীদমক থরায় থাগদৌবিবনো?”

“ইবৈবাক সমাজ অমনি। সমাজ অসিগী মনুংদা ঐ, নঙ, ঐগী নঙগী ইমুং-
 মনুং শাগে-নাতে পূম্মক লৈবিবনি, সমাজগী মনুংদতনি ধর্ম্মনা লৈবিবা, সমাজগী
 বাংমদা ধর্ম্ম লৈতে। সমাজ মুংলবদি ধর্ম্ম মুংলবনি। য়েক্‌বনা লান্দাবজুনা ইবৈবাকপু
 খুদুম চনত্রবদি ইবৈবাক মীখা পোল্লে ইবৈবাক অসি মীখা পোল্লেবদি ঐখোয়গী সমাজ
 মীনায় ওইবে নীংখা তমদ্রে অদু ওইবদি সমাজ অদু মুংলে। মবম অদুনা ইবৈবাক
 কঞ্জনবা নীংতস্বা ওক্‌ববা সমাজ কল্লবা ধর্ম্ম মাঙদনবা থরায় পাম্মুদনা য়েক্‌বগা লান
 থেংনদুনা য়েক্‌ববু মাযখীবা পীগদবনি।”

“পাবুং! কবম কবস্বা লৈবাক্তা মবৈবাকীদমক মথরায় কংখিবা কনা
 কনা লৈবগে?”

“মবৈবাকী মনীংতস্বা ওক্‌ববা মীনা তৌঙমদবা থবক তৌবল্লগা মবৈবাকীদমক
 মথরায় কংখিবা কয়া মনীংতস্বা পাস্বা লৈবাক খুদিংমত্তা লৈ। মখোয়গী মবজা থোইদোক
 হেন্দোকপা কয়াগী মমিং অমসুং মখোয়না তৌবস্বা থবক ইতিহাসদা শীংথাবি, অকল-
 অখৌগী মবমদা শৈখাবা কবিশিংনা লেংই, অছেবনা শৈখাই, ঈশে ওইনা শক্‌বি।
 অসিগুম্বা মবৈবাক নীংবা অখৌবা ফিদম্মফম ওইবা কয়াগী মমিং মীশিংগী মচান্দা
 তত্তনা পল্লবি। অসিগুম্মা খবগী রা তমগে মুন্না তাও”- ঐনা জিলাদা নোংমৈ হিদাক
 লৌবা চংলুবদা রাবী লীবা হৈবা সাহেব অমনা লীবদগী তাবকপনি।

হৌজিক্কা চহী ২৪০০ রোমগী মমাঙদা “রোম” হায়না কৌবা লৈবাক অদুনা হোৱেসস (কোকল) হায়না কৌবা খৌনা ফৰবা মৰৈবাক নীংবা নুপা অম্মা লৈবক্ষী। মহাক টাইবর তুৱেল মথক্তা শাবা থোংলোমদগী রোম সহরদা চঙফম ওইবা গেট (থোঙজাও) অদু ঙাকপা কমাঙর (লুচিংপুৱেন) নি।

খু: মাঙ ৫০৭ তাক্সিসিয়ম লৈবাকী নিংখৌ পোৰ্সেনানা অটৌবা লাগী তেজোন অমা পুৱজুনা রোম লৈবাক্তা লান্দারক্সী। পোৰ্সেনানা রোম সহর নঙনা জানিকুলম পুন্স্বা খুদুম চন্দুনা মী তাবা খুন পুন্স্বা মৈ থাদুনা মাঙহলক্ষী। খুজংগী মী পুন্স্বা রোম সহরদা চেনশিল্লুনা মথবাই হিংনরক্ষী। পোৰ্সেনাগী লাগী তেজোন টাইবর তুৱেল থক্তা শাৰিবা থোংলোমদা রোম তম্মা তাংথক নাইদনা চঙশিল্লক্সী।

লৈঙাকমপু কঙ্গলগা লোয়ননা সহরগী মপী মপা পুন্স্বা মফি তাংথনদুনা সহরগী চেকপল নাক্তা থুংলরে। তুৱেল তাবা সহরগী থোঙজাও মনাক্তা মথোয় লেপ্পা লেপ্পা বা তাম্লে। খন্ননীংঙাই মতম লৈতে য়েক্সবদি মাঙদা লৈরে। লৈঙাক মপু কঙ্গলনা হায়রকখি-“লৈবাকী লম জানিকুলম পুন্স্বা য়েক্সবনা খুদুম চনশ্বেদো অদুনা থোং অসি থদংত্রবদি কনানসু সহর অসি কনবা ওল্লবোই। মরম অদুনা থোং অসি হৌজিকমক থুদেকপা তাই।”

মতমদুদা সন্তী অমা চেনশিল্লকখি অমসুং পাখৎপগা লোয়ননা লাউরকখি-“খুংলায় পায়বীৰো খুংলায় পায়বীৰো ইঙো কঙ্গল লাস পোৰ্সেনা য়ৌরক্লে।” কঙ্গলনা য়েংথোকখিবদা লাগী ময়াম চংপগী মথোঙদগী হাইগংলকপা উফুলনা অতিয়া পুন্স্বা পুন্স্বাম মম্মা পাইয়স্বা উখি। মথ্বায় বারবা কঙ্গল চেকপন্দা মম্মা ওনশিল্লুনা তপ্পা হায়রকখি-“মাঙ থারকপা য়েক্সবা লাগীশিং অসিনা থোং অসি তেজিক্কাইদা ঐথোয়গী ইথক্তা লান্দারক্কনি, থোং অসিবু মথোয়না খুদুম চনশ্ববা সহর অসি কনবা ওল্লগী আশা লৈতে।” মদু তারবদা থোঙ পুবা কমাঙর হোৱেসসনা হায়রকখি - “তাইবংপান্দা লৈরিবা মী পুন্স্বা লোইনা শিগদবা ঙাক্তনি, অহান অকোনগী ৰাতনি। মপা মপুগী মোংফম কন্নববা, মানা নীংজরিবা লাইগী লাইশঙ ঙাক্তনবা, মৰৈবাক্কাইদমক খুদোং থীবা অকি অখং কমা মায়রোং যাদুনা শিবদগী হেন্না ফবা মীশি অমা লৈবরা ? অদুনা ইঙো কঙ্গল ! হেক য়ারিবমথৈ খুনা ককথংগীয়া য়াক্কাংগীয়া থোং অসি। ঐনা ঐগী ইতেং পাংবা অনীগা লোয়ননা য়েক্স-লাগী থিংজগে শান্ন-শান্ননা। থোংগী অতিংবা অথুবা লম্বীসিদা মী অহমখক্তনা য়েক্সবা লীশিং লীশিং থিংবা ওমগনি। হৌজিক থোং অসি ঙাক্তনবা ঐগী ওয়-য়েংতা কনা কনা লেম্বীগনি ?”

অবোধী বারী

অবোং তুবেল থোংথক্তা খাঙবোক যাইমবীনা মোইথেম তৌদুনা থম্বীবল্লবা চাউবা - ইম্ফালদগী শাগৎচবকপা মাগী ভাবকী দলান অবোং তুরেল তোৰ্বান্দা পুংতোই তোইনা নীংখায়ন্ত্রে। মানা পীগে খল্লম্বা সবপ্রাইজ যাইমবীনা মঙোন্দা পীবল্লে। চাউবা য়েংথংবা মনাদু ঙাংলি ঙাংলি মথল্তা শোল্লি, “দাউসিদি।”

কা মতপ্তা য়াওবা হিদাক মনাগী নেশা হম্ববকপা মতমদা নুমিং চায়থবক্লে। চাউবগী ওসিগী দাউ মতা অসি অতৈ অমুক হোংনকবা কাল্লগনি থাজ্জদ্রে। অদুগা যাইমবীগী সবপ্রাইজ কা মতপ্তুনা ঐখোয়গী পুক ইখন থঙ্গতুনা কনা অমত্তা অবাম খৌবাংবগী বা পল্লখিদ্রে। গাডী মমায় লৈদুনা ইম্ফাল মাযগৈ পাংলক্লে। মোইবাংখোম যৌববদা বিদায়নদুনা মই মই ময়ুম মায়কৈ পাংনন্ত্রে।

ঐহাক ইথল্তা ওসিগী খৌদোকশিংদু নীংশিং নীংশিং সাইকলদু ইল্লদুনা যুমদা চঙলকখি। কাউবা লৈতে নীংশিংখি - অথোকপম খুনজিন্দা কৌবিলিয়া পান্বী মবক্তা যুংবা নুংগী যুস্বী অদুদা ইহৌবা লেফটিনেন্ট গ্রান্টকা মণিপুব লাম্বীগা ইং ১৮৯১ গী এপ্রিল থাগী অহানবা চযোলদা থেংনখিবগী বাদু। যাল্লা খঙনীংখি - লেফটিনেন্ট গ্রান্ট কনানো? অথোকপমগী লান্দা মৈতৈ লাম্বী লুচিংখিবা মৈতৈ পাথৌ অদু কনানো? ঐনা খনখি ঐখোয়গী অবোক্তি খঙলমগনি মঙোন্দা হংলগে অদুবু অবোক্তি কৈথেলদগী হল্লকুমখিবোই।

অসুম খল্লা খল্লা ঐনা থোঙ্গাল যৌবকপা মতম নুমিং তাবমদাই ওইবে। ইংখোলগী নোংপোক চীংখৈদা হৌবিবা হৈনৌ পান্বী মশা তল্লা নুংদাং যাবেক্লবা পাইবকপা চোঙানচিংবা উচেক কম্যানট্রিক চ্রাক ধোংলি, শেঙ্গাং কয়াসু যুমগী শাইজিন শায়াদা কোয়পাই পাইদুনা যাবেকফম মহম থিবি। নোংচুপ চীংদোন্দা ওইহাঙং লেপ্তুনা লৈবিবা কোবৌহনবা নুমিংকী ওঙ্ডানবা মশেক্স য়ৈবদা লিবি-লিবিবা নুংশিংনা থেংবদা লেঙ লেঙ চংলিবা অশংবা হৈনৌ মনাশিংদু সনা মচু লোক্তুনা ঈবং লংনা ফজরে।

অসুয়া প্রকৃতিগী ফজবনা খব লৈতাববা হাখলগা লোয়ননা থোঙ্গাল হেক লানশিল্লকপদা চেঙ চেইবা লোইরদুনা ইমাসু চেঙ থুম্মোক্তু পায়দুনা ফৌশুখোঙদগী

থোরকখি। ঐ উবদা ইমানা হায়রকখি, “ফরেদা নঙ হল্পকপা মণি, চাক থোংনবা শীং লৈত্রিবনি খর খায়দোরকউ।” “ইমানা চাক থোংনবা শীং” হায়না চাক হেক পল্পকপা অদুদা নুমিং চুপ্লা অমা চরা হেল্লবসু লাম্বা খঙলমদ্রবা ঐসে চাক খংলাম লাম্বকখি। পরপ পরপ সাইকল ঈনশিল্লগা ফি হোংদোক্তুনা শীংজঙ পুথোক্তুনা শীং খায়রম্মী।

মতমসিদা ইমানা তুলসীবুং, মাপ্গোন দাড়ি ময়্যায়, মমাঙথোঙগী থোঙবা অনীগী মমাঙ, ফুঙ্গা লাইরু, লৈমরেন কা, লাইনিংথৌ সনামহি কা লোইনা রাই তৈথোঙ্কগা খুপ থাউমৈ কংলম্মী। অদুগী তুংদা চাকশঙদা থোংননবা য়োং শেল্লম্মী। মতমদুদা ঐসু শীং খায়বা লোইরদুনা শীং অদু চাকখুমদা ইমাগী মনাক্তা থম্মুরে। ইমাদা ঐনা হংখি-

“করি য়োংগাং থোংগনি ইমা! ঐ চাক য়াম্মা লামলে খর থুনা থোংবিয়ু।”

“ঙা থোংনি, নখোয়বু করিমত্তা চারক্ত্রবরা?”

“ফরক তারদুনা ঐথোয় লোইনা চরা হেল্লে।”

“নখোঙ য়াওবা কাঙবুনিচা চবা নামং শিংখৈ চংলিনিদো, ওম্বু ওম্মীনে নখোয়বু!”

মতমসিদা ঐথোয়গী বাজি অফিসতগী কুল্লকলে। মহাক মণিপুৰ স্টেট অফিস (সেক্রেটারিয়েট) কী কেরানীনি, স্বায়না গীবানী বাবু হায়না কোই। ইমানা বাজিগী হোংদোক্তুবা খুদৈ মোরা অরোনবদা লানশিল্লি। বাজিনা ফি হোংদোক্তুগা অফিস কাবদা শেংনরুবা ফি-ফৈজোম ফুরিং কোট মোজা ফুরিং মোজা খোঙুপ-পূম্মক খুপচিল্লগা তোপ্লা ফি অমাংবা উপদা হাপচিল্লগা অরাংখংবা শুমাঙ মচীদা ইমানা থনম্বা বালতী অমদগী ঈশিংনা মকোক মরু তুমথোক্তুনা ফজনা ঈরু-জথোঙ্কগা অশেংবা ইশু তাবা ফি হোংদোক্তুনা শমজেং নুংজেং হাঙোক্তুগা তুলসী পুংদো মন্ত্র থীনা থীনা তরেংলক হন্না কোয়রগা বন্দারাগী খুরুমলে। মতুংদা ইমুংদা চঙদুনা লাইনিংথৌ সনামহী ইমা লৈমরেন খুরুম্লগা বকুল মখোঙ মদনমোহন মন্দির তাম্মা চংখিদুনা সন্ধ্যা আরতী য়াওরুই। মতমসিদা ইমানা চাকশঙদা চঙদুনা তরা মথেল লাঙই।

সন্ধ্যা মতুংদা ঐথোয়গী অবোক কৈথেলদগী হল্পকপা চাক-ঈশিং চা-থঙ্কগা ঐথোয়গী যুম য়োরকখি। মশুশিংগী চাননবা ওমোক ময়োম ময়োম পুরকই। অবোকা মিং চোয়নৌ কোই। ঐথোয়না চোনু কোই। ঐথোয়গী বাজিবু পোকপসু নঙে, ইমাগী মমা-মন্দোনসু নঙে। ঐথোয়গী বাজিনা য়াম্মা কোঁবা লৈকায়গী ইপুবোক

অমনা লৌবনি-মুন্সাক শাগে তিন্নদে, ইপুবোন্ধী মুন্সাক লৈমপোকপমনি ঐথোয়গীনা এলাংবমনি। বাজিনা অবোন্ধা ইনেহ্ন কৌই অহ্ম লোনবগী অহ্মী। মচা পোন্ধে। ঐথোয়বু য়ান্না লুনা তৌই।

অবোক চোনু য়াইমবপ ওইনা ঝাংচাউই, মশা পায় অদুবু মকদি খীংই, মশা উই। পান মনা য়োন্ধি মোইবাংখোম কৈথেন্দা, ইপুবোন্ধা তোংজৈ মবীন্দা হাও কাদুনা মনা পুবকই। ইপুবোক কস্মীবোনগী ঈশিংখোংদা লেকপশিং অদুগা মনা পুমিল্লবকপনি। লেকমিল্লগদবদা অথুবা থবক অমগী চত্তবা য়াদদুনা মাগা মমাম্ববা অমগা মখোয় অনী অমুক অমুক্তা খৌপুম পাংখিবনি। নুমিৎ অদুগী নুংদাংদনি যাদুনাংনা ঈশিংখোংদগী মনা পুবশিং ফাদুনা হাংখিবা। মবাইবক ফদুনা ইপুবোক হিংহৌবনি।

মোইবাংখোম কৈথেন্দা অবোন্ধা থংননা ফস্মী মনা য়োনবী অবোক অঙাংজাওবী অমসুং ইবেংবম ইনে লৈবাক-হরাই অঙৌবা য়োনবী, অবোন্ধী পোংফমগা মাযোক্লনা ফস্মী হিদাক অশুবা য়োনবী ইনে ইবেমচা মখোয় পূন্স মীকৌ মীবম ফবী পোংশিং ফবী ঙাক্তনি।

মোইবাংখোম কৈথেন্দগী কুম্ভক্লগা অহিংগী অহানবা শকক্তা ঐথোয় য়ুমদা যৌবকপা অবোক চোনুগী শোয়ফদ্রবা কটিম্নি। মশুশিংগী মবক্তা অবোন্ধা স্বাইদগী হেন্না লুনা নুংশিনা তৌজবদি ঐথোয়গী ইয়ান্না অহ্ন তাটৌনি- মাগীদমক ঙমোক স্পেসিয়েল তোঙান্না য়োমদুনা ঐথোয় উহন্দনা পুবকই। মদু খঙদুনা ঐথোয় ময়াম ওমশিন্দুনা অবোন্ধা হংই- “তাটৌগী কবি পুবকই য়েঙ্গে, ঐথোয়দসু খব পীযু।” অবোন্ধা নোন্ধা নোন্ধা খুমই- “কৈসু পুবক্তেদা, নখোয় ময়ামগী পুবকইবা সিদনি।” অদুবু ঐথোয় লৌইনা খঙই তাটৌগী স্পেসিয়েল পুবকই।

অবোক চোনুনা তাটৌবু য়ান্না নুংশিনা লুনা নীংই হায়বসি খ্: ১৯৩৪-৩৫ ইংদা লৈকায়গী দ্রামা অমদা তাটৌনা প্লে অদুগী হেবো অভিমন্যু শায়, নুংঙায়ববা লীলা অদু মণিপুবেশ্বর মহাবাজ চুবাচন্দসু য়েংখি। মহাক্লা লীলা অদু নুংঙাই, হেবো শাবিবা অদু ফৈ হায়না থাগৎপীবস্মী। বখী তবেৎকা লান শোক্লবদা ঈহং-নাইহং শাবে শাখীনা শোকলে উৎননবা মেক অপ তৌবগা থোবকপা তাটৌ উবদা খুংলায়না শোকপদগী ঈ তৈবিবদু থাঈশেংবনি, লীলাদা মশু নুপাবু শাখীনা শোকহল্লে হায়না ও খোংনা কপখি, ভাবোন্ধা মঙোন্দা য়েংনখি। মানা লুনা তৌমনবা অদুদা তাটৌনা নোংমা হায়খি- “অবোক নঙুনা ঐবু অসুক লুনা তৌবিসিবু নঙুনা হয়েং ঐগী ইচা ওইনা পোন্ধুনা ঐবু পঙনৈ নৈবিবগদবা মানস্বেদা।” অবোন্ধা খুমখি, - “ঐদি অমুক হ্না পোন্ধবোইদা।”

ইং ১৯৩৭ তগী নাবা হৌব্রবা তাটোসু মেত্রিক পাস তৌরমতুং চহী ফাদনা
খ: ১৯৩৯ গী জানুয়ারী থাদ লৈখিদ্দে। তাটো শিবদা মহাক মাল্লা কপখি। তাটোগা
হাইফেং মশক মান্নবা পাখঙ উবদা মাগী নুংশিজরবা মশু অদুনি হায়না লুনা নুংশিনা
হেজ্ঞা তৌই। অসুয়া শিলেটতগী লাকপা তাদ কুঞ্জোবু তাটোগা মশক মাল্লৈ মশুদুনি
হায়দুনা যুমদা লৈহনখি, লুনা তৌখি অমসুং নুমিদাং খুদিংগী মাগীদমক স্পেসিয়েল
ঙমোক পুরকখি।

খ: ১৯৪১ হৌগংলকপদা তাদ কুঞ্জো শিলেটতা হনত্রে অদুম ওইনমক
অবোকা নুমিদাং খুদিং ওমোক পুদুনা ঐখোয়গী যুমদা লাকপদি তোকপা লৈখিদ্দে।
ওসি নুমিদাংসু মতম চানা যৌরকখি। হেক যৌরকপগা মশু খুদিং মমিং কৌ-কৌদুনা
ওমোক য়েল্লি। ঐগী পালি যৌরকপদা হায়বকই -

“সে সে মগি নঙগী ময়োম সিদা লৈরে।”

এহাক চঙশিন্দুনা অবোকা খুত্তগী ঐগী ময়োম লৌরুই। ঐনা পামজবা
লৈবাকহরুই ওইবম্মী।

হেক লাকপগা পোখাদুনা লৈথোক্তে। মশুশিংনা ওমোক চাবদু নোব্ল-নোব্ল
ঙাইহাক য়েংললগা হৌগতুনা ঐখোয়গী ফমুং ফানুং কহোকাপী, ফৈজুপ মোন
শেমজিনবী কাঙখল থাবি কাঙ্খল মনুংদগী কাঙ হোইদোকই। অদুগা ইমাগী মতেং
পাংবা ওইনা ইমুং বাইরম শীংচিনবী। অদুদগী ঐখোয় বাজিগা বারী শানা শানা ফুঙ্গাদা
ঈশিং থল্লা য়াওরবা খোঙহাম পুন থাঙ্গতুনা ঈশিং লুমই। অদুগা ইমানা চাক থোংবা
লোইরদুনা ঐখোয়না চাক চারিঙেদা অবোক ফুঙ্গা মনাত্তা ফক্তা ফমদুনা হিদাক ঙাঙ্খক
অমা মাগী ব্রাকথৌ হিদাকপুদা পান্দুনা প্রোক প্রোক চিংদুনা থকই।

নুংদাংগী চাবা থকপা লোইরবা তুংদা বাজিদি ফুঙ্গা মনাত্তা ঙাইহাক ফম্মী অদুগা
খোঙহাম পুন্দগী ঈশিং অশাবদু উগী খুদেংদা হৈদোক্তুনা মখোঙ মখুং হামদোক্লবা
তুংদা ইমানা হানবা হিদাক ঙাঙ্খক অদু মাগী হিদাকফুদা পানশিল্লগা রবর তোংজৈ
মচীন কোন তোয়দু পানশিল্লগা প্রোক প্রোক চিংদুনা থক্লগা ফমুংদা কাখংত্রে।

ইমানা কোল-লীক ফেঙদোক ফেঙজিন লোইথোক লোইশিন তৌরিঙেদা
অবোকা ঐখোয়পুন্না মথং মথং খোঙহাম পুন্দগী ঈশিং অশাবদু উগী খুদেংদা হৈদোক্লগা
অমমমতা ওইনা খোঙ হান্দীরম্মী। চাউরে পাখঙ ফারে খঞ্জরবা ঐগী ফাওবা খোঙ
খুং হামদোকপী। অদুদগী অবোকা ঐখোয় পুন্না অমমমতা ওইনা ফমুংদা পুশিল্লগা

অকনবা স্পুরিয়স লাটিয়সনা হায়বকখি - “ঐনা নঙগী য়েত্তা লৈদুনা থোং অসি ডাকনি।” “ঐনা নঙগী ওয়দ লৈগনি, থোংডাকমিয়গনি নঙগা” হায়বকখি- অখৌবা হামিনিয়সনা। লৈডাক মপু কঙ্গলনা হায়বকখি - “হোবেসিয়স ! নঙনা হায়বদুমক তৌরসি।”

য়েক্সবগী চাউববা লাগী তেঙ্গোন অদু মায়বোং যানবা অহম অদুনা ফি তাখতুনা চঙশিনব্বা তুংদা অমুক পছবা তৌদনা কঙ্গল অদুনা মাঙ থানা অতৈনা তুং ইন্দুনা মখুত্তা শীংজং, ধাঙ, যোৎচৈ পায়দুনা থোংগী বিমশিং অদু য়াছুংপা ককখংপা হৌয়ে।

মতম অদুনা টুঙ্কান লাগীশিং অদুনা সমুদ্রনা ঈথক হৌবকপশুম বেজুন থোংবা চামবীনা বেজুন থোং, শাবাও-লাঙ্গাওগা লোয়ননা থোংজিন তল্লা চঙশিল্লক্ষ্মী। অহম অদুনা থোংগী মচিন্দা চীক্লা লেগ্না লেপুনা য়েক্সবশিং অদুবু য়েংদুনা লৈবশ্মী। য়েক্সবা লাগী ময়াম অদুনা মখোয় অহমখক অদু উবদা হৌনা নোকখি। মখোয়গী মাঙ থাবা লাগীলক্সগী অকনবা লুচিংবা অহম আউনুস, মৈয়ুস অমসুং পিকস, ধাঙ চুঙ্গোয় পায়বদুনা চোংথোবকখি অমসুং অখুবা লগী অদু মুন্নববা মখোয়গী মায়েক্তা হোংচিল্লকখি। অদুবু য়েক্সবগী অকনবা লুচিংবা অহম অদু খৌনা ক্ষববা অহম অদুগী মখুত্তা মথায় মাঙত্রে। লাটিয়সনা আউনুসবু, হাবমিনিয়সনা মৈয়ুসবু অমসুং হোবেসসনা পিকসবু হাংখি।

অতোগ্না য়েক্সবা লুচিংবা অহম অমসু মখোয়গী মায়েক্তা অমুক হোংচিল্লকখি। মখোয়না অহম অদুসু হাত্তোকে। হৌজিক য়েক্সবগী অনোকপা খোঞ্জেল ডাদ্রে। হৌজিক শাউববা য়েক্সবগী মাঙ থাবা লাগী পুন্না পুন্না পুন্না হোংচিল্লকুনা মখোয় অহমদগী তা তককখক্তং লাগ্না মফমদা লেপুনা লৈবখি অমসুং অখুবা লগী অদু মুন্নববা হোংনবকখি। থীন্দনা থোমজিল্লক্সিবা য়েক্সবা লাগী মবক্তা বা বা নিম্বকপা খোঞ্জেল অমা তাবকে - য়েংথোকখিবদা উবে - লাগী মবক খায়না খোবকখি লুনাগী মবুংঙো অকনবা অষ্টুর, লাবা খোঙকাপ চাউকান চাউকান কাল্লদুনা, মী উশিত্তবা মীংয়েং লোয়ননা ফিদুপ মবি থোকপা চুঙ্গোয় লেংদ-য়ান, মহাক নঙনা অতৈনা থাঙ্গংপা ওমদবা থাঙপাক অদু মখুত্তা পায়বদুনা মোমোন নোকা টুঙ্কান লাগীশিং অদুনা হায়বকখি - “অষ্টুবনা লগী শেংদোকাবদি নখোয় তুং ইল্লকপা কিবোইদবা ?” অদুদগী মাগী থাঙপাক অদু মখুং অনীয়ক্লা পায়বদুনা ব্রাংনা থাঙ্গং হোবেসস তল্লা হোংচিনখি অদুগা মাগী লৈজবী থানা হোবেসসকী মথক্তা য়াছখি। হোবেসসনা য়াল্লা হৈশিংনা লৈখোক্তুনা মাগী ধাঙ চুঙ্গোয়না মদু ডাকথোকখি অদুবু মাগী ফৈগলদা খব শোক্তুনা ঈথেং হাথখি। মদু উবদা টুঙ্কানশিংনা হবাউনা লাউখি।

হোরেসসনা লৈয়না লৈয়না মিকুলমুক্ত হারমিনিয়সতা গারল্লগা শেঙ্কবা কৈন্যা
 তৌবগুম অষ্টুরগী মমাঙদা চোংশিনিখিদুনা মাগী থাঙহাই অমুক্ত লুহপকা কোন্নবা
 অষ্টুরগী মঙক অদু ককথংখি। হৌজিক টুঙ্কান লান্গী মরক্তা নাইতোম খোঙ্কুনা মথোয়
 অহ্মগা লান্গাগদবা লুচিংবা লৈরমদে, অদুনা পুঙ্কপ হৌদুনা লান্গানবা তুংদা লৈবা
 কাঙবুনা মাঙলোমদা চঙশিল্লু লাউরকখি, মাঙদা লৈবা কাঙবুনা তুংদা খর হন্দোক্লবা
 হায়বদগী লান্গী মরক্তা হন্দোক হঞ্জিন ইরাঙ লাঙলি।

তাঙ্কা অসিদা শীংজঙ, থাঙ যোংচৈনা য়াঙ্কংপা থদংপা, য়েথংপা, থুগাইবদগী
 থোং অদু কীহুবজুনা ঈশিংদা তাগদবগী থরাক থরাক য়ান্দুনা লৈরম্মী। থোং তেজ্জিঙেদা
 সহরগী লৈঙাকপা অহলশিং অদুনা লাউরকখি - “হোরেসস হন্দোক্লো হোরেসস
 হন্দোরক্লো।” মথোঙনা নেংলিবা উবাকশিং অদুনা কীহুবকপা উবদা লারসিয়স কা
 হারমিনিয়সকা অনীদি হন্দোকস্ত্রে। অদুবু মথোয়না হম্মা য়েংলকপা মতমদা হোবেসসতি
 থোংগী থোংজিল্দা মথন্তা লেপ্তুনা য়েঙ্কবগা লান থেংনদুনা লৈরম্মা উখি। মথোয়
 অনীনা অমুক হন্দুনা হোরেসসকী মতেঙ পাংগে হায়না হোৎনবকপা মতমদা থোং
 পুন্না তেজ্জুনা ঈচেল থক্তা তাস্ত্রে।

খৌনা ফববা হোরেসস অকিবা লৈতনা লাঙ্কেনরী, মায়বোং য়াৰি য়েঙ্কবা
 লান্গী লীশিং কুন্না কুন্নাগী তেঙ্গোন অহ্ম অদু। তুংদা কল্লবা তুরেলগী ঈচেলনি।
 টুঙ্কান লান্গী লুচিংবা মেঞ্জটসনা নোকফেং তৌনা লাউবকখি - “হাংলু, মাৰু হাংলু।”
 “হৌজিক মায়খীবে হায়না নশানা য়ানা চঙজবো ঐঙোন্দা” - লার্স পোর্সেনানা
 হায়রকখি।

মথোয় অনীগী মফমদা বা অমা ফাওবা খুমদনা মমায় লৈখোঙ্কুনা টাইবর
 তুরেলদা য়েংলগা হায়রকখি - “রোমানশিংগী মপা শঙ্কবা হে টাইবর তুরেল গুসিদি
 ঐবু লৌশিনবীরো।” হায়না হায়না থাঙখুমদা থাঙ য়েশিল্লগা তুরেলগী ঈশিংদা
 চোংখখি।

থোং থুদেকস্ত্রবনিনা লার্স পোর্সেনাগী লান্গী রোমদা চঙবা গুমদনা হনস্ত্রে।
 অশুম্মা মরৈবাক নীংবা হোরেসসনা থরায়না পোন্না ওইনা মরৈবাক রোম
 সহর কনখি।

“পাবুং হোরেসস খৌনা কৈকো ! মাৰু তুরেল মনুংদা অদুম ঈয়াক্লদুনা
 শিল্পবরা?”

“মানি মহাক মখোনা যান্না লৈ - মরৈবাক নীংবা মীগী যিদ্লফল্লি। নোং তাখিবনা চাংজৌ পানা চেঞ্জিবা তুরেলগী অকনবা ঈচেলনুংদা মহাক চোংখি। মদুদা রোমগী মী পুশ্বনা অমদি য়েক্সবা লাগীকাও য়াওনা খংলাউ লাউনখি। মাগী শোক্তবা কৈবাস্তগী ঈনা তুরেলগী ঈশিং ঈঙাং গাঙলবদা মহাক শিরবোই নীংনখি। মহাক্সা ঈনুং অদুদগী অমুক ফাওগংলকপদা মাগী লুহুপ উবদা মহাক হিংলি হায়বা খঙখি। অহুন্নক শুবা ফাওগংলকপদা মহাক রোম সহর তোব্বান য়ৌখি - লৈঙাকপা অহলশিংনা মাবু ঈশিংদগী চিংখংলীখি- মনা ওইনা লৌচা লীখি- মাবু নীংলিংনবা মুক্তি খিনবীদুনা ইকায় খুল্লবা উৎপিখি।”

“পাবুং, মাগুন্না মরৈবাক নীংবা অতৈ লৈরিবরা অমনীদংগা তাকপীখো।”

“মলীং থীঙমদনা লৈ। মরৈবাক নীংখা তল্লা থল্লবা অয়েবী অরাবা খুদোংথীবা কয়া মায়রোং য়াখিবদি মেৱারগী রানা প্রতাপনি। মেৱারদা রানা উদয় সিংহনা পাঞ্জিঙৈদা মোগল সশ্রাট আকবরনা মেৱারগী কোনুং চিতোরদা লান্দারকখি। চিতোর কন্ননবা লানফমদা মেৱারগী অকনবা জয়মল্ল অমসুং পট্ট মপা মচা য়েক্সবা কয়া হাংলম্লগা, লানফমদা মথৱায় থাশ্বে, মোগলনা চিতোব জয় তৌখরে রানা উদয়সিংহ চেদ্দুনা উদয়পুরদা কোনুং শেমদুনা পানখি। খ্: ১৫৭২ দা রানা উদয়সিংহ শিরবা তুংদা মচানুপা রানা প্রতাপ সিংহনা মেৱারগী সিংহসন কাখি। অদুবু মেৱারগী মনুংদা মাগী লম ওইনা লৈরিবদি অরাবলী চিংলক্তা লম মচেং অমদা লান চেঞ্জকপা উদয়সিংহনা শেমগংলশ্বা অঙ্গীকপা কোনুং উদয়পুরগী মনাক নকপা চিংগী লম খরতনি। লৈহাও চেনবা লম কয়াগা লোয়ননা চিতোর কোনুং য়াওনা মেৱার পুশ্বদি মোগল নিংখৌৱেন আকবরনা জয় তৌখিদুনা মোগলগী খুদুম মনুংদা লৈশ্বে।

মাগী হৌজিক লৈরিবা হায়ববু হাঙলবা লঈঙ্গ, কোনুং লৈত্রবা লৈবাক, হন্না হন্না মায়খীরবা নীংহন্নরগা শাগৈ-নাটৈ নক্সবা মরী মতা অমসুং অৱাংপতনা থল্লবা মৱাক য়াওদ্রবা লাগী। অদুবু মাগী ঈগী পুকচেল চাউবা অমদি নীংহন্নদবা খৌনাদি মাঙদ্রি। মাগী ইমুং-মনুংগী মান মর্যাদা গাকপগা লোয়ননা চিতোর অমুক হন্দোক্তুনা মাগী শক্তি হঞ্জিল্লবা অমদি মরৈবাক মেৱার নীংতল্লবা অকনবা ৱাশক লৌখি। মহাক থুনমক মোগলগা লাঞ্ছেনরে।

হৈ শিংলবা অৱাংপা লৈত্রবা মোগল সশ্রাট অদুনা পোখি-পোরম কয়ামুক শীন্দুনা রানা প্রতাপকী মশাগী ঈ মচীন-মনাউ শাগৈ-ঙাই, ধম্ম তিল্লবা মরুপ মপাং কয়া মাগী য়েক্সবা ওইহন্দুনা মাগী মথক্তা লান্দাহনখি। অসুন্না মার ৱার, অশ্বর,

বিকানীর অমসুং বুদ্ধিগী রাজপুত নিংখৌশিং অমসুং মশামকী যনাওনুশা সাগরজি ফাওবা মোগলগী মীচঙ চঙখি। অদুবু মাগী অখাঙকনবদি খুদোংখীবা ভায়-ভারগা হেল্লা হেল্লা হেনগৎলকখি।

অদুগা অনীংবা হন্দবা অমগা লোয়ননা চহী ২৫ চুপ্পা কনাগী মতেং রাওদনা সাম্রাজ্য অমগা নাইতোম লানবাখি। মাগী রাশক্তি য়েক্লবগী খুন্তগী চিতোর হন্দোকপা ওমদ্রিবা ফাওবা সনা লুপাগী পাত্ৰদা চাবা থকপা তৌরোই উনাগী পাত্ৰদা চাগনি, মোদুম মোন্তেক্তা তুমলোই চক্ৰগী ফমুংদা হিপকনি, মপুনসি চুপ্পা মাগী রাশক অসি ঙাকখি। মসি নিংখিংবা ওইনা হৌজিকসু মাগী মচা মশুশিং ধারা নালানা সনা লুপাগী পাত্ৰগী মখাদা লা ধারগা চায়, ফমুংগী মখাদা চক্ৰ ধারগা তুম্মী।

মানা অকনবা য়াথং শীদুনা থকসি-খাসি ঙাক্সা চংহনখি। মেবারগী প্রজা পৃষ্ঠা তম্পাক্সগী চিংদা হোংহনখি। অসুম্মা মোগলনা খুদুম চনপ্রবা মেবারগী লৈহাও চেল্লবা তম্পাক কান্দবা লমহাঙ শা-কৈনা থল্লবা মফম ওইহনখি। তারতার মোগলনা হায়জরকপা চাবৌ-মৌরৌনসি হায়বা রাফম অদু খৌওইনা তৌবমদে। খঙ হৈববা লানজিং পুরেনশিংগী মতেং অমদি পাউতাক মতুংইনা হাঙলবা লনগৈদগী খজিক্তং অদুনা লৈবাকী থবক পাঙথোক্সুম্মী। অনৌবা য়াথং অনৌবা লৌচা শীদুনা শীফম থোকপা লৈবাকী খৌঙম লেপ্সুম্মী।

কুস্তলমিবদা কোনুং হোংলে-গোণ্ডন্দা ফজনা ঙাক শেল্পে, চিংগী লানবনশিং শেমগৎলে। পৃমহাঙ হাঙলবা বাজপুতনাগী লৈকোন্দগী মোগলশিংনা কান্দবা পোৎশক অমসুং ফাওবা ফংবা ওমখিদ্রে। বানা প্রতাপা অখল্লাবা শগোল লান্দী পুদুনা তম্পাক্সা হাইথদুনা মোগলশিংদা অরা-অনা মাঙ-তাকপা থোকহল্লি। সুরাটগী মেবার ফাওদুনা মোগল সভা তান্না পুরকপা ইউরোপকী লল্লোনপোৎশিং লম্বীদা থাঙুনা মুল্লি। করিণ্ডন্থা কান্দা য়েক্লবনা কোয়তান তান্নদুনা চিং অমদগী চিং অমদা চেন্দুনা খাঙই, ইমুং-মনুং মচা-মশু চিংদা ফংবা উই হাই চাদুনা হিংই। অদুবু হনবা লৈতনা মথন্তুনা মোগলশিং মায়রোং য়াখি।

মোগল সম্রাট আকবরনা আজমিরদা মাগী মরু ওইবা লানখঙ ওইদুনা খুঃ ১৫৭৬ তা রানা প্রতাপকী মথন্তা লান্দাখি। মোগলগা চারৌ মৌরৌনরবা রাজপুত নিংখৌ মচাশিংবু রানা প্রতাপা ইছোকই, মথোয়গা লৈনবা ঘরী পৃষ্ঠা ককখৎলি। অদুনা মথোয় প্রতাপকী য়েক্লবা ওই, মথোয় মোগলগী মীচঙনি। অসুম্মা মাধু খাদোজুনা য়েক্লবা মোগলগী মীচঙ ওইপ্রবা রাজপুত নিংখৌ পৃষ্ঠগী মরন্তা মায়রার, অম্বর,

বিকলনীর অমসুং বুদ্ধিমা অধোহিষনি। অদুবু জয়মঙ্গলী মচশিং পট্টঙ্গী মতং শিলহৌবশিং অমসুং সালুদ্বরগী নিংথৌ অমদি দিলদ্বারগী লৈঙাকপনা মাগী মতেং পাংদুনা মেদ্বারগীদমক মথদ্বায় কৎখি।

মোগলগী মীচঙদা লৈঙ্গবা রাজপুত নিংথৌশিংগা প্রতাপকা কম্বামুক মানদবগে হায়বসি মানসিংহগা প্রতাপকা অনীগী মরক্তা থোকখিবা ধৌদোক অমনা তাকই। অম্বরগী নিংথৌ রাজা মানসিংহনা সোলহাপুর জয় তৌরগা হল্পকপদা রানাপ্রতাপকা উনগে হায়দুনা কুম্ভলমিরদা লাকখি। উদয় সাগরগী মপান্দা লৈতোঙ অমগী মথক্তা মাগী চানবা মথেল লুকোয় লাঙদুনা থমখি অদুগা মাবু তরান্না ওকুনবা প্রতাপনা মাগী মচা অমরদা শিল্লরম্মী প্রতাপ মশাদি কোক চীকলে হায়দুনা থোরকখিদে। রাজপুত নিংথৌশিংগী চৎনবী মতুং ইন্না অতিথিগী চানবা হান্না পুখম অদু য়ুম্মু নিংথৌ অদুনা অতিথিগী মমাঙদা থমগদবনি। প্রতাপ লৈরমদবা উবদা মানসিংহনা চাক্ক অদুদগী চাক মক অনী অহুম লৌরগা অন্নদেবদা কংলগা মকোক্তা হাপ্পগা চাক অদু চাদনা হৌগত্তুনা চৎখি। অমরসিংহনা লুক অদু খুনবীনবা হায়জবদা য়াখিদে। চংলমদাইদা মানসিংহনা হায়রম্মী - “মানা কোক চীকপগী মরম ঐ খঙই হায়না রানাদা তম্মু। অরানবা অসিদি কোকহনবা ওল্লবোই। অদুগা মহাক্সা ঐগীদমক্তা ইমাঙদা পুখম অমত্তুং থম্মীদ্রবদি কনানা থম্মীগনি।” মতমদুদা বানা প্রতাপনা হায়খি - “ঐনা পুখম অমা নমাঙদা থমহৌদবা অদু য়ান্না নুংঙাইতে। অদুবু ঐদি মচলনুপীবু তুর্কী মোগলদা থাজবা অমসুং চামিন-থকমিল্লরম্মা য়াবা বাজপুত অমগদি চামিন থকমিল্লবা ওল্লোই।” রাজা মানসিংহনা অন্নদেবদা কংলবা চাক মক খর মাগী কোয়েত্তা হাপখিবা অদু লৌথোকপ্পগা হায়রকখি - “ঐথোয়না ইশাগী ওইজবা থাদোন্নিবা, ইচন ইচা তুর্কীদা থাজরিবসি নঙগী ইকায়খুল্লবা ওকুনবনি, হেনগৎনবনি। খুদোংথীবা মরক্তা লৈবা পান্নবদি লৈরো। অদুবু লৈবাক অসিদি নঙগী ওইরোই। ঐনা নঙগী নাপন অসিবু মাঙহনবা ওমদ্রবদি ঐ মানসিংহ নত্রেদনা।” মদু তাবদা রানা প্রতাপনা হায়খি - “মতম পুন্ডা হরাওনা নঙগী মায়রোং য়াগনি। নঙগী ননৈগী মদ্বা আকবরবুসু পুবকপা কাউগনু।” মানসিংহ চৎপ্রে, মাগী চাকলুক থারস্বা লৈতোং অদু তৌখায়রগা গজ্জাজল চাইথোক্সুনা শেংদোকখি।

দ্বারম পুন্ডমক অসি অমত্তা চিখদনা সপ্ৰাট আকবরদা তমখি। মদু তাবদা হায়ফম খঙদনা শাউরবা আকবরনা মাবু মাঙহুয়বা অকনবা লাজ্জং চৎথরকখি।

হলদিষাট্টী লান:- খু: ১৫৭৬ তা আকবরগী মচানুপা যুবরাজ সেলিগ্না রাজা মানসিংহ অমসুং সাগরজিগী মচানুপা পাঙল ওনত্রবা মহাবত খানগা লোয়ননা রানা

প্রতাপকী মথস্তা লান্দারকখি। রানা প্রতাপনা মাগী চাংগী লানবনশিং অমসুং খৌনা ফরবা রাজপুত লান্দী লীশিং কুম্মীখোইগা লোয়ননা চাউরবা মোগল সম্রাজ্যগী লান্দীগা লান পাখি।

তম্পাকী লম চাংখোঙ চাংয়াদি মোগল লান্দীশিং অদু অখিংবা য়াওদনা পন্দনা চঙশিল্লকখি। কুম্ভলমিরগী অকোয়বদা মাইল ৮০ রোম পাক চাউবা চাংগী লমনি। চাংলম্বী অপাকপা লৈতে কোনুং তম্মা চঙশিল্লবা। চাংগী লানবনগী চাংখোঙ অমসুং চাংদোন্দা রানা প্রতাপা মাগী রাজপুত লান্দী থম্মী। মাগী ভিল লান্দীশিংনা লীক্ষং তেন পায়দুনা, চাংদোন্দা নুং পৈখতুনা য়েক্ৰবা ঙাইদুনা লৈখি।

রাজপুত কাঙলুপ অমগী মথংদা অমনা মেবারগী অঙাংবা ফিরান পায়দুনা লানফমগী খুদোং খীরবা মফম থি-থিদুনা হোংচিল্লি। প্রতাপা লমন খুমগে হায়দুনা মতম চঙনা মানসিংহবু থিখি অদুবু মফম কদায়দসু মাবু থিবা ফংখিদে। অদুম ওইনমক হলদিঘাটকী চাংলম্বী প্রতাপা মোগল লান্দী ময়াম নৈখায়দুনা যুববাজ সেলিমগী মনাক তাম্মা চঙশিল্লকখি অমসুং সেলিম তম্মা তা লংশিল্লকখি। য়োং মপাক্সা মাগী তায়বোং অদু ঙাক্সমদ্রবদি রাজপুতকী তা অদুনা মাবু সোয়দনা লেংলমগনি। মোগল লান্দীশিংনা সেলিনু কমনবা প্রতাপু পল্লোন নাইনা মরোন মবোন কোয়স্ত্রে। মাবু কমনবা হোংনবদা মেবার অখৌবশিংনা মথরায় পাম্মদুনা লাংহুংনদুনা মহাকপু য়েক্ৰবগী খুন্তগী কনস্ত্রে। রানা প্রতাপকী মশাদা মফম তরেংতা শাখিনা শোঙ্ক্রে। মাগা লোয়নবিবা মেবারগী ফিরান অদু উবদা য়েক্ৰবা পূস্বা অমুক পুন্সপ হুপচিল্লক্লে, হন্দক্তি মাবু কনবা ঙম্বগী আশা লৈতে। অদুবু মপু নীংলবা মন কৌবা ঝল্লগী লুচিংবা অদুনা হোংচিনখিদুনা মেবারগী ফিরান অদু প্রতাপত্তগী লৌরগা পায়দুনা য়েক্ৰবশিংনা মাবু মেবারগী রানানি হায়না খন্দুনা মঙোন্দা ওনশিল্লিঙৈদা শাখিনা শোঙ্ক্রেবা নিংখৌ অদুবু মাগী শগোল চৈতক্সা লানফমদগী থৈদোকস্ত্রে। লানফমদা ঝল্ল মথরায় থায়ে। রাজপুতকী থিংঙমদ্রবা খৌনা মোগলগী য়ান্সবা তোপকী গুলী মমাঙদা করিসু কান্সিদ্বে। হলদিঘাটকী লানফমদা রাজপুত লীশিং কুম্মীখোইগী মনুংদা শুপ্রতগী লীশিং নিপান খক্তং হিংখি।

লোয়নবা অমস্তা য়াওদনা মথস্তা মরীল লৈববা চৈতক্স তোংদুনা শাখিনা শোঙ্ক্রেবা বানা প্রতাপ লানফমদগী চেনখি। চৈতক্সা মাবু নুমিং চুম্মা অমা পুদুনা চংলম্বী। কনাসু কনাসু য়াওদনা মথস্তা লানফমদগী চেনখিবদু উবদা মোগল লান্দী অনীখক্সা মাবু তাম্বকখি। খুংলায়না শোঙ্ক্রেবা চৈতক্সি-তাম্বরক্সিবা কাঙবুদুনা প্রতাপু ফংগৌরবদা চৈতক্সা চাংগী তুরেল অমা লান্সা চোংদুনা মাবু কনখি। চাংগী অকনবা নুং অমদগী লাকপা অরংবা মঙাল অমনা মাবু তাম্বরক্সিবা কাঙবু অদু মাগী খুনীংমস্তদা লৈরে

হায়বা ঋষি। মতমদুদা মাগী মশাগী মরোন্দা- “হো নিল ধোরা রাসবার” (হো শগোল হিগোক তোংবা) হায়না কৌরকখি। প্রতাপা য়েংখোকখিবদা শগোল তেংবা নুপা অমখক্তং উখি। মহাক অদু মাগী মনাও নুপা শক্তনি।

ময়াদুং রানাপ্রতাপকা নুংঙাইনদবা মরম অমদগী শক্ত মরৈবাক মেবারগী দেশদ্রোহী মীরেহং ওইদুনা য়েবুবা মোগলগী মীচঙদা লান য়াওখি। হলদিঘাটকী লান্দা মহাক্সা আকবরগী লান্দী মরক্তগী শগোল হিগোক অদুনা লোয়নবা অমত্তা য়াওদনা তরক তরক চেনখিবদু উবদা মাগী মবুকীং খংওন ওনখি - শাওনীংবা নুঙাইতবা পূহা মাঙত্রে নুংশিবনা থুংগত্রে। মহাকসু প্রতাপু তাম্রিবশিং অদুগী মরক্ত য়াওশিনখি। অদুগা তাম্রিবা মোগল লান্দীশিং অদু অমমমতা ওইনা তানা লেংদুনা হাংখি। ইকোন কোনবা খোৱাসানী মোগল অদু হাংলগা চঙশিল্লজুনা মপুলিগী অহানবা ওইনা মচীন মনাও চেজেং কোন্নখি। মফম অদুদা চৈতক শিরে। রানা প্রতাপনা চৈতকী শয়াঙ কৃষ্ণা ফিদু লৌথোক্সগা মনাও নুপানা পীবা শগোল অক্সা অদুগী শয়াঙ কৃপনখি। মচীন মনাও অনী অদুগী খুকম খাজংনবদু কুইবমদে। মথরায় নুংঙাইববা শক্তনা- খুদোংচাবা ফংবদা মচীন মনাও অনী হেজা পুনগনি হায়না বাশক্সগা ময়াদুদা ফাগী ওইনা - “মীনা থরায় হিংননবা চেনবা মতমদা কমদৌবগে?” হায়না হংললগা প্রতাপতগী বিদায় লৌদুনা চংখি।

অসুয়া ঋ: ১৫৭৬ কী জুলাই থা থরানগী ৭ নি পানবা নুমিত্তা হলদিঘাটকী চিং লম্বী অদু মেবারগী অখৌবশিংগী স্বাইদগী হেন্না ফরবা ঈনা লৌথোং ওইনা চেলহনখি। রাজপুত নিংখৌমচা চামঙা হেন্না শিখি মদুগী মনুংদা খালিয়রগী নিংখৌ বামসাহ অমসুং মাগী মচা খন্দেবাও অমদি ঝল্লগী লুচিংবা মন য়াওত্রে।

হলদিঘাটকী লানফমদা মায় পাৰুবা সেলিমনা থা খরগী তুংদা অমুক হেন্না প্রতাপু মায়থীবা পীদুনা কুন্তলমির কোয়শিনত্রে অদুগা সাহবাজ খাজিল্লদুনা সহর অদু চাইখাইরশ্মী। অদুম ওইনমক প্রতাপা হনবা লৈতনা মতম শাংনা লাস্বেংনরশ্মী। মমৈদা আকবরগী মীচঙদা য়াওত্ৰবা আবুগী দেওরা নিংখৌগী নমথাক লৌনমনা নাওগুন গুহাগী ঈশিং ফংহন্দুনা শীজিল্লবা য়ারক্তবদগী প্রতাপ কুন্তলমির থাদোক্সনা চাবান্দা হন্দোকখি।

কুন্তলমির জয় তৌরবা তুংদা মোগলশিংনা চঙশিল্লজুনা রাজা মানসিংহনা রমতিগা গোণ্ডাগা চাইখায়রে, মহবত খাননা উদয়পুর পায়শিনত্রে, অদুগা ফরিদ খাননা চাবান্দা লান্দানবা খারোমদগী চঙশিল্লকখি। অমসুং শাগৈগী নিংখৌমচা অম্না ওম্বনা পানহারগী প্রজাশিংনা মণ্ডোলা পীরদ্বা মতেং পূহা খিংজিনখি। অশুয়া মায়কৈ

মরিমস্তা মাঝু কোম্মশিনব্রবসু অমদি চিংনুং মানুংদা লৈবা মাগী অরোনবা লোৎফম পুন্না মোগলশিংনা লৌশিনবিদুনা প্রভাপকী আশা অমা ফাওবা লৈতবস্তম উন্নবসু চিংগী মমদা খঙনবা খুদম ইঞ্জিং কন্নাগী মতেংনা মাগী লান্গী হেঙ্ক হেঙ্ক খোমজিন্দুনা মোগলশিংনা কিতম শেষ শাব্রিঙেদা ইখঙ বঙহৌদনা লান্দাদুনা মোগল লান্গীশিংনা অকিবা পোকপা লানওং খেংনরম্মী। অসুয়া মায়া হৈশিংনা মাঝু ফাগে খন্না ফরিদনা পুশিল্লকপা লান্গী তেজোন অমা চিং অনীগী মরস্তা থঙুনা মী অমা ফাওবা খাঙুনা তুয়া হাৎখি।

নোংজু খাদা চিংগী তুরেল পুন্না ঈমায় চোম্মা ঈশিং চেনবা অমদি মরক মরস্তা নোং কন্না চুবা মতমদা প্রভাপ পোখাবা ফংবা নন্তনা লান্দি লেন্না লৈরমদে। নোংজু থা মতুং ঈশিং তুংফমদা লৈবা ঈশিং অয়াস্বা চিংদা লৈবা ধাতুগী মচুয়া হু চেলহনবা মতমদা লৈফম তাংদাংবা মফম খঙদবা শকউদবা য়েকুবগা লান তৌবা অসি মোগল লান্গীগী হৈনদবী খমথেংবিনি।

অসুয়া প্রভাপনা চহী কয়া লীশাং লীংনা মোগলশিংগা লাজ্জেনখি। অদুবু চহী লৌবকপা খুদিংগী মাগী উপাইসু হুহুরকখি, খুদোংখীবনা অসুম অসুম হেঙ্কলকখি। মাগী ইমুং মনুংগী মী মচা মশু ফাবিখিগদ্রা হায়না মীপাইরম্মী। অমুক্তি মাগী থাজরবা কাবাগী ভিল প্রজাগী মতেংনা মখোয়বু ফাখিদৌবদগী কনবা ওমখি। ভিলশিং অদুনা মখোয়বু থুস্মোক্তা হাপুনা জারাবদা লৈবা তিন শেকফম খনীদা লোৎপীখি। চাবান্দ অমসুং জারারাগী উমংদা উদা শা-কৈদগী কন্নবা নিংখৌগী মচা মশুশিংগী তুমফম থুস্মোক কয়ামকম য়ান্দুনা লৈ। অসুকী মতীক মারবা খুদোং খীরফাওবদা নিংখৌগী হৌন লোনচং ব্যবহার ওক্লা চংলম্মী। মদুগী পাউ অরোনবা পাউ খিবা মীগী মচান্দগী তাবদা সপ্রাট আকবরনা প্রভাপু থাগত্তবা ওল্লমদে। হেন্না হেন্না খুদোং খীরগা হেন্না হেন্না বাবগা মথরায়দগী হেন্না নুংশিরবশিংনা মাগীদমক মাও থাদুনা শিবা উন্নগা হেন্না হেন্না খৌনা ফরকখি।

নোংম্মা-নোংম্মী মাগী উপাই হুহুরকপনা চানিংঙাই থক্লিংঙাই লৈরক্তে চরা হেল্লকলে। চিংনুং লোৎফম পুন্না মাঙশিল্লকলে। ইমুং-মনুং, মচা মশুগী খুদোংখীবা খম থেংলক্লে। য়েকুব্বা মোগলনা তকশিল্লকপনা নোংমদি মস্তারক হেন্না থোংলবা চাক চাবা ফংদনা মস্তারক হেন্না হুন্দোক্তুনা খুতু মচা পুদুনা চেনবা তাখি। চানিংঙাই থক্লিংঙাই লৈবক্তুবা চরা হেল্লক্লবদা নোংমদি মাগী নুশীনা নাপী মক্ক খর তক্খায়রগা শেন্সা তল খর তংখায় অমা তুংগী চরা ওইনবা খাল্লম্মা তংখায় অমদুদগী তল অমমম মাগী অঙাং ওইরিবা মচাশিংদা পীরম্মী। প্রভাপসু মখোয়গী মনাক্তা শাংদোক্তুনা মাগী

অরা-অনং খুদোংখীৰগী মরমদা খন্দুনা লৈরশ্মী। মতমদুদা মাগী মচানুশী অদু খংকপ কপ্পকখি- য়েংথোকখিবদা লমহৌদোং অমনা মখুত্তগী তল অদু লাকুনা চেনখিবা উরশ্মী। মদু উকবদা মাগী মথবাই অদু খংশোন শোহুখি। খাঙঙমদ্রবা অরাবদু কোক্লনবা মোগলদা চঙজরগে খনখি-চিঠি ইখি।

চিঠি অদু ফংবদা মথৈ লৈতনা হবাওরবা আকবরনা জয় ওইবগী কুশ্মৈ তৌনবা শীনখি। কুশ্মৈ অদুদা মানা তোংগদবা দলাই অদুগী মতুং ইনা চংকদবা রাজপুত নিংখৌমচা পৃথিৱাজদা চিঠি অদু য়েংহনখি। পৃথিৱাজ বিকানীৰ নিংখৌগী মনাওনি - খৌনা ফবা লাগ্মীনি, ৰাঙাং হৈবা কবিনী, মীপুক ওলহনবা ওম্বনি। মহাক্তি প্রতাপু নুংশিজবা লাইগুলা নীংজবা নুপানী। চিঠি অদু উকবদা মথবায় য়ালা ৰাখি। ইচম চম্মা মহাক্তা নিংখৌৱেন আকবরদা হায়খি - “চিঠি অসে রাজপুত নিংখৌ অদুবু মীংচং খীহনগে হায়দুনা মাগী য়েক্লবনা শেমজিন শাজিন্দুনা ইরকপা চিঠিনি। মানা ইরকপা নন্তে। ঐনা মাবু মুন্না খঙই মহাক কৈদৌঙেদসু নঙগী সিংহাসন অদু শীৰগে হায়র- ফাওবা নঙোন্দা চঙজরোই। ঐহাক ঐগী মী থাদুনা প্রতাপ মশামজ্জগী অচুন্না অদু অমুক্তা খঙজগে।” মদু মোগল সম্রাটনা য়ারদুনা মহাক্তা প্রতাপ্তা মক ওইনা চঙজবগী ৰাখলদু থাদোক্লবা ইখি -

“হিন্দুশিংগী আশা পূন্না হিন্দুদা লৈ অদুবু ৰানানা মদু লৌদে। প্রতাপ নন্তনা অতৈ পূন্সদি আকবরনা থাক অমন্তদা থশ্মী মবমদি ঐখোয়গী লুচিংবা নিংখৌশিংগী খৌনা মাওন্তে অমসুং ঐখোয়গী নুপীশিংগী ইজ্জং লৈত্রে। ঐখোয়গী জাং অসিগী কৈথেলদা আকবরদি ফৌমায় চাবনি। উদয়গী মচানুপা নন্তনা অতৈ পূন্সদি মানা লৈন্তে, মহাক্তনি মানা লৈবা ওমদ্রিবা, মহাক্তী মমলদি মানা পীবা গুন্না শক্তিগী ৰাংমনি। অশেংবা বাজপুতনা নৌৰোজ্জগীদমক মশাগী ইজ্জং থাদোক্লদা ? অদুবু কয়া অমদি মশা মশাগী ইজ্জংকা শিন্নথোকন্তে। পূন্মক্লকা ক্ষত্ৰিয় অমা ওইবগী মচাক পূন্না য়োহ্ৰোক্লববা কৈথেলসিদা চিতোরসু কারক্লবরা ? মরল মথুম পূন্সতা নন্তনা মথবায় ফাওবা কথোক্তুনা পট্টিদি মমল নাইদ্রবা লন অসিবু গাক্তুনা থনশ্মী। নীংবা কায়বনা মীবু মশাগী ইজ্জং মাওজবা অদু য়েংননবা কৈথেল অসিদা কাবকহক্লি। অসিগুন্না মিংচং খীববা থবক অসিদগী হামিরগী মচা মশুশিংতনা মশাবু কঞ্জবি। পৃথি পূন্সনা হংলি প্রতাপনা ফংলিবা অরোনবা মতেং অসি কদাইদগীনো ? মী অমা ওইবগী নুপা থোকপা থবায় অমসুং মখুত্তা পায়বা থাঙশাংগী মতেংতনা মহাক্তা ক্ষত্ৰিয় অমা ওইবগী নাপন অদু গাক্লিবনি। মীগী কৈথেলদা ফৌমায় চাৰিবা মহাক অসি কয়া কুইনবু লৈগনি নোংমদি শোয়দনা শিৱগনি। মতমদুদা ঐখোয়গী জাতী অসিনা ঐখোয়গী পূন্মাও

মাঙলবা ইকোক কোল্লবা ইরমদম অসিদা থাননবা অশেংবা রাজপুত মরু অদু পীবিনবা প্রতাপ্তা হায়জরগনি। মসিবু কনবিনবা অমদি মদুনা অশেংবা কোনশেং ওইনা ঈরং লংনা পাল্লনবা পৃথ্মমক্কা প্রতাপ্তা মিৎয়েং থমজরি।”

রাথোর অসিগী চিঠি অসিনা মী লীশিং তরাগী পাক্কল প্রতাপ্তা হাপখি। মাগী পীকথররবা মথরায় অদু চাউখংহ্নখি অমসুং নৌহৌননা মাবু থবক্তা খোয়জংহ্নখি। মোগলদা চঙজবগী রাখল থাদোকপ্তে। লাল অদুম চখরম্মী। অদুবু চাউরবা মোগল লান্মীগী ঈচেল অদু থিংবা ওল্লভুদুনা প্রতাপ্তা মরৈবাক মেৱার থাদোফুনা মরুভুমীগী রাংমদা সিদ্ধু তম্পাক্তা লৈরুরগে, সোগদোলদা কোনুং শেমদুনা য়েকুবগা মাগগী মরক্তা মরুভুমীনা থংলসনু হায়দুনা মাগী ইমুং-মনুং, সিসোদিয় শাগৈগী নীংহ্নদ্রবা অকল অথৌ, মেৱারগী পুকচেল চাউরবা মেৱারদা লৈবা মীখা পোন্দৌ শরুক মরৈবাক থাদোকপনা ফৈ খনবশিংগা লোয়ননা অরাবল্লী চিংদগী কুমথরভুনা মরুভুমী মচীন য়ৌরক্লে। মতম অদুদা মপা মপু হাক্তক্তগী মেৱারগী মন্তি ওইরকপা রানা প্রতাপকী মন্তি ভামা সাহনা মশানা পৈশিজবা লন-থুম পৃথ্মমক প্রতাপ্তা কৎখি। শেনফম অদুদি লান্মী লীশিং কুম্গাৱু চহি তরানিথোই চুপ্পা চাবা থাকপা তলব পীবা অমদি মথোয়গী খংলায় পৃথ্বা লৈবা ওক্কা শেনফম ওইরম্মী। মদু হেক ফংবদা প্রতাপ সিদ্ধু তম্পাক চৎপা তোক্তুনা অরাবল্লীদা হঞ্জিনখি। লান্মী খোমগভুনা নৌহৌননা য়েকুবগী মথভগ লান্দাপি।

মহাক মরুভুমীরোমদা চৎপে হায়না খৌৱা শাদনা দারৱদা কেম্প তৌদুনা লৈরিবা সাতবাজগী মথক্তা ইখঙ খঙহৌদনা লান্দাদুনা মী অমা ফাওবা খাক্তনা লৌইনা হাৎখি। চেনত্রবা লান্মীশিং অমেট তান্না তান্নদুনা মদুদা লৈরম্মশিংসু অমত্তা খাক্তনা হাৎখি। কুম্ভলমিরদা লান্দাদুনা আবদুলা অমসুং মাগী লান্মী তেঙ্গোদুমা তুল্লা হাৎখি। অসিগী তুংদা চিংগী লানবন কুম্ভানিথোইসু হন্দোক্লে। চিতোর নত্তনা মেৱার পৃথ্মমক হন্দোকপতা নত্তনা মানসিংহগী লৈবাক অন্তরদা লান্দাদুনা অন্তরগী মরু ওইবা কৈথেল মালপুর চাইখায়খি। উদয়পুরসু হন্দোক্লে। অসুল্লা মরৈবাক মেৱার মনীং তল্লবা খাংঙমদ্রবা অৱা-অনা কয়া খাঙদুনা মোগল সাম্রাজ্যগা লান থেংনখি। চিতোর হন্দোকপা ওমদ্রে হায়দুনা মপুসি চুপ্পা চরুগী ফমুংদা হিপখি, উনাগী পাত্ৰদা চাখি।
খৃঃ ১৫৯৭ তা রানা প্রতাপ নোজ্জাপি।

“পাবুং ! রানা প্রতাপসি খৌনা ফৈকো। মাঙস্তা মী অমা পোন্ধিবা জাতী অদো মরাইবক ফবা মঙুণ লৈবা জাতীন।”

“অদুনা মালেম পৃথ্বনা রাজপুত জাতীবু শীংথানরিবনি। মেৱারগী রানা প্রতাপতি আর্দষ পুরুষনি, মরৈবাক নীংবা মী পৃথ্বগী ফিদম্মফমনি।”

ঐনা অবোক্তা হয়খি - রোম লৈবাকী মরৈবাক নীংবা হোৱেসস অমদি মরৈবাক নীংবা মেৱারগী রানা প্রতাপকী ৱারী অসি তাবদা ওল্হোৱা নুংঙাইথে, অবোক্তি ৱারী অসি কদাইদগী তারকপগে ?

“পাবুং সনাস্থানা লীবা ৱারী পৃথ্বা য়ান্মুংনা ঐখোয়দা অমুক লীবিদনা ? মখা লীথবীরো অবোক।”

“য়ান্মুংনা পাবুং সনাস্থাদা হুংংখি।”

“পাবুং! ঐখোয়গী লৈবাক মৈত্রবাক মণিপুৱা অসিদদি মরৈবাক নীংবা মরৈবাকীদমক থৱায়না পোস্তা ওইখিবা অমত্তা পোকখিদবরা ?”

“করিগী পোক্তনি মৈতৈ জাতীসু মগুণ লৈবা জাতীনি।”

“কনা কনানো অনী অহুমদংগী ৱারী লীবিয়ু।”

মরৈবাক নীংবা মৈত্রবাক মচা

“মবৈবাকীদমক মথরায় কথোক্তবা মবৈবাক নীংবশিংগী লক্তা ফিদম্মফম ওইবা অমদি নবুধৌ পুবেন চিংথংখোম্বা কার্তা ভগ্যচন্দ্র মহাবাজনি। মেরাবগী বানা প্রতাপ কুম্মা যেক্লবা অরানা হন্না হন্না লান্দা মাযথীবা পীদুনা মবৈবাক থাদোক্তুনা চেঙ্গবসু চানীংঙাই থক্লীংঙাই ফংদদুনা খুদোংথীবা অরা-অনা কয়া মাযোক্লববসু কবি অমুক হাযগনি ইমুং মনুং কায়নদুনা মচা ফাওবা যেক্লবনা ফাদুনা জামিন ওইনা থল্লবা ফাওবদসু নীংহমবা লৈতনা হন্না হন্না লান্দাদুনা যেক্লবা অরাবু মাযথীবা পীথিবা মবৈবাকী নীংতম্বা ঙাকথিবা মবৈবাক নীংবা অখৌবনি।

খ: ১৭৫৮ মৈদিংঙু মবাস্তা গৌবশ্যাম্মা পাল্লিঙৈ চিংথংখোম্বনা যুববাজ ওইবিঙৈদা অরানা লান্দাবকথি। চিংথংখোম্বনা শমসোক্তা অবাগা লান থেংনৈ অরানা লাকচবক্তুনা নীংহমবক্তুনা ককচীংদা অমুক থেংনৈ অদুদা অবানা তকখায়বকপদগী মৈতৈ লান্দী কাযবে লৈবাক তাকএ, চিংগী হাওখন্দা লোভুনা খাঙথি। অরাশিংনা নুমিৎ মাপলীখক লৈবঙ্গা মবৈবাক্তা হনথি। অরাশিংনা চংস্ত্রবা তুংদা চিংদগী কুম্মক্তুনা খুন লিংই মনীং তম্মা পাল্লি।

চহী মঙগী তুংদা খ: ১৭৬৩ দা চিংথংখোম্বা মণিপুবগী ফম্মাল কাবে। মচেনা পোকপা মমাক্তা নিংথৌ ওইববদা যাম্মা হবাওনা আশা যাম্মা চাউনা মোইবাং নিংথৌ খেলেন্সা মমাক নিংথৌ উনবা লাকথি। রাযেশ্বম খেলেন্সা লান্দা থৌবা লুচিংবা অমা ওইনা খেলৈ নোংনাং তেলহৈবা হাযনা খঙনবা চিংথংখোম্বগী মমাগা পোকমিল্লবা মাম্মাবু মযাম্মুং মৈদিঙু গৌবশ্যাম্মা মোইবাং নিংথৌ হাপথি। ফমফমলাংদা ফমহল্লগা চিংথংখোম্বা মহাবাজনা হংথি -

“মাম্মা ইবুংঙো মোইবাং নিংথৌ ! নমাক্তীদা লেংবীবকপবু কবি রাবম লৈবগে?”

“ইমাক নিংথৌ ইবুংঙো ইনিংথৌ মৈদিংঙু চিংথংখোম্বা ! ইমাক ইবুংঙোনা মৈত্রবাকী ফম্মাল কাবদা যাম্মা হবাওজদুনা নুংঙাইবা ফোংদোকপা লাকচবনি। ইচেমসিনা পোকপা ইমাক্তি ঐনা নিকবা পোৎ হবাও হবাও পীবক্কনি খন্দুনা পীকস্ত্রবা পোৎ অমখক্তুংসু নিজগে লাকপনি।”

“লেওবীরকপা নুংঙাইজৈ, হায়বীম্বু করিনো মাম্মা ইবুংঙো ?”

“ইমাক ইবুংঙো মৈদিংঙু ! নয়ান্সুং ইবুংঙো মৈদিংঙু মোরান্সনা মাম্মবু মোইরাং নিংথৌ হান্নীরস্মে- কয়া নুংঙাইরে। অদুদা মোইরাংগী লমদি পীকপনিনা মসিগী চাথোক যামদে লৈঙাক সাসন নীংবা থুংদে। ইমাক ইবুংঙোগী লম মৈত্রবাক্তি চাউইদো। অদুনা ইমাক ইবুংঙোগী মৈত্রবাকসিদগী লম মচেৎ অমত্তং চাংঙা ফাওবসি মোইরাংদা খর পীবিয়ুনে ইনিংথৌ!”

“মাম্মা ইবুংঙো মোইরাং নিংথৌ ! ইরৈবাকী লম পীথোক হৈদেনে।”

“ইমাক ইবুংঙো ইনিংথৌ চাংঙা ফাওবসি যাম্মল্লবসু লোকপচাং ফাওবতংদি পীবিয়ুনে ?”

“মাম্মা ইবুংঙো ! ইরৈবাকী লম পীথোক হৈদেনে।”

“ইনিংথৌ ইবুংঙো ! খিত্তংসিফাও পীবিররোইদ্রা ?”

“মাম্মা ইবুংঙো মোইরাং নিংথৌ ! ইপা-ইপু হাক্তক্তগী চৎনরক্তেনে।”

“অহ্মক হন্না হায়জববু যাবিদ্রেনে ইমাক নিংথৌ ইনিংথৌ ফৈ, ফৈ।” হায়রগা হৌগত্তুনা মফি অহ্মক কল্লগা থুনা যাঙনা কৌনুংদগী থোকত্রে। য়াঙ্গোই শগোল তোংদুনা শেস্বাংনা পাইবগুম মোইরাং মায়কৈ পাংখরে। মমাগা পোকমিল্লবা মাম্মনি হায়দুনা তাম্নহন্দ্রে।

মোইরাং নিংথৌ খেলেন্সা থৌনা ফবতা নত্তনা অচাওরম কাবা পান্সা মীনি। মহাক্সা চাংথংথোস্ববু মথৈ লৈতনা ইকাই-নুংশি য়ান্ননা শাউখি। লমন খুমগে খনখি। মাবু তান্হোক্তুনা মণিপূর পৃশ্বগী মপু ওইগে নীংখি।

থীন্দে মহাক্সা অরা লৈবাক যৌত্রে। অরা নিংথৌদা চঙজরুরে মৈদিংঙু চাংথংথোস্ববু মণিপূরদগী তান্হোকপীম্বু হায়জরুরে। যাবিরে, অরা লানগারক্রে। খ্: ১৭৬৪ দা রাকচাং থাদা চাউরবা অরা তেঙ্গোন তুমু যৌরক্রে। মোইরাং নিংথৌ খেলেন্সসু অরাগা লোয়নরকখি। হরিচরন সেনাপতিনা তুমু কৈথেন্দা অরাগা শোক্লবদা মায়থীরদুনা মৈতৈ তেঙ্গোন নীংহন্নরকখি। মৈদিংঙু ফাইরেন ২৮ নি পানবা ইরাই নুমিত্তা অরা লান থেংনবা চংলি। ককচাংদা তেঙ্গোন শাই, চরুনা পন শাদুনা নুমিং কয়ানিমুক থেংনখি। মাঙদা য়ান্নবা অরা লান্সীগা অকনবা লান পারিঙৈদা তুংলোমদগী মোইরাং লান্সীনা তকশিল্লকখি। বাবাজি হরিদাস, বনলকচান, নাকনবা হাজরী অথৌবা অহ্ম লানফমদুদা মথরায় থাখি। তুংলোমদা লান্দারকখিবা মোইরাং

নিংখৌ খেলেন্বনা ইবুংশি দুর্লভ শাই লৌকাকপা হাজারী, চিংঙাখনবা হিনাওহনবা, শংলেন লাকপা স্ত্রী রাম- লুচিংবা মরি অসিগা লোয়ননা মনাওনুপা চম্রমনিবু হাংখি। মৈতৈ তেঙ্গোন তুমত্রে, চিংথংখোস্মা মায়খীরে। মথরাই হিংনবা চেঙ্গে। মতাং অসিদা ইবুধৌ ইবুংঙো খম থেংনা রাখি। য়েক্কা অরা, মোইরাং লাম্বীনা চিং মান খাক্তনা মাবু থিখি তাম্বি।

হকশেনবা মনাই খরদংগা লোয়ননা ময়াং লৈবাক তাম্বা লান চেনবদা তোংজৈ মরীন লম্বীদা খৌপুম নুংবা কসীরোনদা অরা-মোইরাংনা থংখবদা লৈমতাক্তগী থঙ্গান লাংদানমৈ চরাই চকাৎলোং লাহ্জেক্কা নোনে তাখি। নোনে খুল্লাকপনা মমাংঙৈগী মোলোম অমদগী খুনগী নামুংবা মতমনি হায়দুনা খুন্দগী মপান থোক্কখিদি, মীতোপসু খুন মনুংদা চঙইল্লমদে। নিংথেল্লা মনাই খর থাদুনা চেং-চাক খর পীরকউ হায়না হায়হল্লবসু লায়ববা খুনি লৈজদে হায়না পীরকখিদি। নুমিং চুপ্পা অমা অগুন্না চিং লম্বীদা লাকপগী রারবা অরাম খৌরাংবনা চোকখরবা চরাম চদৎনরবা, লাম্বা মায়খীরবা লানগাইদুনা চেল্লকলিবা মশাগী লাম্বী তেঙ্গোন তুমত্রেবা য়েক্কাবনা কোয়তান তাম্বনা লোন্না মথরাই হিংনবা চেল্লিবা মরোল মরাং তাক্কা নিংখৌ মরৈবাকমক্তা মগী প্রজানা উশিংপীদ্রবা মথোয়-খীংলবা মৈদিংঙু নবুধৌনা মবুকীং নুংহিক্কা হায়খি - “ফে ফে, লৈতবা অশেংবমক্তা ওইরবদি ফরে, লৈনা লৈনা পীনীন্দুনা পীদবা ওইরবদি নখোয়গী খুন অসি চাকথুং-খিথুংদবা ওইরসনু!”

থাংগেশেংবমক ইবুধৌ ইবুংঙো চিংথংখোস্মা লাইনিদো। চহি অদুদগী হৌনা গুসি ফাওবা নোনে খুন্দো চাবা ওক্কা ফৌ থোকখিদ্রেদো।

অমুক পম্ববা তৌদনা চরাম-চদৎনরবা কাঙবু অদু ইরং তুরেল লাম্বুনা শুক্কা চিংলম্বীদা লুখম্বী তাম্বা চংখি। থেঙলবা অহিংদা লুখম্বী যৌবকপদা খুল্লাকপনা মৈরা পায়দুনা নিংথেস্তু ওক্কাশী। অরৈবা পান আলু মাইরেন পুথোক্তুনা মথোয়বু চরা নোংখনহনখি। অহিং অদুমা লুখম্বীদা পল্লগা অয়ুক তু উরকপদা খেবু চিং মায়কৈ পাংখরে।

অথাঙ্গদগী য়েংবদা লফু থরোগুম মতোন তুম্বা নোংখকতা হাইগংখিবা চিংখোঙদদি উমংগী উমং মোংশোংগী মোংশোং নুঙ্গাইগী নুঙ্গাই গাক্তনি। ইবুধৌ ইবুংঙো চিংথংখোস্মা মৈদিংঙু হকশেনবা মনাই খরগা উরক রারক নারক মোংশোং লিত্তুনা লম্বী হাইদুনা লৈচিলনা পৃন্ময় মম্বা মফম লাহ্জেক্কা হাইগংলকপনা খর রাংখংলকপদা নুংশা ফংলে লৈচিল চিংখোঙদা লৈহৌরে ফজরবা খেল অমা যৌরে চিং অয়ুক কানিংঙায় লৈত্রে খেবু চিংদেন যৌরে- হারিগী নিং নিং লমখুনগী কুক্কু তাখিদ্রে।

খেবু চিংদোন ফজববা কুঞ্জবননি। চিংদোনসিদা হৌবিবা অশাংপা লৈনা য়োন্নবা নাগেশ্বব পান্ধী মবক্তা উচেক লাংমৈদোংশিংনা কোয়পাই পাইদুনা শান্নবি। অমুকী নুংশা তবুম তবুমদা ইবুধৌ ইবুংঙো মৈদিংঙু চিংদোল থক্তা লৈবিবা চাউববা নুংজাও অহুমদুগী মবক্তা স্বাইদগী গুম্বা স্বাইদগী চাউবা নুংদুদা কাখংস্ত্রে। নুংজাও থক্তুদা ফমদুনা নাগেশ্বব পান্ধীলক্তা কোয়পাই পাইদুনা শান্নবিবা উচেক লাংমৈদোংশিং য়েংদুনা গুইহাত্তং পোথাবগা লেপখত্তুনা মাইকৈ মবি ওন্দুনা কোয়য়েং য়েংখি। নোংপোকলোমদা য়েংলুবদা চিংলোন কয়া লান্না হুন্দোক্তুন্নবা য়েকুবনা মুলহৌববা পোকফম লমদম ইমা লৈবাক মণিপুব নীংশিংলুবদা নুংঙোল্লি, মওল মওল খল্লি - “এবু ইবৈবাক মণিপুব য়েকুবগী খুত্তুগী অমুক হুয়া কনবা গুল্লবোইদ্রা’ ইবৈবাকী প্রজাশিংনা এবু নুংশিবিদ্রববা?” খনথৈ খল্লুবগা ইবুধৌ ইবুংঙো মৈদিংঙু ক্ষেন চাং লাইগী শাক্ফি য়েংলগে নীংলক্লে।

ইবুধৌ ইবুংঙো মৈদিংঙু চিংথংখোম্বা খেবু চিংদোন্দা লৈবা পাক চাউববা নুংজাওথক্তা মমায় নোংপোক ওন্না তাবাক পায়দুনা লেপগা হৌনা লাউবকখি “তাবীযু তাইবংগী অচং চভা জীব পুম্বা’ তাবীযু মীংনা উব’, মীংনা ওদবা লাই পুম্বা’ তাবীযু মাযশৈ ঙাকপা লাই কৌবু কৌনু লোয়াব’কপা থাংজিং মাজিং বংব্রেন খানা চাউবা। খাবীযু নুমিং থা থবান্ধীচাক। চিংথংখোম্বা ঐহ ক্লা পোকফম লমদম ইমা লৈবাক মণিপুবগী য়েকুব পুম্বা তানখায়দুনা ইবৈবাক ইবমদম কনবা গুল্লোইদবা লৈববদি ধসি কৌবা নুমিত্তা লল্লেন খেবু চিংদোন নুংজাও থকশিদা তিমেন তাবোন যৌশাবা অসিদা খোঙফম চেইদুনা চিংখাদা ওন্দুনা যাইবী থবায় মাঙবা ওইথ্রসনু। কবিগুম্বা ঐহাক্লা য়েকুব পুম্বা তাহোক্তুনা অমুক হুয়া মণিপুব সনা লৈবাক্তা পান্দুনা ইবৈবাকী সেবা ভৌবা ফংবা গুমগদবা লৈববদি খোঙফম নাম চেইদনা চেংনা লেপ যৌশাবোন শুনা যৌশাবা গুম্বা ওইজগে ইবুধৌ পাখঙবনা শাক্ফিনি, শ্রীশ্রী গোবিন্দগী নোংদল্লি।”

অসুম্বা হাযবল্লগা নুংজাও থক অদুদা ইবুধৌ ইবুংঙো মৈদিংঙুনা চেম্বা চেংনা মবাম মচা, অচৌবা, নুশেপ্পনচিংবা যৌশাবোল মাপল মক শুনা যৌশাখি। মশাপুম্বা হুমাংনা পুংলুপ লুপখি। অওইবমক খোঙফম নামত্তং ফাওবা চেইদনা চেংনা অথোংপা লৈবাক্তা খোঙনা নেংপগুম্বা খোঙফম নাইনা লেঙদনা যৌশাখি। ইবুবৌ ইবুংঙোগী খোঙ্গুল খেবু চিংদোন্দা হৌজিকসু লৈবি।

য়ান্না নুংঙাইনা মবুংঙো শ্রীশ্রী গোবিন্দ অমদি মবুধৌ পাখঙবা থাগোন্নদুনা নুংজাও থক্তুগী লেঙধবকখি, যৌগল্লোইশিংগা চযোম থোক্তুনা চামিন্নখি। মতমদুদা

অথান্নদা তান্না কৌবী উচেক অমনা “তাম তাম” খোংলকখি। ইবুধৌ ইবুংঙো চিংথংখোন্না লেপখংলগা তরা চাক অদু চখোম অমা মখুবাক্ত হাথগা খুং তিংথেক্সগা হায়রকখি- “চিংথংখোন্না ঐহাকপু ঐগী ইরৈবাক মচা প্রজাশিংনা নুংশিবিরিবমক্তা ওইরবদি হে চেক্সা তান্না! ঐগী খুন্তগী তরা চাকসি লৌদুনা চারো লাউ।”

অঙকপনি, তামনা কৌবী চেক্স অমা পাইশিল্লভুনা ইবুধৌ স্নান্ধাগী খুন্তা তেংদুনা চাক চখোমদুমা মচীরা লৌ-লৌদুনা চাখি।

নুমিং চায়থরক্সবদা ইবুধৌ ইবুংঙো নিংথেম চিংথংখোন্না খৌগলশিংগা লোয়ননা খেবু চিংদোন্দগী কুমথরক্সুনা অখুই তান্না খোঙশানত্রে। অখুই খুন্লাকপনা খুনগী পছোংদা ওক্সম্মী অমসুং চান-থক্সবসু লীল্লম্মী। অখুই খুন্লাকপদগী অরা-মোইরাং শামুগা লোয়ননা লুখম্মী যৌরক্সে হায়বা পাউ ফংবদগী অমুক পছবা তৌদনা অখুই খুনৌরোমদা ঝায় তুরেল লাছোকখি।

ঝায় তুরেল তোব্বান্দা পাক্সবা লৈতেম মাম্রববা থেল অদুনা অতেঙ খুন্লাকপনা নিংথেন্দু ওক্সম্মী। মফম অসি যৌরকপদা ইধৌ স্নান্ধাগী লাক্সোই শগোল খুনেংশা অদু চিংদুম মচা অমা কাক্সবদগী ওছুরক্সুনা শিখি, ইধৌ স্নান্ধাগী সনা পূক্সীং যান্না নুংনাংখি। অদুবু ঝায় তুরেল তোব্বান ফজরবা থেল অসিনা নিংথেন্দু পূক্সীং শুক্সৎখিদুনা মফমসিদা ময়াং নিংথৌদা থাখিবা লাইবারগী পাউ ঙাইবা ওইনা নোংমা নিনিদং পনখিগে হায়না স্না পূক্সীংদা খনখি। অতেঙ খুন্লাকপনা ইধৌ স্নান্ধাগীদমক উনানা কুগ্না সজায় অমা শারে। অসুন্না নুমিং খর লমদনখি। কবুইশিংনা মোই-তাই হায়না খঙনবা মৈতৈগী নিংথৌনা লৈরস্বা মফমনি হায়দুনা বরাক তোব্বান লৈতেম মাম্রবা থেল অসিবু মতম অদুদগী হৌনা তাইজিজাং হায়না খঙনখি। মফম অসিদি নিংথৌ স্নান্ধাগী হকশেনবা গুরুমচা অমুবী শম্মাগা অতেঙ খুনগী খুনবুগী মচানুগী অসিমলিউগা খঙনখিবা।

ময়াং নিংথৌগী মফমদগী নুংঙাইবা পাউ তারমদে, ইধৌ স্নান্ধা স্না পূক্সীং পেল্লমদে। তেখাও যৌরগে নিংদুনা তেখাওদা লাইবার থাখিবা নুমিত্তুমক্তা অখুই খুন্লাকপনা ধারকপা পাউ যৌরকখি- “অরা-মোইরাং লান্ধী অখুই খুন যৌরক্সে, মখোয়না পুরকপা শামু অমা খুঞ্জাশিংনা হাংলুবদগী অখুই খুন খুন্টাক্সে। যেক্সবা অরা মোইরাং ঝায় তোব্বানলেমদা হাইথত্রে।” অমুক পছবা তৌদনা ইধৌ স্নান্ধা অতেঙ খুন ফাওদুনা ময়াং লৈবাক তাখি। ময়াং লৈবাক যৌবদা ইধৌ স্নান্ধাগী তুং ইল্লকপী খোজুল লীরকপী মহারাণী আখাগা লোয়ননা মজাইবুংঙো হেমচন্দ্র যুবরাজ উনরে।

অদুবু উনকী নুংঙাইবদু কামনকী মুখলনা খনজিনে। ইখঙ খঙহৌদনা মহারাণী আখা মজাইবুংঙো হেমচন্দ্র যুবরাজ অলীক মর্যাদা লৈবাক্তা নোকায়ে। লোমনবীণা শেখনরবা ময়নুপাণা কামনরবা, মরোজ-মর্যাদা উল্লাহা, মেল্লম্বনা মরোবাক মুনবীহৌরবা নিংথৌ অদু তেখাও নিংথৌ স্বর্গদেও রাজেশ্বরগী মকাদা চঙজকম লৌজখি।

অসুয়া খৃ: ১৭৬৬ ইং হৌগৎমকপদা ইথৌ স্নাত্তা চীংথংখোস্তা তেখাও নিংথৌ স্বর্গদেও বাজেস্বরগী লৈবাক্তা শাইদাংদুনা লৈখি। অদু কণওবদা মাদী অরাবা খুদোংখীবা পছেং যৌদ্রি। মেল্লম্বনা অরাবা মখা পোলা মণিপূর লৈবাক্তা ডাক্লিবা খেলেন্দুনা তেখাও নিংথৌদা চিঠি ইরকখি- “মহাবাজগীদা শাইদাংদুনা লৈবিবা নুণা অদু চীংথংখোস্তা নন্তে, শাশিলবনি দণ্ডি পীবিয়ু, নত্রগা ফাদুনা মণিপূব নিংথৌদা শিল্লবীয়ু।” খেলেন্দুনা মশাবু মণিপূবগী নিংথৌনি হায়জৈ। চিঠি অদুনা ইথৌ স্নাত্তাবু তেখাও নিংথৌগী মবুজা চিংনবা পোকহল্লে। লৈবাকী অঙম-অথৌশিংগা তালবদা “মৈতে নিংথৌদি লাইগী মচানি হায়নৈ, লাইগী শাক্তি মেল্লম্বনা, অঙাওবা শামু ফাহল্লসি” হায়না লেপবে। স্বর্গদেও বাজেস্বরবনা রাক্ষস অসি খঙহল্লম্বনা ইথৌ স্নাত্তা লু কোকপদা লেন তাবে, অরাবা খুদোংখীবা পন্দোম লোল্লে। মখস্তা খঞ্জখি- “ঐবু শামু অঙাওবা, মখস্তা শেস্তাং পাইবা মাদবা অসিবু ফাও হায়বিবা অসিদি ঐবু শামুনা নেংখায়দুনা শিবসনু হায়বনি, ঐহাক শিবদা কবিসু নাচুংদে অদুবু ঐহাক শিবদা ইপা ইপু চেছবা মখোয়গী মিংচং থীবদি শোয়দ্রেকো।”

রামনখিবনা - “হা গোবিন্দ! ঐবু কমদৌসিবা!” হায়বল্লগা নুংবংননা জ্ঞান মাওদুনা রাষ্ট্রে। অসুয়া তবঙ মালঙদা লৈবিঙে মমীংতা শংশংনা উখি- মানা নীংজবা ইষ্ট দেব গোবিন্দনা সনা ফিগে থোন, ধবা চুড়ানা লৈতেং খুস্তা বাঁসী পায়দুনা মমাঙমস্তদা লেপ মোমোন নোকা হায়বকখি - “নুংশা থীগনু চীংথংখোস্তা। অঙাওবা শামুদো ঐনা ফাবিগনি। ঐবু মুন্না য়েংউ - ইয়েং নঙনা মণিপূবদা নিংথৌ ওইদুনা পাল্লবা মতমদা ঐগী মূর্তি অসি মান্না নিকপণ তৌদুনা ঈবাং পূজা তৌজৌ।” ইথৌ স্নাত্তা জ্ঞান লাক্লে মিকপ থোকলে অকি অখং লৈখিদ্রে। শামু অঙাওবদু কবিসু ওইদনা উদ্রে।

অকি অখং লৈতনা থৌনা ফনা চঙশিল্লক্লিবা মখুস্তা খুংলায় পায়দবা ইথৌ স্নাত্তা উবদা অঙাওবা শামুদু তেখবে। তেখাও লৈবাকী মীরাম মাঙদা শামু অদু ফাদুনা তোংখি। তেখাও নিংথৌগী চিংনবা কোক্লে, লুনা তৌবে কার্তা মিংথোল পীদুনা ইকাই খুল্লরে। ইথৌ স্নাত্তানসু ময়ানুং ইবুংঙো মৈদিংগু ময়ানুনা পোকপী মজাইবেশ্যা ফোংদলোকপীবু তেখাও নিংথৌ স্বর্গদেও রাজেশ্বরদা থাজদুনা ভাই-শেন ওইবে।

মণিপুরদগী লানগায়দুনা চেন্নকপা চহী অহম শুবা ষ্: ১৭৬৭ তা তেখাও নিংখৌনা পাংবা তেখাও লান্গী ৮০,০০০ গা লোয়ননা মণিপুরদা লান্দাদুনা অরাশিংবু মায়খীবা পীদুনা নিংখি তুরেল রাংমা লান্গা তাহোঁকখি। মোইরাং নিংখৌ খেলেত্বা মগী তুংইনবা মোইরাং পুন্নমক্কা খারি লৌবুজা হাংলগা মোইরাং মকোক পুন্নমক মোইরাংখোমদা ফুমখি। ইখৌ চাংথংখোমদা মনীং তন্নবা মণিপুরগী নিংখৌ ওইরে। অদুব সঙাইথেলদা কোনুং ওইরিঙে লৈতাদ্রিঙেদা ষ্: ১৭৬৮ দা অরা লানগারকুনা নুমিৎ ২০ নি লাঞ্জননখি অসিগী মতুং চহী অনী লৈরগা ষ্: ১৭৭০ দা লানগারকপা অরাশিং নিংখি খোঙবান্দা মায়খীবা পীখি অরা লান্গী ৭০০ হেন্না হাংখি। সিগী তুংদা অরা লানগারকখিস্তে। ইংনা চীক্কা মনীং তল্লা শ্রীশ্রীগোবিন্দা নিক্রপণ তৌদুনা জগোয় বাস কতুনা চহী ৩০ হেন্না নুংঙাইনা পানখি। খঙঙেদনা উরেদনা ইখৌ স্নাখাগী নিংহন্নদবা খৌনা।

“অদু পাবুং ! ঐসু ইখৌ স্নাখাঙল্লা নিংহন্নবা লৈতনা ইরৈবাক মণিপুরগী নিংতন্নদা শীংনরকপা য়েক্কা পুন্না হাংকনি- লান তৌনি।”

“মানি মদুমক্কা তৌগদবা। ইখৌ স্নাখা মৈদিংঙু চাংথংখোমদা ভগ্যচন্দ্র কার্ত্তা মহারাজদি য়েক্কাবনা হেন্না হেন্না মায়খীবা পীরবসু অরাবা খুদোংখীবা কয়া মায়োক্কাবসু নিংহন্নদ্রবা হনবা নাইদ্রবা খৌনাগা লোয়ননা হেন্না হেন্না লান্দাদুনা য়েক্কাববু মায়খীবা পীখিবা মেবরগী রানা প্রতাপকুন্না মরৈবাক্কী মনীংতন্নদা ঙাক্কা হোংনবদা মথবায় কথোক্কাবশিংগী ফিদম্মফল্লি।

ইরৈবাক পোক্কাফম লমদম মীখা পোনবা য়ারোই মনীং তমগদবনি হায়বা অসিগীদমক মথবাই পাম্বুদনা য়েক্কাবগা লাঙ্ছেনখিবা মরৈবাক নিংবা মী কাঙলুপ অমা চহী তরেং খুন্ডাকপা মতমদা থোরকখি। মখোয়না মশাগী ওইজবা থিদনা মরৈবাক্কীদমক কথোক্কাবসুনা মণিপুর হায়বা মিৎসি ম্বংল্লগদবদগী কনখি। মখোয় অদুদি ইবুংসি হেরাচন্দ্র অমসুং মগী খোঙলোই মৈতৈ পাখৌ অঙোম সুবুনাথ, অকোয়জম খম্বা, ময়েংবা শ্যাম, মোইরাংথেম লবঙ্গ, এলাংবা অমু অমসুং অমুদোন অদুগা শ্রীযুং গন্তীর নরসিংহ মচীন মনাও অমসুং মণিপুর লেডি ডেজেক্কা।”

“পাবুং ! চহী তরেং খুন্ডাকপা হায়বসি করিনো ? কমদৌনা থোকখিবগে ?”

“ষ্: ১৮১৯ দা অরানা লান্দারকুনা মৈদিংঙু মার্জিৎ মহারাজবু মায়খীবা পীদুনা মণিপুর লৈবাক অরানা খুদুম চনখিবা কুমদগী ষ্: ১৮২৫ দা মৈদিংঙু গন্তীর নরসিংহ মচীন মনাওনা অরাবু মায়খীবা পীদুনা নিংখী তুরেল রাংমা লান্গা তাহোঁকখিবা কুম

ফাওবা অসিবু চহী তরেং খুস্তাকপা হায়না খঙনৈ। মরমদি অরানা ওং নৈবনা মৈতৈ অমত্তা মণিপূর তম্পাক্তা খুন লিংদুনা পানবা ওল্লমদে। মী লৈত্রবা মণিপূর তম্পাক উরা নারক মোংশোংনা থল্লবা লল্লকী শা-কৈনা লৈকম উমং ওইখি।”

“পাবুং স্নাখা ! মখোয় অরানা ঐখোয় মৈতৈসিবু কয়া খীনা ওং-নৈখিবগে? করি মরমদগী অরানা লাম্দারকখিবনো ? মখোয়না ওং নৈবদু খিংবিনবা মৈতৈ অখৌবা অমত্তা লৈত্তরা ? মৈতৈলিং কদায় কদায়দা লৈত্তবগে ?”

“য়ান্না শাখিনা ওং নৈত্তবা জাংনি। হন্দক মখোয়না মার্জিৎ মহারাজগী মতমদা লৈবাক অসিদা লাম্দারকপা অসিদি মখোয়না লাকচবা শুকঙম ওমদ্রবা মৈতৈ হায়বা জাং অসি মালেম অসিদা থল্লরোই পুংমুং-মুখংলগে হায়না তৌরকপনি। বাকচীং থাদা অরা সেনাপতি পাখাউল্লা মৈতৈ লাখ অহম হেল্লা ফাদুনা মখুবাক্তা য়াইরীনা লেংদুনা অরা লৈবাক তাম্মা হোইদুনা পুখি। অরা সেনাপতি কানেউল্লা লৈবাক চাবা অরা লাম্মী লীশীং অনীগা লোয়ননা অউ অউবা মৈতৈবু ওং নৈরম্মী। মমাগী মখাদগী মচা মুল্লগা লংখংলগা তানা লেংদুনা হাংলি, অঙাং কয়া ইমুংদা হোইজিল্লগা থোঙ মনীং মমাঙ লোনশিল্লগা মনুংদা মোবোক মৈ থাদুনা হাংলি। অসুম্মা মৈতৈ হায়বা জাতী অসি মুংননবা হোংনবকখি। মৈতৈ কয়ানা চাংগী হাওখুন খোংজাই কবুই মাও মাবাম তাংখুল চোথে কোম মখোয় মখোয়গী গাই লৈবা মফমদা থৈদুনা লৈনখি, কয়া অমনা উমং রামং চাংমাম্দা লোভুনা হিংনখি। উমংদা লোংলিবাশিংনা অরানা তারগা ফাবনি কিবনা অকপ্পা অঙাংগী মচীন মেল্লম্মী।

গন্তীর নরসিংহ য়াওনা মতীক মগুণ লৈবা মৈতৈ নিংথেম মচা কয়া অমসু মার্জিৎ মহাবাজগী খৌশিলনা মণিপূরদা লৈবা ওমদদুনা হাল্লা ময়াংদা তখেলদা তেখাওদা লৈনস্তবনি। অরা লাম্মীনা তেংবাংবা মার্জিৎ মহারাজগী মখুত্তা মায়খীববা চৌরজিৎ মহাবাজনা মনাই মশলগা লোয়ননা ময়াং লৈবাক্তা লাঞ্জেদুনা লৈরম্মী। অরাগী খুত্তা মায়খীরবা মার্জিৎ মহারাজসু ময়াং লৈবাক যৌরকস্ত্রে। অদুনা মণিপূরদা অরাগা মায়রোং য়াদুনা লান থেংননবা লুচিংবা লৈরম্মদে। অদুনা অরানা মনীং তল্লা মচোই মচোই তারবা মৈতৈশিংবু ওং নৈরম্মী। খুস্তাকহল্লি।

মৈদিংঙু চাংথংখোন্না কার্তা মহারাজগী মতীক লৈবা মজাইবুংঙো পুন্না মমা তিল্লদবা চাবোম্বগী নিংঙাই তৌনবা ফন্সান মিকাবা গাঙনি। কাঙবু কাঙবু নাইনদুনা মুক্চবনা পুন্সবা মৈতৈ ফুরুপ মপাঙ্গল হস্ত্রকপা মণিপূরদা মহারাজ গরিবনিবাজনা লাক্কখিবা অরানা লমন খুল্লবা লাম্দাবকখিরম্মী। মণিপূরদা চহী তরেং খুস্তাকখিবা অসিসু মার্জিৎ মহারাজনা মণিপূরগী ফন্সান মিকাবদগীনি। কার্তা মহারাজগী তুংদা

পানবা লাখন্যচন্দ্র মহারাজনা ফন্দাঙ্গা চহী অহম শুরকপদা শগোল কাঙজৈ শামবদা
শোকপগী নামদা ফন্দান মিকাবা মনাও ইবুংঙো মথুচন্দ্রনা ময়্যাপুং অদুৰ লোইশিন্দুনা
মণিপূরগী নিংথৌ ওইখি। মথুচন্দ্র মহারাজনা ফন্দাঙ্গা চহী ও শুরকপদা ফন্দান মিকাবা
মনাও ইবুংঙো অনী চৌরজিং মার্জিং চহী মঙা মঙা নিংথৌ ওইনসি হায়না লৌতুনদুনা
পুন্না লান হৌদুনা মথুচন্দ্র মহারাজবু তাছোক্তুনা চৌরজিংনা নিংথৌ ওইয়ে মার্জিংনা
যুবরাজ ওইবে। মথং চহী কলেশ্বা নিংথৌ খুতম হঞ্জিন্নবা লানগারকপা মথুচন্দ্র মহারাজ
শামুপনগী লানফন্দা নোংগাখি। ফন্দান মিকাবা মার্জিং চহী মঙা গুইবা ওল্লমদে।
খৃ: ১৮০৬ চৌরজিং মহারাজনা ফন্দাঙ্গা চহী অহম শুরকপদা মার্জিংনা ফন্দান
মিকারক্তুনা লান হৌরবদা মায়থীরদুনা অবা লৈবাক্তা চেনখিদুনা অবা নিংথৌদা
চঙজখি। অবা কোনুংদা চহী তরেং লৈদুনা অবা নিংথৌদা হায়জখি ময়্যাপুং চৌরজিং
মহারাজবু তাছোক্তুনা মাৰু মণিপূরগী নিংথৌ হান্সীয়- অবাগী মখা পোনবা নিংথৌ
ওইগে কবো তম্পাকসু পীজগে হায়বদগী অবা নিংথৌনা লান্সী লাখ অমা অবা
সেনাপতি পাখেককা লোয়ননা পীদুনা খৃ: ১৮১৩ দা মৈতৈ লৈবাক্তা লান্দারকখি।
মৈদিংঙু চৌরজিং মহারাজনা ককচিংদা নুমিং ১১ নি চুপ্পা লাছেংনখি। অদুবু মশীং
য়াল্লাব অবা লান্সী থিংবা ওমখিদে। লান্দা মায়থীরদুনা চৌবজিং মহারাজ ময়্যং লৈবাক্তা
চেনখি।

মৈদিংঙু মার্জিং মহারাজ (১৮১৩-১৯) মণিপূবগী ফন্দান কাবে নিংথৌ হেক
ওইবগা মতীক মগুণ লৈবা ফন্দাল তাল্লকপা যাবা নিংথেম মচা পুন্না লোইথোক্কা
হোংনবকখি। অদুনা ইবুংসি হেরাচন্দ্র চিংদা খোংজাইবকতা নাথৈদুনা লৈখি,
গঞ্জীরসিংহ নরসিংহ ময়্যংলমদা চেন্দুনা লৈখি।

মার্জিংনা অবা কোনুংদা অকে অমৌ মরক্তা লৈরবনা কোনুং ফজহনবদা
অবা নিংথৌগী সজায় লুপানা কুঞ্জগুয় মহারাজগী সজায় লুপানা কুপখি। মদুগীদমক্তা
নীংতম্বা নিংথৌগুয়া অবা নিংথৌগী অয়াবা য়াওদনা কবো তম্পাক্তগী উ য়াল্লি।
মসিগীদমক অবা নিংথৌ শাউদুনা লৈরিঙেদা অবা নিংথৌ শিবদুনা মচানুপা মাগীমরুপ
অদুনা সিংহাসন কাবগী রাজ্জ অভিষেক্তা মাৰু য়াওরনবা হায়রকপা অদুসু য়াওরুদে।
মরয় অসিদগী অবা না মার্জিংকী মখক্তা লান্দারকখি। লান্দা মায়থীরবা মার্জিং মহারাজ
ময়্যং লৈবাক্তা চেনখি। মণিপূর চহী তরেং খুন্ডাকখি।

মশাগী ওইজবা খিদনা ইরৈবাক মণিপূরনা মনীং তল্লাব বরায়না পোছা ওইদুনা
য়েল্লবগা লাছেংনখিবা মৈতৈ নিংথেম মচা অনী হেরাচন্দ্র অমসুং নরসিংহ- মরৈবাক
নীংবা শীশিংগী কিদম্বকমনি। মৈদিংঙু লাখন্যচন্দ্রগী মচা ইবুংঙো ইবুংসি হেরাচন্দ্র

খ: ১৮১৯ গী লমজা থাৰা খোংজাই হাওদগী কুল্লকুমা অৱা লৈবাক চাবা লাম্বীগা লাংছেনখি, অৱানা ওং মৈরিবা মৈঙে মণিপুৰী কয়া কনবিখি মহাক্লা মৈঙে চাক চেনবা মৰৈবাক নীংবা ৮০০ খোমগল্পনা অৱা লৈবাক চাবা লাম্বীগী মথজা গোরিলা লান তৌখি। অহানবদা মেইৱাং তাম্মা মাবু ফাবা লাকপা অৱা লাম্বী চামঙাখক অদু মহাক্লা মৈঙে অখৌবা সুবনাথ, লবজ, খম্বা, শ্যাম অমসুং অমু এলাংবগা পুমা লানবাদুনা মায়খীবা পীখি অৱা লাম্বী ২০০ হাংখি অৱেশ্বনা কায়দুনা চেনখি। দাকু নিংখৌ হায়না খঙনবা ইবুংখিং হেৰাচন্দ্রবু কিবনা অৱা লৈবাক চাবা লাম্বী চেঙ চাক খোম্বা মপান থোকপা ওল্লমদে।

ইবুংসি হেৰাচন্দ্রনা অৱাগী মখা পোম্মা মণিপুৰগী নিংখৌ ওইকনি হায়না লাকপা ময়াসুং ইবুংঙো ইবুংসি যুমজাও তাববু মাগী মীচঙদা যাওহন্দুনা পুমা ইয়েলগী লান্দা অৱা লাম্বী ২০ খক হাংখি। মখোয় মচীন মনাও অনীনা মোইবাংখোম অমসুং খোমিদোন্ধী লানফমদা ককচীংদগী লাকপা অৱা লাম্বী তুম্মা হাংখি। শিংজমৈদা থেংনবা লান্দা পাখৌ লবঙ্গনা অৱা সন্দাব অমুপালপাবু হাংখি। অসুমা লেমা লৈতনা হিয়াজৈ থা ফাওবা থা নিপান চুপা লান তৌদুনা লৈবাক চাবা লাম্বী তাকতক হাংচিল্লকলে। সেনাপতি কানেউনগী লাম্বী তুমশিল্লকপগী ৱা, দাকু নিংখৌগী পাউ অৱা লৈবাক যৌত্ৰে। খিন্দনা অৱা সেনাপতি পাখাউন অৱা লাম্বী ১,০০,০০০ (লাখ অমা) হেমা পুবদুনা ককচীং যৌৱক্লে। হেৰাচন্দ্র অমসুং যুমজাও তাবগী অঙ্গীকপা লাম্বী মচানা অৱা তেজেল থিংবা ওমখিদ্রে। খৌবাল চাংমাঙদা শোৱুবা লানফমদা হেৰাচন্দ্রগী খোঙলোই অখৌবা কয়া মবৈবাকীদমক থৰায়না পোছা ওইত্ৰে। ইবুংসি মচীন মনাও ময়াংলমদা চঙখি। মৈঙে চাক চেনবা মতেং পাংনবা অমুদোন্দা শিল্লমখি।

মশাগী ওইজবা খিন্দনা মমা লৈবাক নীংতল্লবা ৱাশক লৌদুনা মথৰায় খুবাজা হাপুনা য়েক্লবগী মথজা লান্দাদুনা য়েক্লবা অৱাবু নিংখি তুৱেল ৱাংমা লাম্মা তাংছোকখিবা মৈদিংঙু নৱসিংহ মৰৈবাক নীংবা মীশিংগী খিন্দমফমনি। মৈদিংঙু মাৰ্জিংকী খৌশিলদগী ময়াং লৈবাক্তা থৈইদুনা লৈখিবনি। মীবৈবাক অদুদা নোংমগী চৱা তাম্বা নোমদুনা হিংলিবা নৱসিংহ য়েক্লবা অৱানা মণিপুৰ খুদুম চনত্ৰে তাবদা থম্মোই কায়ৱম্মী। মৰৈবাক মণিপুৰ মতৌ কৱল্লা নীংতমহনগদগে হায়বা ৱাখলনা নুংনাংলম্মী। লেংওন্দবী পাং মীতুনা লাইগী খুদুম য়েংখি। ব্ৰিটিস ইষ্ট ইণ্ডিয়া কম্পানীগী মতেং ফংনবা গঞ্জীৱ সিংহগা লোয়ননা টিলাইন চীংদা লৈবা অৱাগী লানবন্দা লান্দাদুনা অৱানা ফাপ্ৰবা ব্ৰিটিস অফিসাৰ কনখি। মদুগীদমক তৌবিমল খঙবা ওইনা মণিপুৰ লেভি জীংখংপদা খুজু খুংলায় মতেং ফংখি। গঞ্জীৱ নৱসিংহ মচীন মনাওনা মণিপুৰ

লেভি ভেজোন পুদুনা অৰা পুত্ৰা মায়খীৰা পীদুনা মৰৈবাক মণিপুর মনীং তম্বা লৈবাক ওইহ্ননিখি। মৈদিংঙু গম্ভীর সিংহনা মণিপুরগী ফম্বান কাখি নরসিংহনা সেনাপতি ওইদুনা মণিপুরগী য়েব্বা পূম্বা মাঙহ্ননিখি। খুস্তাক্কুৰবা মণিপুর অমুক শেষগম্ভীনা মইহ্ন মরোং চুন্নবা নোম্বা কনবা মীনা থল্লবা লৈবাক ওইহ্ননিখি। খৃ: ১৮৩৪ দা মৈদিংঙু গম্ভীর সিংহনা নোংগাপ্তবদা মহাক্কা ফম্বান কাবদা য়েংপীনবা কনা অমস্তা লৈব্রবসু ফম্বান কাখিদে। নরসিংহদি ফম্বান মিহৌদে। মৈদিংঙু গম্ভীর সিংহগী মচানুপা চহি অনীতা ঙায়রিবা নিংথেম পিশক চন্দ্রকিত্তীৰু ফম্বান কাহ্ননিখি। মহাক্কা যুবরাজ ওইনা লৈবাকী অণ্ডম্বশিংগা লোয়ননা লৈবাক ঙাকই অমসুং নিংথেম পীশকী মথক্তা ফম্বান লান হৌরকখিবা মৈদিংঙু লাবন্যচন্দ্রগী মচা ইবুংসি তরংখোম্বা, মৈদিংঙু চৌরজিংকী মচানুপা ইবুংসি ত্রিবুবন সিংহ অমদি মৈদিংঙু মার্জিংকী মচানুপা ইবুংসি যুগীন্দ্র সিংহবু মায়খীৰা পীখি। অমদি লমহেনবা অৰাং হাও, মনুং হাও অমসুং খাগী হাও পুত্ৰা লাকশিনিখি।

মনাও ইবুংঙো নরসিংহগী মতীক মণ্ডণবু কিবা অমসুং কল্লকপা অমদি ফম্বান লানগী অৰাবা মিপাইবা নংলক্কবী মমাশিজ কুমুদিনীনা মণ্ডণ লৈরবা মনাওনুপা নরসিংহনা ফম্বালগীদম পীক্লিবা মচাবু হাংপীখিবা য়াই ঋদুনা ইবুংসি নবিন নেজুনা খৃ: ১৮৪৪ দা মনাও ইবুংঙো নরসিংহবু হাংননবা হোংনক্কবদা ঙমদুনা মচানুপা নিংথেম পিশক পুদুনা ময়াং লৈবাক্তা চেনখি। মতমদুনা নবসিংহগী শক্তিদি মাবু লম্বীদা থক্তুনা ফাবা ঙম্বী। ময়াং লৈবাক যৌরবদসু ইংরেজ কম্পানী সরকারদা হাযবদা তাবোইদবা লৈতে, ফাহল্লগা পীরকহ্নবা ঙম্বী। অদুবু নরসিংহনা মদু অমস্তা তৌরমদে। অহৌইনদুম ময়াং লৈবাক যৌরফাও অশোয় অণ্ডাম থোক্তনবা য়েংশিনিখি অমসুং ময়াং লৈবাক্তা লৈবদা ব্রিটিশ সরকারনা নিংথেম পীশকপু নিংথিনা ঙাকপী শেনবীমু হায়খি অমসুং কবো তম্পাক শান্দোকপদগী কারকপা আয়দগী থা খুদীংগী পেনসিন লুপা ১০০ থক পীহ্ননিখি।

মণিপুরগী হাঙলবা ফম্বানসু প্রজা ময়াল্লা হায়জরবতদা কাখি। অমদি মাগী তুংদা মাগী মচা মশুনা কাদনবা য়াথংসু পীরম্বী। অসুয়া মশাগী ওইজবা থিদনা মৰৈবাকীদমক কখোক্তাবা নরসিংহ মহারাজ ফম্বান্দা চহী তরুক লৈরল্লগা খৃ: ১৮৫০ দা নোংগাখি।

নরসিংহ মহারাজ মৰৈবাক নীংবশিংগী ফিদ্দম্বফমনি।

“পাবুং ঐসু ইবুংশি হেরাচন্দ্র অমসুং মৈদিংঙু নরসিংহ গুন্না ইরৈবাক্কীদমক লানফমদা থরায় কথোকপা পাম্মুজদে।”

“চুম্মী সনাহল ইরৈবাক্কীদমকদি থরায় পাম্মুবা হৌনদে। নুমিংসু কারক্কে সনাহল- লোইশিল্লো ইরু মাইথজনবা।”

“পাবুং ! ওসি বারী হৌরনী লেঙবিরকউ হায়রম্মী।”

“উম! মহাভারতকী বারী লৌশিং পাউতাক্কা থনবা অফবা লমচং ব্যবহার হৌনবী তাকপা ঈশ্বরদা ভক্তি লৈহনবা মী অমবু মীওইবা অমা ওইহনবা ওন্না বারীনি।”
নঙসু তাও - বারী তাবা ওইনা বারীগী সেবাসু যাওশিল্লু।”

মৈত্ৰী জিঃ (চাৰোন্নবগী নিঙাই) - ১৮৮৭

মৈদিংঙু নিংথেম পিশক্কা থুপখিবা চহী য়াক্তি য়চাইবুংঙোশিংগী লক্তা য়োত য়ান্না খেয়রক্কে। চাৰোন্নবগী নিঙাই লুবা হেঞ্জিক্কে। তুরোন্নবদগী চাৰোন্নবনা হেমা খুদোং খীনীংঙাইনি। নিংথৌ য়চা চাৰোন্নবগী নিঙাই খুদোংখীবিদি লৈবাক বাথোক ওইবিবনি।

মৈদিংঙু নাউজিংলেন নোংমেনখোন্না চম্ভকীন্তি সিংহ নিংথেমপিশক ঈশ্বর মহাৰাজগী রানী মনাও ইবেম্মশিং মশীং য়ান্না য়াৰ্হই- য়খোয়গী মনুংদা নিপান-মপানদি য়চা নুপা নুপী পোকই। সুরচম্ভ, পাকাসনা থম্বৌসনা, গোপালসনা মমা অমন্তনা পোকপনি - মৈতৈ লৈমা অঙোম চনু লোকেম্বৰীগী মচানি। কুলচম্ভ-মনাও ইবেম্মা চোংথাম চনু অনীগী অহন চোংথা অহন লোকেম্বৰীনা পোকপনি; মনাও ইবেম্মা চোংথাম চনু অতোম্বী চোংথা নহানা টিকেম্বজিং কোইরেংগী মমানি। মনাও ইবেম্মা ওইনাম চনু ইবুংশি ঝলকীন্তী সেনাপতি পোকপানি। মনাও ইবেম্মা হাওবম চনু রূপবতীনা অঙৌসনাগী মমানি। জিলাঙম্বৰী মমাদি মনাও ইবেম্মা অকোয়জম চনু খাণ্ডা লৈমনি। অসুন্না নিংথেম পিশক্কা লৌখংপা লৌখন্তবা য়াওনা নিংথেমনুৰী কয়ামক লৈখিদবা নস্তে। মসি মৈদিংঙুশিংগীদি হৌনশানি। নিংথেম চাংথংখোন্না কাৰ্ত্তাগী লৌখংলৰী নিংথেমনুৰী ৯৪, নিংথেম চেনখিবা ঢাকা তাবগীনা ৯৬ নি হায়নবিবনি।

তুরোন্নবগী নিঙাই খুদোংখীবিদি মৈদিংঙু ওইবনা লায়না খাঙবা ওম্বনি অচম্বা মীগী মতীক নস্তে। অদুবু চাৰোন্নব নিংথেম মচাগী নিঙাইদি মৈদিংঙুমক্কা খাঙবা বাবনি, লৈবাক বাথোক ওইবিবনি। কাৰ্ত্তা মহাৰাজগী চাৰোন্নব মজাইবুংঙোশিংগী নিঙাইদগী মৈদিংঙু অনী মতম নন্তনা নোঙ্গাখি, ইবুংশি কয়া ময়াং লৈবাক্তা চেম্ভুনা খাঙখি মণিপুর লৈবাক চহী তরেং খুন্তাকখি।

চহী তরেং খুন্তাকঙৈদা অৰানা ওং নৈবনা মনীংতম্বা মণিপুর সনা লৈবাক মালেমদগী মমিং মুংখিবা য়ানা লৈরম্মী। অদুবু মৰৈবাক নীংবা মণিপুরী মচাশিং দাকু নিংথৌ হেরাচম্ভ অমসুং য়াগী কাঙবুনা মণিপুর মনুংদা গোৱিলা লান তৌদুনা অৰা লৈবাক চাবা লাম্বী লৈতাহম্মদে। অদুগা মৰৈবাক নীংবা ময়াং লৈবাক্তা নাথৈদুনা লৈবা মণিপুরী মচাশিংনা ইবুংশি গম্ভীৰ নরসিংহ অনীগী লমজিং মম্বাদা মণিপুর লেভি তেজ্ঞান শেমগম্ভুনা মণিপুরদা অৰা লাম্বীগী মথক্তা লাম্বাদুনা মায়খীবা পীদুনা অৰা

পূস্বা নিংথি তুয়েল রাংমা লাননা তাছোকখি। অদুগা নীংতস্বা মণিপূর লৈবাক শেমগংলে। চহি ৬০ হেন্না ঈংনা তপ্পা লৈবাক মরা তপ্পা পায়ে। মৈদিংঙু চন্দ্রকীত্তীনা খু: ১৮৮৬ তা নোংগাপ্রবদা মচাইবুংঙো অহল সুরচন্দ্রনা অয়েংপা লৈতনা মণিপূরগী ফস্বান কারে। ফস্বান হেক কাবগা চারোন্নবগী নিংঙাই মশোং কাঙলক্লে।

মৈদিংঙু সুরচন্দ্র চিংলেন লাস্বাবনা মণিপূরগী নিংথৌ ওইরবদা টিকেন্দ্রজিংনা খনখি, মহাকী মতম লাকলে। মণিপূর লৈবাকী থবক্তা খাবৈ খারা শারিবা ইংরেজ পূম্মক মক ফুজুনা হুন্দোকখনি। অদুনা মাগা রাখল মাম্বা থঙ্গাল-মেঞ্জরগা লোয়ননা মদুগীদমক তত্তনা রা তাম্রনম্মী, খম্রনম্মী অমসুং মদুগী থবক পায়খংনবা হোংনরম্মী। অদুবু মখোয়গী থবক্তা চারোন্নবগী নিংঙাইনা বিম্বি ওইরকখি।

নিংথেম সুরচন্দ্রনা মনাও ইবুংঙোসিংবু মথং মনাও কায়দনা কুলচন্দ্রবু যুবরাজ, টিকেন্দ্রজিং কোয়রেংবু সেনাপতি, থস্বৌসনাবু শামু হঞ্জবা, পাকাসনাবু শগোল হঞ্জবা, গোপাল সনাবু ফুজুনাই শংলাকপা অমসুং অঙৌসনাবু দলাইরৌই হঞ্জবা ওইহনখি। ইবুংশি ঝলকিত্তী সেনাপতিনা ওল্লা নোঙ্গাখিবদগী কস্বান কোইরেংবু সেনাপতি হাপখিবনি। অদুবু চারোন্নবগী নিংঙাইনা মশোং কাঙলকপদা মপাবুং নিংথেম পিশকী যাথং খংন-চৈনদনা মথং মনাও কায়দনা পাঙ্কু হায়রস্বদু ঙাকপা ওল্লক্লে। কাঙবু কাঙবু নাইনা মুক্লরক্লে।

মৈদিংঙু সুরচন্দ্র চিংলেন লাস্বাবগা মমা তিন্নবা মনাও ইবুংঙো থস্বৌসনা শামু হঞ্জবা, পাকাসনা শগোল হঞ্জবা অমসুং গোপালসনা ফুজুই শঙলাকপনা কাঙবু অমা ওইরে। মৈদিংঙু নিংথেম পিশকী লৈমা অতৈনা পোকপা মমা তিন্নদবা মজাইবুংঙোশিং মনাও ইবুংঙো কোয়রেং সেনাপতি, মনাও ইবুংঙো অঙৌসনা দলাইরৌই হঞ্জবা অমসুং মনাও ইবুংঙো জিলাওস্বনা কাঙবু অমা ওইনা খুং অনীসি হীরম কয়াদা অমগা অমগা থরুম তৌনদুনা মুক্লরস্বদগী মমৈদা খুং থোক্খি। অদুগা নিংথেম সুরচন্দ্রনা নিংথৌ অমা ওইনা মচীন-মনাও পূম্মকপু পোকমিন্নবা পোকমিন্নদবা থিদনা মীচং মীখায় নাইদনা চপ মাম্বনা লুনা তৌবা ওমদবা পোকমিন্নবনা হেন্না লুস্বদু উংপা, মসিসু মাগী অশোনবা অমনি- মসিমক্লা খুংমাবগী ময়ম অমনি।

খু: ১৮৮৬ তা নিংথেম পিশক থুপত্রে। লোয়ন-লোয়ননা পোলিটিকেল এজেন্ট সার জেমস জোন্সটোনসু ব্রান্সফর তৌত্রে। শ্রীযুং চন্দ্রকীত্তী মহারাজ সনা হাজক্তা মণিপূরগী লৈবাক মনুংগী লৈঙাক সাসনগী থবক্তা ইংরেজ গবর্নমেন্টকী এজেন্ট জোন্সটোন সাহেবনা কা হেন্না খুং থিংজিল্লকপদু যাবতা নত্তনা লৈঙাক

সাসনগী থবক্তা তন্তনা পাউতাক ফাওবা লৌরকপা তাখি। অসুয়া মথং মথং থাক থাক মণিপূরগী নীংতস্তা মাঙশিল্লকখি। ইংরেজ সাহেবশিংনা অসুয়া কা হেন্না খুং থিংজিল্লকপা অসিবু য়ানীংদবা টিকেন্দ্রজিৎপু মপাইবুংঙো চন্দ্রকীত্তী মহারাজনা জোঙ্গটোন সাহেবকী পাউতাক মতুং ইয়া মতম খর থাঙ্গদা লোই থাখি। থাঙ্গা চাঁদা লোই থাদুনা লৈরিংঙো মাগী থৌগন লাইশ্রবা হাজারীয়া পুন্না য়েক্সবা বৃটিশপু মণিপূরদগী তাহ্মেক্সবা অকনবা রাশক লৌখি। টিকেন্দ্রজিৎকী থম্মোয়দা মণিপূরগী নীংতস্তদা কনাসু খুং থিংজিনহল্লোই; খাবৈ-খারা শাবিবা ইংরেজশিংবু মক্স যাওনা ফুজুনা লংথোকখিনি হায়বা রাখল অসি মরা চেংহনখি অমসুং মদু পাঙথোক্সবা তৌগনি হায়না অকনবা রাৱেপ লৌখি।

টিকেন্দ্রজিৎ তোপ গারোট লোয়শঙদা খুং: ১৮৮৭ কী অয়ুক অমা চীক্লপনা থাঙ্গালগা বারী রাতাই শান্নরশ্মী-

“ইপু! ইংবেজ সাহেবশিংসি য়ায়া কা হেল্লেকো।”

“চুম্মী সনাতন! য়ুমদাংবনা কৈ নাবা হায়বদু তৌরবনি।”

“ঐখোয়গী ইরৈবাকসিদা ইপু, মখোয়না লল্লোন ইতিকীদমক লাক্সগা খুদোংচাবা লৌদুনা লৈবাক্কী সাসন্দা খুং থিংজিল্লকখি। পাবুং মহারাজগী মতমদা পাবুংদা মতেং পাংলিবনি হায়জিন্নরগা, মখোয়গী কান্ননবতা তৌব্রবনি। মখোয়গী লৈফম চাফম থবক ইনখাং তৌফম ওইনবা লম খর ঐখোয়না পীখিবা লম অসিবু “ব্রিটিশ রিজার্ভ” হায়না কৌদুনা ঐখোয়গী লম নত্তবা মখোয়গী মরম মরৈবাক্সু মফম অসিদা লৈবাক অসিগী রায়েন পথাপ চংলোই মখোয়গী মরমাই রায়েন পথাপ চংকনি হায়বা, মখোয়গী মতুং ইল্লকপা মখোয়গী থবক তৌবা মীশিং লৈবাক অসিগী প্রজা নত্তে মখোয়না অরানবা তৌরবসু ঐখোয়না বিচার তৌবা যাদে মখোয়না তৌগনি দঙি পীগনি হায়বসিবু করিনো ইপু, লৈবাক অমদবু সাসন অনী চংনবা যাবরা? জোঙ্গটোন সাহেবনা হায়বা রা পাবুং মহারাজনা হেজ্ঞা য়াথোকখিবা কয়ানা মখোয় অসি নারাতলবনি।”

“ইজিক্তি ঐখোয়গী মতম লাক্সেদনা সনাতন। তপ্পা তপ্পা মখোয়সে লৌইনা হেক তাহ্মেক্সগা লৌইরেদনা। পাঙয়াম য়ান্সু নত্তে, অমমমতা হেক লৌইথোক্সগা লৌইরেদনা?”

“অদুবু ইপু! জোঙ্গটোন সাহেব চংপ্রে - মাগী ম হং মেজর ট্রোটলর লাকলে-মা শিশ্রে অদুবু মহং গ্রীমকদ লাক্সনি। মাগী মহন্তা নত্তে সাহেব কয়া অমসু লম

কোয়বনি হায়, লম ওনবনি হায়, টেলিগ্রাফ তার তিংবনি হায়, লম্বী শেম্বনি হায়
নোংমা কাংদে লাক্কাবা। চুম্বগী লম্বী শেম্বা তার তিংবনিচিংবা অসি ঐখোয়গীসু খরদি
কাগ্নৈ হায়ববু অয়াস্বদি মখোয়গী কান্নবনা হেনবনি ইপু। মখোয়না অরা লৈবাক
লৌশিনশ্রবা তুংদগী মখোয়না ঐখোয়দা য়েংবা মিৎয়েংসু খর হোংবা উই। ঐখোয়গী
ইনীং তন্বসি মখোয়গী মমিং নাবনি। অসুন্না নোংমা নোংমগী থাক থাক হেঙ্গংনা
খুদোংচাবা লৌশিল্লজুনা ঐখোয়গী ইনীং তমলিবা লৈবাক অসি মখোয়না
য়োংশিনখিদৌরি।”

“মদুমক্তি পাক হেক তৌরোইদা সনাতন। ঐখোয়গী লৈবাক অসি মখোয়গী
মকপ ওইবিবা মিত্র বাজানি। নপাবুং স্নাখাগী মতমদগী ঐখোয়না মখোয়গী মতেং
কয়া পাংলক্লি - মখোয়নসু নোংমৈ, নোংমৈ হিদারুগিৎবা কয়া শীরক্লি, মতেং পাংলক্লি।
মখোয়না হেঞ্জিল্লকলিবসিদি ঐখোয়না খুকউ খর শেঞ্জবগা লোইরে ইবুংঙো।”

“ইপু! অরা লৈবাক মখোয়না লৌশিনশ্রবা তুংসিদিদি ঐখোয়গী লৈবাক অসি
মখোয়গী লৈবাক্কা মাযকৈ মবিমজ্ঞা কোয়শিন্দুনা লৈবেদো। ঐখোয়গা য়ুম্নোন্ননা
লৈরম্বা মনীংতম্বা লৈবাক তখেল ময়াং তেখাও খাখী, চীন, অরা লৈবাক পুন্না
মখোয়না লোই চনখিদুনা মখোয়গী মখাদা লৈম্ববনিনা ঐখোয়গা য়ুম্নোলোন্নবা লৈবাক্তি
মখোয় ইংরেজ সাহেবকী লৈবাক্কা ওইবেদো ইপু! অদুগা ইংরেজ সাহেব নঙবা
অতৈ মনীংতম্বা লৈবাক্কা হকথেংননা মরী লৈনবা সন্ধিনচিংবা তৌনবগী থবকসু
ইমৌ স্নাখা মৈদিংঙু গন্তীরসিংহগী স্না হাক্তক্তা য়েন্দাবো সন্ধি তৌনবদা ঐখোয়গীদমক
ঐখোয়গী ইতেং পাংবিবা মরুপ ইংরেজ সাহেবশিংদা তৌহল্লবদগী ঐখোয়গী ইশাগী
হক অসি মখোয়না লৌশিনশ্র, মখোয় খঙদনা অদুগুন্না মরী অমত্তা ইনীংতম্বা থম্বা
ঙমদ্রে। অদুনা মনীংতম্বা অতোপ্পা লৈবাক্কী মমাঙদা ঐখোয়গী লৈবাক মণিপুর অসি
মখোয়না ঙাক শেম্বুনা পালহনবা মখোয়গী মখাদা লৈবা লৈবাক অমা ওইনা উহল্লে।
মরম অদুনা মখোয় অসি ঐখোয়গী মরুপনি ঐখোয়গী লৈবাক অসি মখোয়গী মিত্র
রাজানি হায়না মচীন্না হায়রবসু মখোয়না তৌথোরকপা থবক্কাদি ঐখোয়গী লৈবাক
মণিপুর অসি মখোয়গী মখাদা লৈবা লৈবাক্কি হায়না হেক হেক উৎলি।”

“মদুমক্তি ইবুংঙো! পঙথেং থেংনদ্রি?”

“ইপু মলেচ্ছ সাহেবশিং অসিনা পাবুং স্নাখাদা কে সি এস আই হায়বা মিংখোল
পীদুনা ইকাই খুম্বখিদনা?”

“হোয়, ইনিংখৌবু ইকায় খুল্লবিষি। মদু ঐখোয়না থিবোমৈগী লাম্দা মখোয়গী মতেং পাংলুবগীনি।”

“অদুবু ইপু! হায়রিবা মিংখোল উপাখি অসিদি মখোয়গী লৈবাকী প্রজ্ঞাশিংগী মরক্তদা পীবা উপাখিনি। অদুনা মালেমগী লৈবাক অতৈদা ঐখোয়গী লৈবাক মনিপুর অসি মখোয়গী ম্বাধা লৈরবনি হায়বা উৎননবা ইজিতনি।”

“অদুম হায়নমক্তি খন্দে ইপুদি সনাতন। ঐখোয়না মখোয়গী মী অমা পজ্জৎ ফিবান পীবা যাই - অদুগুন্সনি। অদুমকপু মখোয়না পঙহেন হেঞ্জিল্লকপদি যারোইদা। ইমা লৈবাক মনিপুরগী নীংতন্সদা শীংনরকপা প্ৰস্তা মায়রোং যাবদা ইপুগী থাঙসি ময়া

“অদো ইপু ঐখোয় খুঁকউ শেনবা শেম শাবদি তৌবা তাই। নোংমৈ হিদাক পুথোবকপদগী নোংমৈ মখল, মখল বোম তোপ পুথোরকপসিনা লালগী লালওংসু মথং মথং হোংলক্লি। হকথেংনবা লান নস্তবদা থাঙ, তা, তেন, আরাঙ্গাইনা নোংমৈ তোপকা লানবা তৌবাদি খর নোপা থোকইদো ইপু। ঐখোয়গী লাম্বীশিং নোংমৈ পায়দুনা থেংনবা লানগী লাম্বোংসু তস্বীবা তাবনি, ননাই নিরঞ্জান সুবদারদা শিমদুনা তস্বীবসু হৌরবনি, অদুদা -”

“অদুদা করি তৌরবা সনাতন!”

“ইপু! সাহেবশিং অসিনা মনিপুর লেভিগীদমক ঐখোয়দা পীবল্লিবা নোংমৈ হিদাক মেগজিং অসি খজিত্তনি, য়ায়া যামখিল্লবনি, নোংমৈ মশীংসু খজিত্তনি, লাম্বী তেজোল অমনা পায়বা কোম্বা নঙে-নোংমৈসু মল্লবা মখোয়না পায়নদ্রবা ঙাক্তনি। মখোয়দি অনৌ অনৌবা খুংলায় পায়ন্তবনি। নিরঞ্জন সুবদারনা হায়বদি মখোয়না পায়রিবা খুংলায়দি ঐখোয়গী সিদা লৈরিবা অসিদিগী য়ায়া হেমা ফন্তবা ঙাক্তনি হয়।”

“মদু চুল্লম্বা যাই সনাতন! অনৌ-অনৌবা খুংলাই মখোয়গীসিদিগী হেমা ফবা কদায় কদায়দা ফংই হায়বা যাদি খঙবরা?”

“ইপু মখোয়না পায়রিবা খুংলায়শিং অসিগা চপ মাম্বা নত্রগা হেমা ফবা খুংলায় মখোয়গী য়েব্বা ওইরিবা তন্তনা লাম্বিনিরিবা ফরাসি জন্মর্নশিংগীসু লৈ হয়। মখোয়সু খুংলায় যোজ্জি হয়। মদুগী মরম খঙনবা, কয়ল্লা লৈরগা পুন্নকপা ময়ল কয়া পীবা পুন্নমক খঙদোরুবা অরোনবা লাইবার অমদি খাম্তি ইপু।”

“মদুদি যান্না ফবা বানি, কয়াম থুনা পাউ ফংবা যাই ইবুংঙো?”

“পঙকুই কুইরয়েই ইপু! ঐথোয়গী মীদু চন্দন নগড় যৌস্ত্রে হায়। পাউ ফাওনরস্বা য়ারে।”

“পাউদু তানিংস্ত্রেদা ইবুংঙো ইপুদি।”

মতমসিদা অকা মচা অমা চঙলজুনা কোয়রেং সেনাপতিদা খুক্ষ্মী।

“করি লৈ?”

“অজ্ঞা ননাই লাইশ্রবা হাজারী লাকচরি, চঙজরকপা য়াগদ্রা হঙ্গংচরকই।”

“ও : মহাক লাক্রবোইরে, চংলু চংলু, থুনা চঙলকউ হায়মু।”

“মহাকপু কদায় চংলুবগে ইবুংঙো?”

“ঐথোয়গী থবজুগীদমক মপান চংলুবনি ইপু।”

ঙাইহাক লৈরগা লাইশ্রবা হাজারী চঙলজুনা সেনাপতি কোয়বেংদা খুক্ষ্মী -
“অজ্ঞা! থজাল জেনেরেলদসু ওনশিন্দুনা “খুরমজবি ইপু মেঞ্জব।”

“চঙলকউ লাও লাইশ্রবা! খুদাদা ফম্মু।”

“ফনি অজ্ঞা!” হায়দুনা খুর খদক কুমা ফম্মে।

“হাজারী কৈদৌঙে থুংলৈ, করি পাউ লৈ, মজ্জোল ওইবকপরা?”

“অজ্ঞা! ননাই ঐ ওবাং নুংদাং থুংজরৈ। কলিকতাগী এজেন্ট অদু উনজবকই।
মহাক পদুচারীদগী হঙ্গরুস্বতা ঙায়বী। মহাক্রা হায়রকপদি থা অনীগী তুংদা খুংলায় খর
য়োরকগনি হায়না অজ্ঞাদা হঙ্গংপীয়ু হায়জরকই।”

“খুংলায়শিং অদুগী মমলনচিংবগী মতাংদদি করি কমদৌবা?”

“অজ্ঞা মদুগী মরম পুস্বা খুংলায়শিংদু সনা মিৎয়েং তাবিরগা লেপুসি হায়না
হঙ্গংচরকই।”

“ফরে ফরে পোথজরুরো। নয়ুমদা হম্মিঙৈদা অমুক উনখিসি ঐথোয়
তানগদবা য়ান্না লৈরি।”

হাজারী খুক্ষ্মগা চংস্ত্রে। থজালনা মখা তারকখি -

“পাউসিদি নুংঙাইবা পাউনি ইবুংঙো! খুংলায়শিংদু শিজিন্নবা তব্বীনবা মীদি
লৈগদ্রা সনাঙন!”

“ইপু নিবগ্ননসু খবদি খঙগনি। য়াসুং হাউজৌ সনা মেজরসু লৈরি অদুগা মখোয়দসু খুংলায় তস্বীনবা মী অমা পীনবা হায়খিবনি। য়াসুং হাউজৌসনা মেজব যাইস্কুল লাকপনা হাকুম নোংমৈ হিদাক লৌবা চংপদা মখোয়গী মেগজিং চঙদুনা য়েংলুবদা অনৌবা মখলগী অফবা নোংমৈ তোপনচিংবা য়াল্লা উরকই। ঐখোয়গীসিদা লৈবিবশিংসিদা য়াল্লা মল্লে - খব শিন্দোকসি হায়না য়াসুং মহাবাজদা হায়খিবনি। অদুবু মদুগী বাদু এজেন্সিটা হৌজিক ফাও হায়দ্রি। হায়বসু যাদৌ মান্দে অদুনা ঐনা অতোপ্লা উপায় য়েংজবনি। অদুগা ইপু ব্রাফম অসি য়াসুং মহাবাজদা হুংফম থোকই অদুদা য়াসুংগী মওংসিদা বা মাঙগদ্র নত্রগা ওলা তৈননা খনখিদ্ৰা খঙদেনে ইপু।”

“মদুগী ব্রাফমদু ইশু ইপু মুন্না অমুক্তা খল্লখিসি।”

মহাভারত দ্রোন পর্ব

মৈদিংঙ চন্দ্রকির্ত্তী মহারাজ নিংথেম পিশক্লা পাল্লিঙৈ সুবচন্দ্র মহারাজ চাংলেন লাহুবনা সিংহাসন কাগদবা চহী মরি বাংলিঙৈদনি চহী অদুগী কাংলেন চিংত্রবা মতুং হরিশয়ন নোংমা কোনবা ত্রয়োদশী নুমিৎনি, নুমিৎ অসিদা বকুল মথোং শ্রীশ্রী মদন মোহনজী মণ্ডপতা বারী তাবা হৌই। নুমিৎ তরানি তাগদবনি। বারীদি মহাভারতকী বারীনি, মতাংনা কুরু ক্ষেত্রগী লান দ্রোন পর্বগী মতাংনি। য়ায়া ঝঞ্জ চাউনা শীল্লাঙই। মতম অদুগী মণিপুর কোনুংগী অঙম অথৌ ব্রাহ্মণ রতন ব্রহ্ম সভাগী মেস্বর কয়াসু বারী তাবা লাকই, ভাবক ওইরৈ। মরম অদুনা মথোয়গী ফিদা তোপ্পা তোপ্পা থাদুনা থম্মী। গুরু অরিবম মণ্ডপকা তেমশীংনৈ।

মৌইরাংখোম বকুলমথোং শ্রীশ্রী মদন মোহনজী মন্দির মমায় মখা ওল্লি। মরম অদুনা বারী লীবা ওঝাগী ফমফম ব্যাস আসন মণ্ডপকী ময়ায়দা মমায় অরাং ওল্লা থাই। কৌনা ফক্কি মথক্তা অমোনবা অঙৌবা ফিদা থাই। ফিদা থক্তা লৈরোং য়েকপা মোনখুয়া কৃপ্পবা মোন অশাংবা অমা থম্মী। মোন অদু বারী লীবা ওঝানা বারী মতাং মতাংগী ওইনা গদানচিংবা খুংলায় ওইনা শীজিম্নৈ-মরুওইনদি মানা কুইনা ফন্দদা রাদনবনি।

বারী লীবা ওঝাগী ব্যাস আসন মমাঙদা লাইরিক ফাল অমদা ফি অঙৌবনা য়োল্লবা মহাভারত পুরাণ অমা থম্মী, লৈশু কত্তুনা পূজা তৌই-মদুগী মনাক্তা মন্ত্র পূজাগী ধূপ থাউমৈ হৈরুক পানা থম্মী লোয়ন-লোয়ননা লৈ-নাচোম যাওবা শেজ্জা, হৈরুক হৈরা কবোক্তচিংবা বালভোগ যাওবা লুকমায়, অশেষা পানা তাক্স থন্না হাঙ্গা লুকমায় খেনগত্তুনা থম্মী। লৈ চন্দন ধূপ থাউমৈ যাওবা শেম্পাক অমসু লৈ। বারী লীবগী ব্যাস আসনগী মাঙদা অরুবা অশেংবা ঈশিং থন্না যাওবা খুজাই অমা লা তাক্সনা মখুম কৃপ্পগা লৈ-মনাক্তা লা তাক্স মথক্তা অঙৌবা খুদৈ অমা থুপ্পগা থম্মী।

মণ্ডপকী নোংপোক নোংচুপ খাদা ভাবক ফন্দদা ফকশাং মরি মরি থাই। অরাং থংবা নাকন্দদি লাইমাঙ অদু হাঙহল্লগা নোংচুপ থংবা নাকন্দা লিফক অদুগা নোংপোকথংবা নাকন্দা অতেনবা কৌনা ফক অহম য়ুংনা য়ুংনা থাই। মদুগী তুংদা অতেনবা ফকশাং অহম থাই। বারী লীবা ওঝাগা মায়েক্কনা থারিবা কৌনা ফক অহম অদুগী মথক্তা ফরাংজি ফিদা থাই। হেক মায়েক্করিবা ফিদাদু অঙৌবা ফিদক

ফরাংজি থক্তা থাই। ফক মমাঙদা হিদাকফু থস্বাল শাবা সনায়োস্বা ঝিল্লি, লুপাগী চিনচুপ পানবা ঝাগী তোংজৈ পাল্লি মদুগা লোয়ন-লোয়ননা ঈশিং থল্লা যাওবা খুজাই অমা লা তাক্কা কুপ্পগা অতোপ্পা তাক্ থক্তা ঝিল্লি মনাক্তা তাক্ অমগী মথক্তা চিন্দে খুদৈ অহনবা অমা ফজনা থুপুনা থস্বী। মদু মগুপ মপু রতনগী ফমফল্লী। অতোপ্পা ফরাংজি থাবা ফিদা অনীদুসু কোনুংগী ফল্লাইবা রতনগী ফমফল্লি। নোংপোক থাবা নাকনগী ময়ামমক্তদা মমাঙথংবা শরুক্তা ফক মথক্তা ফরাংজি থারগা ফিত্তৌনা মথক্তা থাবা ফক মমাঙদা হিদাকফু, থস্বাল শাবা সনায়োস্বা ঝিনবা, ঈশিং খুজাই ঝিনবা, অস্তৌবা খুদৈ অহনবা থুপুনা থস্বা ফিদা লৈ। মদু শ্রীশ্রী মদন মোহনজী বারী মরুপকী অভিভাক স্নান্না যাইম্বুল লাকপগীনি। অসুন্না নোংচুপকী ফিদাগী ময়াম মমাঙথংবা পরেংদা ফরাংজি ফিদা থারি - মদুনা লৈমসিজ স্না ইবেম্মশিংগী ফিদানি। মগুপকী অবাং নোংচুপ কাচিন্দা লাগী লারৈ, ঙাঙ্ক হিদাক অশুবা মৈ চুরবা তিকিনচিংবা বন্দোবস্ত তৌদুনা অবাংফম সেবারী লৈরি - মশোয়গী মরক্তা য়াওবি মশক মতৌ ফজবা গুলাপ মচু ফৈজোম শেংপা নুপা মচা অমা।

নুমিং য়ুংবা মতুং পুং অমরোম তারকপদা অয়ুকী চাক্লেদ চানরবা তুংদা মই মই লাক্লেদুনা মগুপ অদু ওরং ওরং নীল্লরক্লে ভাবক্কা মগুপ থল্লকলে - মগুপকী নোংপোকথংবা ফক্কাং হাংদোক্তুনা মীনা ছোরোক যৌনা থল্লা ফল্লরক্লে। মতম অদুদা ওবা বারী লীবা থুংলরে। বারী লীবা ওবা বারেল্লা চাউবা মণিপুব শেং কায়না মমিং চলবা মাবু খঙদবা লৈত্রবা ওঝানি। ওঝাগী মিং ময়াং লৈবাক, তথেল তেথাওনচিংবা লমদসু শোম্মরিবনি।

বারী লীবা ওবা বারেল্লা চাউবা শকচাও মীজাও নন্তে। যাইমরপ ওইনা চাউবা মীনি। ফুট মঙামখাইমুক রাংগনি নোয়সু নোয়দে ময়াঙ কংবসু নন্তে। মশা নাল্লি উবিক নগুণ মচা তানা শি। হকচাংগী মফম মাপন শুনা চন্দন ইরং লংনা থিল্লি-লাইবক্তা থাবা ছাপা “হরে কৃষ্ণ হরে কৃষ্ণ” অউবা মীনা তশেং তশেংন পাবা থোকই। নটপালা ঈশৈ শকপনা শেংপগুম ফিদুপ অছুম নাইনা ফৈজোম শেংলী। শ্রীযুং ঈশ্বর মহারাজ নিংথেম পিশক্কা মনা ওইনা পীবা স্না খুজি তাল শি। চঙশিল্লক্তুনা ওবা বারেল্লা ইষ্ট দেব মদন মোহনজী খুরুমলে, মন্ত্র পূজা পোংলম মনাক্তা লাইরিক ফান্দা পূজা তৌদুনা থল্লিবা মহাভারত পুবাণ খুরুম্বা তুংদা মগুপ মপু, রতনশিং, স্নান্না যাইম্বুল লাকপা, থা নোংপোক অবাংদা ফল্লিবা ভাবক পুন্সা খুরুম্বা তুংদা নোংচুপ মায়গৈদা ফল্লিবা লৈমসিজ খৌরালী ইমা ইবেল ভাবক পুন্সা খুরুম্বা চঙখিদুনা মগুপ ময়ামদা থারিবা ব্যাস আসন্দা মরায়বক কংলগা কাখক্তুনা ফমন্তে।

ওঝা রাবেল্লনা ব্যাস আসন্দা ফমদুনা আচমন তৌদুনা মশা শেংদোকপা লোইবকপা মতমদুদা অরাঙফম সেবাবীনা চঙশিনখিদুনা লৈ চন্দন তৌবে, মথংদা বোবি ফি ওজাগী নঙ্গন্দা কুপলে বোবিবে অদুগা ওঝা রাবী লীবগীদমক তোপ্পা শেল্লাব ক্কা অখেংপা মপুম অহুম, পান মনা, যুবি, শিং, হিদাক মনা, মক মবাং, হোপ, শুনুনচিংবা যাওবা পান-তাঙ্গ অচৌবদু ওঝাগী মনাক্তা থল্লগা ওমজবদা দক্ষিণা হাপ্পা তাঙ্গ অদু মহাভাবত পুবাণদা কংলুবগা ওঝা রাবী লীবদা কংলবা তুংদা বোবিবা লোইবে। মথংদা সেবাবীনা লৈ চন্দনঅদু মণ্ডপ মপুদগী হৌবগা স্নান্না স্নাইঙ্কুল লাকপা অমসুং অতৈ মকওইবা ভাবক পুন্সদা তৌববা তুংদা পান-তাঙ্গ অমমমসু য়েল্লম্মী তাঙ্গদা ক্কা অহুম শেন্সা, মঙা শেন্সা, ক্কা তংখায়, মপুম হাপ্পা মী মীগী সামাজিক থাকী মতুংইল্লি। সেবাবীনা খুদোং হাল্লগা হিদাকফু পুন্সাদা পানশিল্লি- অতৈ হিদাক হাল্লবা ওমজব কযা লাগী লাবৈগা লোয়ননা হিদাক থক্কীংবা ভাবক্তা লানশিল্লি অশুগ্গা হিদাক থক্কীংবনা হিদাক থক্কা থক্কা পান চানীংবনা পান চানা চানা ওঝা রাবেল্লনা লীবা রাবী তাবম্মী। হিদাক হান্দুনা ভাবক্তা লানশিল্লিবা নুপা মচা অদু চহি তবামুক শুবনি - গুলাপ মচু শংবা ফৈজোম শেংলি, অশংবা মচুগী বেসম ফুবিং লীংলি মনাদা নাইনগী মন্তা সনাগী লোংপান থেংলি। থরায় যাওনা হিদাক ওমজব লানথোক লানশিন তৌবি।

ওঝা রাবেল্লা রাবী লীবা হৌথ্রে :-

ওঁ নাবাযণং নমস্কৃত্য নবঐশ্বব নবোত্তমং ।

দেবীং সবস্বতীং ব্যাসং ততো জয়মুদীব যেং ॥

পঙ্কুভ্রমতি ব্রহ্মাণ্ডে মুখো বেমার্থ বি ভুবেং ।

যং কৃপা লেশ মাত্রেণ বন্দে তং গুরুমীশ্ববম্ ॥

মায়ানা কপ্পবা জীবাত্মাগী মশক ওইবা নববু হায়বিবা নব খিবিঙ্কী অথোইবা ব্রহ্মগী মশক ওইববা নাবাযনবুসু অমদি অনী অসিগী জ্ঞান্তুনা ওমজবী সবস্বতীবু অমসুং তপস্বী তিলক মহামুণি ব্যাসপু খুকমজবগা জয় কৌবা ইতিহাসকী মশক ওইববা মহাভাবত কৌবা পুবাণবু শোনগদবনি শঙ্কদবনি।

খুকমজৈ মহামুণি ব্যাস তপস্বী তিলক-পবাসব মুণি চুপথাসোই দ্বিপতা নাউঝাইবা তপস্যানা নবল ওইবা, বেদ মবি লৈবিবা কৃষ্ণ লীলা অযান্না, জয়গা লোয়ননা ভাগবত অমদি পুবাণ পুন্স লোংবীবস্না খুকমজবি মুণিদেব নখেং থল্লাল খুয়াখাদা-

খঙদ-উদ-কোকহনবীবা জ্ঞানগী মঙাল পীবিবা

অমম্ববু মাঙহনবীবা লমজিং মৈবা ওইবিবা

খুরমজরি গুরুদেব ঈশ্বর মশক ওইরিবা
 খুরমজৈ আখরাসিগী ইষ্ট দেব শ্রীশ্রী মদন মোহনজী
 তিনবিরিবা ভক্ত বৈষ্ণব পূস্বগী মফমদা ওস্তা ফিয়েৎ
 খুবাং চাংজৌ তরা লোন্ম-খুরমজরি হন্না হন্না
 মহাভারতকী বারীদি অমৃতগী ঈচেলনি
 লাই ওইরবা ঐগী ওঝানা তাকপীবন্দগী
 রাইহে অনী মরিদং পাণ্ডববা ঐনা খণ্ডজহৌবা
 খৌগঞ্জবনি সভাদা ভেগুজিহা ওইরবা পাণ্ডববা ঐনা
 সত-নত ভঙ্গ ওইবা হায়রোইদৌবনা হায়খিবা
 হায়ফম থোকপনা হায়দবা অবাল-অহুই পূস্বা
 হবি নামদি শোঞ্জরি খন্না
 পুকচেল চাউরবা ভক্ত সমাজনা
 ঙাকপী হৈবা গুণনা ঙাকপীয়া হায়না
 হন্না হন্না খুরমজবি।
 মহাভারতকী বারীদি অমৃতগী ঈচেলনি।

বৈসম্পায়ন মুণিনা হায় তাবো জন্মেজয় মহারাজ ! কৌবব-পাণ্ডব নবুধৌ
 চাম্মা-মণ্ডানা ধর্মক্ষেত্র কুরুক্ষেত্রদা থেংনখিবা লান অঙকপা অকিবনা থনবনি।
 মমাণ্ডদসু থোকখিদি মতুংদসু থোকুরোই।

মুনিদেব ! কহৌরবা কৌরব-পাণ্ডব ইবুধৌশিংগী বারীসে তাবগী পেনবা
 নাইজদে। কুরু বৃদ্ধ ইবুধৌ ভীষ্মনা শরশয্যাদা চেপত্ববা তুংদা গুরু দ্রোণা কৌরবকী
 সেনাপতি ওইরে হায়বীত্রে। গুরু দ্রোণা পাণ্ডব ইবুধৌশিংগা করন্না থেংনখিবা
 তাজনীংলে লীথবীরো।

তাবিয়ু মহারাজ মহাভারতকী বারীসে অমৃতগী ঈচেলনি। তাবগী পেনবা
 নাইদবা জগতকী মবুঙো শ্রীকৃষ্ণগী নামা মৃতনা খল্লবা বারীনি। পুরুীং চণ্ডনা তাবিয়ু
 মহারাজ ! নবুধৌ ভীষ্মনা শরশয্যাদা চেপখিবা নুমিংকী নুংদাং কুরুপতি দুর্যোধন,
 অশ্বথামা, কর্ণ, মাশ্মা শকুনী, মনাও নুপা দুর্মুখকা লোয়ননা দ্রোন গুরুগী মনাজা

লালুগা খুরুমদুনা হঙ্গৎখি - “ননাইনা নোঞ্জবা খোয়জংবীয়ু গুরুদেব! ইবুযৌ ভীঅনা পাণ্ডবপু নুংশিবনা তেংনা লান্হাবিরমদ্রে। চঙজরবা ঐহাকপু গুরুনা চানবীয়ু। সেনাপতি যাওদনা লান জয় ওইবা ওমলোই চানবীয়ু গুরুদেব! ঐগী ইমায় য়েংবীদুনা কৌরবকী সেনাপতি ওইবীয়ু, যুধিষ্ঠির ফাদুনা পীবীয়ু।” দুর্যোধনগী অরাবা উবদা দ্রোমা হায়রকখি- “তাও কুরুপতি, য়ারে ঐহাক সেনাপতি ওইগনি যুধিষ্ঠিরবু ফাবিগনি ঐহাক্লা, অদুদা ধনঞ্জয় লৈবনা খজিঙংদি চিংনৈকো। অদুবু চক্রবাহ শাদুনা অকনবা লান পাগনি।”

দুর্যোধন হরাওজরে। থিন্দনা গুরুদ্রোনবু সেনাপতি অভিষেক তৌরে। “গুরু দ্রোমা জয় ওইরে কৌরবনা জয় ওইরে।” হায়না কৌরব লানশঙ পৃথ্বীন নিল্লে। ধাক ধোল দামামা দফৎ য়েখি। দুর্যোধন হরাওজখি থেইদোক্লা।

অশোমদা পাণ্ডবকী লানশঙদা ধর্ম্মনন্দন যুধিষ্ঠির মচান মনাও মঙা শ্রীকৃষ্ণগা লোয়ননা ওসি তরানী চনবা নুমিংকী লানফমদা লাকঙম ফাঙমদ্রবা মবুযৌ ভীঅনা তুরবদা হরাউ নুংঙাইনা দ্রুপদ, বিরাট, ধৃষ্টদ্যুমা, চেকিতান, সাইতাকী, যু যুৎশু, অভিমন্যু দ্রৌপদীগী মচা মঙা ঘটোৎকচ পুন্না রাতল্লরশ্মী। মতমদুদা দূত অমা চঙলকুন্না তাক্লে “দ্রোমা কৌরবকী সেনাপতি ওইরে। গুরু দ্রোমা যুধিষ্ঠির মহারাজ ফাদুনা পীগে রাশকথ্রে।” যুধিষ্ঠির মিপাইরে হঙ্গৎখি শ্রীকৃষ্ণদা, “করি উপাই তৌগনি তাকপীয়ু হরি।” শ্রীকৃষ্ণনা নোকা নোকা হায়রকখি - “করিমত্তা নুংশা থীবিনু য়াসুং মহারাজ! দ্রোমা নঙবু ফাবা করি মতীক লৈবগে? দাদয়াইমা ভীম্বু সেনাপতি হাপুনা কল্লবা নকুল সহাদেবনচিংবনা নহাকপু ঙাক্খনি; দ্রোনদি লায়রদনা লাইমক্লা ফাওবা ননাক যৌরকপা ঙলোই।”

রা অসি তাবদা যুধিষ্ঠির হরাওজরে। ধর্ম্মনা ভীম্বু সেনাপতি অভিষেক তৌবে, জয় জয়কারনা পাণ্ডব লানশঙ পৃথ্বীন নিনত্রে।

অহানবা নুমিং নীনিগী লান্দা দ্রোমা যুধিষ্ঠিরবু ফাবা ওমদ্রবদা মথংগী নুমিংকী লান্দা অজ্জুঁনবু থাপ্লা পুথোকখিনবা শীলখি।

মথং নুমিংকী অযুক্তা লাসুং যৌরক্লা কৃষ্ণ অজ্জুঁনবু সংসপ্ত লাক্ষীগা লোয়ননা লাক্ষীবা তিগন্ত নিংথৌ সুশর্ম্মানা লানশিংনখি- হায়খি, “ওসিদি ধনঞ্জয় ঐগা লান পাসি, নঙগী নথরায় লৌগে ওসি, রাশকথরে ঐনা।” রাসি তাবদা মোমোন নোকখি অজ্জুঁন, লীশু হৈবা নরায়নী সেনাগা অকনবা লান থেংনখি।

সোমদনা গুরু দ্রোমা মীনা চঙবা ওমদবা চক্রবাহ শাখি, ব্যুহ মনুংদা মনুনা শেল্লাবা খুংলায়না থল্লা যাওরশ্মী। সিন্ধু নিংথৌ জয়দ্রথনা ব্যুহগী থোঙজিন্দা, নাক য়েং-ওইদা লাক্ষীগা লোয়ননা কর্ণ অশ্বথামা, ব্যুহগী ময়্যায় চবুত্তা মনাওশিংগা লোয়ননা

দুর্যোধন থমখি - মাগী তুংদা কপ, শল্য, ভগদত্ত থল্লম্মী। ধর্মবু ফানবা দ্রোনগী লান হৌখরে। মিকুপ্তা তেজোল কয়া হাংলক্রে! যুধিষ্ঠিরবু ফাননবা চঙশিল্লক্রে তেমা নোং চুবগুম হৈথরক্রে - মিকুপ খর যুধিষ্ঠির গুরুগা লাম্বাখি। গুরু দ্রোমা খুংকাপ নোংশিল্লকুনা যুধিষ্ঠিরগী শগোল মরি হাংপ্রে সারথি হাংপ্রে, দলাই ফস্বাক যানখায়দুনা লৈমায়খক্তা লেপ্তিবা যুধিষ্ঠিরবু ফারগে হায়না দ্রোন গুরু দলাই যৌজিল্লকখি - কৌরব পৃস্থা হরাউ মথোই কানখি, শোয়দনা ফাবে খম্বখি। তাঞ্জাসিদা ধৃষ্টদুম্না দলাই যৌজিল্লকুনা দ্রোনবু থংপ্রে। যুধিষ্ঠির নকুলগী দলাইদা কাখতুনা হন্দোকপ্রে।

দ্রোন ধৃষ্টদুম্না অকনবা লান পাখি। অনীগী তেমা নোংদোন কুপখি নুংশিং নাকোইদা শীংখি। থীন্দে ধৃষ্টদুম্নানা খুংকাপ নোংশিল্লকুনা দ্রোনগী লীরুং ককপ্রে, দ্রোনগী ফুরিং যানখায়দুনা তেন তবাক দ্রোনগী থবাক্তা থুয়া থাখি গুরু দ্রোন রাহুদুনা তাখি - পাণ্ডব পৃস্থা হবাওনৈ। ঙাইহাক রাহুবগা গুরু দ্রোন জ্ঞান লাক্রে। অশাউবগা লোয়ননা তেন মনম মনম কাপশিল্লকুনা ধৃষ্টদুম্নাগী লীরুং ককপ্রে, মানা হুল্লকপা তাসু ককপ্রে। শাউরবা ধৃষ্টদুম্না থাঙ চুজোই পায়দুনা দলাইথক্তে চোংথদুনা দ্রোনগী দলাই তুয়া চেনশিল্লকখি। দ্রোমা কাপ্লকপা তেন পুম্বমক কক্ ককুনা চেনশিল্লকপনা দ্রোনগী দলাই পনমাং যৌশিল্লকুনা শগোল মবি হাংপ্রে, সারথি মঙক কক্গা দ্রোনবু কক্কে চোংশিল্লি। দ্রোমা অর্দ্ধচন্দ্র কৌবা তেন সন্ধান তৌদুনা ধৃষ্টদুম্নাগী থাঙ চুজোই ককুনা লৈমায়দা থাদখি অদুগা অমুক তেন তবানা ধৃষ্টদুম্নাগী থবাক্তা থুয়া থাখি। ধৃষ্টদুম্না রাহুদুনা মালেমদা তাখি। দ্রোমা তেন খ্বাম খ্বাম কাপুনা পাণ্ডব লাম্বা মপৈ মপৈ হাংখি। কৌরব তেজোলদি চক্রব্যুহ মনুংদা লৈবনা শোকহনবা উল্লমদে।

মদু উবদা নুংশা খীরবা নিংথৌ যুধিষ্ঠির রাফম অমা নীংশিংলক্রে। থীন্দনা অভিমন্যুবু কৌরক্রে। অভিমন্যু লাকুনা নিংথৌ চরন্দা খুরুমজৈ। ধর্মরাজ যুধিষ্ঠিরনা হায়খি - “ইপাগী ইবুংঙো! নঙবু চক্রব্যুহ কাপখায়নবা মরম মুমা খঙরনে?” অভিমন্যুনা খুল্লকখি, “পাবুং মহারাজ! কাপখায়দুনা চঙশিনবদি গুমগনি থোরকুবদি খঙদে। পলেম ইমাগী শিয়োমুংদা লৈরিঙেদা ঐবু পোকগী পলেয়া হংবদা ব্যুহ কাপখায়দুনা চঙবগী বারম পৃস্থা পলেমদা তাকখি থোরকুবা মরমদি পছৌনা ইমাদা তাকখিদে। অদুনা থোরকপদি হৈজদে। করি তৌজৌ হায়বগে নয়্যাং তাকগীমু মদু পাঙথোকচগে।” ধর্মরাজনা হায়খি - “নপাবুংগা মাম্বনা লীলু হৈবা নহাক্লি নঙগী নঙুং ইল্লদি অকনবা কয়া চংকনি; ব্যুহ কাপখায়দুনা দ্রোন হাংলু রেজলা ভেজোল তুয়া হাংলগা থিন্দনা লাকউকো।” অসি হায়দুনা (মকোক্তা) সিং সিং নানবিখি।

অভিমন্যুনা নিংখৌদা হায়জখি- “নুংশা থীবিনু পাবুং মহারাজ ! ওসিগী লানফমদা গুও দ্রোন হাংকেদো, য়েক্স-তেজোল লোইথোকে দলাই সাজন তৌ ইপু সুমন্ত্র !” ঈনখৎলক্কা পাখঙনি, মখৌনাদা নোংশানি। মরকত মণি থান্নবা চঁবে ফিগে শেংপা লীশু হৈবা অকনবনি, তনৌববা শক্তমনি। অকিবা কৌবা লৈতবা অভিনা হায়খি সুমন্ত্র সারখিদা - “শ্রীকৃষ্ণগী মমাক্কা, অর্জুনগী মচানি ঐ, মবোল অহুম অসিদা কনানো ঐনা কিদৌবা ? ইপল নিংখৌ যুধিষ্ঠিরগী মতেং ঐনা পাক্কা, ওসিগী লানফমদা ঐগী খৌনা উৎকনি।” সুমন্ত্র দলাই সাজন তৌখবে খুংলায় শুনা হাপখবে। দলাই থক্তা ফন্ চোংখৎখি ব্যুহ কাপখায়গে চঙশিনখি।

ভীষ্মচিংবা মহারথী কয়ানা অভিমন্যুগী মতুং ইন্নখি।

ব্যুহগী থোঙজিন্দা জয়দ্রথগা মিকুপ খবদং অকনবা লান থেংনবল্লগা জয়দ্রথবু মাযথীবা পীবল্লগা ব্যুহগী থোঙ কাপখায়বগা অভিমন্যু ব্যুহ মনুং চঙখৈ। হেক চঙখিবগা তেন খুবাম খুবাম কাপুনা য়েক্সবা কৌবব লান্ধী হাংপা হৌবক্কে। শিববা লান্ধীগী ঈনা লানফম লৈমায় ঈগাং পাক্কাব, - ঈগী ঈচেল ব্যুহগী থোঙলোমদা চেম্ববক্কা।

অভিমন্যুগী তুং ইন্নবকপা ভীষ্মচিংবা পাণ্ডবগী অকনবশিং ব্যুহগী থোঙজিন্দা অকনবা লান পাবিবা জয়দ্রথনা ওল্লা মাযথীবা পীদুনা কনা অমত্তা অভিমন্যুগী তুং ইন্দুনা ব্যুহ মনুং চঙবা ওমখিদ্ৰে। নুমিৎ অদুগী লান্দা জয়দ্রথ মখন্তনা পাণ্ডবকী অকনবা পুন্সবু থিংদুনা থমখৈ-কনা অমত্তনা মাবু মাযথীবা পীবা ওমখিদ্ৰে।

বাদু তাবদা জগ্নেজয় নিংখৌনা মুণিদা হংখি - “হায়বীয়ু মুণিবব, জয়দ্রথনা কমদৌনা নুমিৎ অদুদা কল্লবা পাণ্ডবপু ওমখিবা, শন্দোক্রা তাকপীয়ু।” মুণিনা হায় তাও জগ্নেজয় মহাবাজ, অদুঙৈ পাণ্ডবশিংনা কাম্যবন্দা লৈরিঙৈ নোংমা জয়দ্রথনা বন অদুদা চংলুই। মহাক্কা উনাগী খাংপোক মনাক্তা নাইতোম লৈবদ্বী দ্রৌপদীবু ফাদুনা দলাই থক্তা হাপকৎলগা মবৈবাক তল্লা চেল্লম্মী। ধৌম্যানচিংবা মুণিনা মদু উবদুনা যুধিষ্ঠিরগী নাক্তা চতুনা তল্লুই। বাদু তাবদা পার্থ বৃকোদব অনীনা তাল্লখি। দলাইথক্তা কপ্প-কপ্পা লৈরদ্বী কৃষ্ণাবু উবদা শাউববা পার্থনা কাপ্পকপা তেল্লা শগোলগা লোয়ননা সারথী হাংলগা দলাই অদু ককখৎখি। দলাইদগী চোংখদুনা মথবাই হিংনবা চেল্লিবা জয়দ্রথবু বৃকোদরনা চোংশিল্লক্কা মশম লাফুনা ফারে, খুদুলা থাদুনা ময়া কুছা থুদেক্কে, জুরপ কৌবা তেল্লা মশম কোকথোকে। যুধিষ্ঠিরনা হায়বদগী থাদি থাদোকলীরে। ইক্ষবদগী জয়দ্রথ মবৈবাক সিদ্ধ দেশতা ইনবগী মহত্তা শুক্লা উমংদা চঙদুনা শিব মহাদেব নীংখি। মহাদেবনা পেজ্জদুনা “অপান্না বর নিজরো” হায়বিখি।

জয়দ্রথনা “লানফমদা পাণ্ডবপু ঙমজবা বর শীনবিয়ু হায়খি।” শিব মহাদেবনা হায়খি-
 “খনজয় নস্তনা পাণ্ডব মখোয় মরিবু নোংমা ঙমজৌ লানফমদা ” অসুন্না মহাদেবগী
 বর ফখিবিবনা ঙসিগী লানফমদা ব্যুহগী থোঙজিন্দা পাণ্ডব মরিবু ঙমখিবিবনি জয়দ্রথনা।
 অসুন্না পাণ্ডব লাগী অমস্তা ব্যুহ মনুং চঙবা ঙমখিদ্বে।

চক্র ব্যুহ মনুংদা চাউরবা কৌরব তেজোল মমাঙদা নাইতোম লেপ্তিবা অভিমন্যু
 অকনবা মনাক্তা কনা উদবদা খনখি বিধিনা চানবীদ্বে ঙসিদি। অদুবু নীংহমবদি তৌরমদে।
 হমাইদ্রবা খৌনাগা লোয়ননা য়েক্স মায়রোং য়াখি। কৌরব লাগীনা মায়কৈ মবি
 কোয়স্ত্রে- ব্যুহদগী থোক্সবা মরম খঙদবা অঙাংনি - পোননুংদা লৈবা চেক্সাঙল্লে।
 অদুম ওইনমক অকিবা লৈতবা খৌনা ফবা লীশুবা-নোংজুখাদা নোং ফুদিং ফুনা
 চুবগুম তেন চবুন চবুন য়েক্স-থক্তা কাপশিন্দুনা মাছতকা, লোয়ননা শামু, শগোলগা
 লোয়ননা শগোল তোংবা লীশিং লীশিং, খোঙমী লাগী কোটি কোটি হাংখি, মমাঙদা,
 কনা লেপ্তা ঙমখিদ্বে। তেজোলগীদি মথক্তা চাক্স-লৈম্ম ওইবনি, ঈনা তুরেল ওইনা
 ঈচেল নাইনা চেনবনি- অশিবা শগোল শামু, ককথংলবা দলাই লীরুং তেন, মী
 মকোক, খোঙ খুং ঈচেলদুদা তাউখরি। অভিমন্যুগী প্রতাপ উবদা দুর্যোধন মায়থোং
 মকখি। উলুক কৌবা দূশাসনগী মপারী শাউনা হোংচিল্লকখি। অভিমন্যুগী মাঙদা
 অকনবা লানবাখি। থিন্দে, মপা দূশাসনগী মাঙমক্তদা ফিরান ককথং শগোল মরিগা
 লোয়ননা সাবখী হাংলবা তুংদা তেন অনীনা উলুকী মঙক কক্তুনা হাংখি। দূশাসন
 কয়া কপখি। মতুংদা কণগী মপারী বৃষসেন অখৌবা দলাই খৌজিল্লক্তুনা অভিগা
 লান পাখি। থিন্দে বৃষসেনগী শগোল মরী সারখী হাংস্ত্রে, অর্দ্ধ চন্দ্র কৌবা তেল্লা
 থাবদা বৃষসেন অশিবগুম ব্রাহ্মখী। মমাঙমক্তদা মচাবু মায়খীবা পীবা উবদা শাউরবা
 কর্ণ তেন খুবাম খুবাম কাপ্তুনা হোংচিল্লকই অভিমন্যু তল্লা। কণগী তেন পৃস্থা
 ককথংলগা তেন তরা নোংশিন্দুনা কণগী ফুরিং হৈরু ককথংলগা তেন তরা নমথা
 থাখি, ব্রাহ্মদুনা কণবীর দলাইথক্তা তাখি, শাখৌবনা দলাই কাংমাই লৈখি। কর্ণ
 লানগাইদুনা চেনস্ত্রবা তুংদা দুর্যোধনগী মচা লক্ষ্মন লাঞ্জংলকই। অভিমন্যুনা হায়খি,
 “হন্দোকখো লক্ষ্মন শীংনরক্কনু শিদ্দুনা তোক্কনি।” লক্ষ্মননা য়াদে, লাস্ত্রাবে।
 অর্জুনগীদি মচানা তেন অমনা কুণ্ডলগা কোম্বরবা লক্ষ্মনগী মঙক ককথরে। মনাওনা
 শিরবদা হোংচিল্লকখি ময়্যাস্ত্রা পদ্মবীর অভি মাঙদা। যৌরকপদা ঙায়রিবা পদ্মবীর
 তেন অনী কাপ্তুক্তুনা হেস্তা মথরায় লৌখি। মচাগী মৈনা ঙাওরবা দুর্যোধন গদা
 শূদ্দুনা হোংচিল্লি অভি তল্লা। দুর্যোধন উবদা হায়খি পাখগী মচানা, “পাণ্ডবপু বনবাসি
 ওইহনবা, কুরুবাজ ইপন নিংখৌ নঙতবু ঙাইজরন্নিবনি লেঙদনা লানবাবীম্ম। অঙাংনী

হায়দুনা খৌওইদবা তৌবিনু, নথরায় পাম্মুরজুনা মায় ওন্দুনা চেনবীনু, ইপা-ইপলগী লমন শিংজগে, যমালয়দা থাজগে।” অসি হায়না হায়না খৌর-খৌরবা তেন কাপ্পকে, গদা তল্লা তেন তরা কাপ্পজুনা গদা লায়না কক্খরে, ভল্ল কৌবা তেন তরা দুৰ্য্যোধনদা থা-খরে। তেনগী চৈনা ফ্ৰবদা মমায় ওন্দুনা চেনখরে দুৰ্য্যোধন। মতৌ অসুয়া কৌরবকী অকনবা পূস্বা মায়খীবা পীদুনা কৌরব লান্গী মশীং নাইদনা হাৎখি। কৌরব মচীন মনাও চামগী মচা পূস্বা ওল্লা হাৎখিবনি পাথগী মচানা। দ্রোন, কর্ণ, দুৰ্য্যোধন মরু লুগা ফ্ৰবনি। অকনবা খাইবোক মাগী লান্দা তুরেদো- মনাও মরিফু তরামাপন অভিমন্যু খুস্তা লোইনা মায়খীবা ফ্ৰবনি। ঈনা তুরেল ওইনা ঈচেল কল্লা চেনখিবনি। সঞ্জয়গী মচীন্দগী লানগী বারী তারিবা খতরাষ্ট্রনা চাই তরাতরু কপ্পং ফাদ্রিবা অভিমন্যুবু থাগৎখি। অঙ্কপা লানফমসিদা অভিমন্যুনা রথী বৃন্দ কোটি অহ্ম, মচুম তারবা শামু বৃন্দ তরু, শগোল লান্গীগা লোয়ননা শগোল পদ্য তরেং, খোঙমীদি মশীং থীঙমদমঠে হাৎখবে। অভিমন্যু লান্গাগে হোৎচিল্লকপা শকুনীগী মচা অভিমন্যুগী তেল্লা মনাগা মনাতোনগা কল্লগা মঙক কজুনা লানফমদা থাদখি। মচানা শিবদু শকুনী মমীং থীংনা উখি। পাথগী মচা উবদা যমগুলা উবেদো, কিখিবনা কনাসু মমাঙদা লেপুবা ওমদ্রেদো। লানফমদুদা অভিমন্যুনা লানবাববা রথী কোটি কোটি যমালয়দা থাখিবা ঈগী তুরেল চেলহনখিবা মতৌ অদু উবদা মথরায় রাববা নুনাংলবা দুৰ্য্যোধননা গুরু দ্রোনদা বাকৎখি - “গুরুনা অচানবা সেবকী মচানি হায়না থাদোকপীদুনা নমাঙমজুদা মানা অসুম তৌরিবনি, ঐখোয়বু ইকায়বা পীরিবনি ঐগী তেঙ্গোল পূস্বা লোইনা হাংলল্লগা চংত্রনিনে ওসিদি।”

দুৰ্য্যোধনগী বাদু তাবদা শাউরবা গুরু দ্রোনা হায়রকখি - “থরায় খুবাজা হাপুনা নঙগীদমক লান তৌরিবনি, মদুমজুদা নঙুনা মদুস্বা খোন্দাদো থারিবনি। নথোয় অকনবা পূস্বা মাগা থেংনরবা ঙাজনি- কনানো হৌজিক মাগী মমাঙদা লেপুদৌবা ? নঙগী কর্ণনা ওস্বা ? কনা লৈরি অঙাং লান্গানবা।” নিংখৌনা হায়খি - “গুরুদেব নত্তনা অতৈ কনা লৈবগে ? মাবু ওল্লবদি গুরুগী চরন নত্তনা হজ্জচনি কনাদি ? ফাওর- ফাওরবা অকনবা মমিংতা মঙায়রে। য়েব্ববগী অঙাং অসিনা তেঙ্গোল অসুক য়ায়া হাংলিবা থিংজবা ওমদ্রেদো।” দুৰ্য্যোধন মপাউ তাবদা গুরু দ্রোনা হায়খি - “তারো নিংখৌ ঐগী ব্রাসি- নিয়ম চুস্বা লানফমদা অঙাংসে পাবা ওল্লোইনে কৃষ্ণগীদি মমাক্রি, অজ্জুন মল্লা পোকপনি উরেদনা তৌরিবসে ! লৌনম লানফম নত্তনা অঙাং পাবা ওল্লোইনে। লৌনম লানবু নত্তনা মাবু হাংপা ওইথোস্তবনি। ঐনা হায়রিবা বাকমসি শুকশোয় শোয়ল্লাব বাকমনি।”

গুরু দ্রোনগী বা তারবদা দুর্যোধনা হায়খি, “তাবীষু গুরু ! মতম্ অমত্তদা রথী তরেৎনা পুন্না লাঞ্জংসি, -দুশাসন, কর্ণ, শকুনি, গুরু দ্রোন, কৃপাচার্য্য অশ্বখামা ঐ ইশামক য়াওনা পুন্না লাঞ্জংদুনা অঙাং অসি মাঙহল্লসি।” বাদু তাবদা গুরু মায়থোং মকশিনখি- নুংশা মঙ্গী হোল্লি- “অসিগুন্না লৌনম লান কনা তৌনখিদি।” কৃপাচার্য্যানা হায়খি - “দুর্যোধন মদু ঐগী মোততদি য়ানিংদে।” দুর্যোধননা হায়খি, “মসিবু তৌদ্রবা ময়ানু হাংলঙ্গা শোয়দে অভিমন্যু চংখিবা। লান অসিগী থৌবু ঐনি দোষ গুণ পুন্না ঐগী দায়িনি। য়েক্লবা হাংপা ঐগী ইখৌনি, অদুনা বখী তরেৎনা মতম্ অমত্তদা কোয়শিন্দুনা অভিমন্যুবু হাংসি।” রাসি তাবদা অচার্য্য নুংশা মঙ্গী হোল্লি, খল্লি- নত্তবা নিটি অসি গুসি করল্লা তৌগদৌরিবনো। “মহাপাপ অসিগী অমঙ্গলনা থল্লে, নুমিং তরানিথোই থোকুম নোংদেন অসি শাবে; মায়গৈ তরা ইমম্ যমত্রে, য়েংবদা অকিবনা থল্লে, খঙহৌদনা কোক্তগী মুকুট তারে। য়াথং পীত্রে গুরুনা- “পাথগী মচা হাংলুরো।”

রথী তরেং দলাই থৌজিল্লখি কোয়শিল্লুরে অঙাংদো। থরান থাগী মতমদা নোংখোঙ ফুইনা চুবগুম রথী তরেং অদুনা কাপশিল্লকপা তেন্না পূমম্ মমত্রে নুমিং মশক উষিদ্দে। নুংশিং নাকোইননা শীংত্রে। কৌরব কাঙবুগী চুমদবা লানওং উবদা অভিমন্যু গুকখি। অদুবু অকনবা অঙাং অদু অকিবা নীংহল্লবা লৈতনা তেন সঙ্কান তৌদুনা য়েক্লবগী তেন পুন্না লোইনা কল্লগা রথী তরেৎমক মীপূম থীংনা তেন তরা তরা থাখি। তেন্না পাল্লবা তরেংতো জ্ঞান মাঙনা রাস্তাদুনা তাখি- সারথীনা পুদুনা তুং হল্লা চেনখি। রথী তরেং অদু তরেৎলক লাঞ্জংখি - তরেৎলক অভিমন্যুগী খুস্তা মায়থীদুনা রাস্ত-রাস্ত চেনখি। অজ্জুর্নগী মচাগী মখুস্তা কৌরব লাঙ্গী কোটি কোটি তুবনি। শিরবা লাঙ্গীশিং অদুগী ঈগী ঈচেলনা ব্যুহগী থোঙলোমদা হেক হেক হাদোরকপা উবদা জয়দ্রথনা থিংদুনা ব্যুহ চঙবা গুমদ্রবা অভিমন্যুগী তুং ইনবা গুমহৌদ্রবা পাণ্ডবশিংনা অভিমন্যুনা লান জয় ওইরি হায়বা হেক হেক খঙই।

অভিমন্যুগী তেন্না পান্দুনা রাস্তকরবা রথী তরেং জ্ঞান লাক্লে। লফুগী বন্দা শামুনা নৈহংলস্বগুম অভিমন্যুনা কৌরব লাঙ্গী নৈরস্বা সেনাপতি লক্ষা অমবু মঙ্গীং থীঙমদ্রবা লাঙ্গীগা লোয়ননা হাংলস্বা উবদা মথোয় তরেৎমক মরু-লুক্লা লৈখি। দুর্যোধননা আচার্য্য গুরু অমদি কর্ণদা হায়খি - “য়েংখিষু অভিমন্যু মথন্তনা তেজোল লাঙ্গী ময়াম হাংলিবসে - হৌজিক রথী তরেৎমক চঙদুনা অঙাং অসিবু হাংপীষু।” কর্ণনা মথোয় তরুস্তা হায়খি- “অজ্জুর্নদগী অঙাং অসিনা মপাঙ্গল কনবা হেল্লি- মখুস্তা খুংলায় পায়রিমথৈ মাবু মায়থীবা পীবা গুল্লোই। অদুনা ময়ান্না চেকশিল্লা

লান্ধাগদবনি মখুতা খুংলায় পায়দ্রবা মতমদতা মাঝ হাংপা ওমখমি। কননা বানী লীকং, কননা লীরি কক্‌উ, কনা অমনা ভেদেং কক্‌উ অমনা সারবী হাংলু, অজেন্না অমনা শগোল মরি হাংলু অমনা দলাই যানখায়মু!” অসুন্না ভয়ন্নপা বখী ভরেং লাঙলক্কে অভিম্ন্যু কোয়শিল্লরে নোংখোঙ ফুন্না চুবশুম তেন্নী নোং চুখরে। অয়ুত্তনী পোখাবা লৈতনা লান তৌরকপনা নুমিং তারমদাই যৌরক্কে, য়েকুবগী ওকপা ওমহৌদ্রবা খুংলায় কয়ানা পান্দুনা ঈহিং নাইহিং খারবা মশা চোকখরুদ্রবা খুংলায়সু লোইশিল্লক্কা চাই তরাতরক মপুং ফাদ্রিবা অঙাংনি। মতুংদ পাওবকী লান্ধী অমা ফাওবা ইনবিরক্তবা, খুংলায় অমুক লৌফম লৈদ্রবা, নায়তোম তারবা মহাক্কা। অদুবু অকনবা অঙাং অসিনা হনবা নাইদনা সন্ধান তৌদুনা অমুক্তনা বখী তরেংমক্তা তেন্না থাখি। লাউরবা বখীশিং তোঙান তোঙান সন্ধান তৌনিখি। কয়্যরক হন্না সন্ধান তৌরবা তুদা কর্ণনা অভিম্ন্যুগী লীকং কক্‌বি। মখং অভিনা লৌফংলকপা লীকং অশ্বখামানা কক্‌খংখি- গুরু দ্রোন্না কবচ কক্‌খংখি, দুখাসননা সারবী মঙক কক্‌খি তরাইনা, কৃপা চাৰ্য্যগী তেন্না তেদেং কক্‌খি, দুৰ্য্যোধননা শগোল মরি হাংখি। মখুং হাঙলবা হনবা নাইদ্রবা অঙাংদো খাঙ চুদেই পায়দুনা য়েকুব তল্লা হোংচিল্লি, সেনা কয়া হাংখি দলাই কয়া কক্‌খংখি, শগোল শামু শোইদংখি লানকমদা ঈনা লৌখোং চেনখি। অওকপা অঙাংসে লানকমদা যমগী মশক ওইখরে।

মতমসিদা কর্ণনা লীরি নাকোং ফংনা চিহুনা কাপ্পকপা তেন অমনা অভিম্ন্যুগী চুদেই কক্‌ত্রে, মশা কনবা খুংলায় যাওদ্রে, খাঙশাং দুতা মঙায়রে মাইকৈ মরিমত্তগী তেন্না পাইশিল্লক্কা। হনবা লৈতে অকনবা, খাঙদু পায়দুনা চোংখোরক্কে লানফম যায়দা বখী তবেং তানখায়বে নাক-য়েত্তা লৈরম্মা মীগী মকোক কয়ামকম কক্‌খংখবে। মতমসিদা অশ্বখামানা তেন অহম কাপ্পতুনা খাঙশাং অদু কক্‌খংখত্রে। খুংলায় যাওদ্রে উপাই লৈতে অভিম্ন্যু বখী তবেং পোখাবা লৈতে অউপ্ লাংগী মতৌশুম মায়কৈ মবি হুপখরে, অঙাং হাংকে লাঙলক্কে খুংলায় মনম মনম কাপ্পশিল্লক্কে। য়েকুবগী খুত্তা খরায় মাওবা তারে শোয়দ্রে খঙখি। অদুবু হনবা নাইদে অকনবা খোঙপাক্কা খুদুমগতনা হাংখিবনি সেনা কয়া। খুরক হাঙদনা কাপ্পকপা তেন্নী লক্তা নুংশা মদী হোন- খনখি, “শ্রীকৃষ্ণ ঐগী মামনি, পছেইনা পার্থনি, মখেয় অনীদি ওসিগী লানফমসিগী মতৌসি করিসু খঙলিরোই, শিরমদাইগী মতমসিদা উজবসু ফংলরোই। বারী বাখোংসি খঙলবদি ইতুং ইনবীরক্তদবনিদো।”

অভিম্ন্যু তৌফম খঙদে, অতেকপা দলাই অমগী চাকা তল্লা হেক পায় বিষ্ণু চক্রগুন্না হক হক লৈই, য়েকুব কয়া তরাইনা হাংখি। মমৈদা কর্ণনা তেন অহম

কাপ্তানু দলাই চাক্ষা অদু ককথৎপ্রে, মখুং হাঙলে অঙাংদো। অদুবু হনবা নাইদবা
খৌনানি; খোঙপাক্সা খুতুমগতনা কাওদুনা থাদুনা রথী অযুত তুখিদো। অদুবু অতংপা
লৈতনা কাপ্তকপা তেন্না পানবদা শবৌ হায়বা শাদু মাল্লবনি ঈনা পৃমলুপ লৃপখরে।
রথী তরেৎনা কাপ্তকপা তেন্না পানমনখিবনা অভিম্নু রাস্তদুনা লোংনা তাখি। মতমদুদা
দুশাসনগী মচানা চেনশিল্লজুনা রাস্তদুনা লৈবিবা অভিম্নুগী মকোজা মুদগরনা তাখি।
মতমদুদা নুমিং তাপ্রে লান লেপুনা লানশঙদা হঞ্জিল্প্রে।

রারী মতাং অসি যৌরকপদা ওসাইমথৈ মখা চিকুনা শাওনা লৈরপ্পা, ভাবকশিংগী
খুদোং সেবা তৌরপ্পা, গুলাপ মচু ফৈজোম শেংপা, নাদা সনাগী লোংমপান চিনবা
নুপা মচা অদু মম্বিত্তা মপি ওরো রো তানা কপুনা লৈরম্মী। খুদোং সেবা চঙবা
কাউপ্রে। মহাক মশামক অভিম্নু ওইদুনা য়েকুবগা লান কন্না পারম্মী। অভিম্নুনি
রথী তরেৎনা কোষশিল্লিবা খুংলায় পৃন্না ককথৎপীত্ৰং। খনখি মহাকসু অভিম্নুগুন্না
লানফমদা য়েকুব তুন্না হাংলল্লগা থরায় থাদোকখিগনি। চহী তরা শুরকপদা ওয়বিবা
নুপামচা অদু অতৈ কনা নঙে, য়াইস্কুল লাকপগী মচা সনাহল সেঙ্গেই সনানি।
মতমসিদা ভাবজা লৈ নাচোম বালভোগ য়েনবা লোইবে।

সন্ধ্যা আরতী মতম যৌরক্রে ওঝা রাবের্পনা লোইশিন রাবোন হায়বকখি -
মসিগী মখা রারী হয়েং খৌগন তৌজগে ওসিগীদমজুদি হুদি শুদ্ধ কাবনগীদমক
শ্রী রাধা কৃষ্ণগী নাম শোন্দুনা বিশ্রাম তৌবিনবা হায়জরি। ওঝা রাবের্পা হৌগতুনা
সভা খুরুমলম্মী।

শংবান্নবী - ১৮৮৭

নুমিৎ অদু শ্রীপঞ্চমী নুমিৎনি। নুমিৎনা নোংপোক চাঁংদোন্দগী লীকুং অমরোম কাখৎলকপা নুংশা তবুম তবুন্না মতমদা ঈক মাইথজবগা চন্দন-চরা থিল্লগা লাই কৎনবা লৈ থিবা থোবল্লুম্মী। লৈ হাপ্পবা য়েন্দাইদু পাযদুনা ছোরোক য়ৌরকান্দা কদ্দোম চৎসিগে থল্লুম্মী। খংনীং-নীংশিংলকখি-য়ান্মুংখোয়গী শুমাংদা জাতিকুম্মী যান্মা শাংলি- উসিদি জাতিকুম্মী নাচোম শেমদুনা বাধা গোবিন্দদা কৎলগে থন্দুনা যান্মুংখোয়গী শঙ্কায় তান্না চৎলুম্মী। লম্বীদা তুবেল রাংমা বামন লৈকাইদা লৈবী শংবান্নবী থেংনখি। গুরুময়ুম নিংঙোন্নী বাশি লেনা ফজবী নুপীমচা অমনি, ইমান্নবনি চহী তবামাথোইবোম শুবনি। মহাক তক তক ঈকমাইথজবগা চন্দোন চরা ইবং লংনা থিন মুগা ফিশেং শেং লাই প্রসাদ লুকফম অমা সেঙ্গাদা হাপ্পগা শুদোক্কাবা অহনবা খুদৈনা কৃপ্পগা কোকথোংনদুনা মপাবুং অস্তা বতনগী মতুং ইন্দুনা লাকখি। অস্তা বতন ফিশেং শেঙুনা পুজাগী মন্ত্র যাওবা লাইবিক পাযদুনা হোবে হোবে চংলি।

“শংবান্নবী ! কদাইদনো নঙদি পাবুংগা ?”

“পাবুং যাইঙ্কুল লাকপগীদা, পুজা অমগীনি; নঙদি কদাযদা ?”

“ঐসু যান্মুংখোয়দনি, লাইদা কৎনবা লৈ থিঙং হেঙ্কুগে তৌবনি।”

অসুম্মা রাবী শানা শানা চংমিন্দিদুনা থীন্দনা স্নান্না যাইঙ্কুল লাকপগী হোজং লানশিনত্রে। উসিদি শঙ্কায় মাঙ্গোন শুমাং শিৎ নান্না রাই তৈথোঙ্কুম্মী। শঙ্কায় মাঙ্গোনগী অরাং থংবা নাকন্দা মন্ত্র পুজাগী পোংলম লৈশু তুলসীমনা চেং-থোইদিং, কুশী তম্বী ধুপ থাউমৈ হৈকক পান্না থেন্দুনা লৈ।

পাবুং স্নান্না যাইঙ্কুল লাকপা ফমেন্দা ফমদুনা, সনাতোপ্পা হিদাকফু থন্বাল শাবদা লুপাগী কোঞ্জিন তোপ্পা তোংজৈ নামিবি পান্দুনা ঙাহুক অউম্বদা মৈখু রা রা কাবিবা হিদাক অদু প্রোক প্রোক চিংদুনা খুদোং ফান্দুনা লৈবম্মী। মনাজ্ঞা চঙশিন্দুনা খুরুন্নাগা - “পাবুং স্নান্না লাইগী লৈ থিঙং হেকচগে।” হায়বল্লগা তুলসীবুং ময়াদা হৌরিবা জাতি পান্নীদগী লৈ হেকপা হৌবম্মী।

ফুগাইনা শাংলিবা জাতি লৈবাং লৈনম ফংবদা ইঙাও ঙাওরম্মী। লৈ হেকপা মঙম ইশান শান্দে। তুমিন্না লৈত্রবা মীং অনী অসিনা মাঙ্গোনলোমদা য়েংখিবদা

পাকু স্নান কক্ষদ্বারা হৈগতুনা - “গুরু ঠাকুর লেগশিনবীরকউ” হায়না কৌরকবি, অনীমক অফনা অফনা খুস্টে। পাকুনা হায়রকবি “খুদা খুদা” খুদা অমস্তা পুরকউনে। ইমুদগী মুয়া অমা পুখোরতুনা ধারগা - “অস্তা খুদাদা লেগশিনবীমু” হায়রগা ইয়াসিনা শংবানবীনা ওনশিদুনা - “লাউ লাউ, লাই প্রসাদ লুকফমদো অসিদা থল্লারাও” - “ইচাদি চাউরল্লেননা শক্সা শক রাশি লৈনা ফজরিবা - চঙঙু ইমুংদা নয়ানুং লৈবনি কৌখোরকউ খোইবী সনাসু খোরকউ হায়মু।” শংবানবী লুকফম অদু শক্সায় মাজোনগী অরাংখংবা কোচিল লৈবা লংনা কেঙদেদেগা পিগ্রাই শমুক মখস্তা থনল্লাগা চঙশিল্লতুনা পাকু স্নান অমসু ইয়াসিবু খুস্টল্লাগা শক্সায় মনুং চঙবি। পাকু স্নান শংবানবী উবদা ইন্তম শুক্লপশুম টেই। খনবি ফজদৌরিদা নুগীমচাসে। ওসিগী নুমিং অসি শংবানবীগী ওইয়ে।

ঠাকুর গুরুমমুয় রতন গুইহাক পোখারবা তুংদা পূজা হৌননবা পূজাগী পোংলম লাঙলিবু অমমম লৌখতুনা য়েংয়ে-রাংলয়া পোংচং পূজা মমসিজদা হায়দুনা পুখোরকহলে রাংয়ে। ঠাকুর রতন সিদ্ধগী তুংদা অমা লৌরগা ফিজুম ওইনবা খুদে অফনবা মতেক অমা পুদুনা তুরেল যৌয়ে। তুরেদা মখোঙ মখুং হামদোদেগা ফিজুম থাদুনা ইনিং তুংদাদুমা শেলেগা কারকে। ফিজুম থাদুনা শেলেগা ইনিং তুংদাদু শক্সায় মাজোনগী অরাংখংবা নাকন পূজা তৌকয়দা থল্লাগা লাইফক কৌনা ফকতা মমায় অরাং ওজা ফমদুনা পূজাগীদমক মামনা ত্রিকোন মণ্ডল চতুষ্কোন য়েলেম্মী, লা তাক অফনা কৌ খর ইল্লাগা মদুগী মখস্তা মঙস্তা হৈনৌ মনা মঙা পুনবা কোরীগী ঘট চকু অদু ফিল্লম্মী। চেং খোইদিং তুলসী মনা লৈশু কুগী তামী মফম চানা চানা থমদুনা পূজা হৌনবা শেষ-শারম্মী। মতয়দুনা মুগা ফৈজোম শেংলবা ইল্লকি খাউওন ওম্মা ইল্লবা স্নান শংবানবীগা লোয়ননা ইমুংদগী খোরল্লম্মী। নুমিং অদুনা অনী অসিনা ফজবদি শীংখাদুনা লোইবা লৈররোই।

স্নান স্নান পরপ পরপ চঙশিল্লতুনা ঠাকুর রতনগী মনাস্তা লাইফক কৌনা ফক অফনা মমায় নোংপোক ওজা ফময়ে, শংবানবীসু ফল্লং মমাদা মমায় নোংপোক ওজা ফমদুনা স্নানচুং চাগদৌশুম য়েলেম্মী। মখোয় অনীগী মতৌ য়েংলিঙেদা ঐহাক লৈ হেকনি হায়বা কাউখোঙুই।

স্নান মনাস্তা ফল্লংবা তুংদা ঠাকুর ফিজুমম শোদুনা আফুয়ন জৌয়ে, স্নানচুংসু আচফন জৌয়ে। মতুংদা ঠাকুরনা মস্তা শোয়-শোয়দুনা থুং, খাউমৈ লৈশু চেং খোইদিং পূর্ণ পাত্র হৈল্লক পান, আসন, ঘট চমুনচিবা পূজাক তামীদগী ইনিংগা লোয়ননা তুলসী মনা চেং খোইদিং চাইখোঙুনা শেংদেদেগা অর্চনা জৌয়ে। মখংদা

ঘট চক্ষু মনুন্দা সনা, লকোই, কা মনা, লৈশু, শেল ময়েক হাপচিল্লগা য়াকুংনা
খুঁউ নাম লৈবাক শোল্ল কল্পগা মখুং য়েৎনা ঘট চক্ষু শোকুনা ঠাকুরনা মস্ত
ইলিং হৈয়গা সিন্দুর তৈদুনা ঘট খিলে। অদুগী তুংদা ঠাকুর রতননা পঞ্চ দেবতা-
গনেশ সূর্য্য বিষ্ণু শিব দুর্গা-আবাহন তৌদুনা মথোয়গীদমক থারিবা আসনদা
ফমহন্দুনা পূজা তৌশ্রে, স্বস্তী বাচন লোইশ্রে। অদুগী তুংদা মমায় অরাং ওয়া ফমহন্দুনা
য়েৎথংবা খুঁউনা লৈবাক শোক চেঙ থোইদিং কুশ তিংথৌ য়াওনা ইলিং থমা য়াওরবা
কৌরী পাত্র ওইগী খুঁনা পায়রগা য়েৎকী খুঁনা মথক কৃষ্ণ রতননা মস্ত থীদুনা
সংকল্প তৌশ্রে। অদুগী তুংদা ঠাকুরনা মস্ত শোল্ল-শোল্লদুনা সরস্বতি দেবী আবাহন
তৌদুনা কৌরগা মাগী আসন থাবিবা অদুদা লেঙশিলহল্পগা ষোড় সোপচার পূজা
তৌরে, ধ্যান তৌদুনা পুষ্পাঞ্জলী কংলে অদুগা মস্তনা প্রার্থনা তৌরশ্মী। তুংদা
দক্ষিনানচিংবা কংলগা শান্তি মস্ত শোল্লদুনা পূজা লোইরে, জাই খুকল্পগা য়াসুং
হৌগৎলক্লে। হেক হৌগৎলকপগা অতৈ কনা অমদা য়েংলক্লে শংবাল্লবীদা নন্তনা।

ঙসিদি অনী অসিগী অমগা অমগা য়েংনবসি মতা অমনি নহান মথৈগা মাল্লে
লাই য়াওশ্রে।

মতমসিদা বাইশ্রে মৈরাবা পোইলা মাগী অচনবা পরুবা অটৌ এলাংবাগা লোয়ননা
হোজংলোমদগী চঙলক্লে। এসু লৈ হেকপা লোইবদুনা পাবুং মাস্থা খুকল্পগা য়াসুংগা
শংবাল্লবীগা অনীদা তাকল্পগা য়ুম মায়কৈ পাংলক্লে।

বাইশ্রে মৈরাবা চঙলকপা উবদা মাস্থা য়াইমুল লাকপনা - “ওবা পোইলা
লেঙশিনবীরকউ - কনা লৈ খুদা অমত্তা” - মৈরাবা চঙশিল্লকুনা “মাস্থা ইবুংঙো”
হায়না খুরুশ্মী অদুগা থারিবা ফিদা অদুদা ফম্মী। ঠাকুর রতনগা কৌনৈ চপ মাল্লনা
খুরুমিমৈ।

অটৌ এলাংবা মাগী ওবা মৈরাবনা তাকুনা মাস্থা য়াইমুল লাকপদা খুরুশ্মী।
মশোপ মতাং ফরবা নহা অদু উবদা মাস্থা মমীং কুপ্তে- হংলকই পোইলাদা -

“কনানো অঙাংসিদে?”

“ঐগী পরুবানি, হিয়ংলমগী ননাই এলাংবা হঞ্জবগী মচানি, অজ্ঞা।”

“হঞ্জবগী মচা ওইরে - নপাদি ঐগী চাম্রববা মল্পপনি, নচীন ননাও
কয়া শুই।”

“ঐ ইথন্তনি অজ্ঞা।”

“চহী কয়া শুরে নঙদি এলাংবা?”

“ককচীং ব্রাইলি কইমনা চৈ থাবা কুমদা পোকই হাম অজ্ঞা পম্বুং, চহী ভল্লবদোই চঙলে।”

“অদুদি ঐখোয়গী সনাহলগা লোঙ্গনিদনা - সেজেহ লাউ চঙশিল্লকউ অটৌসি ঐগী চান্নববা মরুপ এলাংবা হঞ্জবগী মচানি। নখোয় অনী খঙনৌ ইতাও শাম্নৌ লুনা তিরৌ।”

সনাহল চঙশিল্লকুনা ওখা মৈবাবা খুক্মী, অটৌগা লেঙ্গোমৈ।

“ইতাও এলাংবা।”

“ইতাও স্নায়া।”

মতমসিদা লাই পূজাগী বালভোগ হৈবা লফোই চুনচিংবা মা তাক্সদা হাপ্প-হাপ্পদুদা শংবান্নবীনা য়োল্লকুনা সনাহলগী থুংলবা তুংদা অটৌগী শক্ক পুশিল্লকপা মতমদা ঠাকুব বতনুনা অটৌদা হায়বকখি - “ইবুংঙো অটৌ নচন নুশীদ খঙনৌ ঐনা পোকপান শংবান্নবী কৌবনি। সনাহলগীদি হান্ননা মচল ওইববনি।”

“ইতাও স্নায়াগী মচল ওইববদি ঐগীসু ইচলনি শংবান্নবী।”

“মানি তাটৌ এলাংবা।”

মখোয় অহ্ম ফাক ফাক নোকই। শংবান্নবী যান্না হবাওনা উই। মাগী মিৎযেং নাযেং, থোইদোরুা যান্নু স্নায়াগা মাগা য়েংনবা মীত্তা-লাত্তা তোপ তোপই মতা অমনি হায়বদু এলাংবগী মবুত্তসু ফাওই।

আচা পুজা লোইবদুনা দক্ষিণা ফংলদুনা ঠাকুব বতন ময়ুমদা চংননবা হৌগৎলকই মচানুপী কৌবদুনা - “ইবেম্মা চংলসি।”

“পাবুং যান্নুংখোয়গী চৈবীগী কুম্মে ডাইহাক্তং য়েংখিসি।”

“নন্তেদা যুমদা থবক যান্না লৈহৌবি, কোন্না অমুক য়েংউ চংলসি।”

শংবান্নবীনা লৈহৌনীংবদু উবদা সনাহলগা অটৌগা অনীনা হায়বকখি -

“লৈহৌবসনু অজ্ঞা পাবুং ঐখোয় হোবেল থিনবীবক্কে।”

স্নায়াসু হায়বকখি, “লৈহৌবসনুদা হোবেল অঙাংশিং থিলহল্লক্কে।”

“ফবে ফবে অদু ওইবদি ঐ চংলে।” হায়দুনা স্নায়াগা খুক্মবগা পোইলাদগী বিদাই তৌদুনা ঠাকুব বতন চংত্রৈ। শংবান্নবী মোমোন তৌজৈ, সঙ্গাই মনুংদা থোইবীস্না কৌথোকপা চঙখি।

মতমসিদা ওবা মৈবাবা পোইলা তুলসীবুং ময়াদা সনাহল অচৌ অনীনা পায়বা
য়াবা মশাগা চপ-চপ চানবা চৈবী অনী থল্লগা মথোয় অনীগী মফি শেন্ধীবশ্মী ফৈজোম
গুঞ্জা তুংলোমদা য়েপখৎ স্বাংলাক লাকশিল্লশ্মী ফিদুপ অহম থোক্লা শেংলশ্মী মকোক্কী
কোকযেৎ খদাংচেং লাক্লা পুন্লশ্মী, মখুতুসু খুখাও শিবিবশ্মী। অনীমক মপোপ মতাং
ফৈ শকচাও মীজাওনি। মশাগী চহী তবানিথোই তবাহুমদোইতা ঙায়বিবা অঙাং ওইববসু
চহী তবানিপাল তবামাপল শুবা পাখঙ মচাগুশ্মী ফুট মঙা ইঞ্চি মাপললোম ব্রাংগনি
মশা মউ ফৈ মবৈ-মবৈ তায মৈতৈ লক্তদি মীজাওনি- মথোয় অনীনা থাংবা খোঙথাঙ
গম-গম লৈবাক নীকই খোঙথাকম কুংপোই নীংই। মতমসিদা শংবান্নবী থোইবীন্নাগা
লোয়ননা মুবা মচা অমমম পায়বদুনা ইমুংদগী থোবকথি।

মুবা অদু সঙ্গায় মাদ্গোনগী অবাংথংবা উখোকতেন ময়াদা দাডী নকনা থাবগা
ফন্মিন্লে। থোইবীন্না শংবান্নবী লোঙ্গানি চহী তবা শুবে তবামাথোই চঙলে। কুচ
পশোৎনি লম গাল্লি - থবো অশংবা কুচুনবী শংবান্নবীগা পূমথেন থেই, চাং লেশ্মী-
বা কয়া ডাঙদবী থোয়চৎনবী শক্তমনি, অদুবু থস্মোয়দি মীনুংশিনা থনবনি, অশীন-
অবাং যান্না পামজবী ব্রা ডাঙবদা প্রেক প্রেক লাউবী বাশি লৈবী শংবান্নবীগা যান্না
খেন্নববসু মতুম-মতুম ওইনা ডাঙথোবকপা ব্রাঙাংনা অতাবা মীবু শুদ্ধংপা গুন্নি।
অনী ফন্মিন্দুনা পাখঙ মচা অনীদুগী মবমদা মোংহাদনা রাবী শাবি, মবক মবক্তা ফাক
ফাক তেক নোক্ককথি।

চৈবী হাইনবগী ফিজ়েং শেংলবা ফিভম মুর্তি ফজববা নুপা মচা অনীদুনা মখুৎ
চাবা চৈবী অমমম পায়দুনা মমায় ওনশিল্লদুনা থোংখোঙ শানা লেপ্পী। ষল্লপ পুবা
কাও অনী রাইনবগে হাযনা ফি ফি কান্না ওনশিল্লবগুশ্মী। মথোয় অনীদা ওবা মৈবাবনা
চেকশিন ব্রা কয়ামকম হাযবি - “নথোয় অনীমক্লা ফজনা ফাববা ওবাইববা পাবানি,
পাবুং স্নাঙ্গাগী মাঙদা ফজনা উৎকদবনি। কাউগনু চৈবীদু কবন্না পায়গনি কবন্না হাইগনি
কবন্না ফুবা কবন্না ঙাকথোকপা খৎথোকপা; চেকশিনা শান্নগদবনি - শাউনবোইদবনি।
পূক্কীং ঈংনা লৈগদবনি পাখৎলোইদবনি। লান্দা পাখত্তবনা য়েক্সবা ওল্লবা অহানবা
উপায়নি। চৈবী য়ৈনবা মখল তবানিথোই ঐনা নথোয়দা তন্নিখিবদো নীংশিংলিকো।”

“নীংশিংজবি ওঝা।”

“মদু মথং মনাও নাইনা কাযদনা শান্নগদবনি - সে পাবুং স্নাঙ্গাদা ভক্তি কংলগা
হৌবো।”

ওঝাগী য়াথং ফংলবদা চপ মান্না অনী অদু ওঝাদা খুকশ্মী মপাবুং স্নাঙ্গা
খুবশ্মী অদুগী তুংদা মথোয় অনী লেজোম্নে খুকশ্মে অদুগা হন্দোক্কদুনা মাগী মাগী

নামকন্দা লোপে। অদুগী মডুংদা চৈবী হাইবা হৌনরকই। লৈতেংগী খুংহাইনি- মথং মথং খোঙফম তরাতরক তরানিথোই নিশান্দা হজং-হুদা চংনদুনা মীং থক্কা ফজনা অম্বনা অম্ববু শুদ্ধাংনবা হাইনরকপা চৈবী অদুনা পুময়োম যোম চক্রগুয়া লৈমরকপা অদুগী ফজনা অয়েংবা পুয়া শুদ্ধাংখি। শংবাম্ববী মমীং কূপখিহে শ্বর মতেক হোনশ্রে, স্নাশ্বা সনাহল য়েংবদা ময়াদা হয়িং পাইশিনবা খঙখিহে। মীং কুগুনা য়েংলিবি থোইবীস্নানা বা অমা হায়গে তৌরবদা তাদ্রদুনা খুঁনাংনা থিল্লফাও মটি লেঙখিহে। নুংশিং-নুংশা চপ লেপশ্রে - হৌজিক ফাওবদি ওবা মৈরাবা মঙক নোমদুনা য়েংলি।

পাখঙ মচা অনী অদুদি হৌজিক খোঙফম মঙাদগী অহুমদা হুয়রকুনা অলাট চক্রগী মতৌগুম লৈয়ন-লৈয়না হাইনরক্রে। চৈবীনা পুময়োম যোমশ্ববনা পাখঙ অনী মশক উদবমখৈ চক্রনা উংবগুম উংলক্রে, মশা পুয়া হুমাংনা পুমচোং চোংলে, নুংশা মপী ফুয়ন-ফুয়না হোল্লরে। চৈবী হাইবা শরুক অমা লোইরে, নুংশা মপী শাংন-শাংনা হোল্লদুনা অরা পোথানরে।

মখোয় অনী ঙাইহাক পোথাজনবা স্নাশ্বা মাইম্বুল লাকপদা ওবা পোইলানা হজংখি। হেক পোথাবা হৌবগা শংবাম্ববী থোইবীস্না চেনশিল্লভুনা অটোঁগা সনাহলগা মখোয় অনীদা হুমাং তৈথোক্কাবা খুঁদে অহনবা অমমম লানশিল্লম্মী। অদুতা নগুনা শংবাম্ববিদি মশামক চঙশিনখিদুনা সনাহলগী হুমাং নপথোকপা য়াওরুই, সনাহলদা হংই - “বারবরা?” ঈরাং হেক লাঙই। সনা শঙ্কায়নুংদা চঙদুনা খরুংদা যোকপা অরুবা অয়িংবা ঈশিং তুকনা অমা থল্লা শেঞ্জোং গিলাস অনীগা পুথোরভুনা ঈশিং গিলাস অনীদু মখোয় অনীদা অমমম লানশিল্লি। গিলাসতা ঈশিং হৈর-হৈরদুনা সনাহলনা য়াল্লা খৌরাংনা কুংকুং থকপদু হরাওনা য়েংই।

স্নাশ্বা মাইম্বুল লাকপগা পোইলাগা রাবী শানখি-

“লৈতেং হাইবদি ফন-মফরে মীনা পঙলাক লাকচররোই।”

ঙাইহাক পোথারবা হুমাং হঞ্জিল্লবা তুংদা পোইলানা স্নাশ্বাদা - “চৈবী ফুনবা হৌহঞ্জরগে” হায়না হজংলম্লগা পরুবা অনীগী মনাক্তা চঙশিদুনা হায়খি-

“চৈবী হাইনবদি অশোয়-অঙাম থোইনা য়াওখিহে খুঁজেংদু শাজেন খর হেল্লা তৌদুনা হেল্লা ফজহল্লবদি হোংনবা তাই। মথংসিদি চৈবী ফুনবনি, মসিদদি নখোয় অনীমক য়াল্লা চেকশিনবা তাই মরমদি মতাং অসিদি অরুখনি শোয়রগা শিবা মারিবনি। নখোয়না তমখিবা কাঙলোন তরানিথোই অদু মথং মনাও কায়দনা ফুনগদবনি। ফুথবা

ডাকথোকপা খিনবা ডাকপা হাইথবা হাইদংপা মচেন্তা কোংপা খন্তোকপা পুন্নমক নখোয় অনীমক হৈন্নবনি। অদুনা চেকশিন্না পাখন্তনা শান্নগদবনি। সে সে হৈরো স্বা” হায়ন্নগা হেন্দোক্তুনা কয়স্নে।

পাখং মচা অনী অদু খা-বাং লেগুনা বহায় ওনশিন্নকুনা অমনা অমবু চমদৌগুয় য়েংনন্নয়ী। অদুগী ভুংদা খোঙকয় অহমদা চক্ৰগুয়া লৈয়ন্নকুনা মশা পুন্ন য়েংলা চৈবী হাইন্নকুনা অমনা অমবু মীং থকহকুনা ডাকপা য়েংনন্নয়ী নুং থাখা পাক হৈন্নয়স্নে। অসুয়া ওইহাক লৈয়ন্নয়ী ভুংদা সনাহলদা হুয়া নুং থাখা হৈমি- মদু ডাকথোকপা অটোনা অমুক নমখা-খান্নপ ভুলোয়লা চোংখোকবি। অসুয় হৌনা অনী চোংখোকপা চোংখিনবা য়েংলোয়লা লৈয়বা ওইরোয়লা লৈয়বা চপ চপ মায়না চৈবী কুখা ডাকথোকপা, য়েংলোয় ওয়রোয়লা হাইকংপা হাইকোকপা, খিনবা ডাকপা, মচেন্তা য়েবা খন্তোকপা ভুংদা মাত্তা য়েখবা লৈখোকপা ডাকথোকপা ওয়লা হুয়া য়েবা, খন্তোকপা মচেন্তা কোংলন্না অসিনচিংবা ওঝানা ডাকপা চৈবী ভয়ানিথোই অদু স্তনা কুন্নয়ী হাইন্নয়ী; মশা পুন্ন হমাংনা পুন্নচোং নুংশা মশী কুন্ন-কুন্ন হোয়ন্নয়ী।

অশোমদা কুন্ম য়েংলিবি নুগীমচা অনী অদুদি মমীং কুশখিন্দে। থবায় তানা য়েংই অদুবু মীংয়েংদি মান্দে। শংবান্নবীগী মীংয়েংনা সনাহলদা মানা লৈয়রে মাসু লৈয়, মানা চোংলে মাসু চোংই, মশা অদু পুন্নোয় নোয়ী সনাহলদা চৈনা খিত্তং থেংখি-লাকখিবা মদুগী চৈনা মঙোন্দা ফাওই; সনাহলদা খিত্তং লাকচবগুম উবদা হরাওবনা মোমোন নোকই, অটোনা খিত্তং লাকচরপ উবা মমীত্তা মপি তরং তরং। চৈবী ফুন্নরিবা সনাহলদো মহাক মশামক্লি নীংই। থোইবীসনানা য়েংবনা চৈবী অনী ফুন্নবিবদু করম্বা খুংফুনা কবম্বা খুংলৈয়দা কনানা কনাদগী হেল্লি- মানা উবদা ময়ানুং সনাহল য়েংনা হেন্না হৈনৈ ওইবোম থংবদো খব পঙদানৈ, অটোনা ওইরোয়দা হেন্না হৈশিংই।

চৈবী কাঙলোন তবানিথোই অকায অতোই যাওদনা ফুন্নবা লোইববদা পোইলানা অঙাং অনী অদু খান্নগা অনীমক শ্রান্না য়াইম্বুল লাকপগী মমাওদা পুশিল্লকুনা খুক্লগা হক্লংখি।

“ম্মায়া ওসিগীদি মতাং স্বাইদা তেশিঞ্জবগে।”

“ম্মাবে যাবে ওঝানা ফজনা হোংনবীবে; রাবন্ননি মখোয অনীসু, মশা শেংদোকহল্লগা লাই প্রসাদ ফংনবা তৌবিবো। তারিবরা শংবান্নবী, থোইবী নখোয অনী ওঝা পোইলাগা নবুং অনীগা প্রসাদি খুলহন্নবা শেষ শারো।” হায়ন্নগা সনা কোনুং কানবা ফিবোন হোংদোকুবা শঙ্কায় মনুং লেঙশিনখি।

অটো, সেদ্ধোই অনী তুরেন্দা মশা শেংদোকুরগা ফিশেং শেতুনা চঙলক্রে শংবান্নবী থোইবী অনীনা চাক্কু অহ্ম শেল্পে। চাকচা ফাল অহ্ম মথং মনাও নাইনা থারে। চাক্কী য়েংথংবা নাকন্দা খুংহাম শেল অমমমগা ঈশিংনা থাল্লবা তুল্ল অমমমগা লোম্নননা লংনা ফেঙলবা শেঞ্জেং গিলাস অমমম থল্লম্মী। মথেল লুক্কোয় হাঙ্গা লোইরবা তুংদা ওঝা পোইলানা মকোক, য়ানুংনা মথং, অরোইবদা এলাংবা ফমস্ত্রে। খুংহাম শেলদা খুং হাম্মরগা চাক্কী য়েংথংবা মতোন্দা অউবা উদবা জীবশিংগী শরুক তম্ব্রগা ঈশ্বরগী মিঃথে শোন্দুনা প্রসাদি ফংবা হৌনস্ত্রে।

য়ানুংনা হংলকখি -

“শংবান্নবী, কচলিদৈসি করিনো?”

“য়ানুং হরাই থোংবনে, খর খঞ্জরকউরা?”

“য়ারে য়ারে, ঙাক্রা তেদ্ধোত্তা য়াওরিবসিনা করিনো? লাই প্রসাদতবু ঙাক্রা থোংবা য়াওবরা?”

“য়ানুং ঙাক্রা য়াওদে, পকৌরানি।”

শংবান্নবী থোইবী নোকই। ঙাইহাক লৈবগা শংবান্নবী চঙশিল্পতুনা হংজৈ পোইলাদা-

“প্রসাদি অসি খিঙং...”

“য়ারে য়ারে ওক্রে ইবেম্মা!”

“য়ানুং! করি খঞ্জরকউগে - অনোইবসে খিঙং”-

“ওক্রে য়ারে পূম্মক। লৈরদি অতোংপদু খর পুরকউ।”

শংবান্নবী চঙশিল্পদুনা হাপই, অচৌদসু হাপ্পগা হংখি।

“তাচৌ! অরাং অপা করি পুজরকখোগে?”

“পূম্মক ওক্রে য়ারে।”

অশুয়া চাবা-থকপা লোইরবা তুং মচীন মখা তেংলে মখুং মশা হামদোক্রে - শংবান্নবীনা ঈশিং হৈ, খুদৈ লানশিল্পি।

পোইলাগা এলাংবগা য়াইম্বুল লাকপা খুরুন্না য়ানুংদগী বিদাই লৌদুনা চংস্ত্রে। য়ানুংনা মাগী ওঝাগা মরলপকবু হোজং বাংমা লান্না থিদেদুই, ঙাইহাক লৈরগা মপাবু স্নান্না য়াইম্বুল লাকপসু কোনুং কাস্ত্রে।

সনাহলনা হংলকখি, “নঙবু নমুমদা খিনবীন্নোরা শংবান্নবী !”

“নঙে য়ান্নুং মহাক লৈখিসনু হোরেল নুংখিল নুংদাইবাই খিনবীম্বু।” য়ান্নুংগা ঐখোয় অহম কৈ য়েন শান্নখিসি, করি হায়গে শংবান্নবী নঙবু য়ানীংদবরা?

“য়ান্না ফৈনে মদুদি, য়ান্নুংগী মনাক্তা লৈবসে ঐদি য়ান্না নুংঙাইজৈ।”

থোইবীন্নানা কৈয়েন য়েকপা লাইয়ুম অদুগা পো য়াওবা লুবাকুগা পুথোরক্তুনা মখোয় অহমগী মমাঙদা থল্লগা হায়রকখি-

“য়ান্নুং লাইয়ুমসু পোসু সিদা লৈরে, য়ান্নুংনা মীচঙ অমা ঐখোয় অনীনা মীচঙ অমা, য়ান্নুং কৈ পায়গদ্রা য়েন পায়গদ্রা ?”

“কৈ পায়গে অদুগা অপোবগী করি পোছা?”

“য়ান্নুংনা হায়বা অমা হেজ্ঞা য়ারে।” শংবান্নবীনা খুল্লকখি।

“মাগীদি খঙদে ঐগীদি না লৈননি য়ান্নুং।”

শান্নবা হৌত্রে য়েন মঙা মঙাগী কাঙবু মবি য়ুম মবিদা অমমম লৈ, কৈ অনীনা কারন অনীদা অমমম লৈ। পাক হেক চংনদে রাখল মুন্না খল্লগা চংনৈ, য়ান্না চেকশিন্না শান্নৈ। অহানবগী খোঙচং মরীবক্তি কৈ অনী অদুনা কারন্দা চোং-চোংদুনা য়েন মবী চাথোকত্রে। মঙারক শুবা খোঙচং পাক চংপা য়াদ্বে - কৈগী চাফম পুন্না থোইবীসনানা থংত্রে - কৈ অদু কদোমদা চংলগা খুদোংচাবা ফংগদবা মফম খনবা তারশ্মী অদুনা খোঙচং অদুমদি মতম খর লৌবা তাই। তাঞ্জা অদু লৌদুনা থোইবীসনানা বা হৌরকখি,

“য়ান্নুং ঙসাই চৈবী ফুনবদু য়ান্নুংগী ওইরোমগী খুংহাই খুংফু অদু খর শোল্লপ তৌনা উই; তাচৌ এলাংবনা ওই খর হেন্না হৈনবদৌনা উই - করিগীনো ?”

“অদুবুরা, অচৌনা হাইথরকপা ফুথরকপদুদা ঐনা য়েংথোকখিবদা শংবান্নবী পেরি পেরি তৌরদুনা ময়াং তেকথোক্তুনা লৈরম্বদুদা করিগীনো অচৌগী চৈবীনা ঐঙোল্লা ফুরগা শংবান্নবীদা পাল্লিসি হায়না খল্লুবদুদা খর কোমথোক্তুবা ওইরমগনি।”

“হোয়নে ঐনা ব্রাদু হায়গে হায়দুনা মঙোল্লা য়েংলুবদা মপি তাদুনা লৈবম্বদু উবদা করি তৌরবনো, কোন্না হায়রগে খন্দুনাঐসু অদুম তুমিন্না লৈরে।”

“য়ান্নুংসিমা !” হায়রগা শংবান্নবী ফাক ফাক নোল্লকখি।

মতাংসিদা থোইবীন্নানা বারী শানা শানা পো মথং মথং চংশিন্দুনা কৈগী চংফম পুংখিং থিংলে শুমলে। সনাহল পোরে।

“পোরবনিনা নাদু লৈরগে য়ান্ধু।”

“ঙাইখো, পাঞ্জল মঙারক শান্নগদবনি, অহ্মলক্ষগী তাদনা থোইবনা লৈয়গদবনি।”

“ফরে” হায়দুনা মখা অমুক শান্নপ্রে।

থবায় যাওনা শান্নখিবা অদুনা মতম হৌখিবা ঋঙহৌদে, নুমিং চায়থরঙ্কদুনা শ্রীশ্রীগোবিন্দগী ঋাল আরতী তৌবগী শরিক খোঞ্জেল তাবন্ধে - মমাসি থোরঙ্কুনা মচানুপাদা হায়রকখি - “ইচাসা থেঙপ্রে, শান্নবা লোইশিল্লো, পাবুং স্নান্ধাসু কোনুংদগী কৃষ্ণকুনি। সনাহল, শংবান্নবীদো খর থিনবীকু ময়ুমদা নুংশা থীনরল্লনি।”

শংবান্নবীনা মাঙদা সনাহলনা তুংদা যাইক্ষুল লাকপগী হোজং লাহ্বেরঙ্কুনা যাইক্ষুল ছোরোক্তা লাকমিন্নরে। মতম খর তুমীন-তুমীনা চংলম্মী। অদুবু অউবা মীনদি মথোয় অনী লোনা লোনা য়েংনবদু উদবা তৌরমদে। লম্মীদা লাকপী কনাগুম্মী মৌ নহানা খৌওইনা লেপুনা য়েংলগা মচান্দা শোলহৌই, “ওহ্বেক্লা ফজপ্রেদা রাশি লৈপ্রেদা অঙাং অনীসে।” মথোয় অনী অসুম অসুম লাকুনা থুনুথোং লাল্লে বামোন লৈকায় যৌরে। থোং হেক লাল্লকপগা ওসাইমথৈ বা য়ান্না ওঙনীংবা খাঙদুনা লৈবকপদু খাঙবা ওল্লক্কে, বা প্রেং প্রেং ওঙবা হৌরক্কে শংবান্নবী।

“য়ান্ধু ঐদি নঙগী ননাক্ত লৈবসে য়ান্না নুংঙাই ননাক্ত লৈনীংই- করিগীনো?”

“অদুবুরো নঙ হেক উবগা ঐনা শুগৎপদুদা য়েংবা নুংঙাইবা ওইরিনিদা।”

“য়ান্ধুদি শুগৎলসু য়ান্না ফজৈয়ে।”

“সত্য অওইবরনে?”

“সত্য সরিসো অওইবনে।”

“অদুবু ঐসু নঙনা ইনাক্তা লৈবসি য়ান্না নুংঙাই, নঙদি পাখোনসু য়ান্না য়াই; থোইবীদৌনা তৌদে; অদুগা নঙনা শুগৎপসু য়ান্না ফজৈ য়েংবা নুংঙাই।”

“এঃএঃ ঐদি কদাইদা শুগৎলিবা?”

“ঐনা নশম পায়দুনা চিংবদা নঙনা ননীং তেকথোঙ্কুনা শুগৎপদো?”

“য়ান্ধু ঐদি নঙনা বা ওঙবসি তাবা য়ান্না নুংঙাই তানীংদুনতা লৈ।”

“ঐসু নঙনা বা চবেং চবেং ওঙবদু য়ান্না তানীংঙিনে।”

অসুন্না রাশী শানা শানা লাকপনা শংবান্নবীখোয়গী লৈরক চঙলক্কে, কোহ্বেং উরক্কে, শংবান্নবীনা মখা তারকখি - “করিননো ঋঙদে য়ান্ধু ঐদি নঙবু অশোক

অনা অমত্তা থোকহন্নীংদে - নঙোন্দা অশোক অপন খিত্তং উবদা ঐগী ইশাসে নাবনা ঝাঙবা ওমদে; ওসাই তাচৌ এলাংবগা যান্মুংগা চৈবী ফুনবদা তাচৌ এলাংবনা ওয়রোমদগী ফুবকপা যান্মুংনা ঙাকথোকপদো খব রাবপ উই যান্মুংদা চৈনা পানববা হাযনা ঝন্দুনা ঐ নামনঝিদুনা নঙ্গন তেকথোক্তুনা ঝাঙবনি যান্মুং করিমত্তা শোক্তুববা?”

“পান্দেদা, কৈশু শোক্তেদা - নঙনা তেকথোকপদো নমিত্তা নপী তাবদো ঐসু উই।”

“কবিননো যান্মুং ঐনা অসুন্না হেক হেক তৌবিবসে?”

“অদুবুবো, নঙনা অদুমমাইনা হেক হেক তৌবিসি ঐনা নঙবু নুংশিবননি।”

“নুংশিবা হাযবদি কমদৌবা জাংনো?”

“হেবা শুমদৌবা জাংনি - নঙনা নহান নৌপা অতোনবদু পম্বদা তৌবদু অদুম হাযনা” হাযবগা সনাহলনা শংবান্নবীবু চেজেং কোল্লগা মখজাই অনীদা ওন্না ওন্না চুপ্পীবন্মী।

“ওঃওঃ সি ওইবে। অদুদি যান্মুং ঐসু নঙবু যান্মা নুংশি নঙবু অমুক্তা চুপকে।” হাযদুনা শংবান্নবীনা সনাহলবু কোল্লগা মখজাই অনীদা ওন্না ওন্না চুপ্পীখি।

ফিরিঙ্গী লমলৌ

শায়বা কল্লগা ওইনমই ফস্বা চল্লগা হিগ্না চল্লি। মসিনি মলেশনা মণিপুরদা তৌখিবা। শম্মু শম্মকরবা নকশিমরুবা খুদোংচাবা লেগ্না মাঙহন্দবা ইংরেজ জাতীনি অদুগা চারোল্লবগী নিংঙাইনা থবক অদু খঙথু থুজনহনখি মণিপুরদা। পলাসীগী লানগী তুংদা ভারতা ললোনবা লাকখিবা ইংরেজশিং অচৌবা শক্তি ওইরকখি অমসুং ললোন ইতিক তৌবগী মহত্তা পান্শৈ কয়ামকুম শিজিন্নদুনা লৌইলম শন্দোকপা অমদি লৈঙাক সাসনগী থবক্তা পুক্রীং চঙবা হেল্লকখি। ইংরেজশিংগী অসিগুশ্বা লৌইলম শন্দোকপগী পান্শৈশিং অসিবু মৈতৈশিংনা শম্মা “ফিরিঙ্গী লমলৌ” হায়না খঙনৈ। লমলৌ অসিগী অহানবা খোঙথাঙদি খোংদাফম (ফমফম) লৌবা। মসিগীদমক মখোয়না খোঙদাগে খল্লিবা লৈবাক অদুগী নিংখৌদা খুদোন পোং অথেমপোং কতুনা মখোয়গী ফেজ্জবীগা লোয়ননা লানবন মচা অমা শানবা লম নীগনি, লম অদুগী মমল লৌবীনা খাজনাসু কোকপীয়ু হায়গনি। অসুম্মা খোঙদাফম ফংলবা তুংদা লল্লোন ইতিক্তা কাম্বা খুদোংচাবা লৌবতা নঙনা লাগী পৈশিন্দুনা মপাঙ্গল কনখংহনগনি। অসুম্মা ফস্বা চল্লবা তুংদা লৈবাক অদুগী অভিভাবক শাদুনা লৈঙাক সাসন্দা খুং থিংজিনগনি। নিংখৌ শাগৈদুনা শোহুবল্লবা, নিংখৌ মচাশিংনা ফস্বান লান তৌনবদা মখোয়গী মতেং নিরকপা অমগী মতেং পাংদুনা অতৈবু নমথগনি। মখোয়না মতেং পাংদুনা ফস্বান্দা ফমহল্লিবা অদুনা কবিগুশ্বা মখোয়না পামদবা যানিংদবা তৌরবদি অফবা লৈঙাকী মিৎদা লৈবাক অদু মখোয়না লৌশিনগনি অসুম্মা হিগ্না চনখিবনি।

মোগল নিংখৌবেন জহাঙ্গীরগী ফরমান অমনা সুরাটতা খু: ১৬১২ দা ফেক্টরী লিংখংখিবা ইংরেজ লল্লোনবা কাঙবু ব্রিটিশ ইস্ট ইণ্ডিয়া কম্পানীনা রোবট ক্লাইভকী মতমদা লৈঙাক সাসনগী থবক পায়খংপা অনৌবা লম লৌশিনবা হৌরকখি। খৃষ্টগী শতাব্দী ১৯ হৌরকপদা কম্পানী অসিগী গবর্নর জেনেরেল লোর্ড রেলসলীনা সবসিদিয়ারী এলাইয়েঙ্গ প্রথা হৌদোক্তুনা মারাঠা, মহিসুর নিজামনচিংবা ব্রিটিশকী মখাদা থমখি, কম্পানীগী লৈবাক চাউথোকহনখি। তরামাপল শুবা শতাব্দীগী ময়াই যৌবকপদা গবর্নর জেনেরেল লোর্ড দালহৌসিনা হৌদোকপা অফবা সাসন অমদি দোক্ত্রিন অব লাপস হায়বা নীটিনা ভারতকী লেমহৌবা লৈবাক অয়ান্বা কম্পানীগী লৈবাক ওইখি।

খৃ: ১৮৫৭ কী সিকাঁই লালহৌবগী তুংদা কম্পানী মুৎথৎলে কম্পানীগী লম পুন্না সরকারগী ওইরে। অসুয়া ভারতকী লমপুন্না লৌশিনবদা শীজিন্নখিবাপাট্টে অদু মণিপুর লৌশিনবদা শীজিন্নখি।

ফিরিকী লমলৌদি মণিপুরগা ইংরেজ কম্পানীগা অহানবা ওইনা খৃ: ১৭৬২ দা চীংথৎখোন্না মহারাজনা হরিদাস গোসাইবু চট্টগ্রাম তামা থাদুনা কম্পানীগী খৌপুবা হেনরী ভেরেলিষ্ট সাহেবতা মরুপ ওইনসি অমনা অমগী মতেং পাংনসি অরাগা লান তৌনবদা মতেং খর পাংবিয়ু হায়না সন্ধি তৌনরুবদা ফেট্টরী অমসুং লানবন শানবা লম লেমনা পীযু, লাম্বীগী অচঙবা খরচ পুথোকউ হায়রকখিবা অদুনি। অদুবু সন্ধি অসিদি চংনখিদ্দে। চীংথৎখোন্না মহারাজনা তেখাও নিংখৌ রজেশ্বরগী মতেংনা খৃ: ১৭৬৭ তা অরাশিংবু মায়খীবা পীখি। চংনখিদ্দবা সন্ধি অসিগী মতুং চহী ৬০ বোমদি ইংবেজ কম্পানীগা মণিপুরগা মবি লৈনখিদ্দে।

মথংদা চাবোন্নবগী নিংঙাইনা চহী তরেং খুল্লকলবী মণিপুরবু পৃথিবী লৈমায়দগী মমিং মুথৎলেগে হোংনরিবা য়েক্সা অরাগী মখুঙগী কনগে হায়না রাশক্সা চারোন্নবগী নিংঙাইনা মণিপুবা লৈবা ওমদদুনা ময়াং লৈবাক্তা লৈত্রবা মবৈবাক নিংবা মণিপূরী মচাশিংনা ইবুংসি গন্তীর, নরসিং মচীন- মনাওগী লুচিং মখাদা মণিপুব লেভি লীংথৎপদা খুংলায়নচিংবগী মতেং থিরকপদা ইংরেজ কম্পানীগী মতেং লৌবা তাখি। মতেং অদু লৌকবা নুমিঙগী মখোয়না নজর চঙদুনা ফিবিকী লমলৌ হৌশ্রবনি। মতেং অসি ফংননবা গন্তীর, নরসিংহ অনীনা মঙক যোন্দুনা টিলাইন লানফমদা অরাগী লানবদা লাম্বাদুনা অরানা ফাপ্রবা ফিবিকী অফিসাবসিং অরাদগী মুন্দুনা মথরায় কন্বীখি। অরা তেঙ্কোলবু মায়খীবা পীখি। খৃ: ১৮২৪ দা কম্পানীগী গবর্নর জেনেরেল লোর্ড অমহাষ্টনা অরা নিংখৌগা লাম্বিনরে হায়না লাওথোক্সা তুং গন্তীব সিংহগা কম্পানীগা মণিপুরদগী অরা তাঙ্কোকপদা মতেং পীবগী সন্ধি তৌনদুনা খৃ ১৮২৫ দা ব্রিটিশ লাম্বী ৬০০০ ব্রিগেদিয়র জেনেরেল সুলতমা কমান্দ তৌদুনা ঢাকাদগী কাছার তামা লাকখি। অদুবু জিরি যৌরকপদা অনা অয়েক গাওরকপদগী চঙশিনবা যাদদুনা হন্দোকখি। গন্তীর, নরসিংহদি মণিপুর লেভি সিকাঁই ৫০০ পুদুনা মণিপুর তম্পাক তারগা অরা পুন্না মায়খীবা পীদুনা নিংখি তুরেল রাংমা লাম্বা তাঙ্কোকখি। মণিপুর মনীং তমলে। কবো তম্পাক লৌশিলে। গন্তীর সিংহনা নিংখৌ ওইরে। মদু খৃ: ১৮২৬কী য়েন্দাবো সন্ধিদা য়ানরে। মরৈবাক নিংবা মণিপূরীশিংতনা মণিপুর মনীংতন্বা লৈবাক ওইহনবনি। অদুবু ফিরিকীশিং অসিগী মখুং শাংদোকপসি য়েন্দাবো সন্ধিদগী হৌশ্রবনি। মখোয়না মরুপ ওইরিবা মণিপুরগী নিংখৌ তানদনা

মাগী অয়াবা মাঙজৌননা লৌবা তৌদনা অতোপ্লা মনীংতন্না লৈবাক্সা সন্ধি তৌনবা
 হায়েপ্পবদা মণিপূরগা ময়ী লৈনবা বাক্ষ মণিপূরগী মীহুং শাদুনা মখোয়না লেপথেল্লগা
 য়ানথোকপ্পগা সহি তৌয়ে হায়না পাউ ওইনা পীরকখি। মণিপূরগী নিংখৌনসু ময়ুপ
 ওইরিবা শক্তি অয়না য়াত্তবা তৌয়েবা থবক অদুবু করয়া হাদে হায়সিগে হায়না
 হায়হৌমবদী মণিপূরগা ময়ান লৈবাক্সা লৈনবা ময়ীমী হায়েপ্পবদী থবক মখোয়গী
 মখুতা লৈয়ে অদুনা ময়ানগী ময়ীংতন্না লৈবাক্সা মণিপূরবু ফিবিঙ্গীশিংমী মখা পোনবা
 লৈবাক্স অয়গুয় অয়ক্কখি। অসুয়া ষ্: ১৮৩৪ বা হেপ্পেপ্পেগী অয়ীমীয়া সহি জৌনবদা
 সন্ধি সিংহ ময়ীয়ায়দা অয়ক্ক অয়ীমীয়ায়দা ফিবিঙ্গীশিংমী অয় লৈবাক্সা ময়োন
 ইক্কি জৌকবা মেয়া খুদোংকবা কুনবা অয় নিংখৌনা থাক্ক মক্ক ইয়া মণিপূরগী
 লম কবো তম্পাকপু অয়া নিংখৌনা পীরকখি, ময়ী অয়ানময়ী ময়ীনা থা ময়ীগী
 লুপা ৫০০ থক মণিপূর নিংখৌনা পীরকখী, অসিগুয়া য়ানচে অসিবা সহি জৌনবা
 থঙহল্লকখি। অসিগুয়া ফিবিঙ্গী লমজৌ অসি ময়ুপ অয়না জৌরকপা ওইকনা হেংলুনবা
 পাক্স লৈডবা অদুনা নীংবা কায়রবা নিংখৌ থম্মোই লায়নানা নাদুনা চহী অদুমক্তা
 মহারাজ গম্ভীর সিংহ নোজাখি।

গম্ভীর সিংহ মহারাজগা য়ানখিবগী মতুং ইয়া ফিবিঙ্গী অফিসার মেজব গ্রাণ্টনা
 কমান্দ তৌরিবা মণিপূর লেভি বাটালিয়নগী নোংমৈ মক লেয়া পীরম্বদু মহাবাজ
 অসিনা নোংগাখিবা চহী অদুদগী লেয়া পিখিদ্বে মদুগী মমল কবো তম্পাক
 শান্দোকপদা ফংবা শেনফমদগী কজুনা লৌহৌবে। অসুয়া ষ্: ১৮৩৫ তদি ফিবিঙ্গী
 লমলৌ মবা তাবা হৌবে - চহী অসিদা মণিপুবদা পোলিটিকেল এজেনসি হাংদোকে।
 মণিপুব লেভিগী অফিসাব লেপ্টিনেন্ট গোদর্ন না অহানবা পোলিটিকেল এজেন্ট
 ওইবে। এজেনসি হাংবগী মবমদি মণিপুবগা ব্রিটিশকা মকপ মপাং ওইনা লৈনবিবা
 মবী চেংশিন্নবা অমদি মণিপুব সবকাবগা ব্রিটিসকা ঈ-পাউ ফাওননবা মেদিয়ম ওইবা
 অমদি সিমানাদা লৈবা মণিপুবীগা অরাগা থৎন-চৈনবা থোকপা থিংননবনি। অদুবু
 মক ওইবা মবমদি অরাগী লমদা লৈবিবা ব্রিটিসকী অপাম্বা অদু খুদোং চাবা
 হেনগৎলবনি। হৌজিক ফম্বা চনপ্রে হিগ্লা চল্লক্কনি।

মহাবাজ গম্ভীর সিংহনা নোংগাত্তবা তুংদা মাগী মচা অঙাং ওইবিবা চম্বকীস্তীবু
 নিংখৌ হাপ্পগা লৈবাক্সী থবক্সা মাগী মছং শিন্দুনা সেনাপতি নবসিংহনা পুবম্বী। মদু
 মকপ ওইবা কম্পানী সরকারদা খঙহনখিবদা ফিবিঙ্গীশিংসিনা মদুবু য়াবিবে হায়না
 খঙহল্লকখি। হায়বদি ফিবিঙ্গীশিংসিনা মণিপুব অসি মখোয়গী মখাদা লৈরবা লৈবাক

অমপ্তা খনবা হৌত্রে। মণিপুরীশিংনদি ফিরিঙ্গী সরকারবু মণিপুরগী মরুপনি হায়না অদুম খল্লি। নরসিংহ সেনাপতিগী মজীক মগুণ উবদা মচাগী সিংহাসন মুনবীজগদরা হায়না মিশাইবী, মচাগী মিংদা লৈঙাকী শক্তি পুন্স পায়নীংবী গজিরসিংহগী মহারাগী কুমুদিনীনা খৃ: ১৮৪৪ দা নরসিংহ হাংননবা তৌরুবা খৌরাং অমা মরুপ ওইব্রদুনা মচানুপা নিংথৌ চন্দ্রকীত্তি পুদুনা খৌরাং অদুদা যাওরুবা অঙুনা কয়ামুকা লোয়ননা মণিপুর থাদোক্তুনা কাছার তান্না চেনখি অদুগা ফিরিঙ্গীশিংদা ডাকপী শেনবীমু অমদি সিংহাসন হজিনবীমু হায়জরুই। ফিরিঙ্গী সরকারনা কবো তম্পাক অশানমন্দগী থা খুদিংগী লুপা ১০০ পেনসন পীখি অমসুং ফিরিঙ্গী সিফাইনা ডাক শেন্দুনা থমখি।

খৃ: ১৮৪৪ দা চন্দ্রকীত্তি মণিপুর থাদোক্তুনা চেনখিবা তুংদা লৈবাক্সা পান্না মতুংইনা নরসিংহনা নিংথৌ ওইবদা মাগী মগুণ মুন্না খঙলবা ফিরিঙ্গীশিংনা অয়েংপা অমত্তা পীরঙে, মহারাগী কুমুদিনীগী বা লৌদে। অসুন্না চহী ৬ লৈরবা মতুং খৃ: ১৮৫০ দা নবসিংহ মহাবাজনা নোংগাখ্রবা মতুং দেবেন্দ্রনা পানবা হৌরকপা মতমদা পাখঙ ফাববা নিংথেম চন্দ্রকীত্তি মাগী খোঙলোই কয়ামুকা লোয়ননা মণিপূবদা লান্দাবক্তুনা নিংথেম দেবেন্দ্রসিংহবু তাহোক্তুনা মণিপুরগী নিংথৌ ওইখি। নিংথেম চেনখিবা ধাকা তাবা মহাবাজ দেবেন্দ্র ধাকাদা ব্রিটিশশিংদগী কবো তম্পাক অশানমন্দগী থা খুদিংগী লুপা ৭০ খক পেনসিন ফংখি।

নিংথেম চেনখিবনা ঢাকাদা লৈখ্রবা তুং চন্দ্রকীত্তি মণিপুরদা পানবা মতমদা ফিবঙ্গী লমলৌ হিন্না চনত্রে। নরসিংহ মহারাজনা পাল্লিঙেদা লৈরব্রা মণিপুরগী লৈঙাক শাসনগী লমদা নিংতল্লম্বদু লৌইত্রে - ফিরিঙ্গী লমলৌদা লৈঙাক শাসন্দা ফাওবা ফোংনা খুং থিংজিল্লক্রে। ফিবঙ্গী সরকারগা যানদবা হাও কাঙলুপ অমদা খুংলায় পী হায়বগী রাথোক্তা চন্দ্রকীত্তি মহাবাজবু চৈদুনা বারকখি অমদি মানা নিংথৌ ওইদুনা পাল্লিবসি ব্রিটিশ সরকারনা যাবিবগী মখা পোল্লি হায়না ধমকা তৌরকখি। মসিগী তুংদা চন্দ্রকীত্তি মহারাজ ব্রিটিশনা হায়বা ইনবা নিংথৌ ওইখি। ব্রিটিশ সরকারবনসু খৃ: ১৮৫১ দা মহারাজা মণিপুরগী সিংহাসন কাবদু যারে অমসুং মাগী তুংদা মজা মশুশিংবু নিংথৌ ওইহনগনি হায়বা অচেংপা য়াথং মঙোন্দা খঙহল্লকখি। অসুন্না ময়ম ওরুবা চন্দ্রকীত্তি মহারাজনা ভারতকী সিফাই জালহৌগী লুচিংবা সনা চহি অহনু (ইবুংসি নরেন্দ্রজিৎপু) ফাদুনা ব্রিটিশ সরকারদা পীবগীদমক মনা ওইনা ব্রিটিশ সরকারনা থাঙ অমা প্রেশ অমা অমসুং বেণ্ট অমা পীখি। অদুগা মণিপুরদা পোলিটিকেল এজেন্ট অমা থম্বসি মণিপুর প্রজানা পাল্লরে হায়না লৌখি অমসুং মাগী খৌশিলনা ফিরিঙ্গী লমলৌ মরা তাখি অমসুং মণিপুরগী চিং অমসুং তমগী প্রজাশিংগী মরী লাপথোক্সা

হৌরকখি। খৃ: ১৮৭২-৭৩ দা মণিপুরগী পোলিটিকেল এজেন্ট আসামগী চিফ কমিসনরগী মখাদা থমখি। চহী অসিদা এজেন্ট ব্রাউন্না শীন্দুনা চন্দ্রকীৰ্ত্তি মহারাজগা গৰ্বনর জেনেৰেলগা শিলচরদা উনখি- মসিবু মণিপুরদা জিলা দরবার হায়না খঙনৈ।

পোলিটিকেল এজেন্টসি লৈয়তাববা তুং খৃ: ১৮৭৭ তগী মাৰ্চ ১৮৮৬ ফাওবা পোলিটিকেল এজেন্ট ওইরস্থা সাব জেমস জোনষ্টোনগী মতমদদি ফিরিকী লমলৌ মতোল লোন্সক্লে। মহাক মণিপুর মহারাজ চন্দ্রকীৰ্ত্তিগী চান্নব মরুপনি লৈঙাক শাসনগী থবকতা নিংথেম্মা মাগী পাউতাক য়াম্মা লৌবশ্মী। মাগী পাউতাক মতুং ইয়া নিংথেম্মা মচানুপা কোইরেংবু লম হেল্লি হায়দুনা থাঙ্গাদা লোই থাখি। হৌজিক ব্রিটিসনা মণিপুর য়োংশিনগদবতা মঙাইরে। মদুমক খৃ: ১৮৮৬ তা নিংথেম পীশক্লা নোঙ্গাপ্রবা তুং ইকুই কুইন্দা চাবোন্নবগী নিংঙাইনা থোকহনখি।

মণিপূবনদি ব্রিটিশবু মখোয়গী চান্নববা মকপনি হায়না খল্লি, মনীংতন্না লৈবাক্কী নীংলি। ব্রিটিশশিংনসু মচান্নদি অদুন্না হায়, অদুগা তৌথোবকপা থবক্কদি মণিপূব মখোয়না লোই চল্লবা লৈবাক অমগুন্না উৎলি। মবম অদুনা মনীংতন্না হিংনিংলিবা মণিপূবী মচা সনা কোইবেং, থাঙ্গাল, সেঙ্গোই, হাজাবী গুন্সনদি মনীং তল্লীবা লৈবাক মণিপূবগী লৈঙাকী থবক্তা ব্রিটিশ অফিসাব অমনা খাবৈ খাবা শাবকপা অদু য়াম্মা য়ানীংলমদে। নিংথেমগী যাথং ওইবগী ইনবতনি। অদুনা নিংথেম পিশক্লা নোংগাপ্রবা তুংদা মলেমগী মথক্তা পৈখংলস্থা অশাওবা নুংঙাইতবা পৃস্থদু মথি ফোংলক্লে। মসিনা চাবোন্নবা নিংথৌমচাশিং খাইবুং-খাইবুং, নাকপাক-নাকপাক তানবকখি।

নাকন অমদা নিংথেম পীশকী তুংদা নিংথৌ ওইবা সুবচন্দ্র মহারাজ অমসুং মাগা মমা তিন্নবা মনাও অহম পাকা সনা, থম্বৌ সনা অমসুং গোপাল সনা অদুগা অতোপ্পা নাকল অমদনা মমা অমত্তা তিন্নদবা মচা মরী কুলচন্দ্র, কোইরেং, অঙৌসনা অমসুং জিলাগুন্না। নাকল অমগী লুচিংবনা পাকান্না অতোপ্পা নাকলগীনা কোইরেংনি, অনী অসি কল্লা হিদান্নরিবনি। হিরম খুদীংদা মঙোন্দগী হেনবা কোইরেংবু পাকান্নানা কল্লকই, কি অমসুং চিংনৈ অদুবু মহাক নিংথৌগা পোকমিন্নবা মনাওনি, মখোয়গী কাঙবুনা হেন্না চাউফম থোকই খুদোংচাবা অপান্না পুন্না ফংফম থোকই খল্লি। অমদি ময়ান্সুং নিংথৌবুদি মপাবুং নিংথেম পীশক্লা তৌবগুন্না ব্রিটিশশিংনা ঙাক শেনবীরি অমসুং মাগী য়েক্সবা পৃস্থ ফিরিকীশিং মায়থীবা পীগনি হায়না খল্লি। নিংথেম সুৰচন্দ্রনসু অদুন্না খল্লি অদুনা মপাবুং সনা হাক্তক্তা লৈবাক্কী শাসন্দা এজেন্টনা খাবৈ খরা শারকপা থিংগে হায়না খন্দে। অদুগা নিংথৌ সুৰচন্দ্রনসু মমা তিন্নবা মনাওশিংগী মীচং চঙই

হায়না মমা তিন্নদবা মনাওশিংনা খল্লি অমসুং ময়ানুং নিংথৌনা মমা তিন্নদবা মনাওশিংনী
ব্রা লৌদুনা মখোয়বু নিংথৌশেশ্বরী মরাল পীদুনা অরাকমদা তাগদ্রা হায়না নুংশা
থী চিংনে।

মাগী গাদি অসি ব্রিটিশ সরকারনা ঙাক শেম্‌দুনা থব্বীরি হায়না খল্লিবা সুরচন্দ্র
মহারাজদি মপাবুং মহারাজগা এজেন্ট জোন্‌টোনগা নক্‌বাবা মরী লৈবা অদুগুন্না
এজেন্ট গ্রীমউদকা নক্‌দে। কোইরেং সেনাপতিনা গ্রীমউদকা হেন্না নক্‌বাবা মরী লৈ।
জোন্‌টোন অমসুং গ্রীমউদ অনীগী থৌশিলসু খেই। ব্রিটিশ সরকারদি হৌজিক
মখোয়গী ইন্‌টেরেস্ট শোকপা নত্তবা থবক্তা খোয়জংদে। পুন্‌মকসিগী মথক্তা নিংথৌ
অমা ওইনা মনাও পুন্‌মকপু পোকমিন্নবা পোকমিন্নদবা থিদনা মীচঙ-মীখায় নাইদনা
চপ মান্না লুনা তৌবা লোয়নবা ওমদবা অসি মাগী অশোনবা দোষ অমনি।

ময়ানুং ওইজরবসু কোইরেংগা পাকাসনাগা পঙহন হন্নবা নত্তে। অদুবু
কোইরেংনা হীরম খুদীংমক্তা মঙোন্দগী হেনবা অমদি প্রজানা য়াবা অদু উবদা পাকা
সনাগী কল্লকপগী ওমথৈ লৈরমদে। পাল্লিবা নিংথৌগী হেক পোকমিন্নবা মনাওনি
হায়না মুক্তুনা কোইরেংবু মানা শীংনরম্মী অমদি তৌফম থোক্তবা কয়ামরুম তৌরম্মী।
নিংথেম সুরচন্দ্র মদু খামজিনবগী মক্তা খঙশিন্নরমদে মবম অদুনা পোকমিন্নদবা
চারোন্নবা কাঙলুপকী চিংনবগী মচাক ওইরক্তুনা উংখংনরক্‌বিবা মৈগী চিং পোকখায়নবা
মরম ওইথি।

মতমসিদা পৃথ্বীগী হোংলক্‌বিবা রাজনিটিগী ফিভম অসি মণিপুরগী শাসন
পায়রিবশিংনা খঙদবরা, থৌশাদবরা নত্রগা চারোন্নবগী নিংঙাইনা লাকহৎখিদুনা মদুদা
পুন্‌কীং থিংজিল্লবা ওমদবা ওইবরা অমদি ওইনি। মণিপুরদি চহী ৬৬ কী ময়ানুদা ফিবিঙ্গী
কম্পানী সরকারনা হায়খিবা মণিপুরদি ফিরিঙ্গী সরকারগী মিত্র রাজ্যনি হায়বদু কন্না
থাজরি। অদুবু ফিরিঙ্গী অফিসারশিংগী রাখলদি য়ান্না হোংলে। হৌজিক ভারত্তা
কম্পানীগী শাসন লৈত্রে। ব্রিটিশ সরকারগী শাসনী লৌইলম শন্দোকপনা মখোয়গী
অপান্ননি। খৃ: ১৮৮৫ দা অহুমশুবা এঞ্জলো বর্মিজ লানগী তুংদা অর্রা লৈবাক পুন্‌বা
ব্রিটিশনা জয় তৌশ্রবদা ব্রিটিশ সাম্রাজ্যদা নুমিৎ তাবা লৈত্রে- জয় ওইবরা ফিরিঙ্গী
অফিসারশিং মখৌ পোঙলে ওকচাও থেক্‌লে - মখোয়গী লৌইল্লনা ইকোয় কোয়শিল্লবা
খুজিন মমায়মুক্তা পাকপা মণিপুরনা মনীং তল্লা লৈবসি মখোয়গী মমিৎ নাবনি। অদুনা
ঙারাকপীনা ঙা লুম্‌শুম লাক্‌নবা লুমদুনা তাঞ্জা য়েংদুনা লৈশ্রবনি। চারোন্নবগী নিংঙাইনা
তাজ্জা অদু খৃ: ১৮৯০ গী সেপ্টেম্বরদা পীখি। মদুদা শম্‌ম্মা হরাই মতোন অদুম চাপ্তে।
ফিরিঙ্গী লমলৌ মপুং ফাখি।

পাখণ্ড মচা সনাতন

খৃ: ১৮৯০ চঙলকপদা মণিপুরগী মরু ওইবা তাংফম অমা যৌরক্লে। চহী অসিদা স্নাত্তা সনাতন সেজেই সনা চহি ১৮ চঙলে, পাখণ্ড মচা ওইরক্লে। অদুগা অঙাং ওইরিঙৈদগী হৌমিন-কামিন্নরকপী শাম্মিন্নরকপী তুরেল ঝাংমগী গুরুময়ুম নিংঙোল অশংবী, শংবাম্বীসু চহী তরামঙা মপুং, তরাতরক চঙলক্লে, মপুং মরৈ ফারক্লে থাগী থাবোম ঈল্লক্লে। খঙহৌদনা নোংমা অয়ুক অমা মথস্তা শকয়েং মিংশেল অমদা মশাগী মমায় মায়থোং অদু উরুবদা মথস্তা ওকচখি। হায়জখি মথস্তা - “ঐসিবু অসুক ফজরবরনে?” “ফজৈ ফজৈ।” মহাক মতা অমা ওইনা রাশি লৈনা ফজরবী লৈশাবী মচা অমা ওইরল্লে। মহাক মথস্তনা খনবা নন্তে, মপা মমা, মবুং মৌপ্তা, মচে মনেম, লৈরোই লৈকায়গী মী পূস্বনা হায়নরবী শীংথানরবী অমা ওইরবনি। কৈরোই লৈকায়তা নন্তে, য়ুল্লোন কৈরোম্বা খুন লৈকায় লামা মাবু ফজবী অমনি হায়না উরুবা মী পূস্বনা হায়নবী, লরায় ইশ্ফাল তূনা শোম্নরবী শীংথানরবী অমা ওইরবনি। থোইদোক্কা সনাতনগী মিত্তদি মানা খাইদগী হেন্না ফজরবিনি।

য়ান্নবা শাংলবা অমুবা শল্লাংনা মথোই কাহল্লবী মায়থোংদা তুমিমা লৈতবা মরোল লোনবী মিৎসানা অউবা খুদিংদা - “ঐবু উরগা করি খনবগে” হায়না হংলিবী, থীক থা ফমা তোজ্ঞাননা চাউদম শাংদম ফজবী ঈল্ল তল্লকলিবী শংবাম্বী ফিত্তাম্বা নহা অহল খায়দনা উরুবা পূস্বা থেম্মায় ঈরাং হৌহল্লি।

শংবাম্বী মশক মতৌ ফজবা হেজ্জলকপগা লোয়ননা মশাগী রাখল পুক্রীংসু মওং মতৌ মশক হোংলক্লে, করিননো হায়বদা মশামক্তি খঙবা ওমজদে। অঙাং ওইরিঙৈদা হৌজিক্তগী চহী অনীগী মমাঙ ফাওবদা অমুক্তা খল্লমদবা রাখল কয়া মবুক্লেইদা ফাওরকখি খঙনীংবা কয়া হেনগৎলকখি। ইচম চম্বা লোয়নজরকপা স্নাত্তা লৌথুপ লৌকোই লৈনরমদবা অদু মাঙখিদিদা হজ্জৈইরপ তৌনা লোয়নবা হৌরকখি হায়গী মাবু উরগা হরাওবা অদুদি হম্বুরমদে হেজ্জলকখি মবুত্সু হাম্মা খল্লমদবা জাং জাং খনবা হৌরকখি। মাবু য়েংদুনা লৈবা য়েংনীংবসু হেজ্জলকখি, অদুবু মিৎচিনা য়েংবা নন্তনা হায়গুম্বা পুংয়ান চানা লেপ্তুনা মমিৎ মমিৎ মিৎচাননা য়েংবদি ওমলক্লে হরান মিৎয়েংনা শিনন্তে। মহৌশাগুম্ব ইচম চম্বা খৌনা ফনা মায় ওনশিন্দুনা স্নাত্তাদা হায়নীংবা ঝা হেজ্জ হায়বসু ওমলক্লে লৈয়েংদা খুর্জি ফয়ক্লে। স্নাত্তানা করিগুম্বা বা জম্বা হায়রক্লেবসু মমায় লুকখদুনা নত্রগা নাকন্দা লৈয়েথোক্কা তায় পুংয়ান চানা

লেগা ওমদে। পাউখুম লীবা ভানবসু মচাক চেলা শেংফাক্তনা যমায়দি ওনশিল্লক্সনা খুশী। করিগুস্তা স্নানানা মগী মনাক যান্না নক্সা লেপবদি স্বায় স্বায় পাখংলি। করিগুস্তা স্নানানা খুনা মখুস্তা মশাদা খেংলক্সবদি ইলেগুস্তি লোক কুম্মা জিং লাউই - মশা পুস্তা মতু চুংই - করস্তা রহস্যনো ? অসুম্মা স্বী অউগা মামদবা, স্নানাবু উরগা পোল্লিবা অঙকপা অসি করিনো - স্নানাগী মশাদা লৈরিবসি করি ওইরিদগে হায়না শংবান্নবী যান্না হেস্তা খঙনীংখি।

স্নান্ধা সনাত্তল সেঙ্গেই সনাসু অদু মঙায় মশাদা অহোংবা খর খেংনরক্সি। মখোল ওল্লক্সি হেঙেই মাল্লকপগা লোয়ননা কোইনৌ হৌরক্সে, মপাঙ্গল কনবা হেনলক্সে। শংবান্নবীগা মাগা লৈনবা মরীসু মওং খর হোংলক্সি। হান্নগী অঙাং ওইরিঙেগী শাম্মিমববা লোয়ননা লৈমিমববা ইচম চম্মা নুংঙাইবা অদু নত্তবা হকচিনবা হেন্না লুশিল্লকপা মরী অমা মাগী থম্মোইদা ফাওরকখি। শংবান্নবী উরগা নুংঙাইবা, মাগী মনাক নক্সা লৈনীংবদি হেঙলক্সি অদুবু মঙোন্দা হায়নীংবা হায়বা ওল্লগী খৌনাদি হুস্তরকপগুম তৌই। শংবান্নবীগী মনাক নক্সাবদা মশাদা ঈনিল অমা ফাওরকই, স্বায় স্বায় লাউবগুম তৌই, মদু হান্নদি তৌবমদে কবিননো ? শংবান্নবীগী মশা পুস্তা পায়দুনা নান্দুনা কবি করস্তা অহোংবা লৈববগে য়েংনীংই, অদুবু শংবান্নবীগী মখুং পায়ক্সবা মনাক নকশিল্লবদা জিং লাউবা অমা ফাওবকপনা য়োংচাবীগী মাম্বা পোলনা হন্দোক্সবগুম স্নান্ধা সেঙ্গেই সনা থক থক হন্দোকই, খৌনা পুস্তা হুস্তি- মসি হান্না তৌবমদে-শংবান্নবীদি কমদৌবা, নীংশিংলকখি -

চহী অহুমগী মমাঙ মেরা থানি। ইম্ফাল তুরেলগী ঈশিং তরু তরু স্বাংতপ নানা চেল্লি। থুনুথোং খুনিং থেজ্জগী শিংজমৈ থোং যৌবা তুরেলগী ঈচেল চুমদ্রীং চুম্মা চেল্লি, থেজ্জবদা স্বাং যৌই অয়ান্না মফমদা লেপ থুম্মা লুই। ঈরোয়বা ঈরপ্পা শানবা তান্নবা ঈশিংদা অমাং কৈরোই শান্নবা যান্না নুংঙাইবা মতমনি। পাখঙ মচা লৈশাবী মচাশিংগী নুংঙাইজবী মতমনি। স্নান্ধা য়াইজুল লাকপগী হি়দেন তাফমদা ঈনখংলক্সিবা নুপা মচা খর ডুম থুগাইবী শান্নরি।

স্নান্ধা য়াইজুল লাকপগী হি়দেন তাফম তোব্বান য়াংবীথজ্জগী তুরেলগী ঈচেল যৌবা ফাও তরু তরুই অমোং-অকাই লৈতে, স্নান্ধাগী মনাইশিংনা নুম্বিং খুদীংগী বাই জীতোকই - অঙস্তা লৈরায়দা থাক থাক তুরেলগী ঈশিংগা তাইনফম ফাওবা শেম্মী। ঈশিংগা কংফালগা তাইনফমদা খুনেং খুদা নুংপাক অটৌবা অমসু লৈ। ছোরোক য়াঙবীদগী তোব্বান ফাওবা অশংবা তিংখৌ হৌই চাংচপ মাম্না ককপগুম তরু তরুই, তোব্বান অদু লমপাক মচা অমনি- লম্পাক অদুলা অয়ুক অমদি

নুমিদাংরাইরমদা নুশামচা নুশী মচাশিংগী শাম্মফমনি। নুশী মচাশিংদি, মরুওইনা নুংখিল নুমিদাংরাইরমদতা শাম্মে। অয়াস্বা মতমদা মখোয়না শাম্মবদি উলাউবী তাম্মবা অমাং কৈরোই তাম্মবা, ক্বাক-ক্বাক শাম্মবা, ক্বাক মাঙজোং তাম্মবা সেবতী কাওনবা অসিনচিংবা নোংমা নোংমগী থোকউ-থোকউবা। তোন্দোন, ধরো, পিশক, থোইবী, ইস্দু মখোয়গী লিডরনি। মরক মরক্তা তুরেন রাংমগী বায়ন ইবেম্মা শংবাম্মবীসু শাম্মবা যাওরৈ। মানা যাওরবা নুমিত্তুদি য়াসুং সেকোই সনা লেঙদ্রবা ভাবক্কি। মাগী মমাম্মবা লোয়নদুনতা লৈবা ইবোবী, তোম্বা, নুশামচা ভাবক অদুম ওই, সেকোই সনাদি মমিং কুপতে, মাগী মিংয়েংদগী শংবাম্মবী শুক্কান নাছোক্তে। য়াসুংনা ভাবক ওইবনা শংবাম্মবীসু থরায় যাওনা শাম্মে।

নুশামচাশিংনা অয়ুক্তা চেঞ্জোং মাঙজোং চৈতেক কোংপী এরি দুরী- নুংখিলদনা অথালী পাথালী, আগর গোমতা টিকেং কোয়বীনচিংবা নোংমা-নোংমগী থোকউ থোকউবা। সেকোই, তোম্বা, ইবোবী, নুশামচা মখোয়গী লিডরনি।

ঙসি অয়ুক লম্পাকতা থোক্করকপদা মখোয় মরি থেংনখি। ওরাং সেকোইনা চেঞ্জোং থোইখিবদু নীংশিংদুনা ইবোবীনা শীংনরকখি।

“সনা ঙসি চেঞ্জোং শানবা তাম্মসি।”

“ফেনে, নঙ হাম্মা চোংলো।”

ইবোবী মফি তাখতুনা গজ ২০ মুক লাম্মা মফমদগী চেঞ্জতুনা চোংলম্মী লম অহুমলোম শাম্মা তাই। মদুগী মপাদা চৈ য়ুংদুনা থম্মী।

“মথং নুশামচা নঙ চোংলো।”

চোংই, ইবোবীদগী ফুট অমা হেন্না শাম্মা অদুবু চোংফমদা খোঙপাক অমা হেঞ্জিনখিবনা ফাউল তারে লৌদ্রে।

“মথং তোম্বা নঙ চোংউ-”

তোম্বা চোংলে অদুবু ইবোবীগীদু য়োবা ঙমদ্রে। মমৈদা “ঐ চোংলগে” হায়দুনা সেকোই সনানা চোংবদা ইবোবীগী অদুদগী খুদুপ অমা হেন্না শাম্মা চোংলে। মতুংদা ইবোবীনা অহুম্মক চোংবদা সেকোই সনাগীদু য়োবা শকঙম ঙমদ্রে। সেকোইনা থোইরে ইবোবী পোরে।

ইবোবী মথায় নুংঙাইতে হায়রকই - “সনা চেঞ্জোংদি নঙনা থোইরে, মাঙজোং ওইনা তাম্মসি।”

“ফেনে”- মাঙজোং তামরে ইবোবী পোরে। অসুয়া খোংখাই খুঁবেদসু ইবোবী পোরে। ইবোবী মথৰায় নুংঙাইতে - “খোঙবী মাঙজোং শীংনরক্লে। সনা ঈরুজনীংলক্লে অদুনা অহুন্নক চোংবদা খোংবী পায়বা মখুং নাত্ছোকশিন্নদুনা ফাউল তাহক্লে - ইবোবীনা থোইরে মথোয় মরিয়ক ঈরুজবা কুমথরক্লে।

তুরেল তম্মা কুমথরকপদা - “ভুম থুগাইবী শান্নখিসি।” ইবোবীনা হায়রকখি। “ঙবাং ভুম অমমম লেমহৌবনি - মদু শান্নখিসি।” মথোয় অনীনা পাংশিল্লকখি। তঙায় ফদনা সনা য়াবা তাখি।

সান্থা য়াইঙ্কুল লাকপগী হিদিন তাফম তোৰ্বান মথক্তগী তুবেলগী চাংজৌ ফাওবা শিরি থাক থাক লৈরিবা অদুগী অৰাংথংবা নাকন্দা গজ অহুমলোম শাংনা ভুম ওহুফম অকুংপা অদু লৈ। মখাদা থুগাইনবা ভুম থমফম অকুংপা অদুসু লৈ। মাগী মাগী ভুম পুথোক্করক্লে। অকুংপা অদুদা সনাগী ভুম অদু থল্লে। মদু থুগাইনবা ইহান হান্না ইবোবীগী ভুম অদু ওহুহল্লকখি। অদুবু করিমত্তা অতেক অকায় থোক্কমদে। অদুয়া তোম্বা নুপামচা অনীগী ভুমসু করিসু শোকহনবা তৌবমদে। মথংদা ইবোবীগী ভুম থল্লে, মথক্তা তোম্বা অমসুং নুপামচাগী ভুম ওহুবদা কবিসু তৌদবা অদু সনাগী ভুম্মা থেংবদা মযি চংলে। মথংদা তোম্বগী ভুম অদু সনাগী ভুম্মা থেংবদা পুংতোই তোইবে। মথংদা সনাগী ভুমদা থেংলুবদা নুপামচাগী ভুম উফুল ওনত্রে - ইবোবীগীসু পুংতোই তোইরে। মথোয় অহুয়া হায়বকখি - “সনা নঙগী ভুমসি নুং ফুম্মালে - য়েংখিসি।”

“নথোয় য়েংজহৌরো” হায়রল্লগা মাদি ঈশিংদা চোংথদুনা ঈবোয়ত্রে। মথোয় অহুমসু ভুমদু মেত্তুনা শিঙুনা য়েংলল্লগা থোক হুন্দোক্কমদুনা ঈশিংদা কুমথরক্লে সনোইমিন্নরম্মী।

মতমদুদা সান্থা য়াইঙ্কুল লাকপগী হিদিন তাফমদগী অৰাংলোমদা গজ ১০ মুক হাইগংলগা মায়েক্কনা লৈবা তুবেন রাংমা গুংকময়ুম রতনগী হিদিন তাফমদা লৈশাবী মচা অহুম-মরিগা মৌনহা অনী অহুমগা কুমথবক্তুনা চেংহী লুজবা যাও, ঈশিংদা কুমদুনা ঈরোয়বা যাও, ঈরুপ্পা যাও তৌদুনা য়ান্না লাঙলম্মী। সেঙ্গেই সনানা নুপীমচাশিং অদুগী মরক্তা শংবান্নবী য়াওই হায়বা খঙখি, হেক খঙবমক্তদা মহাক মনাক্তা য়ান্না চংনীংলম্মী ঈরুজমিন্ননীংলম্মী। মানা হায়রকখি -

“ঐথোয় ঈরুপ্পা শানবা তান্নসি।”

“ফরে ঐ হান্না লুপ্পগে” হায়দুনা ইবোবী মমায় মখা ওম্মা চুপ লুপখি। মিনিট অমরোমগী তুংদা ঋরোমদা গজ ২৪/২৫ লাপ্পা লৈবা সুবদারগী হিদিন তাফম

হেন্দোফ্লাগা ফাওগৎখি। মথংদা তোম্বা, তোম্বাগী মথংদা নুপামচা মথং মথং ঈফপুনা মিনিট অম্বলোম্বগী তুংদা ইবোবীগী মনাক্তা ফাওগৎখি অদুবু জনী অদু ইবোবীগী মপা হেফুবা ওম্বখি। মথংদা সনা মমায় মথা ওম্বা লুপখি। অদুবু মিনিট মঙা তরুফ হেফুকাও ফাওগৎলক্ষি, মথোয় অহুয়া খমৈ - যাদি শানবসু মাম্বা শানবনি কুইনসু লুম্বা ওম্বনি, ঐথোয়বু হেন্দোফুনা খাপ্পা চংম্বাম্বা মথোয় অহুম্বক মথা ওম্বনা শিংজমৈ থোংলোম্বদা মমিং শংদোফুনা য়েংলম্বী। মিনিট তরাবোয় হেফুকাও ফাওগৎলক্ষপা ঈফবদা মথোয় নুংশা থীনবে, লাইনা লৌত্রম্বা মম্ববন্ধে কাখংলসি জয়নরম্বী।

সেকেন্দাই মমায় মথা ওম্বা লুপম্ববসু ঈশিং মনুংদা মমায় অবাং ওম্বা ঈচেলগা লাফুংনদুনা অদুম হাইগৎলক্ষপনা বতনগী হিদের তাফম যৌরফে। ঈশিং মনুংদা লৈশাবী মচা অনীগী মথোঙ নাম-নামা পায়দুনা চিংলম্বগা ফং লিংখিংখিদুনা শংবান্নবীগী মনাক যৌস্ত্রে। লৈশাবী মচা অনীদু খংদুনা ইপা পাখংনা - “হো ইমা!” হায়না লাউদুনা ঈশিং মনুংদগী অকিবগা লোয়ননা কংফানলোম্বদা চেনখংলম্বী। চেংহী লুজবিবী মৌ নহাশিংদুনা “কৈদৌবে কৈদৌবে হংলম্বী।” লাইনা থোঙ পায়দুনা চিংলম্বা হায়দুনা তোব্বান্দা কাখংলম্বী মবাঙ মবাঙ তৌবম্বী তাঞ্জা অদুদা সনানা শংবান্নবী মমাঙমক্তদা ঈশিং মনুংদগী ফুক ফাওগৎলম্বী শংবান্নবী খংপ্রেক খংদুনা পাখংপগা লোয়ননা লাউবকখি - “হো ইমা!” অদুগা তুথবকলমই, সনানা মাবু সুপকোন কোনশিল্লম্বী। শাওমনম্বদুনা - “নপা” চৈগে তৌবকপদা যান্মুং ওইবম্বদুনা মথা ফ্রক চীফুনা তুমিমা লৈখি। খুদক্তদা সনানা হায়খি - “শংবান্নবী চেংহী লুজমিম্বকসি। হো ইচে হো ইতৈমা চেংহী লুজবা খিত্তা যাওজগে।” হায়না হায়না শংবান্নবীগী মখুং পায়দুনা চেংহি লুজবিবদু তম্বা চিংশিনখি। মৌ নহাশিংদুনা হায়খি,

“মঙাও থীনা ঙাওস্ত্রেদা সনা নঙসো”

“যান্মুং কৈদৌনা ঙাওশিল্লবিনো কযাম পাখংলুবে ঐদি।”

“ঐথোয়সু লাইনা থোঙ পায়দুনা চিংলে হায়দুনা কযাম কিকরে।”

“যান্মুং মতুংদদি অসুম্বা তৌবি লাকপীন।” - এ চেংহীবু অদুম লুজবা হৌনবখা সে ঐ লুজবিগে হায়দুনা চাইথশেলদগী চেংহী খুজোক খুজোক লৌদুনা শংবান্নবীনা মকোক্তা শ্র শ্র নৌইদুনা লুজবীবম্বী।

হাবী হাতাই শাদুনা মৌনহাশিংদুনা ফাগী ফবাং তৌদুনা সেকেন্দাই, গোপীলক্তা কক্ষগুম বা বা নোক্তুনা লৈবি। অশোমদা ইবোবী, তোম্বা, নুপামচা মথোয় অহুম

তকিং তমিং সুবদারগী হিন্দেদা কখংলগা তোব্বাংদা জাইহাঙং মমায় মখা ওয়া লেপুনা সনা কবিগুস্তা তাউখংলকপা য়েংলম্মী, উবা ফংলমদে, হিন্দে তবেং নিপান লান্না মখাবোমদা চেম্বুদনা য়েংলুই, কদায়দসু মাবু উবমদে। মখোয়গী মবুক্রীংদা সনাহল মথকলোমদা ঈকপুনা চংলম্মা য়াই হায়বসি শুকখন খল্লমদে অদুনা অরাংলমদা থিবা য়েংবগী রাখল শুক্লৈ লৈবমদে। অদুনা ইপা পাখংনা সনাহল লাইনা লৌথ্রে হায়না স্নাখা য়াইম্বুল লাকপগী সজায়দা পাউ দীবম্মী। নুংশা থীববী মমাশিজনা মনায় মশল থাদুনা স্নাকোংগী স্নাখাবু কৌহনখি, মাইবা মাইবী তানদুনা শিংজমৈ থোংদা তাইবেন মনা খবায় খলহনখি। অদুগী তুংদা তুবেন্দা ঈকপুনা থিননবা কাঙবুগা চংননবা শেম শাবিঙৈদা কবিমত্তা তৌদবা সানা ময়ুমদা চঙলকখি।

যৌদোক অদু চহী অনী ফাদ্রি। যৌনা ফনা লৌথুপ-লৌকোই লৈতনা হায়নীংবা হায়বা ওল্লম্মা যৌনা অদু ওসিদি লৈত্রে। মাবু হেক উবদা হায়গে হায়না শাগংলম্মা রা পুস্তা মাগী মনাক হেক যৌবগা লৌইনা হেজা কাউবা, ওল্ল-তেননা হায়বা মদুসু মযেক শেংনা হায়বা ওমদবা লৈবোয়-লৈফায় তৌবিবা অসিবু কবিননো ? মাগী মবমদা রাখল যান্না খল্লি, ভাবনা দলান শাই। মহাকপু ঐতগীনি খল্লি, কনা অমত্তা মাগী মনাক নকহম্মীংদে। কনাগুস্তা পাখঙ মচা অমা মাগা রাবী রাতায় শাবম্মা উকবদা খোযশাওনৈ, মসিবু কবিগীনো ফল্লে ফম্মা খল্লি, চংলে চংনা খল্লি, তুমলে মঙদা উই, তুমদ্রে মাঙদা, ঐগী রাখল পুস্তা মাতনা খল্লি, অতৈ অমগী মফম লৈতে। অতোপ্পা নুপীমচা অমগী মনাক্তা চংলুবা রা ওঙলুবা লঙনকবা কবিসু তৌদে মহৌশাগী মহৌশানি। অদুবু শংবান্নবীগী মনাক নকুববা মাগী ঈনিয়া হকচাংসি ফোঙ-ফোঙ শাই, থেংলুবদা ইলেক্ত্রিক সোক জিং লাউই মী অতৈদা যাওদবা কবম্মা পোংশক অমা মাগী মশাদা যাওবগে?

সেঙ্গেইসনাদা তাবিবা দম্বা অসিমক শংবান্নবীদসু তাবম্মী। অঙাং ওইবিঙৈগী লৌথুপ লৌকোই লৈবমদবা ইচম-চল্লম্মা অদু মাঙ্ত্রে কবিননো খঙদে ইকোই-কোইবে। থাগী থাবোম ঈল্লকপা অহানবা থাগী খোঙচং লাকপা মতুং রাখলগী ঈবাং মবাং কায়বক্লি, খঙনীংবা হেঙ্গংলক্লি। যান্মুং স্নাখাগী মবমদা কুপ্পা থিগংলক্লি। অদুনা নোংমগী মনুংদা পুং কুনমবিদি মাগী রাখলনা থল্লি।

ঙসি নুংথিল শংবান্নবী থোইবীসনা উনবা লাকই। মক ওইবিদি যান্মুং স্নাখা উনবা মঙোন্দা রাফম অমখক হজংপা লাকপনি। রাফম অদু মশা মথল্লা হায়জগে নীংবনি অদুবু মশানা হায়বা ওমদ্রদুনা থোইবীসনাবু হায়হনবনি।

“যান্মুংদা হায়ববু নশানা কোক হেক হায়যু।”

“থোইবী! ঐনা হায়রদি য়ারক্লেই, নঙ খর হায়বীয়ু, নঙসু য়াওগদবনি হায়য়ু।”

“হাইয়া ঐবু য়াওগদবনে?”

“ই: ই: ঐনা ওসাইখৈ হায়রিসিবু উখোকতেন্দরা? নঙ য়াওদবা য়াবরনে?”

“ঐ য়াওরগা নখোয়বু নুংঙাইদ্রামি।”

“ঙকত্রদো! অদু ওইরসু য়াওদ-য়াদে, খর হায়বীয়োমি।”

“নঙ নশানা হেজা হায়জৌদা।”

অসুয়া মখোয় অনী অমগা অমগা “নঙ হায়য়ু নঙ হায়য়ু” হায়দুনা ইন্নরিঙৈদা য়াসুং সনা চঙলকই, হংলকই, “করিনোনে নখোয় অনীনা হায়নরিবদুবো কনাদা করি হায়বনো?” মখোয় অনীমক তুমীন-তুমীন লৈ চেক মোক লাউদে শংবান্নবী মমায় ওাঙশিল্লকই নাতোন শুমাং হুমাং মবিক-মরিক কারকই মাগী মতৌদু উবদা থোইবীসনা খোয়রুম তৌই, মমায় হাইগতুনা ময়ানুংদা ওনশিল্লগা তপ্পা হায়বকই, - “অদুবুরা য়াসুং কাইনদা জগোই বাস য়েংবা খব পুবিয়ু হায়বিবা।”

“কৈদৌঙৈ শান্নদৌবিবা কনা কনা য়াওদৌবিবা?”

“অদুবুরা শজিবু পুর্নিমা নুমিত্তা, শংবান্নবীগী মচেবেন্মগী মচানুপী থবানা থৌবাণী শারিবনি।”

“শজিবু পুর্নিমাদি শংদৌ ম্যান্দে।”

“জগোইন্দে পাবুং স্নান্নানা ওাক্কদৌরিনি য়াসুং নহাক চত্তবা য়ারোইয়ে; লাই খুরুল্লীংদুনা তৌবনি ঐসু চত্তৌরিবনি।”

“অদুদা.....!”

মতাংসিদা শংবান্নবীনা ফেনজিল্লকখি।

“অদু-অদা খঙদে য়াসুং জগোই বাস খুরুল্লী ঐখোয়বু পুবিদবা শুক্সা য়ারোই।”

কাউন্ট লালী যুনিয়র

মণিপুর সনা লৈবাক্লা মনীং তল্লাইঙে, মনীং তল্লা মৈদিংগুশিংনা পাল্লাইঙে মতমদা মণিপুরদগী মপান্দা থাদোকপা মপানগী মীনা য়াল্লা পাল্লা লৈনবা লল্লোন পোত্তা যন লাবা, ইরোই অমসুং শগোলনি। ময়াং লল্লোনবা কাঙবু-কাঙবু চহী খুদীংগী মণিপুরদা লাঙ্কুনা ষমোক য়াল্লা য়াল্লা লৈদুনা মণিপুর মপান্দা পুথোকখি। মীরৈবাক মচা লল্লোনবশিং অদু সনা-কৈথেলগী নোংচুপ্তা লৈবা অহাঙবা মফমদা মখোয়গী য়ারেকফম ওইদুনা অহিং লেকই। অসুয়া নুমিং কয়ানীমুক ফাইদনা লৈরগা অপাস্থা মশীং শুনা ষমোকশিং লৈরগা তোংজৈ মরীন্দা পুথি।

মীরৈবাক মচা লল্লোনবশিং ব্রিটিস ইণ্ডিয়া সরকারগী শক্তাক চে অমমমগা লোয়ননা মণিপুর চৎপগী য়াথং চে অমমম পায়। মণিপুরদা চঙবগী য়াথং চে অদু চন্দ্রপুরদা মণিপুরগী থানানা চুশ্মী য়ারে হায়না সিল নমগনি, সিল নমদবা চেদি চৎনবা য়ারোই। শক্তাক চে, য়াথং চে য়াওদবশিং মণিপুরনা ফাদুনা দণ্ডি তৌবা য়াই অসুয়া মীরৈবাক মচা লল্লোনবশিং অহিং য়ারেক্লিবশীং মগী মগী চান-থকুবা থোং থাঙ্কুনা শেম শারিঙৈদা মখোইগী মরক্তা য়াওরকপা মশক লোৎপা ফিরিঙ্গি অমনা মথন্তা লাউনা বারী শাবগুম হায়বকখি - “কাউন্ট লালীনা হায়রকপদি ষমোক অফবা লৈগে হায়রবদি মণিপুরদা চৎলু। অদুবু ঐহাক মফমসিদা নুমিং মঙানী শুরে কদায় ষমোক অফবা অমা ফাওবা ফংদ্রি।”

মণিপুর মহারাজগী মীরৈবাকমচা লল্লোনবশিং য়েংশিনবা অঙম্বশিংনা মখোয়বু য়েংশিনবা হেক লাকপা মতমদা মহাক্লা রাইশিংসি হায়দুনা হেক হেক লাউই। কনাসু য়ৌওইনা তাদে অদুম চৎনখি। মঙানীশুবা নুমিং অদুদদি হাজরীনা থাদোরকপা অকামচা অদুনা তারদুনা কোনুংগী অঙম্বশিংদুনা চৎত্রবা তুংদা লাউরিবা মীরৈবাকচা লল্লোনবদুগী মনাক্তা চঙশিল্লগা লোল্লপা হায়রুই।

“নহাক কাউন্ট লালীরা ? ফর-ফরবা ষমোক হাজরীগী য়াল্লা লৈ।”

“(খর লোল্লপা) হাজরী খঙবিবরা ?”

“খঙই।”

“মহাক ঐগী মরুপ্তী ঐ মাগা অমুক্তা উনজগে ? মগী ষমোক য়াল্লা লৈবা নত্রা? ঐবু মনাক্তা অমুক্তা পুবিয়ু।”

“মহাক্সা অদোশু মা উনরমদনা চৎখিনু হায়- ষমোকসু মাগী যান্না লৈ। অদুবু হৌজিক মাগা উনবদি ফংলোই।”

“করিগীনো?”

“মহাক হৌজিক মফমসিদা লৈতে।”

“কদাইদা চৎখি?”

“অরাং হাও, ঙাওই হায়দুনা লাকশিনবা চৎখি।”

“কৈদৌঙে হল্পকনি?”

“চয়োল অমা ফাশ্রে- ঙসি নোংমা নিনিসিদা যৌরক্লনি। স্নথোং অটৌবদা থুংলনি।”

“মহাক হেক লাকপগা ঐবু মনাক্সা খর পুবিয়ু।”

“ফৈ, ঐ নঙবু লৌবা লাক্লে।” হায়রল্লগা হাজারী মনাই হনশ্রে।

মথং নুমিৎকী নুংখিল, নুমিৎ চায়থবকপা মতমদা কংলাগী নোংচুপ স্নথোঙদা মী ময়াম মরাঙ-মরাঙ তৌনরকপা লালীনা উখি, তাখি জয়ধ্বনী লাউনরকপা - জয় জয় মণিপুৰেশ্বর মহাবাজকী জয়, যাইফবে যাইফরে লাইশ্রবা হাজারীনা যাইফরে, “যাইফরে যাইফরে সনাহল সেঙ্গোই সনানা যাইফরে- জয় জয় মণিপুৰেশ্বর মহারাজকী জয়।”

শাফি-লানফি শেংলবা ওইথংবা নাকথংদা থাঙশাঙ, যান, নমদা চুঙ্গোই, মথাদা আরাম্বাই থম্মা হাপ্পবা তেঙ্গোং যাল্ল-শগোল তোংবা অনীনা মাঙ থারদুনা নোংমৈ লেংথোং নানা পায়বা লান্ধী কুনখক খোঙথাং মান্না চংলি। মদুগী তুংদা মখুং তুংবুল্লরবা লানফা তরামঙা পুন্না খৌরীনা পুন্নাগা লান্ধী অহুন্না খৌরীগী মচীন পায়দুনা চিংদুনা চংলি, মখোয়গী তুংদা তা পায়বা লান্ধী য়াঈঈ, থাঙ চুঙ্গোই পায়বা লান্ধী য়াঈঈ পরেং লেংদুনা জয় ধ্বনী লাউদুনা লাক্লি।

স্নথোঙদা লান ঙম্লক্কা কাঙবু অদুবু বাজাই বেঙ্গুন্না সলামী খোংদুনা তরাম তরান্না ওক্লি। মাঙ থারিবা শগোল তোংবা পজেং ফিরান থেংপা চিংলেঙ্গা অদু লাইশ্রবা হাজারীনি। অতোপ্পা অমদুনা মী লাই কিদবা ঙ্গনখংলক্লিবা পাখঙ সেঙ্গোইসনানি। লানঙম ফিরান থেং লানফা কয়্য ফাদুনা হল্পকখিবনি জয় ধ্বনী লাউদুনা। সনা সেঙ্গোইগীদি অহানবা লানফমনি। সনা কোনুং স্নথোঙদা বেঙ্গুন্না সলামী ওক চঙখি সনা কোনুংদা, লালী মমিৎমক্সা উখি কৈথেন্দগী।

নুৰিৎ অদুগী সন্ধ্যা মতুংদা হাজারীনা অকামচা অদু থারফুনা লালীবু লৌরুই।
শোংয়েম অমা লেংথেং নাদুনা লালী হাজারী মনাক যৌরকখি। হাজারীদা সলাম
তৌরশ্মী। সলাম ওক্ল-ওক্ল হাজারীনা হায়রকখি-

“চঙবীরকউ কাউন্ট লালী; কয়ানী শুরে ইশ্ফালদা।”

“চয়োল অমা ফারে।”

“ঙাইবদা হারল্লনি, ঐহাক লৈবাক্কী থবক চঙবা যাদদুনা চংলুবনি, অদুনা
মতম চানা উনবা ওমদবনি। খুদোং চাদবা লৈতেকো?”

“হৌজিক ফাওদি লৈত্রি ? সার।”

“থবক্তি মঙ্গোল ওইরবরা?”

“য়াল্লমক মঙ্গোল ওইরে।”

“অদুদি চংসি স্নাখা সেনাপতি উনকবসি।”

অসি হায়রদুনা অকামচা অনীনা থৌগল তৌ হাজারী লালী তুং থা-মাঙথা
সেনাপতিগী সঙ্কায় তম্বা লাকখি। সেনাপতি সঙ্কায় শঙবা লাল্লুপচিংবদা হায়দুনা
উননবা য়াথং লৌহল্লুরে। হোজং লানশিন্দুনা চঙলরুগা মৈ ঙান্না থাল্লব্বা সঙ্কায়
মাস্কোন্দা ফমদুনা লৈরস্বা সেনাপতি কোইবেংদা খুকল্লগা হাজারীনা হঙ্গৎলম্মী-

“অজ্ঞা, ননাই ফবাসি মচাদু যৌবক্লে, পোতুসু লোয়নরকই।”

“কনা লৈ খর কৌশিল্লু।”

“কাউন্ট লালী যুনিয়র, অজ্ঞা।”

লালী চঙশিল্লজুনা সেনাপতি কোইবেংদা সলাম তৌনা তৌনা হায়রকখি-

“য়োর হায়নেস, ঐহাক ফ্রান্সতগীনি। ঐগী মিং লালী কোঁই। স্বাইনা ঐবু
কাউন্ট লালী যুনিয়র হায়না খঙনৈ, শ্রীরঙ্গপত্তনগী সুলতান টিপুগী গোলন্দাজ
লাম্বীগী সেনাপতি কাউন্ট লালীগী মশু শুথাংনি। মিষ্টর হাজারীগী মরুপনি। মিষ্টর
হাজারীনা হায়রস্বা মতুংইন্না সেম্পল অহমখক পুজরকই সনা মিংয়েং তাবীয়ু।”

“চঙশিল্লকউ লালী, তাঙবলদা ফমউ। কদায় সেম্পল অহমদু য়েঙ্গে।”

“য়েস য়োর হায়নেস।” হায়রগা মানা পুরকপা শোং ময়েম অদু হাংদোজুনা
য়েংহল্লশ্মী। নোংমৈ অশাংবা অনী, অতেনবা অমা, মেগজিন নোংমৈ অশাংবা
অতেনবগী মরু খর অমসুং নোংমৈ হিদাক লালীনা মথং মথং উংলকখি।

“যোর হায়নেস মসিদি সোট গল্পী। অমুক কাপ্পদা সোট অমদগী হেল্লা কাপ্পা যাদবা নোংমৈ হিদাক হাল্ল-হাল্লগা কাপ্পা খুদোং নোংমৈনি। মসিনা রাইফলনি মেগজিল্লা সোট তরা তরা হাল্লগা অমুক হানবনা তরারক কাপ্পা যাই। মসি অনৌবা মোডেলনি ইউরোপতদি হৌজিক মসি ঙাঙা শীজিল্লরে। মসিগী মরু অসি খুদুপ ১২০০ লাঙ্গা টাগেটি ফাওবা পানবা ঙুম্মী। অতেনবা নোংমৈ অসি রিভোলবরনি অমুক্তা সোট তরুক হাল্লি। তরুকলক কাপ্পা যাই খুদুপ য়াংখৈ হেল্লা শাল্লি।”

“থাঙ অতেনবা ছরী অমা য়াওরিবসিনা করিনো?”

“যোর হায়নেস! মদু বেয়োনেটনি, রাইফল মতোন্দা থেংলগা হকথেংনবা লানফমদা শীজিল্লনবনি।”

“মসি শীজিল্লবদি কনানা তস্থীগনি, হাজাবী।”

“ননাই নিরঞ্জন সুবদারনা অদুম তস্থীগনি, অঙা?”

“লালী! রাইফলগা রিভোলবরগা অসিদগী হেল্লা ফবা খুংলায় লৈরিববা? তোপ নোংমৈ অফবা লৈবরা? ঐখোয়না খুংলায়শিং করন্না কান্দা ফংগনি?”

“যোর হায়নেস! খুংলায় ময়াম অমদি থা মরীগী তুংদা থুংলগনি। ব্রিটিসনা শাসন তৌবা লম ফাওদুনা খুংলায় পুশিল্লকপা অরায়বা ওইদে। মখোয়না পার্মিং পীদে অদুনা লোন্না পুশিল্লকপা তাবনি।”

“চুম্মী লালী, ব্রিটিসনা অরা লৈবাক লৌশিনথ্রবা তুংসিদদি মণিপুর অসি মখোয়গী লমনা পুংকোয় কোয়শিনথ্রেদো। অদুম ওইনমক মরুগা কোন্না রাইফল চহ্মখক্কা রিভোলবর তরা খক্তুংদি থুনা য়োরকপা পাম্মী। হাজারী, বোইনা খর পীনবা শীনখো।”

“য়াল্লা ফনি, অঙা” হায়না সেনাপতি খুরুন্সুগা হাজারীনা লালীদা চংননবা ইঞ্জিত তৌরকখি। লালী হৌগতুনা “যোর হায়নেস” হায়না সেনাপতিদা সলাম তৌরন্সুগা থোকমিল্লথ্রে।

মতমদুদা হোজংলোমদা মরাং-মরাং তৌনরকখি লাউনরকখি “কনানো”, “ফারো ফারো”। গুরুং গুরুং চেন্নরকখি। ঙাইহাক লৈরগা লাল্লুপ চিংবা তংকোনা মখুং তুংবুন্নরবা নহা পাখঙ অমা ইবুংসি সেনাপতিগী সঙ্কায় শুমাঙদা পুশিল্লকখি। তংকো চঙশিল্লতুনা খুরুন্সুগী, ফারক্কা পাখঙ অদুসু খুরুন্সুগী।

“কনানো সিদে, তংকো করি তৌরে।”

“অজ্ঞা, লৈপল মরুমদা লোন্না লৈরস্বা থেংনদুনা ফারকপনি। ইবুংসি শগোল হঞ্জবগী মনাইনি।”

“ইনাও পাকাগী মনাই ওইরে। নঙদি লৈপল মরুমদা কৈদৌরুরিবা ?”

“অজ্ঞা মনাও ইবুংঙো শগোলহঞ্জবনা ময়াং লল্লোনবা অমা ননাই হাজারীগা লোয়ননা চৎখিবদু কদায়দা চৎলিবনো য়েংলুচো হায়না থারকপনি অজ্ঞা !” নিক্লা নিক্লা খুমলকখি।

“এ: অদুগী ওইরে। অদুদি অতৈ কনাসু নন্তে, মীরেবাক মচা লল্লোনবদু ঐগী মরুপনি, ঐগা উনগে হায়বদুদা হাজারীগা লোয়ননা ঐগী সিদা লাকপনি নবুংঙোগী য়াথং ওইরবদি ঐগীসিদা কোক চঙলকপা য়াদ্রা ? করিগী লৈপল মরুমদা লোন্না লৈরুরি।

“অজ্ঞা ননাই খঙদদুনা তৌবনি ননাইবু ঙাকপীয়ু।”

“ফবে ফরে ঙসিসিদি কৈশুম শঙদা লৈরুরো। তংকো ! নহা অসি কৈশুমশঙদা থমজিল্লুচো মী অতৈগা উনহনগনু।”

কোইরেংনা খনখি, মানা তৌবা থবক পৃষদা মিৎয়েং চঙবা চিত্রগুপ্তা চুরানথাবা কয়ামরুম লৈরে, ইপু থঙ্গাল তানদবা য়াদ্রে। ঙাইহাক লৈরগা হল্পকপা তংকোদা য়াথং পীখি। “ইপু থঙ্গাল কৌরু।” কোয়রেং মখা তারকখি “হাজারী, চুরানথাবা লৈরে। লালীদো নোং ঙান্দিঙৈদা মণিপুর থাদোকখিনবা খর হায়রু।”

কাইনদা বসন্ত ব্লাস

নিংথম কাশ্মী লোইখরে উরি-রাওরি থাগী লুবাওবা খংগোনবা চংখরে মণিপুর তম্পাক্তা বসন্ত ঋতু যৌরক্লে। অরীবা উনা কেনত্রবা উশা-ব্রাশাদা উনৌ-বানৌ চোংলকলে। হৈনৌ মপাল শারক্লে। নামিবা মালয়া নুংশিংনা লিরি লিরি কাঙহাই চামর খৌগল তৌ নিংথিজরে মণিপুর তম্পাক কুঞ্জবন অদুবু খুংনা শোক্ত্রিবা খুংশেমগী মমি তাদ্রিবা কাইনা চিংগী বসন্ত কুঞ্জবন উরুরবাদি তম্পাক্তী বসন্ত কুঞ্জবন খৌওইরক্তবসু য়াই। পুরান্দা শীংথারিবা মণিপুর গোবিন্দ শাফোংফম ভাস্মুখ গীরি কাইনা চিং। কোরৌহনবনা খলোংদা লেপুনা য়েংবদা ইহান হান্না উবা, মাবু মায়েক য়াবা চিংগী বসন্ত কুঞ্জবন পুক্কাং হুনা শুম্মাংপনি, কুঞ্জবন অসিদনি শ্রীশ্রীগোবিন্দগী ফংঙমদ্রবা বর ফংখিবা অনীনা।

অয়িঙ-অশা মান্নরক্কি বসন্ত কুঞ্জবন্দা। মপান্দা লমহাঙদা নুংশা য়াক্কা শাদ্রি, ইমুংদা উরুমদা তরং তরং ঈংলম্বসু ফরক্লে শম্মা হায়রবদা অচিক অশা মান্নবা পুক্কাং হকচাং নুংঙাইহনবা মতমনি। উনৌ-বানৌ চোংলকপা উচেক মখল কয়গী হরাও ঈশৈনা পুক্কাং ঈথক হৌবনা শাবী-শানৌ কয়্য মালহৌনরে। মখোয়দুগী মরক্তা সেঙ্কোই শংবান্নবী য়াওরে। ব্রাখলগী ঈহল হোংলে বসন্তনা মখুং পায়দুনা চিংশিল্লি অনীদুসু অথিংবা লৈতনা তাংথক নাইদনা চেনশিন্নরক্কি।

শংবান্নবী নুমিং তাবা ঙাইঙমদে, লাঙতক্কা ঙাইরি লাবা খোঙদোই হুল্লকপা। থোঙ্গাল্লোমদা মুনা-মুনা য়েংলি। চবোং মরা শংত্রৈ খোংজাই নাপী য়েনশীমচিংবা ময়াল শুনা হাপুনা মুন্না ফুংলবা চেংহী উতি লুজদুনা, ইম্ফাল তুরেলগী তোব্বান হি়দেন মতা ফবদা নুনা চকা নন্দুনা ঈরু মাইথজরগা ফিশেঙ শালু ফনেক শেং খুরখুল মুগা ফি ফুরিং ঙকশম কোংপী লিং, সনা ফিগে মচুগী ফি মতেক ইন্দুনা চন্দন চরা লংনা থিন্দুনা লাংচরিবা লাই মদন-মোহনজিগী সেবা লোইরগা পাম্মুবগী মেলন খুদোন চিগোংলৈ শংত্রৈ ব্রীনাম নাপী জাতিকুম্বী, তখেইলৈ নাচোম শেল্লগা ষা-চন্দন অতকপা চাইরগা লাইদা কংলবা নির্মল্য পাম্মুবগীদমক চেকশিল্লা থমলি। পাম্মুবা লাক্কাগা পান্নদা থেংপীগনি তিনমু লাইমু ভুং প্রেত ঙাকথোক্কাবা।

মাগীনি হায়না খঞ্জখিবা মিকুপ অদুদগী পাম্মুবা খংহেন হেঙ্কৎলকখি। মাগীতা ওইনীংখি, অতৈ কনা অমত্তগী খুং চঙহন্নীংখিদি।

“কল্পকপসু হেজংলক্রে, মিহৌবসু যাওরে, করম্মো ঐনা তৌদৌরিসিবো।”
শোঞ্জি লংবানবী মথস্তা চীকথরক্লবা সক্ষ্যা মতুং অদুদা।

ওরাংসু অবাংথংবদা লৈবী মমানবী ইবেমচানা হায়খি, “করিনো ইবেম্মা নঙনা তৌরিসিবু অতাক অফোংনরে হায়বনি।”

“ঐনা ফন যান্না তুমিনা লৈরবসু, ঐগী তুংদা মুশুক-মুশুক বা-বা লাউরসিবু অমুক লোংলুবগী করি কান্নরিবগে?”

“অদুবু মানদি খঙলবরা হায়বনি?”

“করিগী খঙদনি পিশক পিক্লিঙৈদগী অদুম লোয়নরক্লবনি।”

“ঐনা হায়বাদি নচীন কাঙথোক্লবরা হায়বনি।”

“মদুবু করি দরকার লৈরিবগে? মিৎনা কয়াবক হায়স্ত্রে, নামিবদা কয়ারক পাউজেনস্ত্রে, মুশুক-মুশুকসু হায়স্ত্রে।”

“পাউখুমদি ফংলববা?”

“ফংস্ত্রে পীরকস্ত্রে, মিৎনা লখারক ইঙ্গিতনা কয়ারক।”

“অদু ওইরসু ইবেম্মা মচীন মক্লা অমুক্তং হায়হনবাদি ফৈ।”

“ফৈ ওসিমক.... খঙদে, খঙদে ইবেম্মা, ঐগীদি পূম্মক অসি থরায় হকচাং, পূকীং রাখল পূম্মক মাগীনি।”

অসুম্মা মথস্তা বারী শারম্বদগী ফুক হৌগতুনা মপান থোকস্ত্রে। কাইদ-কাইদা চংখিদুনা তুলসীবুং য়ৌস্ত্রে। ব্নারাগী মনাক্তা লৈবিবা যাতিগী মখুং পায়রদুনা হংখি, “কমদৌসি হায়বা? কয়াম রাংলিগে যৌরক্লদবা?” যাতি তুমিনা লৈ খুল্লক্তে। মহাকসু মাগীদমক্তা লাঙতক্লরি ওইহাক তুমিনা লৈবগা লৈ খুজোক অমা পীন-পীনা খুল্লকখি - খঙদেদা ঐসু মাগী নাপ ওইবি।” মথোয় অনীমক ব্নারাগীদা ওনশিম্দুনা খুক্লগা হঙ্গচখি - “ইমা! কয়াম রাংলিবগে যৌরক্লদবা? লাক্লরৌইদ্রনে?” মথোয় অনীগী মতৌ উবদা নোকমি নোকমি ব্নানা হায়রকখি।

“ঐ লৌইনা খঙঙী, বাররনু যৌরক্লনি।”

কুইদ্রে, কোজ্জংলোমদা মী খর লাকপগী খোজ্জেল ভারে। চাউদম শাংদম যান্নুং সনাহলনা মাঙ থারদুনা মরী মরী চঙলকখি অটৌ এলাংবা লৈরিক, লৈরিকী মমা সুবদারনী, থোইবী সনা মমাশিজ য়াইফুল লাকপী লোয়ননা ময়াং ইম্ফাল তোম্বা।

লাঙতকুনা কুইনা ঙাইরবা তুংদা ইখঙ খঙহৌদনা মাগী য়ানুং ফুং হেক ফাওরকপদা শংবান্নবী ইপা পাখংকুম তৌই তথক-তথকই। অদুবু মিৎশিং নাশিংবী পাইরক লৌশিং লৈবী শংবান্নবী তিন কুং য়োং মোমোন নোন্না হায়রকখি।

“য়ানুংখোই যৌরকমন্দ্ৰবা অদুদা মপান খেঙ্কদুনা ঙাইরমলিবনি লেঙশিনবীরকউ য়ানুং, তাচৌ, তাতোস্বা, ইমাসি ইমাইবেম্মা, সুবদারনী করিনো খোইবী সনা লৈরিক নখোয়না ইকোই কোইরিসিবু।”

শংবান্নবী কোয়রাং লাঙই। মাগী মখোল তাবদা মমা খৌরানী থোরকুনা “লেঙশিল্লকউ ইবুংঙো, লেঙশিনবীসি মমাসি মমাইবেম্মা! শংবান, নম্মান্নবী সনাগা লৈরিক্কা কৌশিন্দুনা ফম্মিন্নৌ; ইবুংঙো অনী সোমদা”, হায়দুনা পাখঙ অহমগা মমা অনীগা কৌশিন্দুনা ফম্মিন্নপ্পে, লৈশাবী অহমদুনা শংবান্নবীগী কা য়োপ্পে।

মীতেক মীরৌ খঙবী য়ান্না উগনবী খোইবীসনা শংবান্নবীনা শেমদুনা থল্লস্বা তখেজ্জৈ নাচোমশিংদু উবদা হায়বকখি।

“শংবান্নবী নঙবু হেক উবদা ঐখোয় য়ানুংদি মশাদো অরাজনা ফুং ফুং কারবনি, সিদৈ তখেজ্জৈ নাচোমসি মাগী নত্রা ? মসি উবদি মা মখেই কারনি। নঙনা নাচোমসি মাগী নাপ্পদা হেক থেংপীরবদি নুংঙাইবনা লুতোন শাংনিকো !”

“অদুবুদি লৈরিক্কা তাচৌগসু অদু মঙাই, নঙগা তাতোস্বগদি কমদৌবা।”

“হোয় লৈরিকসু তাচৌ উবদা ইপঙ পঙথৈ; তাতোস্বগীদি খল্লনুদা, মাগী সিদি লৌশিত্তা খাজনা থীবা হায়দুনি।”

মখোয় অহম বা লাউনা নোকই। শংবান্নবীনা মখা তারকই।

“হোয়দা হোয়দা, নাচোম অদো নখোয় অনী-অনী লৌরো অদুগা অমমম মখোয় অনীদা থেংপীগেরা পীগেরা তৌরুরো। ঐগী অনী খাকপীরম্মু।”

“নঙগীদি কমদৌদৌরিবা ? থেংপীদৌরিবা পীদৌরিবা ?”

“মদু ঐনা থোকপা তৌজ্জগে।”

“অদুবু ঐখোয় চপ মাম্সে হায়বা,” লৈরিক্কা হায়রকখি। লৈরিক খোইবীসনা মখোয় অনীনা তখেজ্জৈ নাচোমদু অমমম মশা-মশাগী নাপ্পদা থেংলগা লেমহৌরিবা নাচোম অনীদু লা তাজ্জ অমদা হাপ্পগা পুথোরকুনা অচৌ তোস্বগী মমাঙদা থল্লগা হায়রকখি - “তাচৌ তাতোস্বা নখোয় অনীগীনি হায়দুনা শংবান্নবীনা পীরকপনি অমমম লৌবিয়ু।” অদুগা খোইবী সনানা মখা তারকখি, “য়ানুংগীদি মহাক মশামক্কা পুথোকচরক্কে হায়হৌবনি।”

ডাইহাক লৈরগা লা ভাঙ্গ অমদা তখৈলৈ নাচোম অনীদু হাঙ্গগা মখুংনা পায়দুনা থোরক্কাগা, “য়ানুং নাচোমসে ঐনা শেমজবনি অমন্তুং য়ানুংদা কচগে।” হায়দুনা নাচোম অমা লৌখংলগা মখুংনা পীগে চঙশিল্লকপা মতমদা সনাহলনা হায়রকখি, “ফরেদা, কোয়েস্তা ফজনা থেংপীরস্মো।”

শংবান্নবী সনাহলদা ওনশিন্দুনা পুংয়ান চানা লেথুনা সনাহলগী কোয়েং ফৈয়েংকী য়েংথংবা নাকচি উরিকসেং থেংফম অদুদা নাচোম অদু থেংলন্নাগা খোঙকাপ অমা হন্দোক্কাগা মশাগী নাচোমদু লৌদুনা মখন্তা নান্দদা থেংকে তৌরকপা মতমদা ওসাইমথৈ শুক্ষৎলুরবা সনাহলনা, “ডাইথো শংবান্নবী নঙগী নাচোমদু ঐ থেংপীগে।” হায়দুনা মখুঙগী নচোমদু লৌরগা পুংয়ান চানা শংবান্নবীগী মমাঙদা লেপলী। শংবান্নবীনা মাগী কোকয়েস্তা নাচোম থেংপীনবা লেপ্পা মতমদগী হৌনা ওসি শুক্ষৎনা ফজরবী মাবু উবদা মথোয় অনীগী মশাদা জিং জিং লাউবা অমদি ফাওববনি মখুঙগী নাচোম তাগে তৌই। চেংহী অফুংপা লুজবগী নুংশিরবা শমনম অমদি তখৈলৈ নাচোমগী লৈনল্লা মরাক চেলহল্লবা শংবান্নবীগী মশাদগী থোবকপা ঈনখংলকপগী ইনিন অমনা ময়ানুং স্নান্ধা সনাহলগী মশাদা ফুং ফুং কাববা হায়ফম খঙদবা ঈবাং অমনা মশাদো পৃমথন থল্লস্মী। মাতা নন্তে শংবান্নবীসু অদু মঙাই মশা অদু শিবুং-শিবুং লাউই ইপঙ পঙথরকই। মশা মক্ক তক -তহেন মশাদা শেংপা পকচরবী অহনবা ফিজেনা লোংপা য়াদ্রবী লমহেনবী মথোক কারক্লিবী চহী তরাতরক্ক মপুং তরাতরেং চঙলক্লিবী পোমশাংনবি থন্সাল মাল্লবী শীংথানরিবী শংবান্নবীনা পুংবা চানা মঙোন্দা ওনশিন্দুনা হেক লেপ্লবদা সনাহলগী মবক্লীংদা মাবু চেজেং কোনশিন্দুনা চুপ্পীংলস্মী অদুবু মশাদি তনিক-তনিকস্মী। চহী মঙাগী মমাঙদদি ইরায় লায়না মাবু কোনশিন্দুনা চুপ্পীখিবনি। হৌজিক্তী মদু ওমদেদেকো মসিবু করিননো খল্লা খল্লা মখুং তনিক-তনিক শংবান্নবীগী য়েংথংবা নান্দদা নাচোম অদু থেংপীরগা ফন-কুইনা চাগদৌগুম য়েংদুনা লৈবস্মী। য়ানুংগী মিৎয়েং মাঙদা চুন্না লেপ্পা ওমদ্রবী মশা ফেরে-ফেরে হাইগুম তৌববী অদুবু মফমদুদগী লেঙবদি ওমদ্রবী শংবান্নবী চহী মঙাগী মমাঙদা য়ানুংগা মিৎচানদুনা য়েংদুনা লেঙদনা লৈখিবী হৌজিক্কা মদু শুকঙম ওমদ্রবী অদুনা মমিৎ লৈখাদা য়েংদুনা খোংবীনা লৈবাক তজুনা খোল লোরপা হায়রকখি।

“কৈনো য়ানুং অদুন্না য়েংলিবদি ?” মদু তাবদা মঙ মঙলুবদগী মমিৎ মনা তশিং-তশিংলক্কাবা সনাহলনা মোমোন নোক্কা-নোক্কা হায়রকখি।

“অদুবরো নঙসে নশক য়ান্ধা ফজরল্লে, অদুদা য়েংনীংদুনা য়েংবনি।” শংবান্নবী নোকফেং তৌনা, “য়ানুংসিমা!” হায়রল্লগা মচেগী মচা পোংলোই শেংনবা শেম-শারিবা অদোমদা চংত্রে।

হিদাক ঙ্গাঙ্ক অমরোমসী তুংদা কাঙবু অদু খোঙ শান্দেদরক্কে কাইন, চিংগোন তল্লা। লৈশাবী অহ্ম মমা অহ্ম পাখঙ অহ্ম, খৌরালী শাবী, মালী মপা মমা খৌরালীবু মপানা পোদুনা, পোংলোইশেংপী পোংলোই লুবাক কোকথোঙ নাদুনা থাংমৈ অঙানবা হাফ লেম্প পুবা নহা অমনা মাঙ থাদুনা জুজা ইরাঙ লাঙদুনা মী তরামরীগী খুংপু অদু চংপা হৌরক্কে নোংপোক পাংনা পুর্গিমা থাজগা মায়েক্কা। অমগী মনাক্তা অমুক চং, অমগা বারী মতেক শা মথরাই নুংঙাইজরবী শংবামবী ইরাঙ লাঙই। কাঙলুপ নাইনা তোঙান-তোঙান বারী শানদুনা লাকপনা কোংবা কৈথেল লাছোরজুনা তাকখোক লৌকোল শল্পক্কে। থীন্দনা বামন কম্পু ফাওদুনা ইরিলবুং যৌরে।

চথোক্তনা গুসি লমশাঙ খঙচং-চংপা অদুদা লৈশাবী মচা অহ্ম লৈরিক, থোইবী, শংবামবী ইরিলবুং যৌরকপদা খোঙ থাংবা খর বারপ তৌরক্কে। উরীনা অনকপা উপালগী মতেং লৌবগুম নক্কা চলিবা পাখঙগী ঙ্গাক্কে থিনরকখি। ইরিলবুং থোংথক্তা লেপুনা ঙাইহাক পোথাবা ওইনা অতিয়গী থাজনা ইরিল তুরেল ঈচেল নুংদা কুমদুনা ঈরোইদুনা শান্নবদু য়েংলম্মী। ঈথক ঈপোম্মা থেংবদা থাজনা ঈংদুনা থক থক নীকপদো মথোয় তরুক্ষী মমিত্তা নুংঙাইরবা কুন্মৈ ওইরম্মী।

ঙাইহাক পোথারবা তুংদা চংলসি হায়নরজুনা খৌরালী পোবা মপানা মাঙ থাদুনা মমা অহ্ম চংপা হৌব্রে। মথোয় খোংজি চিংজিন ওই, ওই, নাতৈ থনমদুনা থোংগ্রাংবী যৌরক্কে। থোংগ্রাংবী লৈতান্না কনশিনবা লম্মীনি, কনশিল্লবা ষণ খোঙগুন্দা নেংলুরবদি খোঙশা থবং-থবং তংলিবা জাংনি। শংবামবীদি চানমক্কা খোঙ থাংদুনা চংপা বারম্মী সনাহলনা মখুং পায়দুনা তেঙবাংবিরম্মী। অদুবু মথোয়না কৈরাও লমখায় যৌরকপদদি মাঙগী কাঙবু য়াঙ্গা শাংনা হেনগংখিদুনা মশক উবা ফংখিদ্রে।

থোংগ্রাংবীদম্মী কৈরাও লম্মীদা হাইজিন্নরকপদা চংপদা বানরক্কা কাঙবু অদু কাঙলুপ মচা-মচা থোক্তা খাইদোক্কা চংনরকখি। ঝাইগী মাঙদা খৌরালী নম্বো পোরিবা মপা মমা পোংলোই শেংপী অমসুং থাওমৈ অঙানবা পুবা, মথংদা মমা অহ্ম অদুগী তুংদা পাখঙ অহ্মগা লৈশাবী অহ্ম অদুগী কাঙলুপ। অকোনবা কাঙলুপকী মনীং খোম্বা সনাহল শংবামবীনি। চংপা বানরক্কা খোঙ থাংবা বানরক্কা চংমিল্লবিবা পাখঙলিং অদুগী মতেং তঙাই মদনা লৌনরকখি। ঝাইগী হেমা পাঙদ্রিবসি শংবামবীনি অদুনা ঝাইগী মনীং খোম্বা। অহানবদা মখুং পায়দুনা চিংলম্মদম্মী কৈরাও খুনয়া যৌরকপদদি সনাহলনা মখুং ওইনা শংবামবীগী মখুং য়েং অদু খুরক লোনখিন্দুনা পায়রগা য়েংথংবা পান্ডোমদু সনাহলগী ওইথংবা সেগ্রাক্তা চপুনা

চৎমিন্নরক্রে। সনাহলগী ঙাঙ্কৌ ফংজবদা শংবান্নবী মপাঙ্গল খর কনখংচরে। বারী শানা-শানা খোঙথাং মাল্লনা চচ্চুনা কৈরাও য়েংওই নাইত থনম্পগা খনরোক চাংজিন য়ৌরক্রে। য়েৎকী খুংনা ওইগী খুং পায়রুবদা য়োংচাবীগী মাল্লদবা পোল অনী চিংশিন্নবগুম অনী অদু নকশিন্নখরে, শরুমদা ফংবদা জিং-জিং লাউরম্মা ফুং-ফুং কারম্মা ঈনোং অদু মাঙস্ত্রে, নকুবগী নুংঙাইবনা স্বগগী লৈকোন্দা কোয়বগুমস্ত্রে। খনরোক চাংয়াংদা লেপুনা লুপা মচু থাবলনা চামথোন্সবা তুস্বক-তুস্বক চীক্লা মোং হাদনা তারিবা খনরোকী ইনা কুপ্লা যুমশিং য়েংনা য়েংনা খনরোক য়েংওই নাইত থনমদুনা লাকপনা শনরোক চাংজিন য়ৌরক্রে। অসুম অসুম লাকপনা শনরোক চাংয়াং য়ৌরকপদদি মাঙগী কাঙবু কৌবদা তাদবা লম য়ৌনা থাপস্ত্রে। মথোয় অনীতা নাইতোম তাহৌবে হায়বগী চাংনবা করিমত্তা লৈরমদে। য়ান্সুং সনাহলগা লোয়নরিঙে শংবান্নবী অকি অখং লৈবমদে।

শনরোক লাছোক্তুনা রাইথৌ মপান থিয়াম চাংজিন য়ৌরকপা মতমদা মাঙ থাখিবা মৈ অভানবদু উবা ফংখি। মৈঙান্দু উবদা সনাহলনা হায়রকখি, “শংবান্নবী আদা উবিবা মৈ অভানবা অসে নখোইগী ইচেখোই কাঙবুনি, মথোয় রাইথিবি খুন লাছোক্তুনা তাংখুল লেম্মা খুন লোমদা চঙশিনস্ত্রে। লেম্মা খুন্দগী কাইনদি য়ান্না নক্রে। মথোয় মতুং ইন্দুনা লেম্মা খুন লোমদা চংলবদি ঐখোয় য়ান্না থেঙনা থুংগনি অদুগা থিয়াম চাংজিন সিদগী মাঙদা উরিবা চাংদোঙ অসি হেক লাছোকপদা কাইনা পোপ হেক্তা তারে, য়ান্না শমই। মসিদা চংলবদি ঐখোয়না হান্না য়ৌনি। লম্মীসিদি খরদি ওমই অদুগা চাংথকী উমংনিনা খরসু শূকই। ঐদি মথোয়দগী হান্না য়ৌনিংই, চাং অসোমদা চংত্রসি করি হায়গে নঙবু কিব্রা ?”

মাগী য়ান্সুংনা মনাক্তা লৈরবদা থৌনা ফরবী অকিবা লৈত্রবী শংবান্নবীনা হায়রকখি, “য়ান্সুং ঐসু মথোয়দগী হান্না য়ৌনিংই। য়ান্সুং নাক্তা লৈরিঙেদা কনানো ঐনা কিগদবা ? য়ান্সুং কারসি চাং।”

মথোয় অনী লেঙ্গোন্নদুনা কাবা হৌস্ত্রে। সনাহলনা মখুং ওয়না শংবান্নবীগী লেংজুমদা কোল্লগা মখুং য়েংনা থাঙখুমদগী শন্তোন্সগা থাঙশাং অদু পায়রদুনা তপ্পা তপ্পা কারকপনা চাংয়াঙ য়ৌরকপদা শজিনা খোংবা কৈনা ওংবগী খোঞ্জেল তাখি। খোঞ্জেল অদু তাবদা শংবান্নবী য়ান্সুংদা তপ্পনপশিন্নকখি, মচীন্দদি কিদে হায়। সনাহলদি খোঞ্জেল অদু তাবদা কদোমদা কয়াম লাপ্পা কৈ অদু লৈবগে হায়বা খঙখি। “কৈসু তৌরোই করিমত্তা নুংশা ধীনু শংবান্নবী !” হায় অদুগা মশাদি য়ান্না চেকশিন্না মিকুপ নাহুম শিংনা লৈরম্মী। মরমদি মহাক কৈগী শাজং মুন্না খঙই; কৈ ফাবা কয়রক

যাওয়ে অনী অহমসু কপ্রে। চিংরাংদগী খোঙকাপ তরামুঙং কাইনারোমদা কুমথমকপদা মোংশোংলক্তা শ্রোং-শ্রোং লাউবা খোঙেল নকশিল্লকখি, থীন্দনা কৈজাও অমা মখোয়গী মথক্তা চোংশিল্লকখি। খুংলৈ থুনা শংবান্নবীবু শোক্তোইদৌবা জাগা অমদা ইছোকপ্পগা সনা মশামক্কা ওইবোম থংবা নাকন্দা লৈনা লৈনা ধাঙ অদু হাইখি। হৈত-নুংদবা য়ানুং নন্তে, ধাঙয়ান অমুঙদা কৈজাও অদুগী খুমাঙ অনী কক্কুনা থাদখি-মাঙদা খোঙকাপ তরামুক লাপ্লা মফমদা কৈ অদু পোপ তাখি। খুমাঙ অনী কক্কুবা কৈদু তাখিবা মফমদগী লেঙদ্রে। সনাহল থুনা যাঙনা চঙশিনবিদুনা থাঙনা থিন্দুনা কৈদু হাংখি। শংবান্নবী য়ানুংগী থৌনা হৈ-শিংবা উবদা মবুঞ্জিংদা শক্ক লীশিং-লীশিংলক হন্না থাগৎখি মশাগী থরায় হকচাং রাখল পূন্না মঙোন্দা লুপখি। য়ানুংগীদমক মথরায় ফাওবা থাদোক্তে খনখি। মাগী লৈজবা খিবিক মঙোন্দা কথোকখি।

কৈ হাংলবা তুংদা তপ্পা-তপ্পা কুমথবক্তুনা কাইনা যৌবে। বাস মণ্ডল মাণ্ডপতা ফমদুনা মোং হাদনা লৈবম্মী। ওইহাক লৈবগা লেন্সা খুনলোমদগী লাকপা কাঙবু অদু থুংলবে। মখোয়গী তুংদা থাপ্পা নীংখোমহৌবা অনীদুনা হামনা যৌবক্তুনা লৈবম্মদু উবদা ওক্কখি।

রেঞ্জ ফায়ারিং

সনা কোনু কংলাগী অরাংদা সিনাম চাংজিনদা নোংমৈ কাপ্লা জ্ঞান মাবিবা তক্ষম রেঞ্জ লৈ। খুদুপ চনী পাকপা খুদুপ লীশিং অনী শাংবা লমহাঙনি; মসিগী অরাংথংবা নাকন অদু সিনাম চাংগী নোংপোক্লামদা হাইথবকপা চাং নাপোম্মী। চাং নাপোমসিগী চাংখোঙদা পান্দমফম টাগেট ২০ খক্ মথং-মনাও পরেং শানা খুদুপ মরি মবি লাপ্পনা খিল্লি। টাগেটিশিং অদু নম্বব অমদগী কুন ফাওবা মথং-মথং থায়। টাগেট খুদিংমক্তা সার্কল মবি মবি যেকই। ময়াইথংবা সার্কলদু বুল কৌই, মসিদা পানবা খুদিংমক পোইন্ট মবি মবি ফংই, বুলগা তাইনবা অনীশুবা সার্কল ইল্লবদা পাল্লগা পোইন্ট অহুম; ইল্লবগা তাইনবা অহুমশুবা সার্কল মেকপাইদা পাল্লগা পোইন্ট অনী; মেকপাইগা তাইনবা মবিশুবা সার্কল আউটবদা পাল্লগা পোইন্ট অমা ফংই। আউটবগী মপান্দা পানবা মথৈ রাস আউট হাযবদি জেবো (শুনা) ফংই।

টাগেট খিল্লিবদুগী মমাঙদা অশাংবা লাংখোং লৈ। লাংখোংদা নিবজ্ঞন সুবেদাবগী বেঞ্জ ফেটিগ দিটেল লৈ, মখোযনা টাগেট শিন্দোক-শিঞ্জিন তৌবনচিংবা বেঞ্জগী থবক তৌই। টাগেটতগী খুদুপ যাঙথৈ চনী চাতবক, লীশিং লীশিং অনী লাপ্লা মফমদা নোংমৈ কাপফম পল্লী লৈ। দিটেল অমমমদা বিক্রুইট কুন চাংয়েং তৌবা যাই।

ঙসি মণিপুব লাম্বীদা ভর্তি তৌববা ট্রেনিং লোইববা বিক্রুইটশিংগী খুংচুম্বা তাল্লাবা নুমিংনি। নুমিং অসিদা মণিপুব লেভিগী সুবদাব ইবুংসি হাউজৌ স্নানা হন্দক্তা জিলাদগী পুথোরকপা ব্রিটিস সরকারনা পীবকপা মার্টিনী বাইফল অমসুং তোপ অনী অদুসু চাংয়েং তৌগদৌবি। সেনাপতি টিকেদ্রজিংকী য়াথং মতুং ইন্না চোংথা মিয়া, নিরঞ্জন সুবেদার অমসুং হাজাবীনা শীল্লি। বাজায় বেজুন খোংদুনা কুন্মৈ য়েংবা মৈদিংঙু চাংলেন লাহ্জাবা মণিপুৰেশ্বর মহাবাজ সুবচন্দ্র অঙম অথৌ মনাই মশল পূম্মক্কা লোয়ননা রেঞ্জদা লেঙথোবক্কে। অঙম অথৌলক্তা থঙ্কাল জেনেবেল সৌগাইজান্সা জেনেবেল য়াওরে। এজেন্ট গ্রীমউদ অমসুং মাগী নুগী ইখেলসু মৈদিংঙু অমসুং টিকেদ্রজিংকা থংননা মমাঙগী পরেংদা ফল্লম্মী। চোংথা মিয়া নিবজ্ঞন অনীনা সেনাপতিগী য়াথং লৌরগা মৈদিংঙুদা খুরুমদুনা হজংলগা কুন্মৈ হৌয়ে।

রিক্রুইট কুন-কুন্না শাবা দিটেল তরাখক চাঙদল্লাবা অদুদা য়াওরম্মী। অয়াস্বা রিক্রুইট রাস আটউ ওইরম্মী, বুলদি লায়বদুনা আউটরদা ফাওবা পানবা ওল্লমদে।

বিক্রেইট তরামঙাখক্তং ৫০% পোইস্ট ফংবা ওমখি। সেন্ট পারসেন্ট ফংবা অনীখক্তং
য়াওই-মখেয় অদুদি হাজারীগী সেবক রাইরিপোক অটো অমদি মৈরাবা পোইলাগী
সেবক অটো এলাংবা। মখেয় অনীনা মকোক ওইরে।

মথংদা ইবুংশিশিংগীতা ওইবা পাখঙ তরাখক তাম্বদা সেকোইসনা মথন্তনা
বুলদা লোইনা পান্দুনা পোইস্ট চামদা চামা ফংদুনা চাংদম্বা অদুগী মকোক ওইরে।
সেকোইসনাবু মতোল ইবুংঙো কোইরেং সেনাপতি অমসুং থজাল জেনেরেলনা
য়ান্না থাগংগীখি। মপাবুং রাইম্বুল লাকপা নোকমী-নোকমী তৌজখি। অটো জুরানা
মকোক ওইরকপদা হাজারী মৈরাবা যান্না হরাউখি অদুম ওইনমক হাজারী মৈরাবা
থজাল অহুম্বালা মখেয় অহুমদা হায়খি।

“নোংমৈদি লাগলৌ লুমলৌনি নুপা থোক্তবা। তশেংনা নিপা থোকপা ক্ষেত্রী
মচাগী লান্দি হকথেংনবা থাঙগী লান্দিদো।”

মৈদিংঙু চিংলেন লাস্তাবানা মনা মথুম য়েহোখখি। সেকোইসনা অমসুং অটো
জুরাদা রেসম ফুরিং শাইগকপা কোয়েং অমসুং উরিকসেক পীখি।

মনা-মথুম য়েহোখস্তবা তুংদা জিলাদগী নৌনা পুথোরকপা তোপ অনী অদুগী
শানবা অমদি টাগেটিতা পানবা ওম্বগী চাংয়েং তৌবা হৌরম্মী। চাংয়েংদি টিকেন্দ্রজিং
সেনাপতি অমসুং পাকাসনা শগোল হঞ্জবা অনীনা তৌরম্মী।

টাগেটিতগী খুদুপ লীশিং অমা লাগ্না তোপ অনীদু খিল্লম্মী। শগোল হঞ্জবা
হৌগন্তুনা তোপ মনাক্তা চঙশিনখি, তোপ কাপ্পা থরায় যাওনা য়েংলিবা এজেন্ট
গ্রীমরুদ অমসুং মগী মেম সাহেব ইথেল অনীনা শগোল হঞ্জবদা গুদ রিইস তৌই।
শাবান নেমতক তৌনা মশা নোয়বা মমায় কোয়পাক্রুবা লেপ্পা লৈতনা কা উমশায়
তৌবনা অমুক্কা হেন্না পাক্রা উরবা পাকা সনা পরপ-পরপ চঙশিনবিদুনা নিশান
তৌর-তৌরগা মঙারক-মঙারক কাপখি। পানবদি লায়রদুনা টাগটি যৌগদবা খুদুপ
কুনমুক রাংলিঙে লৈমায়দা লোইনা তাদুনা উফুল ফ্রোং ফ্রোং হৌরম্মী। ইথেলগী
মমাঙদা মমায় ঙাংলপ হুমাং অনপ্পা কানা ফমফমদা হঞ্জিন্দুনা ফমখি।

মথংদা লেঙখংলকলে টিকেন্দ্রজিং সেনাপতি তোঙ্গাননা রাং চাউরবা, ফিভম
মুর্তি ফজবা চীং লেন্নবা, গুলাপ মচু মুগা ফৈজোম শেং, কোয়েং ফৈয়েং য়েং
উরিকশেং থেং। এজেন্ট গ্রীমরুদকী চাম্বা মরুপনি, ইথেলগী মিং থঞ্জবনি। মখেয়
অনীনা টিকেন্দ্রজিং হৌগংলকপদা গুদ রিইস তৌনা ফমফমদগী হৌগন্তুনা হায়রকখি-
“গুদ লক য়োর হায়নেস”। মমিং কুপ্তনা য়েংখি থজাল জেনেরেল মোং হাদে
কোইরেং সেনাপতি তপ্পা চঙশিনখি তোপ অনীদুগী নাক্তা। তোপকী সাইট অমসুং

রেঞ্জ চেক তৌরে নিশান শেষলে অদুগা মরু মড়া-মড়া হাম্বুনা মথং-মথং কাপখি। য়েংউ টাগেট পুন্সমক মথং-মথং তোপকী শুলীনা পান্দুনা লোইনা কলখায়সে- ময়াম পুন্স খুবাক প্রোক-প্রোক খুনখি। ইথেল, স্ত্রীমকদ কমকমদগী ফুক হৌগতুনা সেনাপতিগী নাক্স চঙলিন্দুনা খুং শোফা কংপ্রোচুলেসন তৌখি। পাকাসনাতদি কোইরেংবু খানা য়েংখি।

তোপ অনী অদুগী মেসিমম রেঞ্জ খুদুপ লীশিং অনীদগী কান্দদসু শগোল হঞ্জবগী শুলীশিং কদায়দা পাইথোকখিবনো খঙমে টাগেটিতা অমা ফাওবা পান্দমদে সেনাপতিগীদি শুলী খুদীংমক টাগেটিতা পান্দুনা টাগেট তরা খোষদংলে। ময়াম খুবাক প্রোক-প্রোক খুনখি-ইথেল হুয়াওবনা মথিংনা নোকখি। মদু উবদা পাকাসনা খোয়দৌ প্রোক-প্রোক চাকখি।

অসুয়া রেঞ্জ ফায়রিং লোইরবা তুংদা মৈদিংঙ সুরচন্দ্র মহারাজ মলাও ইবুংঙো অহম পাকাসনা থেসীসনা অমসুং গোপালসনানা যৌগল তৌদুনা কংলা কোনুং সনাসঙ্গায় নুংদা হঞ্জিনখি। এজেন্ট মতৈ মনাওসু কৌছৌজম যুক্ষম রেসিডেন্সিদা হঞ্জিনখি। সেনাপতি টিকেন্দ্রজিং ময়ামুং মহারাজ খুরঙ্গা বিদায়নদুনা মনাই হাজারী, মচাইবুংঙো সেঙ্গেইসনা অমসুং ইপু থঙ্গাল জেনেরেলগা লোয়ননা বারী শানা-শানা তোপ গারোট লোয়শঙ তুয়া লাকমিন্নখি। লস্বীদা টিকেন্দ্রজিংনা হায়রকখি।

“ইচা ইবুংঙো সেঙ্গেইসনাদি নোংমৈ কান্দবু য়ান্না হৈরম্মীনে। কদায়দা কমদৌনা তম্মুরিবা ? স্বাইদি নোংমৈ পায়বা অমুক্তসু উদে।

“ইতোল স্নাখানা নুংশিবিদুনা তাকপীবনি, কৈসু খঙদ্রিবা হৈত্রিবা নচানি। পাবুং স্নাখানা জিলাদা মণিপুর লেভীগী নোংমৈ হিদাক লৌথোকপা চংপদা হন্দক যৌগন তৌজরুই। মদুদা চয়োল অমরোম মলেশ পল্টনদা লৈবগী খুদোংচাবা ফংজরকই, মদুদা তমজরকপনি অজ্ঞা।”

“নঙ জিলা চংলুবোইরে ? করি করিদি থেংনরকই ?”

“অজ্ঞা ব্রিটিস সরকারগী খুংলায় থক্ষম মেগজিংদা অনৌবা মখলগী নোংমৈনচিংবা খুংলায় মখল খর উজরকই, মদু ঐখোইগীদি লৈতে। মখোয়গীদা লৈহৌবা নোংমৈদি অমুক্তদা মরু তরা হানবা য়াই তরারক কান্না য়াই। ঐখোয়গীসিদা লৈরিসিদি অমদগী হেন্না হানবা য়াদে অকাপ খুদীং হানবা তাই। ঐখোয়গীসিসু তরা হানবীদা ওছোকসি অজ্ঞা ?”

“ঐসু অদুয়া খল্লিবনি য়ান্নুং মহারাজদসু হজংলবনি।”

“ইতোল স্নান ! নোংমৈগী লাল অসি লাপলৌ লুফুনি নুপা থোঙে হায়না খঙে, থাঙ পায়দুনা যান্নবনা ক্ষেত্রী মচাগী নুপা থোকপা লান্নী খঙে।”

“নঙনা হায়রিবদু যান্না চুম্মী। অদুবু হৌজিক কালগী লান্নোংদি বম তোপ নোংমৈগী লান্নী। খুংলায়শিং অসিনা ফিরিকী ব্রিটিসনা অবা লৈবাক যাওনা ভারত পুন্না লোই চনপ্রবনি। মতুংগী লান্নদি থাঙ-তা, লীকুং-তেন পঙসি শিজিন্নরোই।” অদো ইচা ইবুংঙো নঙনা থেংনরকপা অতৈদি করি লৈরি ?

“অজ্ঞা জিলাদা ইংরেজগী লান্নী মশীং যান্না হেজুংলে হায়নহৌই। অদুগা অজ্ঞা কাউন্ট লালী হাযবা অমগী মিনি লাইশ্রবা হাজারীগী মরুপনি হায়বা অমা থেংনজরকখি। মহাক চট্টগ্রামদগী লাকপনি নুমিং খরনীগী তুংদা মণিপুর যৌরকনী, হাজারীদা মাগী পোৎ খব পুরকই তস্থীযু হায়রকখি। ওরাং হেক থুংলবগা মঙোন্দা পাউ পীজপ্রবনি।”

“মদুগী ব্রাহ্ম খন্নদৌরি নঙসু যাওথো।” অসি হায়দুনা মখোয় মরিমক তোপ গারোংকী মনুংগী কা অমদা চঙখি।

অসোমদা সনা সঙ্কায়নুংদা মযাসুং মৈদিংঙু চিংলেন লান্নাবা সুবচন্দ্রগা চঙমিন্নখিবা পোকমিন্নবা মনাও অহুম্বক্লা নুংখিল চুপ্পা লৈদুনা মযাসুং টিকেন্দ্রজিং সেনাপতিগী মথক্তা বাকললম্মী। মরু ওইনা পাকাসনা শগোল হঞ্জবনা মযাসুং নিংথেমদা হঞ্জললম্মী -

“যাসুং মহাবাজ ! যাসুংনা মণিপুরগী নিংথৌনি, ঐথোয়না নিংথৌগা পোকমিন্নবা মনাওনি। অদুবু মণিপুর প্রজানা ঐথোইদগী হেন্না মাবু ব্যবহার তোই। ঐনা নিংজবদি প্রজানা ব্যবহার তোঁবসি যাসুংদগী ফাওবা মানা হেন্দ্ৰা খঙে। এজেন্ট সাহেব মতৈ মনাওনসু মাবুনা হেন্না লুম্না লৌবা উই। যাসুংনা মাবু খব চেকশিনবিবা ফৈ।

“কৈসু তোঁরোই কবিমত্তা নুংশি থীনু পাকা ! পাবুং স্নান্ধাগী সনা যাথং, “নচীন ননাও মথং-মনাও কায়নদনা পাল্লু - হাযবদু নয়াস্বনা কায়নদা গুট্টী।”

“যাসুং য়েংবীযু মাগী শক্তি নোংম-নোংমা হেনগৎলক্লি অদুগা যাসুংনা করিমত্তা থৌশাদনা লৈথোকপীরি। যাসুংনা নিংঙাইদনা লৈরিঙৈদা মখোয়না ফস্বান লান লানগারফুনা যাসুংগী ফস্বান মুনখিবা যাই।”

“করি হায়বা ! ফস্বান লান হায়বা ! মযাস্বা ঐগী ফস্বান কন্নবগীদমক মথবায় খ্বাক্তা হাপুনা লান থেংনখিবা লানগারকপা ইতোল ইবুংঙো বোরাচাউবা মচা ইবুংঙো

রাংখৈবাকপা ইবুংসি ফুগীলুবু মায়খীবা শীখিবা ইনাও কোইরেংনা ফম্বান লানগারকপা । মদু খক ওইবা য়ারোই, অদুগী মথক্তা ইপু থাঙ্গালখোয়সু লৈরি করি অমত্তা নুংশা থীগনু । অদুগা মখোয় হায়বদি কনা-কনা?”

“অজ্ঞা য়াসুং ফুলচন্দ্র যুবরাজ, য়াসুং কোইরেং সেনাপতি অঙোসনা জিলাঙম্বা । ঐনা তাজবদদি মখোয় মরি তত্তনা উনৈ হা তামৈ হায় ।”

“পাকা মচীন মনাও উনববু করি তৌবগে? নখোয়সু ঐগা উনরি দরকার মতুং ইমা মখোয় ঐগসু উনৈ ।”

“য়াম্বুং মাগী কা হেনবা খবকশিং য়াম্বুংদি উনা-উনা উদবনি য়াম্বুংদা শুকহং হুংতনা ফিরিকী ললোনবা অমগসু লোমা-লোমা উনৈ হায় । অদুগা ফম্বান লাম্দা মরাল লৈরবা তংকোনচিংবা মাগী মনাই অচানবা ওইম্ববনি ।”

“ফে-ফে ঐ য়েজে, মরালবু লৈরবদি মতীক চানা হারক্কনি ।”

ময়াম্বুং মহারাজগী বা অসি তাবদা মথরাই খর নুংঙাইজরদুনা পাকা সনা ময়াম্বুং খুরল্লগা নুমিং তারমদাইদা সনা সঙ্গায় থাদোরকখি । ঙসি ফায়ারিং রেঞ্জদা কোইরেংগী মাঙদা চাং তাখিবা ইথেলগী মাঙদা ইকায়বা নংখিবা এজেট মতৈ-মনাওনা কোইরেংবু থাগৎখিবা অদুনা প্রোক-প্রোক চাকহনখিবা অমদি ভাবক ময়াম্বা মঙোন্দা নোক্তা মিৎয়েংনা য়েংগুম্ব তৌখিবা অদুনা খোয়রাঙ খোয়শাওনখিবদু ইহন হুংদবগুম্ব তৌরকখি । মওল-মওল খল্লগা খোয়রাঙ খোয়শাওনখিবদু মাইপাকপী উরগা খরা ফগদ্রা খন্দুনা মানা হানবা হিদাক ঙাস্তক অমত্তং থক্কুগে, মানা তল্লা পানা খুদপ অমত্তং চারুগে খন্না মাইপাকপীখোইদা লাকখি ।

থোঙ্গাল যৌরকপদা কোইরেংগী মনাই নুপা অনী লৈরম্বা থেংনখি । য়েংশিনখিবদা মাস্কোলদা কোইরেং মোরাদা ফমদুনা খুদোং ফাল্লম্বা মাইপাকপীনা ক্রা তপ্পগা লাল্লম্বদু উখি । মানা থক্কুগে চারুগে খন্না লাকপা পুন্মক কোইরেংনা লোইনা চা-থক্তুনা লৈরম্বা উবদা খোইদৌ প্রোক-প্রোক চাকই, মাইপাকপীদা পীগে হায়না পুরকপা উথম্বাল অদু লংখাইখি মথস্তা মুকুম-মুকুম শোঞ্জখি । “নঙনা ঐগোন্দা লোয়রঙ খোংনাং শাবসি ওম্বোক্তা শাপ্তেদকো ।” মহাক থোঙ্গান্দগী অদুম হনপ্রে ।

পুরাণ পাবা

চহী খুদীংগী লমদা খাংজ অহানবা নুমিত্তা খরোই খাঙবগী মথৌ মঙম পাঙথোক্কা মতুংদা মৈতৈ সনা কেনুং পণ্ডিত লোরখঙদা পণ্ডিত অখঙ-অই পুন্দুনা মায়সৈশিংনা তুংদা থোক্তপদবা খৌদোকী মরমদা ইরম্বা পুরাণ কাঙ্কুনা পানৈ, লাক্কাদৌরিবা চহীদা করি থোক্তকপা যাবগে খম্নৈ। লৈবাকী কত্ত-নুংদ থোক্তদবা লৈরবদি মদু কনবা করম্বা ইরাং খৌনি ভৌগদগে তাম্নৈ। মদু শজিবু লৈখোঙ ফাংপা নুমিংতা পাঙথোক্কা। অসিগুম্বা পুরাণদা হায়রম্বা বাসি প্রমাণ-পাট্টে পাউখোঙগুম্বা তৌই, খঙবদা বায়। থোক্তরবা তুংদতা সি ওইরে হায়না খঙনৈ।

অসুম্বা মৈদিংজু কুম্ভচন্দ্রনা মণিপূরগী ফম্বান্দা থা তরুক শুরকপা লমদা থাগী অহানবা খাঙজ নুমিংতা পুরাণ পাবদা পুবাণদা য়াওরমখি। “শা মমাঙদা অঙৌবা মকোক কেনগনি অদুগী তুংদা লৈবাক মরা তপকনি। সিলেমপাং মরিল ফুনবদা মোইবাংখোম লৈপুং লুপকনী। হুয়িং খোঙবান্দা কৈথেন কারিনি। হিজম য়াইচমপাং ফুনগনি, চিংগা পাইখিনি। মৈত্রাবাকসে নোংচুপ নোংপোক ফাওনা য়োংশিং য়োংনা লেংলবগুম্বা ফাঙরেং লেংজবা মতমদা মৈতৈ প্রজা দাবনা খম থেংনি, চানীংঙাই লৈতুনা লৈবাক ফোক্তা চারনি। হাও, ডাওগনি গুরুগী লম্পান্তা নিংখৌমচা মরিকুতবা হাংনদুনা শিগনি অদুগী তুংদা লৈবাক ইংগনি অসিনচিংবা।”

পুরাণ পাবা তারুবা য়াস্তা শেলুংবদা লাল্লপচিংবনা হায়খি। “য়াস্তা শেলুংবদা নহান পুরাণ পাবদা পুরাণদা য়াওই হায়বা দা অমদি চুমলেদো!”

“করম্বা দানো লাল্লপচিংবা ? নঙবু হৌজিক কদাইদগীনো ?” মথোয় অনী সনা কেনুং নোংচুপ খোঙ মমাদা থাজপাং মপান্দা লেপ্তুনা মণিপূরদা লৈবা ব্রিটিসকী পোলিটিকেল এজেন্টকী লৈফম কোছৌজম যুম্ফমদা লৈবা রেসিডেন্সি অদু মৈনা তুম্বা চাকপদু য়েংনা-য়েংনা দারী শানরম্বা।

“ঐনা হায়জবদি পুরাণদা য়াওই হায়বা শা মমাঙদা অঙৌবা মকোক কেনগনি হায়বদু চুমলে হায়জবনি।”

“হোয় পুরাণদী দাবি থোক্তকপা খঙই হায়বদুনি। নঙবু হৌজিক কদোমদৈনো?”

“ঐদি থোরো লোক মঙা অদুগী মকোক মঙাং নুংজাইবীদা চনবা য়াওজবনি। কয়েসনগী মকোক অদো শির-ফাও কক ওহোক্তা নুমিখিত্তে।”

“ভয়ভয়ই থেকগদো, শওকিৎকী খুস্তা জাদুন মখবাইবি কস্মদো ?”

“মরাইবক্ষু কৈ, বিচার তৌদুনা শওকীৎকী শীলবিবিবা, মতীক হেক চাবদি নোংম-নোংমগী মচেং-মচেং কক্ষুনা হাংকনবনি।”

“অওইবনি কয়াম চাউথোকব্রবা, কয়াম মঙক কনব্রবা ! মৈতৈ ঐখোয়সিবু কয়াম উশিৎখিদ্দবা?”

“ঐখোয়না মাৰু ঐখোয়গী লৈবাক অসিগী অতিথিনি হায়দুনা কাংঙবা মেঞ্জরবু মাও তান্না থাদুনা ওকহল্লুবতা নন্তনা মনাও ইবুংঙো সেনাপতিসু মাইন্না মেঞ্জরগা লোয়ননা অবাং শেকমাইদা ওকহল্লুই; লমথোঙ খুদিং ঘট চফু, লফু, চু যুং, ধুপ থাওমৈ থাদুনা মজ্জাল তৌই। অদুদৈসু হেস্দোফুনা শ্রীযুং মশামক সনথোঙদা লেঙথোফুনা লৈবাক পুস্তগা লোয়ননা সলামী তোপ ১৩ রক থাদুনা ওক্লিবনি। অদুগা কোহৌজম যুক্ষম রেসিডেন্সিদা দরবার তৌসি হায়না কৌরগা শ্রীযুংকা লোয়ননা মনাও ইবুংঙোশিং অমদি লৈবাকী অঙম্বশিং পুশ্বা থোজাদা চঙহন্দনা পুং অহম লেপুনা লৈহনবা, ওইবা বারবা যুবরাজনা সনা কোনুংদা হনব্রবদা মমৈদা যুবরাজ যাওদ্রবদি দরবার তৌররৌই হায়দুনা তোকপা, ঐখোয়গী ইনিংথৌবু অসুক যান্না চোপহনবা অসিদি ঐখোয় মৈতৈ হায়বা জাতি অসিবু উশিৎবনি, জাতি অসিবু যান্না হম্বনা য়েংবনি। মাগী ব্যবহার অসি চাওখংপা সভা ওইবা জাংকী ব্যবহার নত্তে। ইংঙো শেজুংবা ! ঐখোয়গী মৈতৈ লৈবাক মণিপুর অসিবু মনীং তন্বা লৈবাক নত্তবরা, সাহেবকী মীনাই-নাইথাং ওইরবা লৈবাক অমরা ?”

“লাল্লুপচিংবা ! ঐখোয় মৈতৈ জাতিদি মনীং তন্বা জাতিনি, মীখা পোনবা যাদবনি। ইরৈবাক মণিপুর মনীং তন্বা লৈবাকী, সাহেবকী মরুপ ওইবা রাজ্যনি। সাহেবশিং অসিনা মরুপ ওইবা অমদি লৈবাকী অতিথি ওইবদুনা মখোয়গী শাজং লাকচং অদুদা দোষ লৌখিদবগী ব্রাতনি। লম হেল্লুফুনা ওইদবা ব্রা ঙাঙলগা নুমিদাং লান্দারফুনা মরাল লৈতবা তুন্তীবা প্রজা হাংপগীদমক চপ চাবা চৈরাক পীরিবসি ঙায়দনা।”

“অদুগা মাগী গবর্গর জেনেরেল হায়দুগী য়াথং কয়েমন সাহেবনা পুরকপদুসু অঙকশনি। ঐনা হায়জবদি ইংঙো শেজুংবা ! শ্রীযুং সুরচন্দ্রনা মাৰু মণিপুর কক্ষুন্দা হঞ্জিনহনবীষু মতেং পাংখীষু হায়জমগা শ্রীযুং কুজচন্দ্রনা মণিপুর কক্ষুনা কবদি বারে অদুবু কোইংগে যুক্ষমজবুদি বন্দি ওইনা জিলা খারিজ তৌখনি হায়বসিবু করিনো? কোইংগে যুবরাজনা ব্রিটিস সরকারকী করি মাজনবা তৌখিনা টেকগে ? মণিপুরগী

নিংথৌ অসিবু মখোয়না হাঙ্গরা? মণিপুর অসিবু মখোয়না লোই চল্পবা মখোয়গী মখাদা লৈরবা লৈবাক্লা? নত্রদি মনীংতস্বা লৈবাক অমগী যুবরাজ অমদা অতোম্মা মনীং তস্বা লৈবাক অমনা য়াথং পীবা য়াবরা ?”

“মণিপুরগী নিংথৌ লৈবাক প্রজানা হাঙ্গনি, মখোয় ব্রিটিসনা হাঙ্গা নন্তে। নিংথৌ ওইরবা শ্রীযুৎ কুলচন্দ্রনা মরুপ ওইবা ব্রিটিসতা নিংথৌ ওইরে খঙবিয়ু হায়না পাউ পীবতনি। মদু ব্রিটিসনা রিকোকনাইজ হায়বদি খঙলে হায়বতনি। মণিপুর মনীং তস্বিবা লৈবাক্লা নত্রগা ব্রিটিসকী মখাদা লৈরবরা হায়বা রাফম অসি যুবরাজ কোইরেং মশামক্লা হংখি মদুদা কমেসননচিংবা মখোয় মশা মক্লা নীংতস্বিবা লৈবাক্লী হায়না খুমখিবনি। মদু তাবদা যুবরাজনা হংখিবনি। “নীংতস্বা লৈবাক অমদা অতোম্মা লৈবাক অমনা য়াথং পীবা য়াবরা ? মদু খুস্বা ওমখিদবনি।”

“অদুগা ইংঙো শেল্লুংবা ! কমেসন সাহেব হায়বদো মীনস্বসু ঙাঙইনে। কোহিমারোমদা হনত্রনি বেগারী পীয়ু হায়রগা নুংদাং তুমলিঙেদা মী হাংপা যুম মৈ থাবা তৌইনে।”

“অদুনা মরালনা মপোং ফারদুনা শা মমাঙদা মঙক কেলেদনা।”

অসুন্না বারী শানদুনা লৈরিঙেদা লানফা সিফাই য়াঙথৈমুক মখুং তুংবুম-মস্বাংদা থৌরী থুরগা চিংলদুনা নোংচুপ সন্নথোং তস্বা লাকখি। শাফি লানফি শেংলবা শন্তোক্তবা থাঙশাং পায়বা অরাস্বাই তেদ্দোং য়ানবা শগোল তোংবা পাখঙ অনীনা মাঙ থারকখি। শাফি লানফি শেংপা শন্তোক্তবা থাংশাং পায়বা ইবুংসি হাউজৌ সনা য়াইজুল লাকপা অমসুং মৈবাবা পোইলানা মৈতে লাক্সী য়াঙথৈগা লানফা সিফাইশিংদগী মুক্তকপা নোংমৈ পুবা শগোল অনীগনা নীং খোল্লকখি। স্নথোঙ পুরিবা লাল্লুপচিংবনা স্নথোঙ থোঙজাও হাংদোক্তুনা বন্দি লানফাশিং অদু সনা কোনুংগী কৈশুম শঙ তান্না পুশিনখি।

মাঙ থারকপা শগোল তোংবা পাখঙ মচা অনীদু সেঙ্গেই সনাগা মগী মরুপ অটৌ এলাংবগনি। মখোয় অনীদা লাল্লুপচিংবনা হংলুবদা হায়রকখি।

“লানফা বন্দিশিং কমেসন্না পুরকপা সিফাইশিংনি।”

“খরনা লানফমদা খুংলায় থাদোক্তুনা চঙজরকপনি।”

“খরনা লৈরক খুল্লক্তা লোক্তুনা লৈরস্বদগী ফারকপনি।”

“এজেন্ট সাহেবকী মেম সাহেবতি রেসিডেন্সি বাঙ্গলাগী মনীংলোমদা নম্বুল তুরেল লান্দুনা কাছার রোমদা চেনখি, সিফাই কুস্বামুক লোয়নখি হায়না তায়।”

ঙাইহাক লৈরগা মাইকৈ অহমদা কায়দুনা চেনহুবা লান্দা হিংহৌবা সাহেবকী সিক্ষায় ফাননবা মৈতৈ লান্দী চামা চামা পুদুনা লৈতান মেঞ্জরনা নোংচুপলোমদা, লাইশ্রবা মেঞ্জরনা অবাংলোমদা, যেনখোইবা মেঞ্জরনা কবোরোমদা লান তানবা চংনখি। কোইরেং যুবরাজগী ফোংদবা য়াং অমনা এজেন্ট সাহেবকী মেম সাহেবপুদি অশোয় অঙাম থোকুনা চংহনখো হায়না লান তানবা চংলিবা মেঞ্জরদা খঙহনখি।

মতমদুদা রেসিডেন্সি লান্দাবা য়াওরুবা মৈতৈ লান্দীশিংনা এজেন্টকী বাঙ্গলা তুম্বা চাকখিবদু উবদা হরাও-মথোই কানা হৌনা নিলখোংলম্মী। নোংমৈ মরু খর শুদ্রংদা কাপ্পা-কাপ্পা চেম্বোক্ররকখি। মদু য়েংদুনা মথোয় অনী ব্রা ডাঙদনা তুমিন্না মিকুপ খরদং লৈরম্মী।

লাল্লুপচিংবনা মখা তারকখি, “ইংঙো শেল্লুংবা! ওকচাও থেকপা কমেনসনগা লোয়ননা মলেশ মঙাগী মকোক কেনথ্রে, মথোয়না পুরকপা লান্দী চামরি তুমথ্রে, সাহেবশিংনা লাংথবান্দা হান্না থল্লম্মা সিক্ষাইশিং চেনথ্রে, টেলিগ্রাফ লাইনসু ককথংথ্রে অদুগা এজেন্ট সাহেবকী য়ুমসু মৈ থাদোকথ্রে। মণিপুৰনা লান ওমলে ব্রিটিস মায়থীরে, মলেশ সাহেব লৈরম্মগী খুদম ফাওবা লৈত্রে। মথোয়না ঐথোয়গী লৈবাকী সাসন্দা খাবৈ খারা শাবদগী লৈবাক মহী লাঙলম্মনি। মথোয় লৈত্ৰবনিনা লৈবাক মরা তল্লনি, নত্ৰনে ইংঙো শেল্লুংবা চুম্মীকো পুরাণগী বাসে।”

“ঙাইখোদা লাল্লুপচিংবা, মলেশ সাহেবশিংসে মছ চাউবনি। তুমিন্না তোকখিগদবা মাস্দে। লম্মন খুল্লবা য়ান্না থুনা লান্দাবক্কদবা মাল্লি, মরমদি মণিপুৰনা নীংতল্লা লৈবসি মথোয়গী মমিং নাবনি।”

“লান তারক্বদি থেংনবা তাইদনা ইংঙো শেল্লুংবা! ঐদি মথোয় য়ান্না কিরল্লনি খল্লি, লানগারক্কদবা মাস্দে। পুরাণগী ব্রা শোয়বা হৌনদেদা।”

“পুরাণগী ব্রা শোয়দে হায়বসিদি থোক্কগা খঙবা ডাক্তনি। মলেশশিংসিনা ঐথোয়গী লৈঙাক সাসন্দা খাবৈ-খারা শাহনবসু ঐথোয়ননি।”

“কমদৌনা ইংঙো শেল্লুংবা?”

“ইনিংথৌ শ্রীযুং সুরচন্দ্রনা লানহৌবা মনাওশিং লাকশিনগেদি হায়দ্রদুনা এজেন্ট সাহেবকী বাঙ্গলাদা চেঙ্গগা ‘ঐহাক নিংথৌ খুডম থাদোকচরে বৃন্দাবন্দা লাই নীংজররগে’ হায়না নিংথৌগী সম্পাং থাঙ কোয়েং শিল্লরমদুনা চংথুগা কলিকতা য়ৌরগা, মহাক নিংথৌ খুডম থাদোকপা তৌদে, এজেন্টনা হায়রিবদু অরানবনি, কোইরেংনা মাবু তাহোপনি, মাবু ফল্লান্দা হঞ্জিনহনবীযু হায়না ব্রিটিস ইণ্ডিয়া সরকারগী

গবর্ণর জেনেরেলসহ ব্রাহ্মণ লুণ্ঠনকারী কয়েকজন সাহেব লাঞ্ছনা খাবে-খান্না খাবারিশিনি।
 প্রিয়ুং সুরচন্দ্রী মম্বা ডিগ্গদবা মনাওশিংনা মাসী ব্রথন্তা লাল হৌরিকদু মানা মম্বা ডিগ্গদবা
 মনাওশিংগী বা লৌবা, মচীন মনাওশিংদা মীচং মীখায় নাইবা, চারোল্লবগী নিংঙাইনা
 থোকহ্নবনি।”

“মদুকদি চুস্মীদা য়াস্তা শেল্লুংবা ! ঐনা য়াস্তা খঙনীংবা বা অমা লৈ খঙলবদি
 অমুক্তা তাকপীম্বা।”

“করি বানোনে ?”

“সুম তৌবা য়াস্তা ! কমেসন সাহেব লাক্কদবা নোংমা নিনী বাংলিঙেদা যুবরাজদা
 টেলিগ্রাম অমা লাকখি হায় চুস্বরা ! কনানা থারকপনো করি হায়রকপগে খঙবিব্রা?”

“চুস্মী ঐ খঙই। যুবরাজগী মরুপ অমনা থারকপনি। বারোলদি কৈজাও অমা
 ফাগদৌরি হায়রকপনি।”

“অদুনদি কৈজাও অসি যুবরাজনি শোয়দ্রেদনা।”

“পুরাণগী বাগ্গুস্বনি থোল্লগতা খঙবা।”

“য়াস্তা শেল্লুংবা পুরাণগী বা অতৈদি করি করিনো?”

“য়ামন্ত্রপোৎনি অরুবনা মতাইদা অনৈবনা ময়্যাদা, নুং তাউনি লশিং লূপকনি,
 চাংঙা পাইখিনি, মৈতৈ মচাশিং চানিংঙাই লৈতদুনা লৈবাক হোস্তুনা চারনি,
 য়ামন্ত্রপোৎনি, চুস্মী-চুমদে খঙগে হায়রবদি কুইনা পুনসিবা তাবা।”

টুঙ্গু লম্বীদা

গুরুং কোই গুর্খা সিফাই অদু, মাগী ফুরিং পান্ধোমদা ভি অনী হান্নী, নাইকনি, সেকসন অমগী কমাগুরনি; ৪৩ শুবা গুর্খা রাইফলসকী সিফাইনি। ইং ১৮৯১ মার্চকী তাং ২২ দগী এজেন্ট সাহেবকী বাজলাদা দুটি তাবনি। মহাক চিফ কমিসনর কুইন্টেনগা লাকমিল্লবা লে: কোলনেল স্কিননা কমাগু তৌবা ৪২ শুবা অমসুং ৪৪ শুবা গুর্খা রাইফলসকী সিফাই ৪০০ অদুগী মরক্তা যাওরকপা নঙে, ব্রিটিস বেসিডেন্টবু খিনবা লাকখিবা সিফাই ১০০ অদুগী মনুংদা যাওরকপনি, হান্ননা মণিপুর্দা লৈরবনি। সিফাই ১০০ সিগী মনুংদা দুটি তাদবা সিফাই ৩৪ দি জমাদার বিববল নগর কোতিগা লোয়ননা লাংখবাল কম্পতা লৈবী।

গুরুং তাং ২৪ গী অয়ুক অঙনবদা চিফ কমিসনবনা শীনবা মতুং ইন্না কোইবেং যুববাজ ফাননবা যুববাজগী সজায়দা লান্দাবা যাওরুই। লান অদুদা ৪৪ শুবা গুর্খা রাইফলসকী অফিসার লে: ব্রেকেনবরী শাখিনা শোকখি অমসুং নুমিং অসিগী নুংদাংদা শিখি। কোইবেং যুববাজদি মাগী সজায়দা লৈবমদদুনা ফাবা গুমখিদ্ৰে। ব্রিটিসনা হান্নসু লাউথোক্তনা ইখঙ খঙহৌদনা অহিংদা লান্দাবজুনা তুমলিবা মী হাংপা যুম মৈ থাবনচিংবা তৌবকপদুদা মণিপুব মহাবাজনা ব্রিটিসকী মথক্তা লান লাউথোকতুনা নুমিং চুপ্পা দুমা লান থেংনখি। নুংখিল নুমিদাংরাইবমদা মৈতৈ লাম্বীগী মমাঙদা খাঙবা গুমদ্রদুনা ব্রিটিসকী সিফাই পুন্মক বেসিডেন্সিদা চেনশিল্লবকখি। অযুক্তা কোইরেং যুববাজগী সজায়দা থেংনবা লান্দা লে: ব্রেকেনবরীতা নঙুনা ৪৪ শুবা গুর্খা রাইফলসকী সুবদাব হেমচান্দ যাওনা সিফায় ৪০ হেন্না শিখি। লে : লুগার্দকা লোয়ননা সিফায় ১৪ সু শাখিনা শোকখি।

গুরুংনা উখি নুংদাং পৃং ৮ তাবদা বেঙ্গুন খোংনদুনা নোংমৈ কাপুবা লেপনববা তুংদা চিফ কমিসনর কুইন্টেনগা লোয়ননা এজেন্ট গ্রীমউদ, লে: কোলনেল স্কিন, মি: কোজিল অমসুং মখোয়গী ৪৩ শুবা গুর্খাগী অফিসার লে: সিমসন সনা কৌনুংদা লান লেপুবা হাবী শানবা চংখি। মখোয় অহিং নোংয়াই যৌবফাওবা হল্লকখিদ্ৰে। অহিং নোংয়াই যৌরকপদা মণিপুবগী সনা কৌনুংগী নোংচুপ থংবা থাঙ্গপাং মপানগী পরেংদগী বেসিডেন্সি তল্লা তোপ কাপশিনবা হৌরকখি। লোয়ননা মৈতৈ লাম্বীগী মরক্তা রাইফল লাকপা, রাইফেলরাকপা, সেক্সোই সনা, অটো এলাংবনা লুচিংদুনা বেসিডেন্সিগী খা অরাং নোংচুপ মাখকৈ অহ্ম কোয়শিল্লগা নোংচুপলোমদগী

লান্দাশিল্পকবি। ব্রিটিস সিফায়শিংনা লান্দারক্লিবা মৈতৈ লান্দিশিং তকথোরকবি। লোয়ন-লোয়ননা রেসিডেন্সিগী মনীংদা লৈবা হাওখুল অদু মৈ থাদোকবি। মৈতৈ লান্দিশিং অদু তকথোরকপদা রেসিডেন্সিদা দ্যুতি তাবা ৪৩ শুবা গুৰ্খা রাইফলসকী সুবদার রাজবীর নেবার যাওনা সিফাই ৬০ হেন্না শিখি। হৌজিক রেসিডেন্সিদা লৈরিবা সিফায়শিংগী মখুতা নোংমৈ মরু লৈশিল্পক্ষে, সনা কোনুং লোমদগীদি লেন্না লৈতনা নোংমৈ তোপ কাপশিল্পকই- রেসিডেন্সি ইমুংদা লৈবা যাদ্রে লৈনুংগী কাদা ইথেলগা লোয়ননা খুংলায়না শোল্লুবা সিফায়শিং লৈরি। মৈতৈ লান্দিনা কোয়শিনবা হৌরক্লবদা চেলহৌবনা ফরনি খন্দুনা কাঙলুপ মচা-মচা খায়দোজুনা মায়কৈ ফাংনা চেলখি। অহিং নোংয়াই মতুং পুং ২ তাবা মতমদা ব্রিটিস অফিসার অনী লে: গর্দন অমসুং লে: লুগাদনা গুৰ্খা সিফায় ৩০ খক কেম্প ফোলোয়র মী ১০০ গা লোয়ননা এজেন্ট গ্রীমউদকী মেম সাহেব ইথেল অমসুং অশোকপা সিফায় তরাতরেং পুরদুনা রেসিডেন্সিগী মনীংলোমদা থোরজুনা নশুল তুরেল লাল্লগা কাছার তান্না চংখি।

গুরুংস্ মমাল্লাবা অনীগা মথোয় অহুম এজেন্ট গ্রীমউদকী মেম সাহেবখোয়গা রেসিডেন্সিদগী থোকমিন্নরক্লগা নশুল তুরেল লাল্লবা তুংদা মমায় মখা পাংনা লাংথবাল কেম্প তান্না নশুল মপান লস্দিদা হাইথরক্লম্মী। কনা থেংনদনা শোং পেক লাউদনা লাকপনা পিশুম যৌরকপদা চাংঙা চাংগী নোংচুপ নাপোমদগী হাইদোরকপা অচেনবা সিফায় তাম্নরকপা মৈতৈ লান্দি কাঙবু অমগা কোক থেংনরে-কাপ্লবদা মথোয় অনীদি শিহৌরে গুরুংদি ময়্যাম লাঙনবা কাপ্লবা অদুগী খুদোংচাবা লৌদুনা তুরেল খোঙনুংদা চেম্বুদুনা পঙচেন্দা-চেন্দুনা হৈরাঙ্গোই থোং যৌখি। থোংদগী মখারোমদা হিদিন অনীরোম চখরগা নোংঙাল্লমদাই অদুদা তোব্বান্দা কাখংলে। তুং মাঙ য়েংনা শোং পেক লাউদনা চংখিদুনা লাংথবাল কেম্প যৌন্ত্রে। থুনা যাঙনা চঙখিদুনা কেম্প ইন চার্জ অফিসার জমাদার বিরবল নগর কোটিদা থোকখিবা থৌদোক খুদীংমক অমত্তা চিখদনা তল্লম্মী অদুগা হায়খি, “হজুর ! নোং হেক ঙাল্লকপদা মণিপুৰা লান্দিনা কেম্প অসিদা শোয়দনা লান্দারক্লনি।”

চিফ কমিসনর কুইন্টনগা লোয়ননা ব্রিটিস অফিসার মঙা মণিপুৰ পেলেসতা ফাদুনা থমখিবা, ৪২ অমসুং ৪৪ শুবা গুৰ্খা রাইফলসকী সিফাই ৪০০গা লোইননা রেসিডেন্সি ঙাল্লবা থম্বা ৪৩ শুবা গুৰ্খা রাইফলসকী সিফাই ৬০ হেন্না পুমতাক তাকখিবা শুপ্লগী সিফাই ৩০ খক এজেন্ট গ্রীমউদকী মেম সাহেবকা লোয়ননা চেনখিবা অমদি রেসিডেন্সি মৈ থাদোকখিবগী পাউ হেক তাবগা জমাদার নগরকোটি অমুক পম্বুবা তৌদনা নোং ঙাঙ্গিঙৈদা টুমুরোমদা চেনখিনবা শেষ শান্দি।

জমাদার বিরবলনা গুর্খা সিফাই ৩৫ খক অদু সেকসন অহম থোল্ল খায়দেঙ্লগা লস্বীগী নাকল অনীদা পরেং শাংনা সিঙ্কল লাইন্দা লেপহন্দুনা অহানবা সেকসনগী সিফাই অনীনা স্বাউট ওইহন্দুনা মাঙ থাহন্দুনা মথংদা অনীশুবা সেকসনা ছোরোকী অতোলা নাকন্দা জমাদার মশামক অমসুং মাগী তুংদা পোৎপুবা কুলী ময়াম অদুগী তুংদা ৩ শুবা সেকসনা নীং খোমদুনা নাইক গুরুংনা লুচিংদুনা মার্চ ২৫ গী অঙনবা অমুক অদুদা খুৎলৈ, থুনা দবল মার্চ তৌদুনা টুমুরোমদা চংখি। নুমিং থোল্লবা তুংদা মৈতৈ লাগ্নীনা কেম্প অদুদা ফুজিল্লকপা মতমদদি ব্রিটিসকী সিফায় অমা ফাওবা লাংথবাল কেম্প অদুদা লৈরমদরে। কোইরেং যুবরাজগী মাথং মতুং ইন্না যেনখোইবা মেঞ্জরনা মৈতৈ লাগ্নী চামা পুদুনা টুমু লস্বীদা তেংনৌপল ফাওবা তান্নখি অদুবু ফংখিদে। লান লৈতে হায়না সনা কৌনুংদা পাউ থাখি।

মাঙ থান্সবা জমাদার বিরবল নগর কোটিনা ৪৩ শুবা গুর্খা রাইফলকী সিফাই ৩৫ দুগা লোয়ননা টুমুদা থুংদুনা মফম অদুদা লৈবা ব্রিটিস লাগ্নীগী অফিসার লে: গ্রান্টতা মণিপুরদা থোকখিবা থৌদোক পৃস্থগী পাউ তমখি।

লেফটিন্যান্ট সি জে দর্রিউ গ্রান্ট টুমুদা লৈবা ব্রিটিস আর্মী কেম্পকী কমাণ্ডরনি। মহাক্সা জমাদার বিরবল নগর কোটিগী মফমদগী মণিপুরদা লাঞ্জাও থোকপা ব্রিটিস অফিসার মঙা ফাখিবা, ব্রিটিস গুর্খা সিফায় চামঙা তাকখিবা রেসিডেন্সি মৈনা চাকখিবা অমদি এজেন্ট গ্রীমউদকী নুপী শিব্রববা ফান্সবরা হায়বা খঙদবগী বা তাবদা ঙাইহাজুং ফুন্সুননা তুমিল্লা লৈ।

নীংশিংলকখি, মশক মতৌ ফজরবী মৌনহা ইথেল গ্রীমরুদনা টুমুদা লাক্সন্দু থা অনী ফাদ্রি। মহাক্সা ইথেলবু ইহান হেক হান্না উনবদা থোকখিবা থৌদোক অদু নীংশিংলুবদা হাইফেং নোকখি।

“কনানা খঙবা এজেন্ট গ্রীমরুদনা মাগী নুপী পুরকই হায়বদি। টুমুগী বশ্মিজ সিভিল অফিসার মেয়োক্সা ঐণ্ডোন্দা মণিপুরগী ব্রিটিস রেসিডেন্ট গ্রীমরুদ টুমুদা লাকই হায়না পাউ পীরবা অদুদা মাবু উনবা চংলুবনি। ঐদি বশ্মীগী জঙ্কলদা লৈবা পাখঙ বেচেলর অফিসারনি ঐনা শেংলিবা ড্রেস অদুদি কেজুয়েলনি, নুপা মশেল উনবদদি করিসু কায়দবা অদুগা লেদিজশিংগা উনবগীদমক্তদি ইমপ্রোপব ওইবা ড্রেসনি। ঐনা গ্রীমরুদ লৈরমগনি ঋন্দুনা মখোয়গী যুমথুংফম পেগোদা অদুগী কা মনুংদুদা-“হেলো” হায়না চঙশিল্লুবদা মি: গ্রীমরুদতি লৈরমদদুনা মিসেস গ্রীমরুদনা-“য়েস” হায়না চঙশিল্লুকপা অদুদা ঐহাক খঙপেক খংখি। “সোরি এক্সকুজ মি” হায়রল্লগা থুনা যাঙনা ইন্দোরল্লগা ঐহাক ঐগী কেম্প তান্না প্রপ প্রপ চেল্লগা থুনা প্রোপর ওইবা ড্রেস হোংদেঙ্লগা অমুক হান্না চতুনা ইশাবু শক তাকচরগা শকখঙ মায়খঙনখি।”

মথোয় অনী অদু মেরোক অদুগা লোয়ননা টুমুদা কোয়ম্বল্লম্বনি মথোয় টুমুদা নুমিৎ মরিনী লৈরম্মী। ইথেলনা টুমুদসী উনা শাবা ছত্রং মরুশিংগা মুগাসী পোৎ খর ঐগা লোয়ননা লৈমিন্নি। মথোয়না টুমুদা লৈরিউল্লা ঐনা হেক উয়জবা মথৈ মথোয়গী নুংঙাইনবা হোৎনখিবনি। ঐগী ফাগীদা মহাক থবায় তানা নোকচিখি।

নীংশিংলকখি, মথোয় অনী ঐগী অপীকশা জাগা অদুদা চা থকশা লাকখিবা, উমংদা শাংনা-শাংনা খোঙনা কোয়মিন্নিখিবা মাগীদমক ঐনা মানা পান্সা উরৈ কয়া হেজুনা মাগী মপাস্তোম থল্লা ম্মানশিনখীখিবা অদো ওরাংতা ওইরবোই নীংই। মানা হায়খিবা - “মণিপুৰদসী মাইল মরিকুত্তরাতরক হেল্লা লাল্লা কোহিমা নত্তবা হেল্লা নকশা মাইল হুম্মমঙা খক্তা লাল্লা মফমদা ঐখোয়গী মীশক অমা লৈরম্মসিদি ঐদি ওহোব্লা নুঙাইজত্রে।” হায়বদু ওসিসু তারি।

এহাক নোংমা মোরে থানাদা লৈবা মথোয়গী থুংফম অদুদা চংলুই। মতমদুদা মহাক কেক শাদুনা লৈরম্মী। ঐসু মনাক্তা চঙশিন্দুনা কেক শাবদু যাওরুই। অদুবু ঐখোয়না শাবা কেক অদু মুশুক মুনা কাথেকলম্মী। মি: গ্ৰীমরুদনা কেক অদু অসুম অসুম কল্লগা- “ঐখোয় নুমিৎ খরনিদি মৈতাল লৈদ্রবসু য়ারনি” হায়রম্মী। মাগী বাদু খৌওইরুদনা ইথেলগা ঐগদি কেক অদু অদুম ককথরম্মী। মমৈদা ময়ায়দা যাওবা শরুক অয়াস্বদি চাবা য়ারন্থা থেংনরুই। মদু মচেৎ অমা কক্তুনা ইথেলনা মি: গ্ৰীমরুদতা “চাদুনা য়েংউ” হায়না পীরম্মী। ঐখোয় অনীসু চারম্মী, কয়া হাউত্রে। মি: গ্ৰীমরুদনসু “য়াল্লা ফরে, হাউইনে” হায়রম্মী। মথোয়না মণিপুৰদা হল্লমদাইদা ইথেলনা ঐঙোন্দা হায়রম্মী, “মতম খর ছুটি লৌদুনা ইম্মালদা ঐখোয়গীদা লাকপীয়ু লোক্তাক পাংতা ওনু কাপমিন্নকসি।”

কদায়দা কৈদৌঙে ? গ্রান্ট মঙফাওনরে- “ইথেল নঙবু চেনখিদুনা কাছার য়ৌরবরা নত্রগা ফান্তবরা নত্রগা শিন্তবরা ? মণিপুৰ পেলেসতা ফাদুনা থমস্তবা অফিসারশিন্দুনা কমদৌস্তবা ? মিসেস গ্ৰীমরুদ কদাইদা লৈস্ত্রে করিমত্তা খঙবা ওমস্ত্রে। মাবুসু ফাদুনা বোন্দি থল্লম্মা য়াই। অদুনদি এহাক থুনমক চত্তুনা বোন্দিশিং অদুবু কল্লদবা য়াদে, ইথেলগী মতেঙ পাংলুদবা য়াদে।”

অসুন্না লেপ্পদুনা পৃং ৪৮ গী মনুংদা লাংথবালদগী টুমু তাল্লা চেল্লকখিবা ৪৩ শুবা গুৰ্খা জমাদয় বিরবল নগরফোটিঙ্গী পাউ অদু লেফটিনান্ট গ্রান্টনা টেলিগ্রাফ তৌদুনা বম্মদা লৈবা ব্রিটিস আর্মীসী হেদ ক্বার্টস পুন্না য়ৌহনখি অমসুং মহাকপু মণিপুৰ তাল্লা চত্তুনা বোন্দিশিং অদু কল্লনবা অমদি মি: গ্ৰীমরুদকী মেয় সাহেবগী মতেং পাংলুদবা য়াংৎ পীবিধু হায়জখি। জং ২৭ কী নুংদাং পৃং ১ ডাবদা অয়াবা য়াংৎ অদু ফখি।

লেকটিনেন্ট সি ডে ব্লিউ প্রিন্সেস মাসী লানশঙদা লৈবা সিকাই ঝাট্খি অদুগা ৪৩ শুবা গুৰ্খাগী জমাদার বিন্নবল মগর কোটিনা লাংখবালদগী পুরকপা গুৰ্খা সিকাই কুস্তাগা পুয়া লান্ধী ৮০ গা শামু ওগা মার্চকী তাং ২৮ অয়ুক পূং ৫ দা মণিপূরগীদমক টুমু থাদোকখি। মাসী লান্ধী ঝাট্খি অদু মী অমমমদা নোংমৈ মরু চামহুম্ফু অদুগা গুৰ্খা লান্ধী কুস্তা অদুগী অমমমদা মাটিনী রাইফল মরু হুম্ফু-হুম্ফু ঝাওই। দবল মার্চ তৌদুনা পূং ১২ খোঙনা চং, পূং ৮ পোখা তৌদুনা অহিং নুংখিল নাইদনা লাকপনা মার্চ তাং ৩০ গী অয়ুক পূং ৭ তাবদা পলেল য়ৌরে। অসি ফাওবা লাকপদা চিংগী লানবন অমদগী মণিপূর লান্ধী ১৫০ অমসুং পলেনগী চিংখোঙ অমদগী মণিপূর লান্ধী ২০০ অমসু তকথোকখি। চিংখিং অসিদা শামুদি পুংদা মাইল অমা অনীদমক চংপা ওমই চিংসু ফুট ৬০০০ ঝাংই অদুবু লম্বীদি ঝাম্মা ফৈ। পলেলদগী মাসী শগোল ক্লিংকর তোংদুনা নুংদাং পূং ১১ দগী খোঙশাল্লকপনা মথং নুমিং তাং ৩১ গী অয়ুক পূং ৭ তা খৌবাল অথোকপম য়ৌরক্লে।

কবো লম লোমদা লান তানবা যেনখোইবা মেঞ্জরনা লাংখবালদগী চেনখিবা ব্রিটিস সিফায়শিং অদুনা লাঞ্জাবা চংখিবা অশাংবা সুবদার, মাইব্যা জমাদারনচিংবা নুপামঙা ফাদুনা পুখিবতা নঙনা লাঙথেলদগীসু নুপা ঝাট্খি ফাদুনা বেগারী ওইনখি হায়বা খঙখি। যেনখোইবা তাং ২৭ তা তেংনৌপল য়ৌরে অদুবু চেনখিবা ব্রিটিস সিফায় অমত্তা থেংনরমদে। অদুনা সনা কোনুংদা লান থেংনদে হায়না পাউ য়ৌখি। যেনখোইবনা তেংনৌপলদা লানবন শাদুনা লৈহৌরগা লাইগ্ৰবা হাজারীবু লোকচাও তাম্মা লাঞ্জাবা চংহনখি। লোকচাওদা তাং ২৮ গী নুংখিলদা হাজারীনা টুমুদগী লানগারকপা ব্রিটিসকী লান্ধী ময়ামদু উখি, হন্দুনা যেনখোইবা মেজরদা পাউ পীখি। হাজারীবু সনা কোনুংদা পাউ য়ৌনবা অমসুং লান্ধী থোমজিনবীরক্লেবা হঙ্গংহনখি।

সোমদা তাং ২৯ গী চাকচমাঙদা লানগারকপা ব্রিটিস লান্ধীগা মৈতে লান্ধীগা তেংনৌপলদা পুংখায় অমরোম অকনবা লান থেংনখি অদুবু খুংলায় ফবা হেনবা ব্রিটিস লান্ধীনা লাকচরক্লে মাসী তেজোন্দা অশি-অনা ঝাওরক্লেবদা খুংলৈ থুনা পলেল তাম্মা হন্দোরকখি অদুগা চিংগোন অমদা সনা কোনুংদগী থোমজিনকপা লান্ধী ১০০ রোমপা মৈতে লান্ধী চনী লানবন শেমদুনা লৈখি।

তাং ৩০ গী অয়ুক পূং ৭ তা পলেল য়ৌরকপা লেকটিনেন্ট প্রিন্সেস লুচিংবা ব্রিটিসকী লান্ধী তেজোল অদুনা পলেল চিংগোন্দা লানবন শাদুনা লৈক্লেবা মৈতে তেজোলগা অকনবা লান থেংনখি। খুংলায় ফবা হেনবা ব্রিটিস লান্ধীনা লাকচরকপাদগী মৈতে তেজোল কায়দুনা চেনখি। যেনখোইবা মেজর হাজারীবু লান্ধীগা লোয়মনা

নীংহ্লখি। মৈতৈ তেজোল পলেলদা মায়খীবগী পাউ সনা কোনু য়ৌখি। জয় ওইরবা ব্রিটিস লান্গী পলেলদা নুংখিলদু পোখারগা অহিং পুং ১১ তাবদা পলেল থাদোক্তুনা খৌবাল তান্না চঙশিনখি।

লাইশ্রবা হাজারীনা লোকচাওদগী ব্রিটিস লান্গীনা লানগারকপা পাউ পীশ্রবা তুংদা মৈতৈ লান্গীনা তেংনৌপলদা অমুক মথংদা পলেলদা অমুক মায়খীবগী পাউ মথং-মথং য়ৌরকপা, অকোনবদা লানগারকপা ব্রিটিস লান্গী খৌবল পাংস্ত্রে হায়বা পাউ য়ৌরকপদা নুংশা থীরবা মৈদিংঙু কুলচন্দ্রনা মনাও ইবুংঙো কোইরেং যুবরাজগা “লানফমসি লুশিল্লক্কী কমদৌসিগে” রা তামৈ। কোইরেং যুবরাজনা ময়াসুংদা হজ্জংখি মরৈবাক নীংবা মচা রাংপা লৈতে পুম্মক খৌরাং তৌজরি নুংশা থীবীনু হায়না হজ্জংখি। কোইবেং যুবরাজনা খৌবালদা লান ওক্লবা থারকপা মনাও ইবুংঙো সেনাপতি, শ্রীমাইপাকসনা রাংখৈরাকপা চোংথা মচা অয়াপুবেল মেজরনচিংবগী লজা অতৈনা লীলোংদা লানবন শাদুনা লৈহৌবগা চোংথা মচা অয়াপুবেল মেজবনা মৈতৈ লান্গী চহ্মগা খৌবাল তান্না চঙশিনখিদুনা অবোং তুবেলগী য়েংথংবা তোৰ্বান্দা লৈবা খোঙবান অমদি তুবেলগা তাইনবা মায়কৈ মবিমজা লৈপল নাখংপা ইংখোল মনুংদা মৈতৈ লান্গী থমদুনা লান লুমহন্দুনা লানগাবকপা ব্রিটিস তেজোল ঙাইদুনা লৈখি। অবোং তুবেল থক্তা শাবা ইম্ফাল সনা কোনু তাবা লম্বী ফাওনবা থোং অদু চোংথা মচা অয়াপুবেল মেজবনা মৈ থাদোকখি।

বিদাই শংবান্নবী

লমদা থাগী থামৈ বসন্ত ঋতুগী নুমিদাংরাইরমনি। য়েংখি-য়েংখিবা মায়কৈদা উনৌ-রানৌ, নুমিদাংরাইরমগী লিরি-লিরি শিংপা নুংশিং, উশা রাশাদা তোংলিবা চেক্লাশিংগী নুংশিরবা খোঞ্জেল, হারিগী নিং নিং লাউবা খোন্হাং পুয়্নমকসিনা মী পৃথ্বীগী পুক্রীং থোইদোক্লা ঈনখংলক্লিবা নহাশিংগী থম্মোই মালহৌনবা মতমনি। ইং ১৮৯১ গী মার্চ থাগী তাং ৩১ গী নুমিং অসিদা টুমুদগী লানগারকপা ব্রিটিস লান্মীনা থৌবাল যৌরজুনা অথোকপম খুনজিন্দা লান থেংনবগী মৈতৈ পৃম্বা থরক হুনগৎনা, সনা কোনুংদা লান্হোংশীনবগী খোইরেন মশা পাইনরি, ঈরাং লাঙলি। মীনা খোইরেন মশা পাল্লবসু মহৌশা লাইবেম্বীদি মোং-হাদনা মথৌ কায়দনা তৌরি। শাংকায়ববা জাতী লৈরাং লৈনম্মা হারে শংবান্নবীখোয় শুমাং অদু। লাইশঙলোমদগী শীংলকপা লৈহাও লৈনম পুরবা নুংশিংনা লৈনম ঈনোং কাহল্লে। শংবান্নবীসু মোং হাদনা মথৌ তৌরি।

চেংহী উতি লুজদুনা ঈক মায়থজবগা চন্দন চরা থিন শমজেং হাতুনা শামায় হাপ ফিশেং শেং মবুংঙো মবেম্মা বাধা মদন মোহনজিদা সঙ্ক্যা আরতীদা থোল্লনবা লৈ পরেং লেংলি। পুক্রীং তয়াং তশোয় থরায়গী মবুংঙোগীদমক শেমজরি তথৈল্লে নাচোম। লোয়ন-লোয়ননা যাবচন্দন মৃগমদ চন্দন চাইরবা তুলসী পত্র অচোইবা লৈ হৈক্ক পানা পাম্মুবগীদমক মবুংঙো মবেম্মদা কংননবা সেঙ্গাদা থাঙ্গুতুনা ধুপ বর্তিগা লোয়ননা লাইশঙ নুংদা থম্মুরে। নুমিং তাঙ্গদুনা শ্রী শ্রী বাধা মদন মোহনজী সঙ্ক্যা আবতী কংপা লোইশ্বে।

লাইদা থোল্লবা নির্মল্য লৈ পরেং, তথৈল্লে নাচোম, বালভোগ অথুম অহাও বর্তি লেমখাক খর সেঙ্গাদা হাঙ্গগা খুদোংননা পুদুনা মাগীকাদা মমাগা হারী শানা শানা চঙলকপদা সনাহল মুরা অমদা চাউথোক চাউনা তুমিমা ফমদুনা লৈরম্মা উবদা ওক্লা খংতক তৌখি। পাখংপা অদু ফাথরগা শংবান্নবীনা হায়রকখি-

“হাইমা ! য়ান্দুং, পাখংলুরেদা, কদোমদগীনো?”

“ইমা খৌরাগী ! কনামত্তা লৈরমদবদুদা হেত্তা চঙদুনা ফল্লম্বনি।”

“লেশিঙ্লু, শংবান য়ান্দুদা বালভোক নির্মল্য লানশিল্লু। করি হানি ষক্কেমদি লৈবনি শংবান। সনাহল নচনগা হারী শারম্মু। ইমা লোইশিন-খমজিনল্লুখিগে” হায়রগা মমা খৌরাগী চংগ্রে।

সনাহল শংকর ঘোষণা অনীভূতি করুণা, শংকর দ্বারা জাতি।

“স্বাধীন, স্বাধীনজন মোহনজীসী নির্ভর্য্যনি” হারদুনা স্বাধীন পথে অদু
সনাহলগী ওকশয়দা হকটিনবীরস্বী, তাৎপর্ষ্যে সাচোমদু নাগদা খেংলীরস্বী।
শংকরবীনা লৈ পথে অদু হেক হকপদা সনাহল মোহন তৌই শংকর মবুজা
পেঁজ। “ঐ স্বাধীন জৌরুখিপে স্বাধীন।

“ওইহাফুং-ওইখো ইনাক্তা ফস্মারাও, ঐনা হারবসি তাখো।”

“করিনো স্বাধীন?”

“নুংলিদরনে ইমা লৈবাক মণিপুরসে ঐদি ওমাই লৈতনা নুংলিজে।”

রা অসি হেক তাবদা শংকরবীনা খঙখি। অরুবা রা লৈরে, মচি লেঙখিজে
ময়াদুদা শংকর য়েদুনা লৈজে। সনাহল মাইবী লাইনৌ তাবগুম বরং বরং হারথরকখি।

“কস্মৌরবা ইপা ইপুশিংগী ঐখেঙতনা তা-দুনা শেষত্ববা সনা লৈবাক্লি। চিংনা
কোয়না পনশাবা হাওনা কোয়না পনঙাকপা মণিপুর সনা লৈবাক্লি, সনানা ময়ুং
কাবা লম, লুপানা মফেন ওইবা লম, মণিনা ফিবান চনবা লম- ফজৈদকো ইমা
নঙসে য়েংখি-য়েংখি মায়কৈদা, মিৎফম হোংবা মাদেদা। চিংবু য়েংলে পুংক্লিং হুই
তনু য়েংলে নুংঙোল্লি।

কৌরু, কৌনু লোয়ারাকপা কুমদম চিংনা কোকথোন ওইবী, নোংজু-নুংশা
তাক্রুচিং-নোংমাই চিংনা স্বাংলাক ওইবী, লুপাগী তাবা তুরেন্না খাউওল্লবিবী, অশংবা
ফিগে থোল্লিবী ফজৈদকো ইমা নঙসে।

মঙাং গুরুনা খলোংদা লেপ, লুবাং গুরুনা অতিয়া মকোয়দা লৈ, খুমন গুরুনা
ঙাপ্রম চিংজেংদা ফম, থাসি থানিননা অহিংদা কোয়শেন শেল্লবিবী নহাক্লি। চিংখৈ
ফিদুপ মায়খুম হাইদোক, শিব খলোং চিংদোন্দা লেপ, নুমিং খুদীং কোরৌহনবা
য়েংলী নঙগী অয়ুকী ফজবা! নোংমই খোংচং লৌইরতুং ঙাপ্রম চিংজেংদা ফম,
থাশি-থানিনদা শিল্লরমদাই নোংজাবী ফিজেন্নরবী নঙবু চিংন-চিংন-য়েং বিদায়রন্থা
নুংঙোল্লি।

ইনুং ঙাংলৈ কাকী লানবাও শীল্লৈ চরোই তেতু খোংলে

ছোরা চিং নাপোম তৈনা সনাগী দলাই তোংদুনা অতিয়া শুন্দাই ফাওদুনা
পাংকী উচেক শৈহেল্লা নিল্লবী লোকতাক ঈপাক লাগ্লকপা কোরৌহনবনা
অতিয়াদা লৈনা লৈনা লাইজুনুদা ঈরুগুনা শাল্লবিবী পুংক্লিং হুরি কনাগী।
লেংলোং তিল্লোং চিং নাপোমদৈ উবা জিরি তম্পাক ঈয়ায়দা কোরৌহনবনা
ঈরুপখিবা নঙগী শক্তম নীংখিবা শীংথান-রাই লৈতেদো উরগতা খঙগনি।

মেরা থাগী থায়াইদা মপুং ফারবা থাজনা মরিং তেলহৈবা চিংদোন্দা ফম
বরাক খোঙবান তাইজিজাং ওন নোংচুপ চিংদগী থাজনা য়েংজাখিবা
নঙগী ফজবা করি বাইনা শীংথানি।

ঈশিং ফবী মইয় ফবী মচা চানবী নহাক্রি
অতেঙ পুত্রি, সাদিম পুত্রি, কৌব্রু পুত্রি, চিংদোন্দা পাং,
থাক্র ঈশিং, কারাং চিং, লোজাক পাংয়াইদা চিং
নোংদোন থজা লৈবা খেবু চিংদোন, বরাক তুরেল ঈশিংচাইবী
থম্মোই শুক্লৎনীংঙাইনি মিৎফম হোংবা যাদবী
ফজৈদা ইমা মৈতৈ লৈমা য়েংখি য়েংখিবা মায়কৈ
নঙদি ইমা পৃথ্বীগী স্বর্গনি কল্প বৃক্ষ হৌরিবী
নঙবু ঐনা নুংশিজৈ থরায়দগী হেন্না নুংশিজৈ
নুংশিদরনে শংবান ইমা লৈবাক মণিপুর !

নোন্না কনবী অখাঙ কনবী
নচা নুপীশিংনা কুপশেন শেম্মরিবী
ওই থাঙ, য়েং থাঙ পায়দুনা
নচা পাত্থী কয়ানা ঙাকচরিবী নহাকপু
পৃথ্বীগী অপীকপা স্বর্গ অসিবু
চোঙলম চাদবা নচা খরনা
হোংনরি মীমাঙ ফমহন্নবা।

স্বর্গদগীসু হেল্লবী পোক্লফম লমদম ইমা লৈবাক মণিপুর
নঙনা নচাশিংগীদমজ্ঞা চিংনুং মানুং উনুং বানুং
থারোন মাগ্লোং খাংখুই শুক্লংনচিংবদা
লোভুনা থম্মীরিবা লজুম হী য়াই মণি মুক্তা মুনগে হায়না

ইমাগী শল্লাং লাক্সা চিংগে ফোয়গে হায়না য়েক্লবা মলেষনা লান্দারক্লে, খৌবাল
অথোকপম যৌরক্লে, হৌজ থেংখাঙ কয়াদা অসুন্না লাকপা য়েক্ল-কয়া লাল্লুম চোমায়
লৌ তাহ্লোকখি নিংখি বাংমা লান্না।

লান্দারক্লিবা মলেষ লান্দী লাল্লুম চোমায় লৌ
য়েন্দেম থারোম শোই তাহ্লোকখিনি মণিপুর বাংম লান্না
কৌরেনে ইমানা ঐবু চংপা তারে লানফমদা, শংবান !

খঙঙ শংবান, ঐদি ইমা লৈবাক মনিপুর অশুকী মতীক নুংশিজৈ ঐনা ইমা লৈবাকপু খক থাদোকচরোই। মথানুংদা পোকচবনি মতস্বাক্তা চাউজবনি। ঐগী ঈরিক খুদিং ইমা লৈবাকী ঈশিং নুংশিং লৈহাওনি। মাগীদমক হিংজবা মাগীদমক শিজবা সেঙ্গেই ঐগী বাশকী।

লানফমদা থরায় থারবদি হায়নৈ লেপা স্বর্গ কায়, অদুবু ঐদি পামজদে স্বর্গ, পামজদে বৈকুন্ঠ, পামজদে গোলোক, ব্রহ্ম লোক, শিবলোক, ঐদি লাক্কনি হল্লক্কনি ইমা লৈবাক মনিপুরদা, পোকচগনি হন্না-হন্না। মী ওইনা পোক্সু, শা-উচেক তিন কাং ওইনা পোক্সু, উ-রা নাপী শিংবী ওইন পোক্সু পোকচগনি হন্না-হন্না ইমা লৈবাক অসিদা হন্না-হন্না। অতৈ অমদা পোকচরোই। মপোক খুদিং তাহ্নোক্কনি য়েক্সবা, তিস্ফা, কাকফৈ, কাঙ ওইনা চিক্কনি, তিংখং ওইনা য়ুগনি। য়েক্সবা অমত্তা লেমা থারোই।”

শংবান্নবীদা খোয়থুম্মরবা মিৎয়েং অমনা শংত্রিক য়েংলগা হায়রকখি। “শংবান্ ঐনা কবিগুন্স্বা লানফমদগী হল্লক্কবদি, কবিগুন্স্বা লমখুনু অমনা শুমাং মতোন্দা ননাক্তা খোংলববদি মদু ঐনি হায়বা খঙঙ। ঐ চৎলে, য়ৌরে চৎনবা মতম ঙাইনরল্লনি ঐবু কৌরেনে ঐবু ইমানা”, হায়না-হায়না ফুক হৌগতুনা গম-গম মপান্দা থোকখি। মমিত্তা মপি ওরো-বো শিন্চুরিবী ফুনগৎলবী শংবান্নবী, “য়েক্স-পুন্স্বা লাল্লুম চোমায লৌ য়েন্দেম থরাম শোই লানঙম ফিলান পায় হল্লকউকো য়ান্নুং!” হায়জবা ঙমহৌদে। পূংপঙ পঙথদুনা মচি লেঙদনা অদুম্মক লৈখি।

নীতম মৈতৈ লান্ধী

টুমুরোমদগী লানগারকপা ব্রিটিস লান্ধীশিংবু মৈতৈ লান্ধীনা তেংনৌপন পলেল মফম অনীসিদা থিংবা ওমদনা সনা কোনুংত্মা চংশিল্লক্লবদা নুংশা থীরবা নিংথেম কুলচন্দ্রনা শগোল পাউজেল থাদুনা মণিপুরগী কৈথেলশিংদা সনা য়াথং লাউথোকহনখি।

বারোলদি :- “মৈত্রবাকী নুংশিরবা লৈবাক মচাশা য়েক্লবা মলেষনা ঐখোয়গী ইরৈবাক্তা লান্দারক্লে। মশীং লাকঙমদ্রবা ফিরিঙ্গী লান্ধীগা থৌবালদা অকনবা লান থেংনরি। মায়কৈ অহুম্ভাক্তা য়েক্লবা লান্ধী থোমজিল্লক্লি, ইরৈবাক মণিপুরগী নীংতম্বা শীংনরক্লি ইরৈবাক অরাবদা তারে।

ইরৈবাক মণিপুরগী নীংতম্বা ঙাক্লবা লৈবাক প্রজা কন্নবা ইমাগী অথৌবা মচা পুম্বা চোংথোরক্লে, ইমানা কৌরে নখোয়বু।

পজেং ফিরান থেংনীংদ্রা ? খামেন চংপা শেংনীংদ্রা, রেসম ফুরিং লীংনীংদ্রা খুজি তাল শিনীংদ্রা ? পামদবরা মরৈবাক নীংবা মচানী শোম্নবা লৈবাক প্রজাগীদমক শ্রীশ্রী গোবিন্দগীদমক থোরকউ লাও অফংবা খুংলায় পায়দুনা, ইমা লৈবাক্লা কৌরেনে নখোয়বু।”

অসুম্বা পুং থীন্দুনা নিংথেমগী সনা য়াথং লাউথোরকপা তারবা তুংদা লাইশ্রবা হাজারীগী মচা চাউতোনগা মমাম্নবা অচৌগা লোয়ননা য়াইরিপোক মায়গৈ অদোমদগী মমাম্নবা মরৈবাক নীংবা পাখঙ কুন থাঙ চুঙ্গায় পায়দুনা য়েক্লবা মলেষকা লান থেংনগে হায়দুনা তুলি নহা লানশঙগী কমাম্দর হাজারীদা রিপোর্ট তৌরগা সনা কোনুং মায়কৈ পাংথরে। য়াইরিপোকী অচৌ চাউতোন শীশক পীক্লিঙৈদগী মরৈবাক মণিপুরগী য়েক্লবা হেক থেংনবা মফমদা হাংকনি হায়না রাশকশ্রবা, মরৈবাকী য়েক্লবা কনানো কদায়দা লৈবগে হায়না হুংদুনা থিদুনা লাক্লিবনি। হৌজিক য়েক্লবা অদু চোংথোরক্লে থৌবাল অথোকপমদা পৈদুনা লৈরে তাবদা য়েক্লববু য়েন্দেম থরাম শোইবগুম শোয়রনি খনবদা হরাওবনা লুতোন কারবা অচৌ, চাউতোমী।

অসুম্বা চোংথোরকখি মরিং তেলহৈবা খুন্দগী মরৈবাক নীংবা পাখঙ কুন, লীকুং পায় তেন্দোং নম্বো পোদুনা মোবা মরিংনা লুচীংদুনা সনা কোনুং তল্লক্লি।

মোইরাংলোমদগী লাক্লি তাবাক পায়বা মরৈবাক নীংবা পাখঙ কুন কেঙবা মাইরেন্সনা লুচিংদুনা।

ময়াং ইম্ফাল কাওবনা লুচিংবা লোং পায়বা পাখঙ কুম্মী মরৈবাক নীংবা সনা
কোন্সুং পাংলক্লিবা।

সেজা অমুবা সেজা খুনগী মরৈবাক নীংবা লংনা ফেঙলবা থাঙজৌ অনী
অনী পায়বা পাখঙ কুন পুদুনা সনা কোন্সুং পাংলক্লি।

ইরৈবাকী য়েক্লবা কদায়দনো থিরিবা তখেন-থাঙ পায়বা পাখঙ কুন লুচিংদুনা
মাক্লং তোম্বা থুংলরে কংলা সনথোঙদা।

মৈহ্ম মোরোক পাউজেল ফংবদা মৈতান অরাবা খোঙনেংনবগুম্ লাকখি
পুন্না শক্লকখি,

“চংলো চংসি মৈতৈ পুম্মক
কৌরেনে ইমানা নখোয়বু
পুম্মক তিন্নদুনা হায়সিকো
শিগে ঐখোয় ইমাগীদমক
মাঙদা চঙশিল্লু নীংহমগনু
য়েন্দেম থরাম শোই লাল্লুম চোমায় লৌ
থাঙশাং খুংপায় চেং চুঙ্গোয় জগোই শা
য়েক্ল’ তানসি নিংথিরাংমা লাম্মা
চংলো চংসি, মৈতৈ পুম্মক
কৌরেনে ইমানা ঐখোয়বু।”

লাক্লিবা কাঙবু পুন্সিসিগী লুচিংবা চাউতোন্ অটো, মোবা মরিং, কেঙবা
মাইরেন্সা, ময়াং ইম্ফাল কাওবা, সেজা অমুবা, মাক্লং তোম্বা পুম্মক সনাহল
সেঙ্গোইসনাগা লুনা চাম্মা তিন্নবা মরুপ ঙাজুনি। মখোয়পুন্সি নোংচুপ সনাথোঙদা
সেঙ্গোই সনা, অটো এলাংবা অনীনা তারম্মা ওজুনা তোপ গারোং তাম্মা পুশিল্লকখি।

তোপ গারোংতা কোইরেং যুবরাজ, থঙ্গাল জেনেরেল, লাইশ্রবা হাজারী
বারী শাদুনা লৈরম্মী। সেঙ্গোইসনানা চঙশিল্লজুনা খুরুল্লাগা হঙ্গংখি, “ইতোল স্নাশ্রা
ইবুংঙো ! মখোয় পুন্সি মরৈবাক নীংবা পাখৌ ঙাজুনি, য়েক্লবা মলেশকা লানবাগে
লাকচরিবা।”

মখোয় পুন্সি কোয়রেং যুবরাজ খুরুল্লাম্মী।

পাখঙ লাম্মাশিংদু উবদা কোইরেং থঙ্গাল হরাও মোমোন নোকই, অদুবু মখোয়না
পায়রিবা খুংলায়না করম্মা ফিরিজী নোংমৈগা পাগদগে খনবদা চমমৈন।

খুঁলায়গা লোয়ননা লালী কৈদৌঙেনো খনখি।

“নুংঙাইরেদা মরৈবাক নীংবা মচা অমঙং লৈবদা য়েঙ্কবা লখানা করিসু তৌবা ওমদ্রিবনি। ইমা লৈবাকী মমা নীংবা মচা অসুক য়ায়া লৈরবদা মলেশনা করি তৌবা ওমগনি।” অসি হায়রগা কোইরেংনা অচৌ চাউতোন্দা হংলকখি।

“নখোয়গী খুঁলায় করিনো?”

“অজ্ঞা ননাই ঐখোয় কুমী থাঙ চুঙ্কোয় খুঁলায়নি, লাইশ্রবা হাজারীগী সেবক্সি।”

“মোবা নঙগীদি করি খুঁলায়?”

“অজ্ঞা ননাই ঐখোয় কুন, লীরুং তেন- তেঞ্জিন হু তৈবা হেক পানবদা হিংদ্রবা তেন।”

অসুয়া কেঙবগী তা, কাওবগী লোঙ, থাংজ তরেং চঙনা শাবা হেক খিনবদা হিংবা ওমদ্রবা, অমুবা অমসুং তোম্বগী শম কোকপা য়ানা থৌরবা থাঙজৌ তখেন থাঙ, পুন্মকসি খঙলবা তারবা তুংদা কোইরেংনা সেঙ্গেইদা হায়রকখি।

“ইচা ইবুংঙো পুন্মকসি পুদুনা পাবুং স্নায়া য়াইঙ্কুল লাকপগী খৌগল তৌদুনা ওসিমক খৌবাল লানফম তান্না চঙশিল্লো। অদুগা মখোয়শিংসি লানজিংমক্তি থংহনগনু।”

সেঙ্গেইসনা মতোল খুরুল্লাগা মখোয় পুন্না পুদুনা মপাবুং খৌগল তৌদুনা খৌবাল লান যাত্রা তৌখি। চংলমদাইদা মতোল ইবুংঙোদা পাউ অমা হুংলমখি, “অজ্ঞা, কাউন্ট লালীগী মী অনী চান্দপুরদা ব্রিটিসনা ফাঞ্জে। অকুন্না বারোল হাজারীদা হংবীয়ু।”

সেঙ্গেইসনা চংত্রবা তুংদা কোইরেংনা হায়রকখি, “ইপু ঐখোয়গী লান্মীগী খুঁলায়সি ওঙ্কোয় পেনখিদ্রেদা। হাজারী ! করি পাউ লৈ?”

যুবরাজ মশু মপুদা খুরুল্লাগা হাজারীনা হুংলকখি, “অজ্ঞা ! তাবদা নুংঙাইতবা পাউ অমা হুংলচগে তাবীয়ু, ননাই কাউন্ট লালী যুনিয়র !”

“করি হায়বা?”

“তপথবিয়ু অজ্ঞা! হৌজিকমক্কীদি ননাই লালীগী খুদোং থীবা থোইনা লৈত্রি। অদুবু ঐখোয়গী খুঁলায় পুরকপদা য়াগী মী অনী চান্দপুর থানাদা ব্রিটিস লান্মীনা

ফাঙ্গে। রাইফল কুন পিষ্টোল তরা য়ান্ধা মরুগা লোয়ননা ফাঙ্গে। খুংলায় পুশিল্লকপগী পাউ অসি কলিকতাদগী হান্ধগী শগোল হঞ্জবনা ব্রিটিস সাহেবশিংদা পীবনি হয়। পাউ অমনা অজ্ঞা শিলচরদা সাহেবকী লান্ধী য়ান্ধা মণিপুরদা লান্ধানবা পৈখংহৌরে হয়।”

“ব্রিটিস সিয়ামশিং অদুগী কমাণ্ডর কনানা ওইনি হয়?”

“মদু হৌজিকমক্তি খঙদ্রি অজ্ঞা।”

“লালীগী পাউদি?”

“ননাই লালী অদু শিলচররোমদা লাকুরোই। অবাং কাছারগী হান্ধাংলোমদা লাকুনা ফোফোং য়ৌখে হয়। নামতিরাম তারগা লেংলোং লোমদা লাকপা য়াই হায়নৈ?”

“অদুদি চেকশিনবা তাই, মতেং পাংনবা লেংলোং নিংখৌ তিনতোংদা হায়খো।”

“য়ান্ধা ফনি অজ্ঞা।”

খৌবাল অথোকপমদা ব্রিটিস লান্ঘী

অরোং তুরেল নোংপোজ্জী নোংচুপলোমদা ইক্ষাল পলেল লন্থী ফাওদুনা খাঙবোক অমসুং খৌবাল অথোকপম খুল অনীগী মরজ্জা চেনবা তুরেম্মী। পলেলদগী লাকপা ইক্ষাল তাবা লন্থী ফৈগাক ফৈনা থংলি। তুরেল অসি খুদুপ চামরোম পাকই খুদুপ অনীদগী মরি ফাওবা লুই। তুরেল অসিগী মথজ্জা শাবা থোংনা পলেলগা ইক্ষালগা শল্লহল্লি। মার্চ থাগী তাং ৩১ গী অঘুক পুং তরেং তাবা মতমদা টুমুদগী লানগারকপা ব্রিটিস লান্ঘী খৌবাল য়ৌরক্কে।

অরোং তুবেল য়ৌগদবা গজ ৩০০ লোম রাংলিঙৈদা মাঙ খারকপা ব্রিটিস লান্ঘী লুচিংবা লেফটিনান্ট গ্রান্টনা অরোং তুরেল মথজ্জা শাবা থোং মৈ চাকপদু উখি। গ্রান্টনা মাগী শগোল ক্লিংকর তোংদুনা মৈ চাক্কাবা মফমদু তল্লা কল্লা খৌজিল্লকখি। মহাক্লা মৈ চাক্কাবা থোং অদু নকশিল্লকপা মতমদা তুবেলগী লৈরায়দা লৈবা খোংবান্দগী অমসুং তুবেলগা তাইননা লৈবা লৈপল রাংনা খাগৎপা ইংখোল অমদগী মঙোন্দা নোংমৈ কাপশিল্লকখি। মাসু মাগী রিভোলবর অদু শংলগা অয়াওবা মরু পুম্মক লৈপল মরুমদা লৈরিবা মীশিং অদুদা লোইনা কাপশিল্লমগা খুংলৈ থুনা তুংহুদুনা মাগী মী লৈহৌবা মফম তল্লা মাগী শগোলদু খৌদোকখি। থোংদুদি তুল্লা চাকপ্তে। গ্রান্টনা চেনখিবা উবদা মৈতৈ লান্ঘীশিং অদুনা হৌনা নোকখি।

লেফটিনান্ট গ্রান্টনা গজ ৩০০ রোমদু হন্দোরক্কা মাগী লান্ঘীশিং এসেম্বলী লাইনদা লান্দানবা শেষ শাদুনা লৈরম্মা থেংনখি। লে: গ্রান্টনা এসল্ট ফোর্মেসন্দা গুর্খা সিফায় তরা-তরানা এক্সটেণ্ডেড লাইন্ডা পরেং শানা খোঙকাপ তরুক তরুক লল্লা-লল্লা লেপহন্দুনা নোংমৈ মতোন্দা সঙ্গীন থেং চার্জ তৌনবা রেদীদা লৈহল্লম্মী। অহানবা এসল্ট পাটি অসিগী তুংদা অনীশুবা এসল্ট পাটি গুর্খা সিফায় তরা এক্সটেণ্ডেড লাইন্ডা লেপ্লম্মী এসল্ট পাটিবু মতেং পাংবা মখোয়গী য়েং-ওই পরীংদা সিফাই কুন-কুন থল্লম্মী অমসুং মখোয়গী তুংদা গজ চহ্মগী মনুংদা পোংয়োম মপৈ, মদু হোল্লবা তুংইনবা নুপা কুল্লা অমদি শামু অদু লৈরম্মী।

গ্রান্টনা “এডভান্স” হায়না ওরদর হেক গীরকপদা মজেং পাংনবা থল্লবা কাঙবুনা নোংমৈ কাপ্লা হৌই। মখোয়না নোংমৈ কাপ্লা হেক হৌবগা অহানবা এসল্ট পাটি অদুনা মাঙলোমদা খোঙকাপ ৩০ চেনখংলগা পাকথদুনা লৈ। মাঙ থাবা এসল্ট

পাটিনা যেক্সবা তল্লা নোংমৈ কাপলিঙেদা তুংদা লৈহৌবা এসল্ট পাটি চেনখংলকলগা অহানবা এসল্ট পাটিগী মাঙদা খোঙকাপ ৩০ হেনগংনা চেনখংলগা পাকথদুনা লৈ। অসুয়া এসল্ট পাটি পুন্নমক গ্রান্টকা লোয়ননা তুরেলদগী গজ চামমুক থাঙ্গা মফম যৌরে। মথোয় মফমদুনা পাকথদুনা মিনিট মঙারোম লৈ। মথোয় তল্লা যেক্সবা মৈতৈ লান্গীনা তুরেল তোৰ্বান লোমদগী অমদি লৈপলনা কোয়শিনবা ইংখোলদুদগী নোংমৈ য়াঙ্গা কাপ্লকখি অদুবু নোংমৈ মরুশিং অদু মথোয়গী মমাঙদা লৈবাক্তা পান্দুনা তোকেই। লৈবাক্তা পানবদগী হাইগংলকপা উফুলনা মথোয়গী মশাদা চোংই।

মথোয়না তুমিলা পাকথদুনা লৈখিবা অদুদা তুরেল রাংমদা লৈরিবা মৈতৈ লান্গীশিং অদুনা মথোয়না কাপখিবা নোংমৈনা পান্দুনা যেক্সবা মলেম লান্গী শিরে হায়না খন্দুনা লাঙবা হৌরকই। তাঙ্গা অদুদা গ্রান্টকী ওরদর মতুং ইন্দুনা এসল্ট পাটি পুন্নমক অমগা-অমগা খোঙকাপ ৬ (তক্ক) লম্বা এক্সটেণ্ডেদ লাইন্ডা লেপ্তুনা নোংমৈ মতোন্দা শক্তি থেংচিল্লগা গ্রান্টনা লুচিংদুনা পুন্না অকনবা খোঙ্গাও “চাজ” হায়না লাউদুনা তুরেল তল্লা চেম্বরকই লোয়না-লোয়ননা কাপ্লকপা নোংমৈনা পান্দুনা কোমথোক্সরবা মৈতৈ লান্গী খরা পান্দুনা শিখি। অদুবু থিন্দনা মৈতৈ লান্গীনা মথোয়গী মথক্তা কাপ্লকখি। গ্রান্ট তল্লা কাপ্লকপা নোংমৈ গুলী অদু মঙোন্দদি পান্দুনা মাগী ওইদা চেনশিল্লকলিবা ব্রিটিস সিফায় অমদা পান্দুনা শিখি। অকনবা শাফুগা লোয়ননা চেম্বরকলিবা গ্রান্ট তুরেলগী অকবা ঈরেন ওইরমদুনা মাগা লোয়নবা সিফায়না চিংখংখি। লান্দারক্লিবা ব্রিটিস লান্গী পুন্না তুরেল লাছোজুনা মৈতৈ লান্গী তল্লা ফুজিল্লকখি। অকনবা খোঙ্গাও অকনবা শাফু অদুনা লৈতাদ্রবা মৈতৈ লান্গী খরা শিরবা অদুদা চোংথা মেঞ্জরনা যেক্সবা থিংবা বারনী খঙদুনা অরোং তুরেল তোৰ্বান্দগী অমদি শগোলসেম ইংখোলদা লৈরিবা মৈতৈ লান্গী পুন্নমক খুংলৈ থুনা হন্দোকখি।

লান্দারক্লিবা ব্রিটিস লান্গীশিং অদুনা মৈতৈ লান্গী তরুক্ষক মকোক্তা নোংমৈ গুলীনা পান্দুনা শিরস্থা নিপাল অমনা সজ্জিমা থিন্দুনা শিরস্থা থেংনখি। অরোং থোংদা লান থেংনরস্থা মৈতৈ লান্গী পুন্নমক লানগাইদুনা নীংহন্নপ্রবা তুংদা লেফটিনান্ট গ্রান্টনা লৈপন অরাঙবনা কোয়শিনবা ইংখোলগী কেম্প অদু লৌশিল্লগা কেম্পকী অবাং চিদাইদা লেপ্তুনা য়েংবদা মানা লেপলিবা মফমদগী গজ ৮০০ লোম থাঙ্গা মফমদা মাইল অমরোম শাংনা লৈবা মৈতৈ লান্গী পরেং অদু উবদা মহাক গুকেখি। লান্গীশিং অদু পুন্না চানীপাল্লোম ওইগনি। ময়াম অদু উবদা মহাক মফম অদুদগী হেন্না চঙশিনবা গুমগনি খাজ্জদে।

অমুক পূং ৮ খর হেল্লকপদা লেফটিনান্ট গ্রান্ট মাগী সিফায়শিংগা লোয়ননা অরাংবা লৈপলনা কোয়শিনবা মৈতৈ লান্দিগী কেম্প ওইরশ্বা ইংখোল অদুদা চঙশিল্লম্মী। ইংখোলদুদা শুমাং অহুম পরেং শানা লৈ। শুমাং খুদিংগী মনীংদা ফুট ৩০ x ২০ চাওবা যুম অমমম লৈ। ফৌ হাপফম কৈনচিংবগা লোয়ননা যুম মঙা লৈ। যুমশিং অসিদা তুংদা লৈহৌবা পোং পূম্মক হোঞ্জিল্লৈ। অদুগা মফম অদুদা মৈতৈ লান্দিগী লান্দারকপা ঙাকথোক্লবা অমসুং মশা কঞ্জনবা পূম্মা শেম শারম্মী।

মহাক্লা ইংখোল লানবনদুগী মনুংদা চঙলবা তুংদা মাগী সিফায়শিং চেক তৌবদা মাগী সিফায় খুদিংমক্তা পীবা নোংমৈ মরু চামতুম্মুদগী মরিফু শিজিল্লপ্রে, মী অমমদা নোংমৈ মরু মরিফু খক্তা মঙাইবে, সিফায় অমা শিপ্রে, মহাক মশামকসু খজিক্তং শোকই হায়বা খঙখি। চানবা চাঞ্জাকসু নুমিং তরুক্কীগী পুরকপদু নুমিং হুল্লীগীতা মঙায়রে। মহাক মগিপূর কোনুং যৌনা চঙশিনবা ঙম্বগী আশা লৈত্রে। অদুনা মহাক্লা হৌজিক তৌগদবসি বর্মারোমদগী নত্রগা কাছার কোহিমা রোমদগী অহেনবা ব্রিটিস লান্দি থোমজিল্লক্লিবা ফাওবা খাঙদুনা লৈবা তাই হায়না লেপখি।

গ্রান্টনা ফৌগী কৈ অদুদা যুমশিং অদুদগী ফৌ টন অমরোম থোমজিল্লদুনা পৈশিল্লি। চুহিদগী শুংবা চিনি অঙাঙবা, চেঙ, হরাই অশংবা হরাই, থরাক্লচিংবা যুমশিং অদুদগী থোমজিল্লবে। লৈপলনা কোয়শিনবা ইংখোল অদুগী অকোয়বদা যুম অমদি উ রা নারক মোংশোং নাপীশিংবী যান্জৎতুনা লোইনা মৈ থাদোক্লম্মী। লৈপল অদু ফুট অনীদগী মরি ফাওবা রাংই ফুট অহুম মখায থায়, মদু ফরে মতীক চারে হায়না লৌরম্মী মহাক্লা মফম চাবা য়েং য়েংদুনা মতীক চাবা ছন্দি পোষ্ট থমখি অসুন্না লান ঙাক্লুনা মৈতৈ লান্দিগী লান্দারকপা ঙাইদুনা লৈখি।

চোংথা অয়াপুরেল মেজরনা মাগী মৈতৈ লান্দি অরোং তুরেল তোব্বান্দগী হন্দোকপ্তবা তুংদা অমুক হন্না ইংখোল অদুগী অনীশুবা লৈপল পরেংদা পুনশিল্লদুনা ব্রিটিস সিফাইশিং অদু তাছোক্লবা হোংনখি। অদুবু ব্রিটিস সিফাইনা য়েংলোমদগী কাপশিল্লকপনা চঙশিনবা যাদ্রদুনা খুংলৈ থুনা হন্দোকখিদুনা পাছোইবী কৈমায়খী চিং যৌখি। ব্রিটিস লান্দি শগোলসেম ইংখোলদা লৈখি।

গ্রান্টনা মাগী সিফায়শিং অদু হাক রেসন হায়বদি আটাগী তল তংখায় অমগা হরাইগা পীজৈ। মহাক্লা তুরেন্দগী ফারকপা লম ঙানু অদুনা অহিং অদু লৈমৈ। য়েক্লবশিংনা অমুক হন্না লান্দারক্লবনা অহিং অদুমদি ঙৈনা লেল্লম্মী।

য়াইস্কুল লাকপগী লান

মার্চ তাং ৩১ অযুক্তা অবোং তুরেল থোংদা-থেংনবা লানগী লানবাও মৈহ্ম মোবোক শগোল পাউ লীল্লোং লানশঙদা মতম চানা যৌবতা নত্তনা সনা কোনুংদা শ্রীশ্রী গোবিন্দগী সংগাব আরতী লোইরকপদা যৌরকখি। চোংথা মেজরগী মৈতৈ তেঙ্গোলবু ব্রিটিস তেঙ্গোলা তকখায়বকপগী পাউ তাবদা লানফম অসি লুশিল্লকখি হায়দুনা যুবরাজনা মচা ইবুংঙো হাউজৌ সনা যাইস্কুল লাকপবু মাগী তেঙ্গোল পুদুনা খৌবাল অথোকপম লানফম তান্না লান চঙনবা য়াথং পীখি।

সনা কোনুংগী পাঞ্জি শঙলাকপনা পীবকপা অফবা পূংজা ফ্লেমনফমদা লান যাত্রা তৌনবা বতন ঠাকুবনা থাঙ, তা, নোংমৈ লানগী খুজু-খুংলায় পূম্বা পুজা তৌববা তুংদা শাফি-লানফি শেংলবা ইবুংসি হাউজৌ সনা যাইস্কুল লাকপা অমসুং মচা ইবুংঙো সেঙ্গোই সনাদা শিন্নবে। সেঙ্গোই পোকপী মমাসিজ যাইস্কুল লাকপী ঈক মাইথজ, চন্দন চরা ঈবং লংনা থিন ফনেক থম্বাল লৈখোক মযেক নাইবা শেং মোইবাংফি ইন্নফি কোক খুম্ম-ইন সনাখুজি নাযানবী মবৈ পবেং শি, সেঙ্গা অমদা শ্রীশ্রী গোবিন্দগী নির্মল্য লৈ পবেং কালীমাইদা কংলবা সিদ্দুবগা লোয়ননা পুজা তৌববা খুংসু থাঙ থাঙশাং হাপুনা পুবক্কাগা শাফি লানফি শেংলবা মবুংঙো যাইস্কুল লাকপদা খুবল্লগা নির্মল্য লৈ পবেং হুকচিল্লি, লাইবক্তা সিদ্দুর নল্লবা তুংদা খুংসু থাঙ অদু মবুংঙোগী খুত্তা শিন্ন-শিন্ননা হায়খি- “ইমা লৈবাক মণিপুবগী য়েক্কাবা মলেম পূম্বা যেন্দেম থবাম সোইবগুম শোইদংলগা লানঙম ফিরান থেং, হনবীরকউকো স্নান্বা ইবুংঙো!” অসি হায়না চিংনা য়েংনা লেপচখি। মতমদুদা থোইবীসনানা মবুংদা থাঙশাঙদু পীনা-পীনা হায়খি, “স্নান্বুং মৈত্রবাকী য়েক্কা পূম্বা হাতুনা লানঙম ফিরাল থেং থুনা হল্লকউকো স্নান্বুং।” মমাসিজ সেঙ্গোইগী নাক্ত চঙশিল্লকুনা মচাবু মকোক্তা নানবী মখুত্তা ময়ানা চিক হায়খি, “ইমাগী ইবুংঙো নপাবুং ইবুংঙোগী খৌগল তৌবদা নতু নামা তেত্তবা ওইমু। লানঙম ফিরাল থেত্তুনা থিন্দনা হল্লকউকো ইবুংঙো।”

ঠাকুর রতনা স্বস্তি বাচন তৌদুনা পুংফম খেনফম চপ চানা “জয় জয় শ্রীশ্রী গোবিন্দগী জয়, জয় জয় মণিপুর মাতাগী জয়, জয় জয় যাইস্কুল লাকপগী জয়, জয় জয় সেঙ্গোই সনাগী জয়” হায়না জয়, জয়কার লাউদুনা বাজায় বেঙ্গুন থোংদুনা লান যাত্রা তৌখি। তেঙ্গোল পরেং লেগুনা মাঙদা বাজায় বেঙ্গুন, মথংদা নোংমৈ

পায়বা মৈতে লাম্বী য়াঙ্কেগী তুংদা শগোল কারু তোংদুনা চংলি য়াইঙ্কুল লাকপা, হকশেনবা মরিনা শেমদুনা মাগী তুংদা য়াইরিপোক অটো চাউতোম্মা লুচিংবা থাঙ চুঙ্কেই পায়বা পাখঙ লাম্বী কুন মথংদা মোইরাং কেঙবা, তাবাক পায়বা কুন, শেজ্ঞা অমুবগী থাঙজৌ লাম্বী, মথংদা মারুং তোম্বগী তখেল থাঙ লাম্বী, মখোয়গী তুংদা ময়াংইম্ফাল কাওবগী লোঙ পায়বা লাম্বী মথংদা মোবা মরিংগী লীরুং তেন লাম্বীনা নীংখোম্বী। স্বাইগী তুংদা সেঙ্গেইসনা অমসুং অটো এলাংবনা শগোল মোরা অমমম তোংদুনা মিকুপ নাহুম শিংনা তেঙ্গোল শেমদুনা চংখি।

তাং ৩১ গী অমুক্তা অরোংথোংদা থেংনবা লানফমদা ব্রিটিস তেঙ্গোম্মা চোংথা অয়াপুবেল মেজরগী মৈতে তেঙ্গোলবু তকখায়বক্কে মী কুনমরুম শি হায়বা পাউ তাবদা লিলোংদা তেঙ্গোল শাদুনা লৈরিবা মনাও ইবুংঙো অঙৌসনা সেনাপতি, সনা মাইপাক রাংখৈরাকপা, ইবুংসি দলাইরোই হজ্বনচিংবা লাম্বী লুচিংবশিং লাঙতক্কে। খম্লে লানফম অসি লুরে, লাম্বী থোমজিন্দবা য়াদ্বে, কাল অফবা য়েংউ হায়দুনা শরাং পঙিৎতা হংবদা পাঞ্জি পুম্মক্কা অয়ুক য়ুথক মতুং পুং তরুক তাবদা ফৈ হায়ববদা লান যাত্রা তৌদুনা তেঙ্গোল পুম্মক য়াইঙ্কুল লাকপগী তেঙ্গোনগা লোয়ননা নুমিং য়ুংবা মতুং পুং তরুক তাবদা খৌবাল যৌদুনা খৌবাল কৈথেন্দা তেঙ্গোল শাই। নুংদাং লানজিং পুরেনশিং লানগী লাঙ্লোং খম্লে।

নুংদাংগী দরবারদা চোংথা অয়া পুবেল মেজরনা অয়ুকী অবোং তুরেল থোংগী লানফমদা য়ান্সবা ফিব্বিঙ্গী লাম্বীনা শাফু কন্না লান্দারকখিবনা ঐখোয়গী চীম্বংবা লাম্বীনা মখোয়বু থিংবা ঙমহৌদবনি। অদুমকপু মখোয়বু শগোলসেম য়ুম্ফমদগী অরাং অমসুং নোংপোক্তা কোয়শিন্দুনা থত্তুনা থম্বী হায়না পাউ তমখি। চোংথা মেজরনা মখা তাবকখি, “ঐনা য়ান্সা ঙকপা অমদি ঐখোয়গী চীম্বংবা লাম্বীনা কাপ্লা নোংমৈ মরুশিং অদু মখোয় যৌদবা মখোয়গী মমাঙদা লৈবাক মথক্তা পোপ-পোপ তাবা অদুনি, অদুগা মখোয়না কাপ্লকপনা যৌরজুনা ঐখোয়গী মী পান্দুনা শিবা অদুনি।”

মনাওইবুংঙো সেনাপতিনা হায়খি, “হয়েংগী লানফমদদি ঐখোয়গী বমদিয়ার তোপ কাপ্তুনা মখোইগী লানবন থুগাইগনি। অদুগা লানবন্দগী চেছোরকপা মলেষ লাম্বীশিং অদু ঐখোয়না কাপখায়দুনা হাংকদবনি।”

“অহানবদা পেংগুন শোংদুনা মখোয়বু হন্দোকখিবনা হায়গনি মদুদা মখোয়না হন্দোকবদি ফরে নত্রবদি বোম কাপ্তুনা লান্দাগনি।” অসুয়া হয়েংগী লানওং খন্নরগা লাঞ্জিং পুরেনশিং মাগী মাগী লানশঙদা পোখানন্ত্রে।

য়াইজুল লাকপনা মচাইবুংঙো সেঙ্গেইসনাদা য়ারেক শস্ত্রি শিহ্নানবা অমদি মাগী মমাম্ববশিং চোইথোক্তনবা অকনবা য়াথং পীরল্লগা পোখায়ে। সেঙ্গেইসনা য়ারেক শস্ত্রি শীল্লুরগা মমাম্ববশিং চাউতোন, অচৌ, কেঙবা, অচৌ এলাংবা, অমুবা, তোম্বা, কাওবা, মোবা, ফুম্মিদুনা রাৱী ৰাতায় শানরি। মখোয় পুন্মক য়েক্লবা ফিরিকী লান্মীশিং খুংনা ফংনা য়াম্বদুনা হাংকনি খনবদা পুন্মীং তয়াং তশোয় হরাও মোমোন্নরি। মশা-মশানা পায়রিবা খুংলায়গী মগুণ হৈশিংবা মই-মই হায়নরকই।

মোইরাং কেঙবনা হায়, “স্নাখা সেঙ্গেই, ঐগী তাবাক লান্মীগী তাদি খন্সনা খোইরেস্তাক্ত কৈ ফাবদা পায়খিবা তা অদুগুস্তা ঙাক্তনি, হয়েংদি তা, অসিনা মলেষ লান্মী ফাওরেং লেংদুনা হাংকনি।”

সেস্তা অমুবনা শমথবকই, “স্নাখা সেঙ্গেই, ঐগী থাঙজৌ লান্মীগী থাঙজৌসিদি শম কোকপা য়ানা থৌরবনি থাঙয়ান অমুক্তা য়েক্লবা মলেষকী লাল্লুম চোমায় কেনগনি, হয়েং ঐনা মাঙ থাগনি।”

ময়াং ইশ্ফাল কাওবনা নোংশিল্লকই, “স্নাখা ঐখোয়গী লোঙ অসিদি থাঙজ তরেং চঙনা শাবা ঙাক্তনি, থিনখিবদা শোয়ফদ্রবা ঙাক্তনি। হয়েংগী লানফমদা য়েক্লবা কয়াম হাংপগে মিংয়েং তাবিয়ু।”

মারুং তোম্বনা মখা তাবকই, “স্নাখা হয়েংদি ঐগী তখেল থাঙগী শক্তি য়েংবীযু-নোংমৈগা কোল্লনা য়েক্লবা থাঙহাই অমুক্তা থবং য়েন্দেম থরাম শোইবা-শোয়দনা উবিগনি।”

মোবা মরিংনা হায়রকখি। “স্নাখা ঐগী তেনশিং অসিদি ইপা ইপুশিংনা শীজিল্লবা মছ কল্লবা হু তৈববনি, খিত্তং শোকল্পবা হেস্তা শিবনি, য়েক্লবগী মথকতা ঐনা তৌবা তেনগী লান য়েংবিয়ু।”

অচৌ চাউতোম্বা হায়খি। “স্নাখা হয়েং হকথেংনবা লানফমদা ঐখোয়গী থাঙ চুঙ্গোয়গী মতীক ময়াই খঙবীগনি।”

মরৈবাকীদমক শিবা কিদনা চোংথোবক্লিবা মমাম্ববশিং অদু উবদা সেঙ্গেইসনা হরাও মেমোন্নৈ। অদুবু মখোয় পুন্ম লান অমুক্তা য়াওদ্রিবা খোইদোক্লো নোংমৈগী লান উদ্রিবা ঙাক্তনি। অদুনা মপাবুং স্নাখাগী অচেৎপা সনায়়াথং খঙহনখি। “তাবিয়ু পাখৌ মরুপ পুন্মক পাবুং স্নাখানা তাকপীরকই লানফমদদি সেনাপতিগী য়াথং ইনগদবনি। লান চঙবা, য়াম্ববা, কদোমদা য়াম্ববা পুন্ম সেনাপতিগী য়াথং ঙাইগদবনি, অদুনা য়াথং ঙাইদুনা চোইথোক্তনা লৈয়ু তাকপীরকই। অহিং অসি খেঙজিল্লকলে পোখাক্লরসি।”

এপ্রিল তাং ১

ইনুং ঙাঙ্গে। শ্রীশ্রী গোবিন্দগী মঙ্গলআরতীদগী হৌনা মৈতৈ লানশঙ নিন-
খোংবা হৌরে। মৈতৈ লান্গী পূন্মক খৌবাল তুরেন্দা কুমদুনা ঈকুমায়খজরগা চাকখুম
মচা মচাদা চাক ঈশিং থোংদুনা চাবা থকপা লোইরগা শাফি লানফি শেং, পায়গদবা
খুংলায় পায়দুনা অযুক অদুদা লাঞ্জিং পুরেন মনাও ইবুংঙো সেনাপতিগী য়াথং ঙাইদুনা
লৈনরি।

মতমসিদা সেনাপতিগী য়াথং মতুং ইল্লা মাইল্লাম কৈকুংবা অমসুং নারেংবা
লাল্লুপচিংবনা বমদিয়াব তোপ অনীদু তোমজিং চিংদোন্দা চিংখতুনা খিল্লগা সাহেবকী
লানবন্দা নিসান তৌদুনা থমলে।

অদুগী তুংদা সেনাপতিনা পেঙ্গুন খোংবা অদু কৌরগা হায়খি, “সরকার নখোয়
হনপ্রো হায়না পেঙ্গুন মরোলা হায়খো করি খুল্লকপগে তম্মোরাও।”

“পেঙ্গুন খোংদুনা মরোল হায়প্রো” পেঙ্গুন হল্লা অথোকপম লানবন্দগী
খোংলকখি মবোলদি, “মৈতৈ নখোয়গা লান শোকুরবদা ঙুমই ঙুমদে খঙদনা হনবা
হৌনদে নখোয়দুম হনখরো।” সাহেবকী পেঙ্গুন মরোল-সেনাপতিদা হঙ্গংলি।
সেনাপতিগী য়াথংনা খুদক অদুমক্তদা বমদিয়াব কাপ্লা হৌখি লোয়ন-লোয়ননা য়াইল্লুল
লাকপনা লুচিংদুনা চোংথা মেজর মৈরাবা পোইলা য়েনখোইবা মেজরনা অথোকপম
লানবন্দা লান্দাখি। মৈতৈ লান্গীশিংনা অথোকপম লানবন অকোয়বদা গজ ৬০০
তগী হেল্লা নকশিল্লুবা ঙুমদে। হেক নকশিল্লুবগা লানবন্দগী নোংমৈ য়াল্লা কাপথোরকই।
গজ ৬০০ তগী হেক লাগথোকখিবগা লানবন্দগী নোংমৈ কাপথোরকপা লেপখি। অদুনা
মৈতৈ লান্গীশিং গজ ৮০০ লাগা মফমদা হন্দোকখি অদুবু নোংমৈ কাপশিনবদি
লেপ্লমদে। অদুবু নোংমৈ মরুশিং অদু অরেশ্বদা মাঙদুনা তোকই। তোমজিংদগী
মৈতৈনা কাপ্লকপা বোম অদু ব্রিটিস লান্গীগী কোকথক লান্না পাইশিনখিদুনা মৈখু
মপৈ অমগা লোয়ননা মচেং কয়া থোক্তা পোকখায়দুনা লানবন মনুংদা তাই। বোম
অমনা ব্রিটিস লান্গী লৈরিবা অদুগী মমাঙমক্তদা তাই নাপী চবুল অমা মৈ চাকই।
বোমশিং অদুনা লান্না-লান্না লেপ্লিবা সিফাইশিং অদুদা অশোক অপন থোকহনদ্রবসু
ব্রিটিস লান্গীগী কমান্দর লে: গ্রান্ট মবুক্কীংদা অকিবা পোকখি অদুবু তোপকী মখোল
অমসুং বোমগী মৈখু উবদা তোপ অদুগী অশানবা গজ ৯০০ দগী ৯৭০ গী মনুংদা
ওইগনি, মদু মাটিন্নি রাইফল মরুনা যৌবা ঙুমগনি হায়না খঙদুনা মাগী গুর্খা সিফাইদা
তোপ খিল্লিবা মফমদু তল্লা মাটিন্নি রাইফল কাপহ্নখি। সাহেবকী নোংমৈ মরু যৌরতুনা
নারেংবগী মখোঙদা অমা পেঙ্গুনগী মখোঙদা অমা পাল্লি। তোপ কাপ্লা য়াওবা লান্গী

অনী অহমসু পাল্লবদা বমদিয়ার তোপ অনী অদু লম চাতরেৎমুক লাপ্লা মফমদা থৈদোতুনা খিনখি। হৌজিক সাহেবকী মরুদি যৌদ্রে অদুগা সারকারগী লানবন্দা কাপ্লা বমদিয়ারগী শাফুসু খর হস্থরে। অসুল্লা নোংমৈ কাপ্লা নুমিৎ তাক্সিফাওবা চখরস্মী। নুমিৎ তাখিদুনা মমশিল্লবদা নুংদাং লান তৌবা হৌনদে হায়দুনা মৈতৈ লাম্বী পূম্মক লানশঙদা হঞ্জিনখি।

অযুক্তগী লান লুচিংলুবা স্নাখা য়াইঙ্কুল লাকপনা খঙখি-নোংমৈগী লাম্বা সাহেবশিৎবু মাইথিবা পীবা গুল্লোই, মরমদি খুংলায় ফবা মখোয়না হেল্লি। থাঙ পায়দুনা খুংনা ফংনা য়ান্দুনা মায়থিবা পীগদবনি। অদুবু কমাণ্ডর কনানো- য়েক্লা লাম্বী কয়াম য়ান্সগে হায়বা খঙবা তাই।

মমশিল্লবদা অসোমদা গ্রান্টনা লানবনগী অকোয়বদা য়েক্লা অমত্তা লৈবা উদ্রবদা সিফায়শিং অদু অমমত্তা পবেং শানা লানবন মনুং চঙহনখি অদুগা লৈপনগী অকোয়বদা লৈহনখি। গুসিগী লাম্বা লানবন মনুংদা শগোল অমা শি, মী অমা শোকই। মানা খঙখি অযুক্তা য়ান্সা কল্লস্না লানবন অদু য়েক্লাবগী তোপকী মমাঙদদি চেনা খাবা পনগা মান্নরে। মহাক কা হেন্না নুংঙাইখিদি। অদুনা সিফায়শিংগী লোৎফম লাংখোং তৌবা তাই।

নুংদাং অদু মৈতৈগী লানশঙদা দরবাব তৌই। মনাও ইবুংঙো সেনাপতিদা লাজিং পুরেনশিংনা পাউ তস্মী- “বমদিয়াব মাইস্নাম কৈকংবনা পেঙ্গুনগা নাবেংবগা অনীগী মখোঙদা গুলীনা শোকপা অতোপ্লা লাম্বী অমা তোপ খিনফম তোমজিংদা শি, স্নাখা য়াইঙ্কুল লাকপগী কাঙবুদা লাম্বী অমা নোংমৈনা পান্দুনা শি অতৈ নাকন্দদি অশোক অপন যাওদে। ঐখোয়গী লাম্বীনা সরকাবগী লানবন কোয়শিন্দুনা নোংমৈ কাপশিন্দুনা থস্মী মখোয় হেন্দোবকপা গুমদে অদুবু লানবন্দগী নোংমৈদি য়ান্সা কাপথোরকই। বমদিয়ার কাপশিনবা অদুনা লানবন মনুংদা অশি অনা অতেক অকায় করি থোকপগে হায়বদুসু খঙদ্রি। সরকারগী কমাণ্ডর কনানো মখোয়গী লাম্বী কয়ানো হায়বদুসু খঙদ্রি।” মনাও ইবুংঙো সেনাপতিদা হায়- “হয়েংদি চিঠি ইদুনা মখোয় হেন্দোকখিনবা হায়গে। মদুদা হেন্দোতুবদি গুসি চখরিবা লাল্লোং অদু চখসি।” অসুল্লা লৈপনদুনা মশা-মশাগী লানশঙদা চংনখি।

য়াইঙ্কুল লাকপগী লানশঙদা সেজোই সনানা লুচিংবা পাখঙ তরেং মখোয়গী তুংইনবা পাখঙ লাম্বী তরেংকা লোয়ননা য়েক্লাবা ব্রিটিসকী লানবন করন্না শাবগে য়েংননবা অযুক চঙশিল্লবদা শগোলসেম ইংখোল যৌগদবা লম চহ্ম লোম বাংলিঙেদা

লৈবা ইংখোলগী লৈপলথক্তা লৈপখক্তুনা শগোলসেম ইংখোলগী লৈপল থক্তা লৈবা সিফায়দা খুদোদ্বী থিন্দুনা মশীং থিক্কা কেঙবগী তাবাক লাম্বী অদু সরকাননা কাপ্পকপা নোংমৈনা পাম্বুনা শিখি। মদু উবদা সেজোই সনানা মথোয় লোইনা লৈপল মরুমদা লৈশিল্লগা লানশং তান্না হল্পকখি। কেঙবদি মৈ হৌরে লান চঙলসি হায়রে। লান শোক্করনি হায়না লাকপা মথোয় অতৈসু ঙসি লান চঙবা যাওহন্দবা অদুগী বারৌরি।

সেজোই সনানা হায়খি - “ঐগী নুংশিজরবা অথৌবা পৃস্থা ঐথোয় থুনমক লান চঙনবা সেনাপতিগী যাথং লৌনবা পাবুং স্নান্নাদা হঙ্গংকনি। অদুবু লান থেংনগদৌরিবা য়েক্কা অদুগী মপাঙ্গল মথৌনা, খুংলায় মশীং অমদি মথোয়গী কমাঙুরগী হৈ-শিংবা অদু খঙদোকপা দরকার লৈ মরমদি য়েক্কাবগী শক্তি খঙলগা লাহ্লেং শীনগদবনি। অদুনা ঐথোয়না অহানবা তৌগদবদি মলেমকী লানবন খা অমসুং নোংচুপলোমদগী চঙবা যাত্রা য়েংবা, লানবন মনুংসি কমদৌই কদায়দা য়াইরেক সস্ত্রি লৈ, য়েক্কা কয়া য়াম্মী অসিনচিংবগী পাউ খোস্বা তাই। য়ান্না চেকশিন্না লোন্না চংকদবনি। লান্দাবা চংপা নন্তে পাউ খোস্বা চংপনি হায়বসি কাউরোইদবনি। পাউদু খোল্লগা ঐথোয় লোইনা ঐথোয়গী লানশঙদা হল্পকদবনি। ঐথোয়গী মী অমত্তা য়েক্কাবনা ফাহনখিবা য়াদে, হয়েংদি ঐথোয় কাঙবু অহ্ম খোন্না চংসি। মোবা, তোন্না অমসুং ঐনা অহানবা কাঙবু কাওবা, অমুবা অমসুং এলাংবনা অনীশুবা কাঙবু অদুগা কেঙবা, চাউতোন অমসুং অচৌনা অহ্মশুবা কাঙবু। কাঙবু খুদিংদা তা, লোঙ, থাংজৌ, তেন, তথেন্হাং অমমম লোয়নবা য়াই। ঐনা লানবনগী অরাং, এলাংবনা খাদা, অচৌনা নোংচুপলোমদা চংকদবনি। হয়েং অয়ুক্তা চংত্রগা নুমিৎ তারকপদা হল্পক্কা লানশঙদা উনবা, ঐথোয়না কাওরোইদবদি ঐথোয় লান য়ান্নাবা চংপা নন্তে, য়েক্কাবগী পাউ খোস্বনি।”

এপ্রিল তাং ২

ইনুং ঙাল্লে। এপ্রিল তাং ২ গী অয়ুক নুমিৎ থোরকপদা কাঙবু অহ্ম অদু মাগী মাগী মায়গৈদা চনন্ত্রে। অহানবা কাঙবু থীন্দনা লোন্না চঙশিনখিন্দনা শগোলসেম য়ুম্ফমগী অরাংথংবা লৈপল মরুমদা লৈদুনা লানবন মনুংদা তৌরিবদু উখি।

শগোলসেম য়ুম্ফমদা গ্রান্ট অয়ুক পুং অহ্ম তাবদা হৌগত্তুনা লৈপল অকোয়বা অদুগী মফম মরিদা সিফায় তরা তরানা চেংনা ঙাকই। লেমহৌবা সিফায় খরগা কেম্প ফোলোয়র বেগারীশিং অদুনা বোরাখাও অহাঙবা থুমোক অহাঙবা, চিঠি খাও অহাঙবা রেসন পুরকপা অহাঙবা ঝাউশিংদা লৈবাক লৈতুম হাপচিল্লগা মাঙদা অমসুং নাকলদা পন মঙা খাগত্তুনা থম্মী মদু তোপ কাপ্পকপদগী কল্লনবনি। লৈপল

মরুমদা লোৎনবা কোম লাংখোং ভৌথোক্লুম্মী। লাংখোং অমদা মী নিপান্দগী ভরা ফাওবা লোৎপা য়াই। মৈতৈ লান্দী লাঞ্জাবনা নোংমৈ হেক কাপ্পকপগা কোমদা লোভুনা লৈ, মী অমা ফাওবা পান্দে। মৈতৈ লান্দীনা লানবন লোমদা লম চ্ছম লোম লাণ্ণা হেক চঙশিল্লকপা হেক উবগা লানবন্দা লৈবা সিফায়না খণ্ডুনা কান্নী নত্রবদি নোংমৈ শুককাপ কাপ্তে। পূম্মক অসি সেজোই সনানা উখি। গ্রান্টনা তোপ মরুমদগী কল্লবা তুরেললোমদা চেছোক্লবা লানবন্দগী তুরেল তাবা লন্থী অমা শেম্বদু খাঙবোক্তগী অনীশুবা কাঙবুগী এলাংবনা উখি। কাওবা অমুবা অমসুং এলাংবনা তোব্বান্দা লুমদুনা লৈরিঙৈদা সাহেবকী কেম্প ফোলোয়র বেগারী অমা মতোমতা তুরেন্দা ঈকুবা লাকপদা এলাংবনা ফাদুনা মঙোন্দগী সাহেবকী সিফায় চামরোমতনি বেগারী কুছুনি, শামু অনী শগোল অনী য়াওরি হায়বা খঙখি। কমান্দরগী মমিংদি হায়দোকউ য়াদবনা খঙবা ওমখিদ্দে।

নোংচুপলোমদা চংখিবা অহুমশুবা কাঙবু লানবনগী নোংচুপ্তা লৈবা অথোকপম খুলগী যুম পূম্মক মৈ থাদোকপ্তবনিনা লানবন লোমদা নকশল্লুবা ওইথোক্লে। খর চঙশিল্লুবা চাউতেন তল্লা কাপ্পকপা নোংমৈ মরু অদু চুঙ্গোয়না ঙাকুনা চাউতোন্দা পালহৌদে।

অয়ুক অঙনবদগী মৈতৈ লান্দী পূম্মা লান চঙনবা সেনাপতিগী যাথং ঙাইবি। লাঞ্জাবা লান্দী ৫০ মুক লানবনগী নোংপোকলোমদা চঙশিনবা হৌশ্বে।

মতমসিদা মনাও ইবুংঙো সেনাপতিনা চিঠি ইবা লৌহবে, মরোলদি “নখোয়গী সিফাই ৫০, অদুগা অতৈ মী ৫৮ ফাদুনা বন্দি থমলি। সরকার নখোয় হন্দোকপ্তো, নখোয়না হন্দোকপ্তবদি মখোয়বু থাদোকপ্পীগনি, কাছাবদা চংহনখিগনি নত্রবদি মখোয় পূম্মক লৌইনা হান্তোকনি।” চিঠি অদুদা বন্দি বাবু মঙা তরুকী সহি তৌহল্লে অদুগা সনা কোনুংদগী গুর্খা সিফাই বন্দি অমা লৌরুদুনা চিঠিদু পীবদা মচীন্না হায়গদবা রাসু তস্বীরগা চিঠি পীকুনবা থাশ্বে, মচীন্না হায়গদবা রাদি, “ঐগী লান্দী লিশিং অহুম্মী নখোয়না হন্দোকপ্তবদি নখোয় লৌইনা নঙক কতুনা হাংকনি।”

গুর্খা বন্দি অদুনা নুংখিল পূং ৩ তাবদা ফিরাল অঙৌবা অমা পায়রদুনা অথোকপম লানবন মনাস্তা চংখি। গ্রান্ট ফিরাল অঙৌবা অমা পায়দুনা ধোরল্লগা চিঠি অদু লৌখি অমসুং গুর্খা অদুগী মচীন্দগী মৈতৈ লান্দীগী সেনাপতি অদুনা হায়রকপা অদুসু তাখি। পূং ১ রোম তুন্দা মনাও ইবুংঙো সেনাপতিগী চিঠিগী পাউখুমগা লোয়ননা মলিপুরুগী মহারাজদা ইবা চিঠি অমা মৈতৈ লানশঙ যৌরকখি। নুমিং তারুন্দুনা লাঞ্জাবা মশেল খর কাপ্পবা নত্তনা লান মখা চংখিদ্দে।

মৈতৈ লানশঙদা লাঞ্জিং পুরেনশিংগী দরবারদা গ্রান্টকী পাউখুম চিঠি অদু খন্নখি। মানা হায়রকখি, “ঐদি টুমুদা চংলনি, লাক্কীংবা মী লাকপা য়াগনি। য়াম্ভবদা গুর্খা বন্দিশিং অদু থাদোকপদি ঐ চংলোই। মণিপুরী লিখিং মঙাবুদি ঐ করিসু খৌশাদে” চিঠি অদু গ্রান্টনা কোলনেল এ হাওলেট, কমাণ্ডর ২ বি রেজিমেন্ট হায়না সহি তৌই।

খন্নরবা মতুংদা মনাও ইবুংঙো সেনাপতিনা লেপ্লা মতুং ইম্মা শ্রীযুং মহারাজদা ইরকপা চিঠি অদু সনা কৌনুংদা থাখিবগা লোয়ননা গুর্খা লানফাশিংদো থাদোকপীপ্তো হায়না শ্রীযুংতা হুংখি। শ্রীযুংকী পাউখুম সনা য়াথং ফংলবা তুংদা তৌগদবা থবক লেপুবা মরকসিদা অথোকপম লানবন্দা লৈরিবা য়েকুবশিং কোয়শিন্দুনা লেঙহন্দনা থমসি হায়না য়ানথ্বে।

রাইখোম য়ুম্ফমদা লৈবা য়াইঙ্কুল লাকপগী লানশঙদা সেঙ্গেইসনা অমসুং মাগী কাঙবুনা ওসি মখোয়না খোম্বুবা পাউদু মপাবুং স্নাখ্বাদা তল্পগা সেঙ্গেইসনানা হুংখি, “পাবুং স্নাখ্বা য়েকুব সারকারগী লাম্বী চামরোমদনি মখোয় লৈপল মরুমদা লাংখোংদা লৈবনিনা ঐখোয়না মপান্দগী কাপশিনবা নোংমৈ অমা ফাওবা পান্দে। লানবনগী মমাঙ অকোকপসিদা চঙশিল্লুবা ঐখোয়গী মীদি মখোয়না কাপথোরকপা নোংমৈনা পান্দুনা শি। অদুনা পাবুং স্নাখ্বা লানবন মনুং চঙদুনা খুংনা ফংনা য়ান্নসি হায়না সেনাপতিদা হুংখিপীয়ু।”

অদুগা মখোয় পাখঙ লাম্বী মরক্তা হুয়েং করি তৌগদগে খন্নখি।

এপ্রিল তাং ৩

ইনুং ঙাল্লে। এপ্রিল তাং ৩ গী অয়ুক্তা মৈতৈ লাম্বী সাজন লোইদুনা লান চঙনবা য়াথং ঙাইবি। সনাকৌনুংদগী শগোল পাউ পুবনা কোলনেল হাউলেটকী চিঠিগী পাউখুমগা লোয়ননা গুর্খা বন্দি থাদোকপগী দ্রাবম খন্নরি হায়বা পাউ অয়ুক পুং তরা তাবদা থুংলৈ। শ্রীযুংকী চিঠি সারকারগী লানবন যৌহনখি। সারকারগী লানবন্দগী চিঠি অমা যুববাজদা পীরকখি, মদু সনা কৌনুংদা থাখি। অসুন্না নুমিত্তুমা হৌখি।

সেঙ্গেইসানানা মতোল ইবুংঙো কোইরেং যুবরাজদা লালীগী পাউ হুংজখি। অদুগা মখোয়গী কাঙবু অহুমদু ওরাংগুন্না পাউ খোন্না চংনখি।

সেঙ্গেইসনানা সারকারগী লানবনগী অহাংথংবা লৈপল মরুমদগী উখি, সারকারগী বেগারীশিংনা শগোলসেমগী কৈদগী ফৌ কাইদুনা চেঙ চৌইরি। লানবন অকোয়বদু সিয়াননা সন্নি তৌরি মিৎ-না শিংনা লৈরি।

অটো এলাংবনা ঝাঙবোকলোমদগী অরোং তুরেল লানফম অথেনবা জাগা অমা থেংনখি। মদুদা মরিং তেন পায়বা অমগা লাহোকমিন্নরগা লুমদুনা বেগারী শগোল শেনবা অমা তেমা থাদুনা হাংলঙ্গা নুমিং তারকপদা লানশঙদা হল্পকখি।

অটো, চাউতোনসু নোংচুপ লোমদগী লানবন তাবা অহিংদা চংপা য়াবা লম্বী অমা থেংনরকখি। পাউ পুম্মক সেজোইসনানা মপাবুংদা তমখি। অমদি লান য়ামনি হায়দুনা লাক্কাগা লান চঙদবা অসিদা পাখঙ লাম্বী পুন্না কঙাওনরে ফৈরেং তুরেং তৌনরে হকথেংননা লান তৌনবা শীনবীযু হল্পৎখি।

এপ্রিল তাং ৪

মথং নুমিং এপ্রিল তাং ৪গী নুংখিলদা যুবরাজগী চিঠি থুংলরে, বন্দি সিফাই পুন্না থাদোকখরে, কাছার কোহিমারোম চংন্থে হায়রক্কে। অথোকপম লানবন্দগী সরকারগী সিফায়শিং হনখিবদা চেঙ্জেন ওইনবা য়াম সের চনীয়াঙথে, হরাই সের কুনমঙা, ঘী সের কুনমঙা খকসু থারকখি। চিঠিগা লোয়ননা পোং পুম্মক অথোকপম লানবন যৌহনখি। গ্রান্টনা চিঠিদুদি লৌহৌরগা য়াম, ঘী, হরাইদি হল্পকখি অমসুং বন্দিশিং অদুনা কাছাব অমসুং কোহিমা যৌদ্রিফাওবা জামিন ওইনা টুমুদা লৈনবা দববাব মেন্সর অমা থাবকউ হায়খি। যুববাজনা সুবদার অমা থাবকখি।

নুমিং অসিমসু নোংমৈ কাপ্পদ্রে। মৈতৈগী লানশঙদদি হায়নবা মতুংইন্না সরকারগী সিফাই হন্দোকথনি লান লৌইরগনি হায়না হবাওনরি।

লান য়ামরুনি ইরৈবাকী য়েক্কাবা মলেম হাংলুনি হায়না লাকখিবা মরৈবাক নীংবা পাখঙ থাঙজৌ, তখেন থাঙ, লোঙ, তা, তেন লাম্বীগী লুচিংবা অমুবা, তোম্বা, কাওবা, কেঙবা অমসুং মোবা মখোয়গী লোয়নবা অমমমনা তুং ইন্দুনা ঙাহৌ থেংহৌ চংখিদুনা অথোকপম লানবনগী অবাংথংবা মী চীক্কাবা লৈপল মরুম অমদা বারী বাতাই অসুম শান্নরম্বদগী কাঙলুপ অনী থোক্কা খায়দোক্কাদুনা অমনা কৈ য়েন অমনা মচীন মনাও শান্নরম্বী। শান্নবা অদুদা পুঞ্জীং লুপখিদনা মীচং নাকপাক নাকপাক তান্নরম্বী মরৈ য়েংনরম্বী বা লাউনা-লাউনা ঙাঙনরম্বী- মখোয় কনা অমত্তা লানবন্দগী কাপ্পকপা নোংমৈনা মখোয়গী কোকথঙগী ইঞ্চি তরুকমুক্তা বাংনা লানখিদুনা মনাক্তা হৌবা উদা পানবদু তারমদে। মমৈদা লানবন্দগী ইশন-শন্না কাপ্পকপা এনফাইলেদ ফায়ার অমা তৌরকপদুগীদি মখোয় পুন্না লৈপল মরুমদা পাকথদুনা চেছোরকখি।

এপ্রিল তাং ৫

মথংগী নুমিং এপ্রিল তাং ৫ গী অয়ুক ফন থেঙলবা ফাওবা অথোকপম লানবন্দগী সরাকারগী সিফাইশিং টুমুরোমদা হন্দোকখিনবা শেষ শাবা অমত্তা উরমদে। মরম অদুনা মনাও ঈবুংঙো সেনাপতিনা নুমিং য়ুংবা মতুংদা টেলিগ্রাফ বাবু অদু অথোকপম লানবন্দা থাদুনা হায়হল্লুই। “সাহেব লুক নখোয় টুমুদা হনগদবা লৈরবদি হনবীস্তো ঐখোয়সু হনস্তগে।” রাসি তারবদা, “নখোয়গী নখৌ লৈতে, ঐখোয়দি হনবা হৌনদে।” হায়না খুমলকখি। পাউখুম অদু তারবদা, “মখোয়না হল্লো হায়বা যাদ্রবনিনা মখোয়না ঙলবসু ঐখোয়না ঙলবসু য়েংনবা তারে হায়না মৈতৈ লান্গী লুচিংবশিংনা লেন্নরে।”

অসুম লেপ্রদুনা নুমিং য়ুংবা মতুং পুং মত্তা তাবদা রাংখৈরাকপা, যাইঙ্কুল লাকপা, দলাইরোই হঞ্জবা, যেনখোইবা মেজর, চোংথা মেজর, রাংখৈ পোইলানচিংবা লান চঙখি। অদুবু মখোয়দি লৈপল মক্কেদা কোমদা লোভুনা লৈবনিনা মৈতৈ লান্গীনা কাপশিনিখিবা নোংমৈ অদু অমা ফাওবা পান্দে। মখোয়সু নোংমৈ য়ান্না কাপথোরকই, লানবন নকশিল্লুবা কয়া পান্দুনা শি। অদুবু মৈতৈ লান্গীনা নোংমৈ য়ান্না কাপশিন্দুনা কোয়সিল্লে। মখোয় থোবকপা ঙমদ্রে। নুমিং তারদুনা লানশঙদা হঞ্জিলৈ।

অসুম্মা লানফম খুদোংখীরবদা মৈতৈ লাজিংপুৱেনশিং অহিং লানশঙদা করন্না লানওং চখাগদগে খলৈ। ইবুংশি যাইঙ্কুল লাকপনা হায়খি। “য়েক্লবগী মশীং পূন্না চামরোমতনি, ঐখোয়গীদি লিশীংনি। অদুবু মখোয়দি লৈপল মক্কেদা কোমদা লোভুনা লৈবনিনা ঐখোয়না কাপশিনিখিবা নোংমৈ অমা ফাওবা পানবা ঙমদ্রে। ঐখোয়গী লান্গীদি অকোকপদা লাজংবনা লোংফম লৈতবনিনা মখোয়গী নোংমৈনা পাল্লি, অদুনা লানবন্দগী লম চামা লান্গা মফমদগী হেন্না নকশিনবা ঙমদে। অদুনা থাঙ পায়দুনা লানবন মনুংচঙ খুংনা ফংনা য়ান্নরসি।” রাসি তাবদা চোংথা মেজরনা হায়রকখি, “হৌজিক ঐখোয়না সরকারগী সিফায় লানবন্দগী হেন্দোকহন্দনা কোয়শিন্দুনা থল্লিবা অসুম্মা নুমিং খবগা থমখিবনা হেন্না ফগনি। মরমদি মখোয় হৌজিক মখোয়গী রেসন লোইখিদুনা শগোলসেন্না হন্দোকহন্দনা ফৌ শুদুনা চাবা হৌরবনি। মখোয়না লানবন নকশিল্লবতদা নোংমৈ কাপ্লকপা অসিনা মখোয়গী খুংলায় লোইশিল্লক্কে তাকপনি। অদুনা নুমিং ৩/৪ নিদংগা অসুম্মা লেঙহন্দনা থল্লবদি, চানিংঙাই লৈতদুনা খুংলায় লোইথোকখিদুনা ঐখোয়দা চঙজরকনি।” মদু তারবদা যাইঙ্কুল লাকপনা হায়রকখি, “চোংথা মেজরগী রাফম অসি য়ান্না ফজৈ অদুবু মতমদি খর চঙগনি নুমিং খরনিসিগী মনুংদা সরকারগী অনৌবা মতেং পাংবা সিফায় যৌরকপা

য়াই অদুগা এনা হাযজবিবসি মবৈবাক নীংবা পাখঙ কয়াগী মোংনি লানসু থুনা লৌইশিল্লবনি। হকথেননা লান তৌদুনা য়েকুবা মলেশ হাংকনি হায়না চোংথোবকখিবা কয়া লান যাওদনা কঙাওননা নুমিৎ কয়ানীমুক লৈবকপসিদা মথোযগী পুক্রীং ঈবাং হৌবে। মথোযনা কবিগুস্তা লানফম অসি থাদোক্তুনা চংপ্তবদি য়েকুবা থেংননবা মী অমত্তা লৈহৌদবা য়াই।”

পুম্মকসি তাববা তুংদা মনাও ইবুংঙো সেনাপতিনা হাযখি, “ইবুংসি য়াইম্বুল লাকপগী রাফম অচুম্বনি, চোংথা মেজবনা হাযবিবিবা লাল্লোং অসিসু অফবনি। অদুনা লাল্লোং অনীসিমক পাঙথোকুবা যাসুং য়াইম্বুল লাকপগা চোংথা মেজবগা অনীনা পাযখংপীবো।” অসুম্মা লেপ্লবদুনা মথং নুমিৎ তাং ৬ তা য়াইম্বুল লাকপগী লান চঙনবা শেষ শাবা হৌপ্রে।

হযেংদি থাঙ পাযদুনা খুংনা ফংনা য়েকুবগা লান যাল্লবনি হাযবা পাউ অসি সেকোই সনানা মমাল্লাব কেঙবা, কাওবা, অমু, তোম্বা, মোবা, অটো, চাউতোন এলাংবদা তল্লবদা মথোয খুদীংমক হাযফম খঙদনা নুংঙাইবা ফাওই। মবৈবাকী য়েকুববু হাংপা নত্রগা মবৈবাকীদমক শিবা শোযদ্রে খনবদা নুংঙাইবগী ওমথৈ লৈবমদে। সেকোইসনানা লুচিংদুনা মথোয চামকুন প্ল্লা লাউখি জয ধ্বনি ‘য়াইফবে ইমা লৈবাক্লা য়াইফবে।’

এপ্রিল তাং ৬ কী লান

ইনুং ঙাল্লে। এপ্রিলগী তাং ৬ অযুক নুমিৎ থোক্ত্রিঙৈ অথোকপম লানবন্দা গ্রান্টনা চেক তৌবদা স্লাইদব বাইফল খুদীংদা মক লুম্ফুতবা অমসুং মার্টিনী বাইফল খুদীংদা মক কুস্তাখক্তা মঙাযবে হাযবা খঙখি। মবম অদুনা মহাক্লা সিফায় পুম্মক লানবন মনুং কোমদা পাকথদুনা লৈহনখি অমসুং য়েকনবনা লনবনগী লৈপল অদু কাখংলক্ত্রিবা ফাওবা নোংমৈ কাপ্লা য়াদে হায়না অকনবা হুকুম তৌখি।

অযুক নুমিৎ থোক্লুবা মতুংদা য়াইম্বুল লাকপগী তেঙ্গোল লাঞ্জংলক্রে। লম চনীবোম লাপ্লা মফমদগী লান্মীশিংনা নোংমৈ পুং অমবোম শুক্রেপ লেপুনা লানবন তল্লা নোংমৈ কাপশিল্লম্মী। চৈবক অদুদা সেকোইসনা মমাল্লাব থাঙজৌ লান্মী তথেষ্টাং, তা, লোঙ, চুঙ্কোয লান্মী খুদুপ চামবীবোম লাপ্লা মফমদা মাঙলোমদা লানবন তল্লা পাকথ-পাকথ তপ্পা-তপ্পা চঙশিল্লম্মী। ওসিদি লানবন্দগী মথোযদা নোংমৈ অমা ফাওবা কাপ্তক্রে। পাখঙ লান্মীশিংদো পুং অমবোম চঙশিল্লক্লুবা তুংদা লানবনগী মপাঙ্হুবা লৈপলদু যৌবে। হেক যৌবগা খা অরাং লৈপলগী অকোযবদা সেকোইসনানা

হায়বা মতুং ইন্না লৈপল মরুমদা লুমদুনা য়াথং ঙাইদুনা লৈ। পাখঙ লাম্বী খরদি ঙাইঙমদনা লান য়াম্বনীংদুনা লৈপল লাছোয়ুবা হোংনরম্বী। অদুবু লৈপল হেক কাখংলুবগা নোংমৈনা পান্দুনা শোকই, শি। অসুন্না লানবন মনুংদা চোংশিম্বা লৈপল কাখংলুবা অমুবা, মাগী য়েং ওইদা কারকপা থাঙজৌ লাম্বী মরি মঙা নোংমৈনা পান্দুনা শিবা হেক উবদা ইপা পাখংনা নীংহম্বনা চোংথরফুনা লেমহৌরিবা থাঙজৌ লাম্বী খবদু পুদুনা চেনখি, নুমিং অদুদগী অমুবা নোংমৈ মখোল বম্বুলা মখোল হেক তাবগা মমিং-মনা তথক-তথক লৈপল মরুমদা চেনশিন্দুনা হেঙা লোংখি।

মতমসিদা সেঙ্গেইসনানা তখেনথাঙ, লোঙ, তা, তেন্না, নোংমৈগা লাম্বা ঙমলোই খঙদুনা তোম্বা, কেঙবা, কাওবা অমসুং মোবদা লানফমদগী হন্দোকখিনবা হায়জখি অদুবু মখোয়না “শিরবসু অদুমঙায়রে ইমা লৈবাক্কীদমকনি হল্লরোই” হায়না শিখাঙ খাঙলম্বী। “অদু ওইববদি লানবনগী খা থংবা মায়গৈ খাঙবোক লোমদগী লানচংবীযু, পাখৌ মোবা নঙগী মৈগী তেন্না সরকারগী লানশঙ মৈ থাদোকপীযু, থাঙ তা লোঙনা য়েক্ববা হাংপীযু, অচৌ, চাউতোন, এলাংবা অমসুং ঐনা অরাংলোমদগী লানচঙগৈ হায়রম্বী।” অসুন্না কেঙবা, কাওবা, মোবা মাগী-মাগী লাম্বীগা খাঙবোক মায়গৈ পাংথবে। তোম্বা তখেস্থান্দি স্নান্বা সেঙ্গেই থাদোকলোই হায়না লৈহৌবে।

শ্রীশ্রী গোবিন্দগী স্জাব আবতী লৌবকপা মতম পৃং ৮/৯ রোম তাবকপদা য়াইফুল লাকপনা শীনবা লাছোং মতুং ইন্না মৈতৈ নোংমৈ লাম্বীনা লৈপল মরুমদগী পৃং অমরোম লেপুনা নোংমৈপঙকাপ্ত-কাপ্পম্বী অদুবু লানবন্দগীদি নোংমৈ অমা ফাওবা কাপ্পক্তে। চৈরক অসিদা থাঙ পায়বা লাম্বী খরা তোম্বগী তখেস্থান্দি লাম্বীগা লোয়ননা চঙশিল্লকপনা লানবনগী লৈপল য়ৌগদবা গজ কুম্বুক্তা ঙায়রে। মদু উবদা গ্রান্টনা গুথ্খা সিফাই কুনম্বুকা লোয়ননা লানবন্দগী থোরফুনা ষম্বন মরুমদা লোম্বা চঙশিল্লফুনা য়েংলোমদগী মখোয়গী মথক্তা লান্দাখি। তোম্বগী তখেস্থান্দি লাম্বী অহম মবি নোংমৈনা পান্দুনা শিখি। মৈতৈ লাম্বীশিং তুংদা হন্দোকখি। গ্রান্ট অমসুং মাগী কাঙবু খুংলৈ থুনা লানবন মনুংদা চেনশিনখি।

পৃং ১১ তারকপদা মৈতৈ লাম্বীনা লানবনগী মমাঙদা লৈবা ষম্বন মরুমদগী নোংমৈ কাপশিনবা হৌরকখি। গ্রান্টনা নোংমৈ মখোল হৌব্রবা অমা তাখি। মহাক নুংশা ধীখী। গুথ্খাশিংদুগা লোয়ননা মহাক লানখোং কোম মনুংদা চঙদুনা উপাক্রা শিংনা লৈরম্বী। কাপশিল্লকপা নোংমৈ মরু অমনা টেবল মথক্তা লৈবা মাগী ব্রেক ফাষ্ট অদু পুংচাই চাইখায়দুনা মাঙহনখি।

খাঙবোকলোমদগী লাঞ্জলকপা কেঙবা, কাওবা, মোবনা অরোং তুরেল লান্নবা হোংনখি। তোব্বান মোংশোং মরক্তগী মোবনা কাপখিবা মৈগী তেন্না লানবন মনুংদা লৈবা শঙ মচা অমা মৈ চাকখি। কেঙবা, কাওবা অনীনা তাবাক লোঙ তরুৰু তরুৰু লোয়ননা অরোং তুরেলগী অথেনবা মফম অমদা লোহোফুনা অথোকপম লানবন তেন্না চঙশিল্লকপদা য়েকুবগী শগোল শামু শেনবা কেম্প ফোলোয়ার বেগারী মরী মঙা থেংনৈ। বেগারীশিং অদুনা মখোয়বু উবদা লানবন তেন্না চেনশিনখি, কেঙবনা তান্নদুনা অমদি তানা লেংদুনা হাংখি। কাওবনা হুন্নকপা লোঙনা শগোল অমা শাখিনা শোকখি, চেনখিবশিংদুনা লানবন য়ৌখিবগা লানবন্দগী কাপথোরকপা নোংমৈনা পান্দুনা তান্নরুবা কেঙবা, কাওবগা লোয়ননা তাবাক অহুম লোঙ অহুম শিখি। কেঙবনা হুন্নস্বা তানা শামু অমদা পানখি। লেমহৌবশিং অদুনা চেনখিদুনা অরোং তুরেল লানখিদুনা খাঙবোক্তা লৈহৌবিবা লোঙ, তা, তেন-নোংমৈগা লান্সা চাদে থেংনবা য়ারোই হায়না মোবনা মখোয়গা লোয়ননা নুমিৎ তারমদাইদা হন্দোকখি। কেঙবা, কাওবদি মরৈবাকীদমক মথরায কচচবা গুমখি।

অসোমদা লানবনগী অরাংথংবা নাকনলোমদা চঙশিল্লকপা মৈতৈ লান্সীনা অয়ুক্তগী থেংনরকপা নুংখিল য়ৌরুৰুবা ফাওবা খুমাং চাওশিনবা গুমদবা, লানবন মনুং চঙশিনবা ইঙম গুমদবা অদু উবদা ইবুংসি য়াইঙ্কুল লাকপা গুসিগী লান অসিগী লাঞ্জিং পুবেন, থাঙ শক্তুনা হকথেংনবা লানগীদমক মচাইবুংঙো সেকোইসনা, এলাংবা অনীনা খৌগন তৌ নুংখিল পূং ও তাবদা মাঙ থানা লানফমদা চঙশিনখি। তোম্বাগা লোয়ননা মাগী তখেস্থাং লান্সী, অটৌ চাউতোনগা লোয়ননা থাঙ চুফোয় কুন তুংইনখি। অসুম চঙশিল্লকপনা ফুট ও লোম রাংবা লৈপল অমগী মখোঙ য়ৌরে। লৈপলদুগী মকুম অকুংপা অদুদা পুম্মক লুমদুনা য়াথং গুইদুনা লৈরম্মী। য়াইঙ্কুল লাকপনা গুইরিবদি সরকারগী কমাতুর অদুতবুনি।

কুইদে, মাগী য়াথং মতুং ইন্না তখেস্থাং লান্সী খরা থাঙ চুফোই খরা লানবন নুংদা চোংশিল্লবা লৈপল মথক্তা হেক কারুবদা খুদোং নোংমৈ কাপ্লকখি। মদুনা পান্দুনা তখেস্থাং মরি মঙা থাঙ অনী অহুম পান্দুনা ওম্বুরকখি লৈপল কারুবা পুন্না কুমথরকখি। য়াইঙ্কুল লাকপনা লানবন্দগী রাইফল নক্তুনা খুদোং নোংমৈ কদায়দগীনো য়েংলুবদা গ্রান্টনা গুৰ্থা সিফায় খরগা লোয়ননা লানবনগী মপান্দা লৈপল অমসুং বন্দনগী মরক্তা খুদোং নোংমৈ কাপ-কাপ্তুনা লাকপনা মনাক য়ৌগদবা খুদুপ ২০ মুক্তং লাগ্না লৈরম্বদু য়াইঙ্কুল লাকপা সেকোই মপা মচানা উখি। তাগ্না অসিমক্লি য়াইঙ্কুল লাকপা সেকোই সনা মপা মচানা গুইরকপা। খুদক অদুমক্তদা মপা মচানা

খোজেল অমত্তা ওইনা “জয় জয় শ্রীগোবিন্দগী জয়” হায়বা লাল্লাওগা লোয়ননা গ্রান্ট অমসুং মাগা লোয়নবা লান্ধীশিংগী মায়কৈদা ফুজিনখি। শারাও লাল্লাও অদু তাবদা গ্রান্টনা খুদোং নোংমৈদু কাপখি মরু য়াওরমদ্রে। ইবুংসি য়াইঙ্কুল লাকপনা শাফু কন্না চোংশিল্লকপা অদু থৈদোক্কাবা খোঙকাপ তুংলোমদা হন্দোকদা খুনাংম তাফম শোয়দুনা নান্ধুখি। য়াইঙ্কুল লাকপনা মাবু হাংলগে হায়না হাইথরকপা থাঙ অদুদি গ্রান্টকা লোয়নরকপা গুংখা অফিসার অদুনা খুগী শতুনা ঙাকখি। মতমদুদা গুংখা সিফায় খরসু হোংচিল্লতুনা ইবুংসি য়াইঙ্কুল লাকপবু কোয়শিনত্রে। মপাবুং মাস্থাগী তেঙবাংনবা হোংচিল্লকপা সেঙ্গেই সনাবুসু গ্রান্টকা লাকমিনবা গুংখা অফিসার অমনা সিফায় খবগনা কোয়শিন্দুনা থৎত্রে। গ্রান্টকা লোয়নরকপা লেমহৌরিবা গুংখা সিফায়গী নোংমৈ গুলিনা চাউতোনগী থাঙ চুঙ্গোয় লান্ধী খুমাং চাওশিনবা ওল্লমদে। ইবুংসি সেঙ্গেইসনা মপা মচাবু মতেং পাংবা ওল্লমদে।

অদুবু ইবুংসি য়াইঙ্কুল লাপা অহল ওইরবসু হকথেংনবা লানফমদদি নোংশাংনি। ইবুংসি সেঙ্গেইসনা হকথেংনবা লানফমদা লান্ধা লৈতবা নোংশানি। য়েক্কাবনা লাক্কাই চনত্ৰবা য়াইঙ্কুল লাকপা সেঙ্গেইসনা মপা মচানা খোঙফম অহমদা অলাট চক্ৰগুন্না লৈয়দুনা কোয়শিল্লিবা য়েক্কাবশিংগা মতম খব য়ান্ধখি। মখোয় অনীগী থাঙয়ান্ধা য়েশ্বেদম থবাম শোইবগুম য়েক্কাব কয়গী মখোঙ মখুং মঙক কেনখি। মশা প্ৰহ্ম! হুমাংনা প্ৰলুপ ল্গুন্না য়াইঙ্কুল লাকপা মায়েক্কাবিবা গুংখা অফিসাব অদু মথবাক্কা থাঙনা থিন্দুনা হাংপগী নুংশা মপী ফুয়না হোন লানঙম লাল্লাওগা লোয়ননা থাঙ অদু শংপগা গ্রান্ট কৈদা লৈত্রে য়েংলকখি।

তাঞ্জা অসিমক্তদা মায়েক্কাবিবা সঙ্গিন পায়বা গুংখা অফিসার অদু হাংলগা জয় জয় শ্রী গোবিন্দনা জয় ওইরে হায়না জয়খনি লাইরগা মপাবুং মাস্থা কদোমদনো য়েংলকখি। খুদক অদুমক্তদা গ্রান্টকী তুংইল্লকপা সিফায় খর নোংমৈ কাপ্পা কাপ্পা ইবুংসি মপা মচাগী মায়কৈ তন্না হোংচিল্লকখি।

তাঞ্জা অসিদা ইবুংসি য়াইঙ্কুল লাকপনা তুদুনা লৈবা গ্রান্ট উবদা শিরবোই নীংলন্মী, শিরব্রা য়েঙ্গে চঙশিল্লবদা শিজিন্নরম্মা গ্রান্টনা নাকন্দগী শংলগা কাপ্পকপা রিভোরভর মরুনা পান্দুনা ইবুংসি য়াইঙ্কুল লাকপা তুখি।

মপাবুংগী লয়ন খুমগে চোংশিল্লকপা সেঙ্গেইসনা অথান্ধদগী কাপলকপা নোংমৈ গুলীনা পানখি। নোংমৈনা পাল্লবা সেঙ্গেইসনাবু গুংখা সিফায় অনীনা থৎখি। গ্রান্ট তন্না হাইথরকপা থাঙ সিফায় অমনা ঙাকখি। খুংলায়না শোন্না

লিংজেল খারবা সেকোসনা হনবা লৈতনা লান য়ামদুনা সিয়ায় অনীদু হাংলগা লানফমদা তুখি।

মতমসিদা সেকোইসনাবু তেংবাংনবা হোংচিল্লকখিবা তখেছাং তোম্বা গ্রান্টকী রিভোলভর গুলীনা পানখি। সেকোইসনা তম্বা কাপ্পুবদা মরু য়াওত্রে হায়বা খঙখি। গ্রান্টনা মাগী রিভোলভরগী মরু পুম্মক লোইনমক কাপথোত্ববদা নোংমৈ মরু লোইশিল্লক্রে খঙদুনা লেমহৌবা সিয়ায়শিং অদুগা থুনা য়াঙনা লানবন মনুংদা চেনশিনখি। নুমিং তারল্লদুনা লান লেপলে। অটো, চার্ডতোন, এলাংবনা মখোয়গী লাঞ্জিং পুরেল অনী য়াইম্বুল লাকপা অমসুং সেকোইসনা অনীগী অশিবা হকচাং অদু থৌবাল লানশঙ তম্বা পুরকখি। তখেছাং লাম্বীনা তখেছাং তোম্বা পুরকখি।

নুমিং অসিগী নুংখিল, নুংদাইবাইরম কোরৌহনবা নোংমগী মণিপুর খোঙচং লোইরদুনা ঙাপ্রম চিংজেংদা ফমদুনা ঙাইহাজা পোখারী। নোংচুপ অতিয়াদা ঙাঙানবা ফিজোন শেংগী অদিতিনা মচাবু তবাম্বা খোইজু লৈখাম মৈখু খুনা ওক্লি। অতিয়াদা পাইরম্বা উচেক রায়্য মছম মায়কৈ পাংনরকলি। যনজাবুংদগী যনগারক্লি, হৈনম লৈনম পুরবা মালঙবসু লিরি-লিরি হুমলি, পুম্মক অঈংবা অতপ্লা চনীং তাবা নুংঙাইরবা মতমনি। অসুম্বা নুংশানা নেমথরকপা হকচাংনা তেকখংলকপা মতমসিদা ইম্ফাল য়াইম্বুল ব্রহ্মপুৰ ঠাকুর রতনগী য়ুমদা, ঠাকুর রতন লৈতে সনা কোনুং কাখি লৈবাক্কী য়াইফনবা কংপা যঙ পুজা য়াওখি। ঠাকুর রতনগী থৌরাণী, সন্ধ্যা পুজাগী লাইশঙ মন্দিব মার্জন তৌরি, শংবাম্বী মথন্তনি মাগী কাদা, পুমচীক চীকই। মতম অদুদা ইখঙ খঙহৌদনা লমখুনু অমা পাইরফুনা শুমাং মতোন্দা নোম্ব-নোম্বা চংনা, খোংলকখি “কু কু ক্রু কু!”

লম খুনুনা খোংবগী খোঞ্জেল হেক তাবমজুদা শংবাম্বী মমিত্তা মপি জর জর তানা “য়াম্বুং” হায়না থেম্মায় ফুল্লা খোনফম কায়না লাউরদুনা ইমুংদগী চেঙ য়াওবা লাইতং অদু পায়দুনা শুমাং মতোন তাম্বা চেছোরকখি, চেঙ খুবাম খুবাম চাইরম্বী। লমখুনু অদুনা নোম্ব-নোম্বা চতুনা “কু কু ক্রু কু” খোংদুনা চেঙ খুন্দুনা চাবদু মপি ওরোরো তানা য়েংখি, মচীমা কৌরি য়াম্বুং, মখোন্দি থোঙে।

মচানুপীগী থেম্মাই শেং কায়না নীক্ল কৌখিবা খোঞ্জেলদু তবদা মচানুপীগীদমজা মিপাইরবী মমানা লাইশঙ লোমদগী থুনা য়াঙনা চেঞ্জফুনা মচানুপীগী মনাক যৌরকপদদি শংবাম্বী হীক্ল-হীক্ল কল্পম্বদগী লেঙ ওংতনা তুমিমা লৈখিবদু উখি। মচানুপীবু মতম্বাজা কোনখংলগা তেংথারকখি। “ইমাগী ইবেম্বা করিনো নঙনা তৌরিবা অসিবু ইমাবু করি ওইরসিগে?”

ব্রারোইশিন

লেফটিনেন্ট গ্রান্টনা লানবন মনুংদা চেনশিনব্রবা তুংদা লানবন অকোয়বদু য়েংশিল্লুই। মাগী সিফায় খুদীংদা মরু য়াট্টে খক্তা অদুগা মাটির্নী রাইফলগীনা মরু কুনমঙা খক্তা মঙায়রে হায়বা খঙখি। মদুদি অকনবা লান থেংনবদা পুং অমদগী হেন্না চংলোই। মাবু মতেং পাংনবা ব্রিটিস লাগী লাকপগী পাউসু লৈতে। ওসিগী লান অদুগুস্তা অমা অমুক থেংনবা তারবদি খুদোং থীনিংঙাইনি হায়বা খঙখি। মথরাই রাখি। লানবন মনুংদা লেঙদনা লৈখি। মথং নুমিংকী নুমিং য়ুংবদা বর্মাদগী কেপ্টেন প্রেসগ্রাফনা পীরকপা “থুনা হন্দোরক্কা, নতেং পাংবা লাক্করোই” হায়বা য়াথং য়াওবা চিঠি অদু ফংখি। য়াথং অদু ফংবা নুমিংকী শুক্লা মল্লবা নোং ফুদিং ফুনা তারবা অথেংবা অহিংদা মৈতৈ লাগীশিংনা তুমখুন তাল্লিঙৈদা লোম্মা চেনখি।

নোং ওল্লবদা লানবন অদু পুংহাঙ হাঙলে, ব্রিটিস সিফাই অমা ফাওবা লৈত্রে চেনব্রে হায়বা মৈতৈশিংনা খঙখি। লান লৈত্রে ব্রিটিস লাগী লানগাইদুনা চেনব্রে মৈতৈনা লান জয় ওইরে হায়না মনাও ইবুংঙো সেনাপতি অঙৌসনানা সনা কোনুংদা পাউ থাখি। অওইবমক স্নাখা হাউজৌসনা য়াইঙ্কুল লাকপা অমসুং মচা ইবুংঙো সেঙ্গেসনা মপা-মচানা মরৈবাক্কীদমক মথরায় কক্তুনা খৌবাল অথোকপম লানফমদা ব্রিটিসপু মাযখীবা পীদুনা তাহ্লেকখি।

অবোকা হায়রকখি - “সাহেবনা য়ুংলিবা নুংগী য়ুস্তী অদো পাবুং স্নাখা য়াইঙ্কুল লাকপা অমসুং য়াম্বুং সেঙ্গেই সনানা তুফম মনাজনি।”

খোংজোম লান লোইরবা মতুং লানফমদা মথরায় থাখ্রবা ইপা-ইপল, ইবুং ইপা অখৌবশিং অদুদা তর্পণ কংনবা খোংজোম তুরেল তাম্মা চংমৈ। ঐগা নবোক খৌরাগী শংবান্নবীগা থোইবীস্নাগা ঐখোয় অহুমসু অরোং তুরেন্দা তর্পণ কংলুই, খৌরাগী য়াম্মা কপখি। নুমিং অদুদগী মশম অদুম হগংব্রে।

“লানফম অসি নীংশিংনবা য়াইঙ্কুল লাকপা, সেঙ্গেইসনা অনীগী তুফম নাক্ত য়ুংলিবা হে নুংগী য়ুস্তী!

নঙনদি খঙবা ফোংনদি হায়দোক্তবা তম্মুকো অখৌবা অনীগী বারীসে নঙবু থিরকপা মরৈবাক নীংবা মী খুদিংদা।”

লোইরবা



এলাংবম সোনামণি সিংহ গী

অনুবাদ ধারগা লাইরিক নিফু হেমা ফোঙপ্রে
মাগী ফোঙপ্ৰবা উপন্যাস

বসুঘতী/১৯৯৬ ইং

হাজারী/১৯৯৮ ইং

সেস্লেই সনা/২০১০ ইং

শৈজের অদ্যোমণী খুণ্ডা